

ந. ர. 33


# குருது மலை



வினாக்கள்  
பிரச்சனை

த. ஜானகீசுகரன்

Digitized by Noolokam Foundation  
Digitized by Noolokam Foundation




3431

வீரகேசரி பிரசுரம்: 68

## குருதிமலை

தி. ஞானசேகரன்



# KURUTHIMALAI

Written by: T. Gnanasegaran

"Rajashuni",  
Punnalaikadduvan South.

FIRST EDITION  
JULY - 1979

**PRICE Rs. 6-50**

**COPYRIGHTS**  
RESERVED WITH  
THE PUBLISHERS

VIRAKESARI      68  
PIRASURAM

Published by

**VIRAKESARI**  
P.O. Box 160, COLOMBO.

Sole Distributors:

**Express Newspapers (Ceylon) Ltd.**  
185, GRANDPASS ROAD,  
COLOMBO - 14.

## ஆசிரியர் உரை

யாழ்ப்பானப் பிரதேசத்தைப் பகைப்புலமாகக் கொண்டு எழுதப்பட்ட 'புதிய சவுகள்' என்ற எனது முதல் நாவலுக்கு வாசகர்கள் தந்தபேராதரவின் இனியநினைவுகள் என் நெஞ்சிலிருந்து மங்குவதற்கு முன்னரே எனது மலையக நாவலான 'குருதிமலை' யும் வெளிவருவது எனக்குப்பெரும் மகிழ்ச்சியைத் தருகிறது.



கடந்த பத்தாண்டுகளுக்கு மேலாக தொழில் நிமித்தம் மலையகத்தில் வாழ்ந்து மலையக மக்களின் இனப் துன்பங்களில் கலந்துகொள்ளும் வாய்ப்பு எனக்குக் கிட்டியதால் அவர்களது பிரச்சினைகளை, உணர்வுகளை, வாழ்க்கை முறைகளை நன்கு புரிந்துகொண்டு இந்நாவலைப் படைத்திருக்கிறேன்.

மலையக மக்களின் வாழ்க்கை ஆரம்பகாலந்தொட்டே சிக்கல்களும் துன்பங்களும் நிறைந்ததாக இருந்து வந்திருக்கிறது. அந்நியர்களின் ஆதிக்கத்தில் தேயிலைத் தோட்டங்கள் இருந்தபோது அவர்களின் கெடுபிடிகளில் சிக்கித் தவித்த தோட்டத் தொழிலாளர்கள் தமது விடிவை நோக்கி ஏக்கத்துடன் காத்திருந்த வேளையிலேதான் தேயிலைத் தோட்டங்கள் யாவும் தேசியமயமாக்கப்பட்டன.

சரித்திர முக்கியத்துவம் வாய்ந்த இந்த நிகழ்ச்சியின் பயனுக்கத் தமக்கு ஒரு நல்ல எதிர்காலம் ஏற்படப்போகிற தென் தோட்டத் தொழிலாளர்கள் நம்பினர். அதே சமயத்தில் தோட்டங்களை அண்டியுள்ள கிராமப்புற மக்களும் தமது சுபிட்சமான வாழ்வை எதிர்பார்க்கத் தலைப்

பட்டனர். இவ்வேளையில் அரசியல்வாதிகள் சிலர் சந்தர்ப்பவாதிகளாக மாறித் தமது பதவிகளைத் துஷ்பபிரயோகம் செய்யத் தொடங்கினர்.

இதன் காரணமாக இரு சமூகங்களைச் சார்ந்த மக்களிடையே மனக்கிளர்வுகள் ஏற்படத் தொடங்கின. ஒரு சில தோட்டங்களிலிருந்து தொழிலாளர்களை வெளி யேற்றுவதற்கு முயற்சிகள் மேற்கொள்ள ப்பட்டன, இதனை எதிர்த்து நின்ற தொழிலாளர்கள் சித்திரவதைக்குள்ளானார்கள். அவர்களது உடமைகள் குறையாடப்பட்டன; இருப்பிடங்கள் தீயில் வெந்து சாம்பரா சென.

இவற்றையெல்லாம் நேரில் பார்த்தபோது எனது நெஞ்சு பதறியது. தோட்டத் தொழிலாளர்கள் இந்நாட்டு மண்ணின் மேல் வைத்துள்ள பாசம் எனது இதயத் தைத் தொட்டது. அவர்களது உரிமைப் போராட்டத் தில் ஒரு தொழிலாளி வீரமரணம் எய்தியது என்னை மெய்சிலிருக்க வைத்தது. இதனால் எனக்கு ஏற்பட்ட உள்தாக்கங்களின் விளைவாகவே இந்நாவல் உருப்பெறத் தொடங்கியது.

நான் இந்த நாவலை எழுதுவதற்கு முன்னர் மலையகத்திலுள்ள சில கிராமங்களுக்கும் தோட்டங்களுக்கும் நேரடியாகச் சென்று பார்வையிட்டு, அங்குள்ள மக்களுடன் அளவளாவி ஒரு சில விஷயங்களில் தெளிவு பெற வேண்டியிருந்தது. அப்போதெல்லாம் எங்கூடவே வந்து இந்நாவலின் ஆக்கத்திற்கு ஊக்கமுட்டிய நண்பர் திரு. எஸ். வி. பாலகிருஷ்ணன் அவர்களுக்கு எனது நன்றியைத் தெரிவித்துக்கொள்கிறேன்.

எனது முதல் நாவலை வெளியிட்ட சிறிது காலத்திலேயே இந்த நாவலையும் வெளியிட முன்வந்துள்ள ‘வீரகேசரி’ ஸதாபனத்தினருக்கும், குறிப்பாக புத்தக வெளியிட்டு இலாகா நிர்வாகியும் எனது மதிப்புக்கும் பேரன்புக்கும் உரியவருமான திரு. சி. பாலச்சந்திரன் அவர்களுக்கும் எனது இதயபூர்வமான நன்றி என்றும் உரியது.

‘ராஜஸ்தானி’,  
புனிலீலக்கட்டுவன் தெற்கு,  
16-7-1979.

தி. ஞானசேகரன்

## குருதிமலை

அந்தியாயம் ஒன்று

பனிமுட்டத்திற்குள் அமிழ்ந்துகிடந்த அந்த மலைப்பிரகேஶத்தில், காலைக்கதிரவனின் ஒளிக்கீற்கள் தூரத்தே தெரிந்த மலையுச்சியின் பின்னாலிருந்து பரவத்தொடங்கின. பஞ்சக் கூட்டங்கள் போல் எங்கும் பரவியிருந்த பனிப்புகார்கள் சிறிது சிறிதாக விலகத் தொடங்கின.

கொழுந்து மடுவத்தை நோக்கி வீரய்யா நடந்து கொண்டிருந்தான். முதன்நாள் இரவு அவனும் அவனது நண்பர்களுமாகச் சேர்ந்து மடுவத்தின் முன்னால் அமைத்த அலங்காரப் பந்தல் இப்போது அழகாகக் காட்சியளித் துக்கொண்டிருந்தது. பந்தலின் முகப்பில் கட்டியிருந்த வாழை மரங்களும், வண்ணக் கடதாசிகளும், கரத்தை ரேட்டுவரை தொங்கவிடப்பட்டிருந்த தோரணங்களும், அந்த அதிகாலைப் பொழுதின் இளங்காற்றில் அசைந்தாடிக்கொண்டிருந்தன.

மடுவத்தை வந்தடைந்த வீரய்யா கையிலே கட்டியிருந்த கடிகாரத்தை ஒரு தட்டவை திரும்பிப் பார்த்தான்,

“ரொம்ப நேரமாச்ச, இன் னும் ஒருத்தையும் காணேம்” — முனுமுனுத்துக்கொண்டே தான் கொண்டு வந்த பூக்களை மடுவத்தின் அரைச் சுவரின்மேல் வைத்து விட்டு தூரத்தே தெரிந்த லயங்களின் பக்கம் பார்வையைச் செலுத்தினான்.

சில இளாஞ்சுர்களும், சிறுவர்களும் மடுவத்தை நோக்கி ஒற்றையடிப் பாதையில் வருவது பனிமுட்டத்தினாலே மங்கலாகத் தெரிந்தது.

இன்னும் சிறிது நேரத்தில் செய்துமுடிகவேண்டிய வேலைகள் யாவும் அவன் மனக்கண்முன் ஒன்றன்பின் ஒன்றுகத் தோன்றின.

இளாஞ்சுர்கள் இப்போது மடுவத்தை வந்தடைந்தனர் “என்ன வீரய்யா, மொதல்லயே வந்திட்டியா? நான் போயி ஆளுங்கெல்லாத்தையும் கூட்டிக்கிட்டு வர நேரமா யிருச்சு” என முன்னால் வந்த இளாஞ்சு அசட்டுச் சிரிப் புடன் கூறினான்.

“என்னடா ராமு, நீயே இப்புடிச் சொன்னிவந்தா எத்தினை மனிக்குத்தாண்டா இந்த வேலையெல்லாஞ்செஞ்சு முடிக்கிறது?... ரொம்ப வேலை கெடக்கு... கண்டக்கையா பங்களாவிலையிருந்து நாக்காவி எடுத்துவரணும், கடைக் குப்போய் சோடாப் போத்தல் கொண்டுவரணும்... இந்த எடமெல்லாங் கூட்டித் துப்புரவாக்கனும்...” என்றான் வீரய்யா.

“அவசரப்படாதே வீரய்யா. ஐஞ்சு நிமிசத்தில எல்லா வேலையும் செஞ்சு முடிச்சுப்புடலாம். நான் இப்பவே போயி நாக்காவி கொண்டு வர்க்கேன்” எனக் கூறிய ராமு தனது நண்பர்களில் இருவரை அழைத்துக் கொண்டு கண்டக்டரின் பங்களாவை நோக்கிப் பற்றப்பட்டான்.

பந்தவின் நடுவே போடப்பட்டிருந்த மேசையின்மேல் வெள்ளைத் துணியொன்றை விரித்து அதன் மத்தியில் டூக்கள் நிரம்பி செம்பொன்றை எடுத்துவைத்தான் அங்கு நின்ற ஓர் இளாஞ்சு.

சிறிது நேரத்தில் ஆண்களும், பெண்களும், சிறுவர்களுமாக அநேகர் அந்த மண்டபத்தில் வந்து கூடினர். சிறுவர்கள் ஒடியாடுவதும், கூச்சல் போடுவதுமாக இருந்தனர். ஆண்களும் பெண்களும் கூட்டங் கூட்டமாக நின்று

எதைப்பற்றியெல்லாமோ வாயோயாமல் கடைத்தனர். அவர்கள் எல்லோரது முகங்களிலும் மகிழ்ச்சிநிறைந்திருந்தது.

வீரய்யாவின் தங்கை செந்தாமரை அப்போது ஆரத்தித் தட்டுடன் மேசையருகே வந்தாள். செந்தாமரைக்குப் பதினேழு அல்லது பதினெட்டு வயதுதானிருக்கும். தோட்டத்திலிருக்கும் பெண்களில் அவள்தான் அதிக அழகுள்ள வள் என்ற காரணத்தினால், விழாவுக்கு வரும் பிரமுகர்களுக்கு ஆரத்தி எடுப்பதற்கு அவளை ஒழுங்கு செய்திருந்தனர். கொழுந்து நிறைந்த தேயிலைச் செடியைப்போன்று தளதாப்படன் காணப்பட்ட அவளது வாளிப்பான் உடலில் ஒருவகை பூரிப்பு நிறைந்திருந்தது. அவள் தன்னை அலங்கரித்த விதம் அவளது அழகுக்கு மேலும் அழகைக் கொடுத்தது. அங்கு நின்ற இளாஞ்சுர்கள் பலரின் கண்கள் அவளது அழகை அடிக்கடி இரசித்துக்கொண்டிருந்தன.

“என்ன வீரய்யா! எல்லா வேலையும் செஞ்சு முடிச் சிட்டங்களா?” எனக் கேட்டபடி அங்கு வந்த மாரிமுத்துத் தலைவர் பந்தலை ஒரு தடவை சுற்றுமுற்றும் பார்த்தார்.

“என்னங்க தலைவரே, நீங்கதானே மொதல்ல இங்கை வந்து நின்னு எல்லாத்தையும் கவனி சுக்கணும். நீங்களே பிந்தி வந்தா எப்புடிடு?” எனக் கேட்கவேண்டும்போல் வீரய்யாவுக்குத் தோன்றியது. ஆனாலும் அவன் எதுவுமே கூறாது தலைவரை ஒரு தடவை ஏற இறங்கப் பார்த்தான்.

நடுவிலே போடப்பட்டிருந்த மேசையைக் கவனித்த தலைவர், “என்ன வீரய்யா இன்னும் மாலையெல்லாம் கொண்டு வரல்லியா?” என யோசனையுடன் கேட்டார்.

“இப்பத்தாங்க பண்டாரம் மாலையைக் கட்டிமுடிச் சாரு. கட்டிமுடிச்சுவடைணேயே நேரா எடுத்துக்கிட்டு வர்க்கேன்” எனக் கூறியபடி கையிலே கொண்டுவந்த மாலை

களை மேசையின்மேல் இருந்த தட்டில் வைத்தான் அப்போதுதான் அங்கு வந்த செபமாலை.

“எத்தினை மாலை கொண்டுவந்திருக்கே?” எனக்கேட்டபடி மாலைகளைக் கையிலே எடுத்துப்பார்த்தார் தலைவர்.

“முனு மாலைங்க... ஒரு மாலை தேயிலைக் கொழுந்திலேயே கட்டியிருக்குங்க...” என்றான் செபமாலை.

அப்போது தலைவரின் அருகே வந்து கறுப்பண்ணன் கங்காணி, “என்னங்க தலைவரன்னே, முனு மாலை போதுங்களா?... தொரைக்கு ஒரு மாலை போடனும்... அப்புறை கண்டக்கையா வருவாரு... அவருக்கு ஒண்ணு—இனி வர்றவங்களுக்கு வேறு மாலை வேணும்...” எனக்குறியபடி மாலைகளை உற்றுப் பார்த்தார்.

கறுப்பண்ணன் கங்காணிக்குத் தலைவரையொத்த வயதுதான் மதிக்கலாம். ஆனாலும் தலையில் வழுக்கை விழாததால் அவர் தலைவரை விட சற்று இளமையான வர்போலத் தோற்றமளித்தார்.

“நீங்க கொஞ்சம் சும்மா இருங்க கங்காணி. இன்னிக்கு தொரை, கண்டாக்கையாவுக்கெல்லாம் மாலையில்ல; கூட்டத்துக்கு வர்றது நம்ப மந்திரி தானே— அவருக்குப் போடத்தான் மாலைகட்டியிருக்கு” எனச் சற்றுக்கண்டிப்பான் குரலில் கூறினான் வீரய்யா.

“அப்புறையா வெசயம்! இது என்ன கொழுந்திலை கட்டியிருக்கிற மாலை. ஆள் ஒசரத்துக்கு இருக்கும்போல தெரியது. இந்த மாலையை யாரு மந்திரிக்குப்போடுவாரு?” எனக் கேட்டபடி பெரிதாக இருந்த மாலையைக் கையில் எடுத்து உயர்த்திப் பிடித்தவாறு ஆச்சரியம் ததும்பக் கண்களை அகல விரித்தபடி கேட்டார் கங்காணி.

“அந்த மாலையை நம்ப தலைவர்தான் மந்திரிக்குப் போடனும். தொழிலாளர்கள் சார்பா தலைவரு போடுற தாலைதான் அந்த மாலையைக் கொழுந்தாலையே கட்டி

மிருக்கோம்” எனக் கூறிவிட்டு புன்னகை செய்தான் வீரய்யா.

பக்கத்தில் நின்றிருந்த தலைவர் அதைக் கேட்டுத் தலையை ஆட்டியபடி அசட்டுச் சிரிப்பொன்றை உதிர்த்தார். அவரது பற்கள் வெற்றிலைக் காவி படிந்து கருமையாகத் தெரிந்தன.

வீரய்யா ஒவிபெருக்கி சம்பந்தப்பட்ட வேலைகள் யாவும் முடிந்துவிட்டதா எனக் கவனிக்க முடுவத்தின் உள்ளே சென்றான். அவனைத் தொடர்ந்து ராமுவும் செபமாலையும் சென்றனர்.

தோட்டத்து கண்டக்டர் அப்போது மேடையை வந்தடைந்தார்.

“சலாங்கையா” எனப் பணிவுடன் வணக்கம் தெரிவித்த கறுப்பண்ணன் கங்காணி, கண்டக்டர் அமருவதற் காக குதிரை ஒன்றை எடுத்துவந்து போட்டார்.

முக்குக் கண்ணடியைக் கழற்றி சேட பொக்கட்டுக்குள் தினித்துக்கொண்டே குதிரையில் அமர்ந்தார் கண்டக்டர். பின்னர் தானணிந்திருந்த தொப்பியை எடுத்து மேசையில் வைத்துவிட்டு, தனது நரைத்த தலைமயிரைத் தடவியவாறு அங்கு குழுமியிருந்தவர்களைக் கண்ணேட்டம் விட்டார்.

“என்னாங்கையா தொரையை இன்னும் காணுங்களே?” தலையைச் சொறிந்தவண்ணம் கண்டக்டரைப் பார்த்துக் கேட்டார் தலைவர்.

“இப்பதான் தொரை எனக்கு டெலிபோன் பண்ணி னரு. இன்னும் கொஞ்சநேரத்திலை வந்திடுவாரு” என்றார் கண்டக்டர்.

“நல்லதுங்க! எல்லா ஏற்பாடுகளையும் செஞ்சிருக் கோழுங்க... மந்திரிமாருங்க தோட்டத்துக்கு வர்றது இது தாங்க மொதல் தடவை. தோட்டங்களையெல்லாம் இன்னை

விலையிருந்து அரசாங்கம் எடுத்திருச்சு. இனிமே நம்மளுக் கெல்லாம்பிடுதலை கெடச்சமாதிரித்தாங்க' எனக்குழைந்து கொண்டார் தலைவர்.

வெளியே நின்றிருந்த ஒரு சிறுவன் அங்கு ஓடி வந்து, “ஜியா ஜியா நாட்டிலருந்து கூட்டமா ஆளுங்க வர்குங்க” எனத் தலைவரைப் பார்த்துக் கூறினான்.

எல்லோரும் வெளியே எட்டிப் பார்த்தனர்.

மேடையருகே நின்ற செந்தாமரையும் ஆவலுடன் வெளியே பார்த்தாள்.

கிராமத்திலிருந்து தோட்டத்துக்குவரும் ஒற்றையடிப் பாதையில் ஒருவர்பின் ஒருவராக பலர் வந்துகொண்டிருப்பது தெரிந்தது.

“ரெம்பப்பேர் வர்குங்க... இங்கதான் வாருங்க போலையிருக்கு” என ஆச்சரியத்துடன் கூறினார் தலைவர்.

செந்தாமரையின் உள்ளம் ஒரு கணம் குதுகலத்தில் நிறைந்தது.

“இப்பவே மடுவத்திலே ஆள் நெறைஞ்சபோச்சு... அவங்களும் வந்துட்டாங்கன்னு நிக்கிறதுக்கே எடம் கெடையாது” என்றார் கறுப்பண்ணன் கங்காணி வியப்புடன்.

சிறிது நேரத்தில் கிராமத்திலிருந்து வந்தவர்கள் மடுவத்தை வந்தடைந்தனர். அநேகர் மடுவத்தினுள்ளே நுழைய முடியாமல் வெளியிலேயே நின்றனர். பார்த்த இடமெல்லாம் தலைகள்தான் தெரிந்தன.

செந்தாமரையின் கணகள் சனக்கூட்டத்தைத் துழாவின. ஆவலுடன் அவளது கணகள் சுழன்று வந்தன.

கிராமத்திலிருந்து சற்றுப் பருமளனை தோற்ற முடைய ஒருவர் முண்டியடித்துக்கொண்டு மேடையருகே வந்தார். அவரைப் பார்த்ததும், ‘‘அட, நம்ப பண்டா மாத்தியா

கூட கூட்டத்துக்கு வந்திருக்காரு. மந்திரி வாருருன்னு நாங்க ஓங்களுக்கு சொல்லக்கூட இல்லியே...’’ என வியப்புடன் கூறினார் தலைவர்.

“ஏங் தலைவர், நீங்க எங்களுக்கு சொல்லாட்டி நாங்க கூட்டத்துக்கு வரக்கூடாதா?” என அசட்டுச் சிரிப்புடன் கேட்டார் வந்தவர்.

“அப்பிடியில்லீங்க மாத்தியா, மந்திரி நம்ப தோட்டத்துக்குத் தானே வாருரு; நாங்க தானே கூட்டத்துக்கு ஒழுங்கு செஞ்சிருக்கோம்... அதனால் தாங்க கேட்டேன்.”

“அப்புடி சொல்லவேண்டும் தலைவர். இப்ப தோட்ட மெல்லாம் அரசாங்கம் எடுத்திருக்குத்தானே... இப்ப நீங்க நாங்க எல்லாங் அரசாங்கத்து ஆள்தானே. நம்ப எல்லாத்துக்கும் ஒரே மந்திரிதாங்... நம்ப மந்திரி வந்தா நாங்க எல்லாங் வரத்தானே வேணுங்.”

பண்டா முதலாளியைத் தொடர்ந்து அந்த இடத்துக்கு வந்து சேர்ந்த கிராமசேவகர் தனக்குத் தெரிந்த தமிழில் கூறிவிட்டுச் சிரித்தார்.

அப்போது தோட்டத்துரையின் கார் விரைந்து வந்து மடுவத்தின் முன்னால் நின்றது. கூட்டத்தில் இப்போது சற்று அமைதி நிலவியது.

கண்டக்டர் எழுந்து காரின் அருகே சென்று ‘குடமோனிங்’ எனத் துரைக்கு வந்தனம் தெரிவித்தார்.

‘‘மந்திரி இன்னும் வரவில்லையா?’’ என ஆங்கிலத்தில் கேட்டபடி காரிலிருந்து இறங்கினார் துரை.

‘‘இன்னும் வரவில்லை சார். அடுத்த தோட்டத்தில் நடைபெறும் கூட்டத்திலே பங்கு பற்றிக்கொண்டிருக்கிற ரென இங்கு வந்தவர்கள் கூறினார்கள். இன்னும் சிறிது நேரத்தில் வந்துவிடுவாரென நினைக்கிறேன்’’ எனக் கூறிய கண்டக்டர் துரையைப் பந்தலுக்கு அழைத்துச் சென்றார்.

துரை அங்கு குழுமியிருந்த சனக்கூட்டத்தைப் பார்வையிடவாறு நடந்து சென்று கதிரையில் அமர்ந்தார்.

சிறிது நேரத்தின் பின்னர் ஒரு காரும், அதனைத் தொடர்ந்து 'ஜீப்' வண்டியொன்றும் ஒன்றன் பின் ஒன்றுக் மடுவத்தின் அருகே வந்து சேர்ந்தன.

மாரிமுத்துத் தலைவர் அவசர அவசரமாக பந்தவின் நடுவில் நிறுத்தி வைக்கப்பட்டிருந்த மைக்கிள் முன்னால் சென்று, "அமைதி அமைதி, மந்திரி வந்துவிட்டார்... எல் லோரும் அமைதியாக இருங்கள்" எனப் பதட்டத்துடன் கூறினார்.

பட்டாசு வெடிகள் பலத்த சத்தத்துடன் முழங்கின். துரையும் கண்டக்டரும் அங்கு குழுமியிருந்தவர்களும் மந்திரியை எதிர்கொண்டு அழைப்பதற்காக காரின் அருகே சென்றனர்.

கறுப்பண்ணன் கங்காணி பெருமிதத்துடன் மாலைத் தட்டை ஏந்தியவாறு முன்னே சென்றார்.

துரை முதலில் மந்திரியின் கையைப் பிடித்துக் குலுக்கி அவரை வரவேற்றுவிட்டு, தட்டில் தயாராக வைக்கப்பட்டிருந்த மாலை ஒன்றை எடுத்து மந்திரிக்குச் சூட்டி னார். அப்போது பலத்த கைதட்டலும் 'மந்திரி வாழ்க' என்ற வாழ்த்தொலியும் வாரைப் பிளந்தன.

அடுத்து கண்டக்டர் சென்று மாலை அணிவித்து விட்டு கைகூப்பி வணக்கம் தெரிவித்தார். மீண்டும் கர்கோஷமும் 'மந்திரி வாழ்க' என்ற ஓலியும் பலமாக ஒலித்தன.

மக்கள் ஒருவரோடொருவர் முண்டியடித் துக்கொண்டு எப்படியாவது மந்திரியைப் பார்த்துவிடவேண்டுமென்ற ஆர்வத்துடன் முன்னே சென்றனர். மந்திரி எல்

லோரையும் பார்த்துக் கரங்கூப்பி வணக்கம் தெளிவித்தார். பண்டா முதலாளி அவரது கண்ணில் பட்டபோது மந்திரி அவரைப் பார்த்து அறிமுகச் சிரிப்பொன்றை உதிர்த்தார்.

ஒலிபெருக்கியில் பேசிவிட்டு மேடையிலிருந்து இறங்கி வந்த மாரிமுத்துத் தலைவர், மந்திரிக்கு மாலை அணிவிப்பதற்காக முன்னே வருவதற்கு எத்தனீத்து. சனக்கூட்டத்தின் மத்தியில் அகப்பட்டு முண்டியடித்துக் கொண்டிருந்தார்.

தலைவரைக் காணுத கறுப்பண்ணன் கங்காணி கையில் இருந்த மாலைத் தட்டுடன் அங்குமிங்குமாக அலை மோதிய வண்ணம் இருந்தார்.

அதனைப் பார்த்த செந்தாமரை தன்னை மறந்து களுக்கென்று சிரித்தாள்.

தட்டுடன் மாலையை வைத்துக்கொண்டு அதனை மந்திரிக்கு அணியாது தடுமாறிக்கொண்டிருந்த கறுப்பண்ணைப் பார்த்ததும் பண்டா முதலாளிக்கு ஒரு யோசனை தோன்றியது. திடீரெனத் தட்டிலிருந்த மாலையை எடுத்து மந்திரியின் கழுத்தில் அணிந்து விட்டு பலத்த குரவில், "அபே மந்திரி துமாட்ட ஜயவேவா" எனத் தன்னிரு கைகளையும் உயரத் தூக்கிக் கோஷமிட்டார்.

அவரைத் தொடர்ந்து அவருடன் வந்த கிராம மக்களும் பலத்த குரவில் "ஜயவேவா" என ஓலியைமுப்பினர்.

மாரிமுத்துத் தலைவர் திகைத்துப்போய் நின்றார்.

தான் மந்திரிக்கு அணிவிக்கவிருந்த மாலையை பண்டா முதலாளி மந்திரிக்குச் சூடிலிட்டு வெற்றிக் களிப்புக் கொண்டாடுவதைப் பார்த்ததும் அவருக்கு ஆத்திரமும் அவமானமும் பொங்கி வந்தன.

மிகப்பெரிய கொழுந்து மாலையைத் தனக்குச் சூடிய பண்டா முதலாளியின் முதுகில் நன்றி தெரிவிக்கும் முக மாக அன்புடன் தட்டிய மந்திரி மூடையை நோக்கி மேது வாக நடந்தார்.

மேடையருகே தயராக இருந்த செந்தாமரை மந்திரிக்கு ஆரத்தி எடுத்தாள்.

வீரய்யா அவரது நெற்றியில் சந்தனத் திலகமிட்டு அவரை வரவேற்றின்.

மந்திரியின் பேச்சைக் கேட்பதற்காக மக்கள் ஆவ ஹுடன் மேடையருகே நெருங்கினர். வேறு தோட்டங்களுக்கும் செல்ல வேண்டி இருந்ததால் மந்திரி காலந்தாழ்த் தாது உரை நிகழ்ந்தத் தொடங்கினார். சிங்கள மொழியில் அவரது உரை நிகழ்ந்தது.

“இங்கு குழுமியிருக்கும் தோட்ட உத்தியோகத்தர் களுக்கும் தோட்டத் தொழிலாளர்களுக்கும் கிராமத்தில் இருந்து வந்த ஆதரவாளர்களுக்கும் எனது பணிவான வணக்கத்தை முதற்கண் தெரிவிக்கிறேன். இன்று முதல் எமது நாட்டில் இருக்கும் தேவிலைத் தோட்டங்கள் யாவும் அரசுடைமை ஆக்கப்பட்டுவிட்டன. நூறு வருடங்களுக்கு மேல் அந்தியர்களின் கையில் இருந்த எமது செல்வங்கள் இன்று எமது கைகளுக்குக் கிடைத்திருக்கின்றன. இதனால் எமது நாட்டின் பொருளாதாரம் அதிகரிக்க வாய்ப்பு ஏற்பட்டிருக்கிறது. முக்கியமாக தோட்டங்கள் அரசுடைமையானதினால் தோட்டத் தொழிலாளர்கள் தான் முதலில் விமோசனம் அடையப் போகின்றார்கள். அவர்களின் வாழ்க்கைத்தரம் உயரும். தொழிலாளர்களுக்குச் சம்பளம் அதிகரித்துக் கொடுக்கப்படுவதோடு அவர்களது தொழி லுக்கும் பாதுகாப்பு அளிக்கப்படும். இங்கிருக்கும் படித்த இளைஞர்களுக்கு வேலை வாய்ப்புகள் கிடைக்க வசதி செய்வோம். தோட்டத்தில் பெறப்படும் இலாபத்தின் ஒரு

பகுதி தொழிலாளர்களிடையே பகிர்ந்து அளிக்கப்படுவதோடு நிலமற்றவர்களுக்கும் காணி வழங்குவதற்கு நாம் நடவடிக்கை எடுப்போம்.”

மந்திரியின் பேச்சின் சுருக்கத்தைத் தமிழில் மொழி பெயர்த்துக் கூறினார் மந்திரியுடன் கூட வந்த அரசியல் அமைப்பாளர், கர்கோஷம் வாணி முட்டியது.

“மந்திரி வாழ்க” எனத் தொழிலாளர்கள் வாழ்த்தி னர்.

அதனை அடுத்து வீரய்யா மேடைக்குச் சௌன்று மந்திரிக்கும் அவருடன் கூட வந்தவர்களுக்கும் தொழிலாளர்கள் சார்பில் நன்றியுடைய கூறினான்.

வேறு தோட்டங்களில் ஒழுங்கு செய்யப்பட்ட கூட்டங்களில் மந்திரி பங்குபற்ற வேண்டியிருந்ததால் அவர் அவசர அவசரமாகப் புறப்பட்டார். முக்கியமாக துரை, கண்டக்டர், வீரய்யா முதலியோரது கைகளை அன்புடன் பற்றி தனது நன்றியைத் தெரிவித்தார். பின்னர் பண்டா முதலாளியின் முதுகில் அன்புடன் தட்டிப் புன்னகை செய்த படி காரிலே சென்று ஏறினார் மந்திரி.

“ஜயவேவா” என்ற கோஷம் இப்போது வாணி முட்டி மோதியது.

மந்திரியின் கார் புறப்பட்டுச் சென்றதும் துரையும் தனது காரில் ஏறிப் புறப்பட்டார்.

மந்திரி எப்போது அங்கிருந்து புறப்படுவார், கூட்டம் எப்போது முடிவடையுமென எதிர்பார்த்துக் கொண்டிருந்த மாரிமுத்துத் தலைவர் சினத்துடன் பண்டா முதலாளியின் அருகே சென்றார்.

“என்னாங்க மாத்தயா, நீங்க என்ன நினைச்சுக்கிட்டு அந்த மாலையை எடுத்து மந்திரிக்குப் போட்டங்க? இந்தத் தோட்டத்தில் நான் பத்து வருஷமா தலைவரு வேலை சென்ற

சிக்கிட்டு வாரேன்; என்னையாரும் இந்த மாதிரி அவமா னப்படுத்தல்ல. நான் தலைவரா... இல்ல நீங்க தலைவரா?''

மாரிமுத்துத் தலைவரின் குரல் ஆத்திரத்தில் தடு மாறியது.

பண்டா முதலாளி தலைவரின் அருகே நெருங்கி, அவரது தோளில் தனது கையால் மெதுவாகத் தட்டிச் சிரித்துவிட்டு,

“என்னேங் தலைவர் மிச்சங் கோபப்படுறீங்க... நம்ப மந்திரிக்கு மாலை போடுற நேரத்திலே நீங்க அங்கினைக்கி இல்லைதானே... அதுதாங் நாங் போட்டது... நாங் மாலை போட்டாலும், தோட்டத்து ஆனங்க தான் கூட்டம் வச சது சொல்லி மந்திரிக்குத் தெரியுங் தானே. தோட்டத்து ஆனங்களுக்குத் தானே இனிமே மந்திரி ஒதவி செய்யப் போறது... நம்மஞ்சுக் கு இல்லைத்தானே. இதுக்கிபோய் பெரிசா கோபப்படாதீங்க’ எனக் சமாதானப்படுத்த முயன்றார்.

அப்போது அவர்களது சம்பாஷினையைக் கேட்டுக் கொண்டிருந்த ராமு, “அப்புடிச் சொல்லாதீங்க, மாத்தியா, எங்க தலைவரு போட இருந்த மாலைய நீங்க போட்டது சரியில்லை” எனப் படபடத்தான்.

“எங்க தோட்டத்து ஆனங்களையே அவமதிக்கிற மாதிரி செஞ்சுச்ப்புட்டமங்க’ எனக் குழுறினான் பக்கத்தில் நின்ற செபமாலை.

இப்போது பண்டா முதலாளியையும் தலைவரையும் பலர் குழ்ந்துகொண்டனர். வாக்குவாதம் முற்றி ஏதாவது அசம்பாவிதம் நடந்துவிடவுங் கூடுமென நினைத்த வீரய்யா நிதானமாக,

“முடிஞ்சுபோன வெசயத்தைப் பற்றி இனிக் கைதங்க என்னு பெரயோசனம். நடந்து நடந்து முடிஞ்

சிச்சு... சும்மா பேசிகிட்டு இருக்காம் நடக்க வேண்டிய தைக் கவனியுங்க...” எனக் கூறிவிட்டு ராமுவின் கைகளைப் பற்றி, “இங்கபாரு ராமு அந்த ஸ்பீக்கர்காறங்களை அனுப் பணும். செபமாலையைக் கூட்டிக்கிட்டுப் போயி ஸ்பீக்கர் எல்லாம் அவுத்து அவுங்களோ அனுப்புறதுக்கு வேண்டிய தைக் கவனி” எனக் கூறினான்.

பண்டா முதலாளியுடன் கூட வந்திருந்த கிராம சேவகர் அவரை அவசரமாக அழைத்தார்.

பண்டா முதலாளி சந்தர்ப்பத்தைப் பயன்படுத்தி மெதுவாக அவ்விடத்தை விட்டு நழுவினார்.

கூட்டம் சிறிது சிறிதாகக் கலையத் தொடங்கியது.

நாட்டிலிருந்து வந்திருந்த ஓர் இளைஞின் கண்கள் மேசையருகே நின்றிருந்த செந்தாமரையையே ஏக்கத் துடன் பார்த்த வண்ணம் இருந்தன. அப்போது செந்தா மரையின் பார்வை அவனது பக்கம் திரும்பியது. அவன் அவளைப் பார்த்துப் புன்னைக் கெய்தான். செந்தாமரை நாணத்துடன் குவீந்துகொண்டான். அவளது இதழ்களி லிருந்தும் மெல்லிதாக ஒரு புன்னைக் கொண்டான். அவள் ஏக்கத் துடன் அவளையே பார்த்த வண்ணம் இருந்தான்.

## அத்தியாயம் இரண்டு

அன்று ஞாயிற் ருக்கிழமையாதலால் தோட்டத்தில் வேலை கொடுக்கப்படவில்லை. தொழிலாளர்கள் தத்தமது சொந்த வேலைகளைக் கவனிப்பதில் ஈடுபட்டிருந்தனர். பெண்களில் சிலர் தமது வீட்டைப் பெருக்குவதில் முனைந்தி ருந்தனர். சிலர் பிலிக்குச் சென்று வீட்டுப் பாத்திரங்களைத் துலக்குவதிலும் ஆடைகளைத் துவைத்துக் குளிப்பதுமாக இருந்தனர். வீட்டில் வேலையில்லாதவர்கள் ‘மிலார்’ பொறுக்குவதற்காக மலைக்குச் சென்றிருந்தனர். ஆண்களில் பலர் தமது மரக்கறித் தோட்டங்களில் வேலை செய்து கொண்டிருந்தனர்.

வழுக்கற் பாறை லயத்தின் தொங்கல் காம்பராவின் முன்புறத்திலுள்ள இஸ்தோப்பில் அன்றைய தினசரியை வாசித்துக்கொண்டிருந்தான் வீரய்யா. அவன்து தாய் மீனுச்சி காம்பராவின் உள்ளே சாணியால் நிலத்தை மெழு கிக்கொண்டிருந்தாள்.

“என்ன வீரய்யா இன்னைய பேப்பரா? இன்னைக்குப் பேப்பரிலை நம்ப தோட்டத்து வெசயமா ஏதும் போட்டிருக்காங்களா?” எனக் கேட்டபடி உள்ளே நுழைந்தான் ராமு.

பத்திரிகை வாசிப்பதில் மூழ்கியிருந்த வீரய்யா ராமு வின் குரல் கேட்டதும் நிமிர்ந்து பார்த்தான். அப்போது தான் செபமாலையும் ராமுவின் பின்னால் வருவது தெரிந்தது.

இருவரும் இஸ்தோப்பில் இருந்த வாங்கிலில் அமர்ந்து கொண்டனர்.

“தோட்டத் தொரைமாருக்கெல்லாம் நேற்று மாவட்டக் காரியாலயத்தில் மீட்டிங் இருந்திச்சில்லையா...அதில் நம்ப மந்திரி பேசியிருந்ததை விசேஷமா போட்டிருக்காங்கு” எனக் கூறிக்கொண்டே யத்திரிகையை செபமாலையிடம் கொடுத்தான் வீரய்யா.

“தொரமாருக்கெல்லாம் என்னதான் மந்திரி சொல்லியிருக்காரு?” என ஆவலுடன் கேட்டான் ராமு.

“மொதலாவதா தோட்டத்திலை இருந்து இனிமே உத்தியோகத்தர்களையோ தோட்டத் தொழிலாளர்களையோ தொரமார் வெளியே போடமுடியாது.”

“அபுடியா ரொம்ப நல்லது; இனிமே இந்த தொரைமாருங்க ஆட்டமெல்லாம் நின்னுபோய்வும். அவுங்க நெனைச்சபடி தோட்டத்திலை எதுவுமே செய்யமுடியாது” என்றுன் ராமு.

“அதுமட்டுமில்ல, தொரமாருங்க இஷ்டத்துக்கு தோட்டத்திலை யாரையும் வேலைக்கும் சேர்க்கமுடியாதாம்; அரசாங்கத்திலை இருந்து அனுப்புற ஆளுங்களை மட்டுந்தான் வேலைக்கு சேத்துக்கிறனுமாம்” எனத் தொடர்ந்து கூறி னன் வீரய்யா.

“ஆமா ஆமா, இவ்வளவு நாளா தொரைமாருங்க ஓட்டு ஆளுங்களையும் ஸ்டாப்புமாருங்கவுட்டு ஆளுங்களையுந்தானே தோட்டத்திலை உத்தியோகங்களுக்கு சேத்துக்கிட்டு வந்தாங்க; யாரைப் பாத்தாலும் அவுங்க அவுங்க அண்ணன—தம்பி, மச்சான்—மாமானுகவே இருக்காங்க. இனிமே அதெல்லாம் நடக்காது.”

இதுவரை நேரமும் மரக்கறித் தோட்டத்தில் வேலை செய்துகொண்டிருந்த வீரய்யாவின் தந்தை மாயாண்டி

அப்போது இல்தோப்பின் உள்ளே நுழைந்தார். தோட்டத்திலிருந்து கொண்டுவந்த மரக்கறிகளை கவர் ஒரமாக இருக்கும் செலவுப் பெட்டியின் மேல் வைத்துவிட்டு, நெற்றியிலே படிந்திருந்த வியர்வையை ஒரு துண்டினால் துடைத்துக்கொண்டார்.

“இனிமே தொரைமாருங்க நெனைச்சபடி தோட்டத்தை நடத்தமுடியாது. ஓவ்வொரு தோட்டத்திலையும் தோட்ட நிர்வாகக் கமிட்டின்னு ஒண்ணு அமைக்கப் போருங்களாம். அதிலே தோட்டத் தொழிலாளர்கள் சார் பிலும் உத்தியோகத்தர் சார் பிலும் பிரதிநிதிங்க இருப்பாங்க; அவங்களோடு கலந்து ஆலோசிச்சுத்தான் தொரை தோட்டத்திலே எதையும் செய்யமுடியும்’’ எனப் பத்திரிகையை வாசித்துக்கொண்டிருந்த செபமாலை கூறினான்.

“என்னதான் இருந்தாலுந் தம்பி தோட்டங்களைக் கொம்பனிக் காலத்திலே நடத்தினமாதிரி அரசாங்கத்திலை நடத்துவாங்கள்னு எனக்கு நம்பிக்கை இல்லை’’ என அலட்சியமாகக் கூறிக்கொண்டே, காதிலே செருகிவைத்திருந்த குறைச் சுருட்டை எடுத்து வாயில் பொருத்தி அதனைப் பற்றவைத்தார் மாயாண்டி.

அவர் அப்படிக் கூறியது அங்கிருந்த எல்லோருக்கும் அதிர்ச்சியாக இருந்தது.

“என்னங்க மாமேன், அப்புடிச் சொல்லிப்புட்டங்கா இப்ப தோட்டத்தை அரசாங்கம் எடுத்ததினாலே ஆளுங்கெல்லாம் எவ்வளவு சந்தோஷப்பட்டிருங்கள்னு தெரியுமா? நீங்க மட்டும் ஏன் இப்புடிச் சொல்லுவதாக?” என வியப்புடன் கேட்டான் ராமு.

“தோட்டத்தை அரசாங்கம் எடுத்ததை நீங்க என் நோரா சாதாரணமாக நெனைச்சப்புட்டங்க போலையிருக்கு; இவிழேதான் நம்மளுக்கு எவ்வளவோ ஒதவிகைடைக்கப் போவது. இவ்வளவு காலமும் கொர்ப்பளித்

காரங்களுக்கும் தோட்டச் சொந்தக்காரங்களுக்கும் நாம அடிமையா இருந்தோம்; அவங்க நெனைச்சமாதிரி நம்மளை ஆட்டிப் படைச்சுக்கிட்டு இருந்தாங்க... இனிமே இந்த நாட்டிலே இருக்கிற மத்தவங்கமாதிரி நாமளும் தலை நிமிர்ந்து நடக்கலாம்’’ என விபரமாகக் கூறினான் செபமாலை.

“என்னங்க தம்பி எனக்குத் தெரியாத வெசயமா..... இந்தத் தேவிலையை இங்க கொண்டாந்து உண்டாக்கி னதே அந்த வெள்ளோக்காரங்கதானே. அவங்க தோட்டத்தை நடத்தினதை விடவா அரசாங்கத்திலை பெரிசா நடத்திப்புடப் போருங்க?” எனக் கேட்ட மாயாண்டி, அலட்சியமாகப் புகையை வெளியே ஊதினார்.

“அப்புடி இல்லைங்க மாமேன். நீங்க கொம்பனிக் காலத்து நெனைப்புலேயே இப்பவும் இருக்கிறீங்க... இப்ப காலம் மாறிக்கிட்டே போவது. நிச்சயமா தோட்டத்து ஆளுங்களுக்கு இனிமேதான் நல்லது கெடைக்கப்போவது”

இதுவரை நேரமும் வீட்டை மெழுகிக்கொண்டு இவர்களது சம்பாஷணையைக் கேட்டுக்கொண்டிருந்த மீனுச்சி வெளியே எழுந்து வந்தாள்.

“இவரு எப்பவும் இப்புடித்தான் செப்மாலை, ஏடக் குறுக்க ஏதாச்சும் வெளங்காம் பேசிக்கிட்டு இருப்பாரு; அதை வட்டுட்டு வேற என்ன தம்பி போட்டிருக்கு, அதைச் சொல்லுங்க” எனக் கூறியபடி அவள் வாசலுக்குச் சென்று சாணீக் கையைக் கழுவினாள்.

“மந்திரி வேற ஒரு வெசயத்தையும் தொரைமாருக்கு சொல்லியிருக்காரு; இனிமே தொரைமாருங்க எல்லாரும் கட்டாயமா தோட்டத்து ஆளுங்களோட நல்ல மொறையில நடந்துக்கணுமாம். முந்தி மாதிரி தொரைத்தனமா நடந்துக்காம ஆளுங்களோட அன்பாப் பழகணுமாம்’’ என்றான் செபமாலை.

அப்போது செந்தாமரை தண்ணீர்க் குடத்துடன் வீட்டினுள் நுழைந்தாள்.

“இவ்வளவு நேரமா பீலியிலை என்ன செஞ்சுகிட்டு இருந்தே? அங்க போய் என்னதான் செய்வியோ தெரி யாது...இவங்கெல்லாம் வந்து எவ்வளவு நேரமாக்க? இன்னும் தேத்தண்ணிகூட கொடுக்கல்...வெரசா தண்ணி சுட்ட வச்சி தேத்தண்ணி ஊத்து” எனக் செந்தாமரையிடம் கூறிய மீணுச்சி செலவுப் பெட்டியின் மேல் வைக்கப்பட்டிருந்த மரக்கறிகளை எடுத்து நறுக்கத் தொடங்கினான்.

செந்தாமரை எதுவுமே பேசாது புன்னகை செய்தவண்ணம் அடுப்படிப் பக்கஞ் சென்றாள்.

“ஏங்க தம்பி, நான் ஒன்னு கேக்கிறேன், தோட்டத்து ஆளுங்களோட தொரைமாருங்க கூட்டாளித்தனமா நடந்துகிட்டா தோட்ட வேலைங்கெல்லாம் எப்புடி ஒழுங்கா நடக்கும்? தொரை, ஆளுங்களோட கண்டிப்பா நடந்துகிட்டாதானே ஆளுங்க பயந்து ஒழுங்கா வேலையைச் செய்வாங்க... அரசாங்கம் சொல்லுற்றபடி பாத்தா தோட்டத்தைச் சுறுக்கா மூடிடுவாங்க போலையிருக்கே” என்றார் மாயாண்டி சிந்தனையுடன்.

“அப்படியில்லேப்பா, தோட்டத்து ஆளுங்களை அடிமையா நடத்த வேணுமனுதான் அரசாங்கம் சொல்லுது; அதோட தொழிலாளர்களும் தோட்ட நிர்வாகத்தில அக்கறை காட்டுறதால, தோட்டம் ஒரு நாளும் நஷ்டத்தில் போகாது” என்றான் வீரய்யா விபரமாக.

“அதெல்லாஞ்சரி, தொரைமாருங்களுக்கு அரசாங்கம் சொல்லியிருக்கிற மாதிரி அவுங்க கேட்டு நடப்பாங்கனு எப்புடி சொல்லமுடியும்?” எனக் கேட்டார் மாயாண்டி சிந்தனையுடன்.

“அரசாங்கம் சொல்லுற்றபடிதான் தொரைமாருங்க தோட்டத்தை நடத்தலும், இல்லைன்ன அவுங்க வேலைய

பறிகொடுக்க வேண்டியதுதான்..... இல்லாட்டி தோட்டத்தைவுட்டு வேறை தோட்டத்துக்கு மாத்திப்போடு வாங்க” என்றான் ராமு.

“ஏங்க தம்பி, இப்ப நாம வேலைக்குப் போனத்தான் பேரு போடுவாங்க... இனிமேலாவது மத்தவங்களுக்கு மாதிரி நம்மனுக்கும் மாதச் சம்பளம் கொடுப்பாங்களா?” மீணுச்சி ஆவலுடன் கேட்டாள்.

“மாதச் சம்பளத்தைப் பற்றி இனிமேதான் பேசப் போருங்க. மத்தவங்களுக்கு மாதச் சம்பளம் கொடுக்கிற மாதிரி நம்மனுக்கும் கொடுக்கத்தான் செய்வாங்க; அதோட நம்ப தோட்டத்து புள்ளைகளுக்கு படிக்கிறதுதுக்கு வேண்டிய வசதியும் செஞ்சு கொடுப்பாங்க. ஸ்கலையும் அரசாங்கத்துக்கு எடுத்து தோட்டப் புள்ளைங்களுக்கு பாடம் சொல்லிக் குடுக்க புதுசா மாஸ்டர்மாரையும் அனுப்பிவைப்பாங்க.”

“அப்புடனு இனிமே நம்மனுக்கெல்லாம் நல்ல காலமுன்னு சொல்லுங்க தம்பி” என மகிழ்வுடன் கூறி னான் மீணுச்சி.

“நீங்க சொல்லுறது எல்லாஞ் சரிதான். நம்ப பாட்டன் பூட்டன் காலத்திலை இருந்தே நாம கஷ்டப்பட்டுக் கிட்டு இருக்கிறோமே. இவ்வளவு காலமும் இல்லாம இப்ப ஏன் இந்த அரசாங்கத்துக்கு நம்ப மேலை அக்கறை வந்தி ருக்கு? அதைக் கொஞ்சமாவது யோசிச்சுப் பாத்திங்களா?” எனக் கேட்டுவிட்டு வாயிலே உறிய சுருட்டுச் சாரத்தை வெளியே துப்பினார் மாயாண்டி.

“இவ்வளவு காலமும் தேயிலைத் தோட்டங்களைல் லாம் வெள்ளைக்காரங்களுக்குச் சொந்தமா இருந்திச்சி. ஆதாயமெல்லாம் அவுங்க நாட்டுக்குப் போய்க்கிட்டு இருந்திச்சி/ஆனு, இப்ப தோட்டங்களை அரசாங்கம் எடுத்ததினால் ஆதாயமெல்லாம் நம்ப நாட்டுக்கு கெடைக்கப்போவது.

அது நம்மனுக்கும் நல்லது. நம்ப நாட்டுக்கும் நல்லது.” வீரய்யா விளக்கம் கொடுத்தான்.

“நீங்கதான் என்னென்ன மோ பெரிசா பேசிக்கிறீங்க... இனிமே போகப் போகத்தான் எல்லாந் தெரியப்போவது” என்றார் மாயாண்டி வெளியே பார்த்தபடி.

செந்தாமரை எல்லோருக்கும் தேநீர் கொண்டுவந்து கொடுத்தாள்.

எல்லோரும் தேநீர் அருந்தத் தொடங்கினர்.

சிறிது நேரம் நண்பர்கள்து சம்பாஷணை தோட்ட விஷயங்களைப் பற்றியே சுற்றிச் சுற்றி வந்தது.

‘சரி வீரய்யா, நான் வரட்டுமா? ஓட்டுல கொஞ்சம் வேலையிருக்கு’ எனக் கூறியபடி எழுந்திருந்தான் ராமு. அவனைத் தொடர்ந்து செபமாலையும் எழுந்தான்.

இருவரும் புறப்பட்டுச் சென்றதும் வீரய்யா மீண்டும் பத்திரிகையை எடுத்து வாசிக்கத் தொடங்கினான். அவனது உள்ளத்தில் தொழிலாளர்களின் எதிர்காலம் ஒளிமயமாகப் பிரகாசித்துக்கொண்டிருந்தது.



அத்தியாயம் மூன்று

கூடந்த நான்கு நாட்களாக பண்டா முதலாளியின் உள்ளும் குதூகலத்தில் ஆழந்திருந்தது. பக்கத்துத் தோட்டத்தில் நடந்த கூட்டத்தின் போது மந்திரி அவரைப் பார்த்து அறிமுகச் சிரிப்பை உதிர்த்தும் எதிர்பாராத விதமாக அவர் மந்திரிக்கு மாலை அணிந்து தன் ஆதரவைக் காட்டிய நிகழ்ச்சியும், அவரது மனதில் அடிக்கடி வந்துகொண்டிருந்தன.

வீட்டின் பின்புறமாக இருந்த சிறிய கொட்டிலில் போடப்பட்டிருந்த கதிரையென்றில் சாய்ந்தவாறு அவர் சுருட்டு ஒன்றைப் புகைத்துக் கொண்டிருந்தார்.

சுற்று நேரத்திற்கு முன்னர் பக்கத்துத் தோட்டத்திலிருந்து வந்த ஒரு தொழிலாளியிடம் இரண்டு போதுதல் கள்ளுக்குரிய பண்ததைக் குறைத்து வாங்கிவிட்டது அப்போதுதான் அவரது திணையில் வந்தது.

நிலத்திலே சிந்தியிருந்த கள்ளின் நெடி ஒரு கணம் அவ்விடத்தில் வீசியது.

தோட்டங்களில் சம்பளம் போடுவதற்கு இன்னும் ஒரு கிழமையிருந்ததினால் அவருக்கு வியாபாரம் இப்போது கம்மியாகவே இருந்தது. இதுவரை ஐந்தாறு பேர்தான் கள்ளுக்குடித்துவிட்டுத் திரும்பியிருந்தனர். மூலையிலிருந்த முட்டியில் அரைவாசிக்கு மேல் கள்ளு அப்படியே கிடந்தது.

முற்றத்தில் படுத்திருந்த அவரது நாய் ஒரு கணம் தலையை நிமிர்த்திக் குறைத்துவிட்டு, வருபவர் வாடிக்கை

யாளர் என்பதைப் புரிந்து கொண்டதினாலோ என்னவோ மீண்டும் சுருண்டு படுத்துக்கொண்டது.

பண்டா முதலாளி வெளியே எட்டிப் பார்த்தார்; அங்கு கறுப்பண்ணன் கங்காணி வந்துகொண்டிருந்தார். அவரைப் பார்த்தபோது மந்திரி வந்தன்று மாலைத் தட்டு டன் கறுப்பண்ணன் கங்காணி ‘அங்குமிங்கும் ஒடித்திரிந்த காட்சி அவரது நினைவில் வந்தது. தன்னையும் மீறிக் கொண்டு அவர் வாய்விட்டுச் சிரித்தார்.

பண்டா முதலாளி எட்டிப் பார்த்துச் சிரிப்பதைக் கண்டதும் வாயிலே நிரம்பியிருந்த வெற்றிலைத் துப்பலை வேவியோரமாக நின்ற கித்துள் மரத்தடியில் எட்டி உமிழ்ந்துவிட்டு சிரிப்பை வரவழைத்துக் கொண்டார் கறுப்பண்ணன் கங்காணி.

‘ஏங் கங்காணி, இந்த நாலு நாளா இங்க வரேல்லைத் தானே’ எனக் கேட்டுக்கொண்டே கறுப்பண்ணை வர வேற்றார் பண்டா முதலாளி.

‘நம்ப வயல்லை கொஞ்சம் வேலையிருந்திச்சுங்க, அது னாலே வரமுடியாம் போயிருச்சுங்க... இன்னிக்குத்தாங்க கொஞ்ச நேரங் கெடச்சிச்சு’ எனக் கூறியபடி கொட்டி வினுள்ளே நுழைந்து அங்கே கிடந்த வாங்கில் அமர்ந்தார் கறுப்பண்ணன் கங்காணி.

‘அப்புடியா... நம்ப தலைவரையும் இந்தப் பக்கம் காங்கேவல்... நம்பமேலை கோபப்பட்டது சொல்லி நான் நெளைச்சது.’

‘அப்படி நெனைக்க வேணுங்க மாத்தியா, ஒங்க மேல எங்களுக்கு அப்படியேதுங் கோபமில்லீங்க. நம்ப தலை வருக்கு ரெண்டு நாளா சொகமில்லீங்க... அதுதாங்க...’ என இழுத்தார் கங்காணி.

பண்டா முதலாளி சிரட்டையில் கள்ளை வார்த்துக் கொண்டு வந்து கங்காணியிடம் கொடுத்தார். இரு கை

களினாலும் அதை வாங்கித் தனது வாயில் வைத்து ஓர் உறிஞ்சு உறிஞ்சிவிட்டு வாயைச் சப்புக் கொட்டிக்கொண்டார் கங்காணி.

“என்னங்க மாத்தியா இன்னிக்கு கள்ளு ரெம்பப் புனிப்பா இருக்கே; பழைய கள்ளை ஏதும் கலந்துப்பட்ட மங்களா?”

‘ச்சா, என்னங்க கங்காணி அப்புடிச் சொல்லுறது... ஓங்களுக்கு நாங் அப்படி செய்யிறதா? இன்னிக்குத்தான் மரத்திலை இருந்து ஏறக்கின்து’ எனக் கூறிவிட்டு வீட்டின் முன் பக்கத்தில் இருந்த தனது மனைவிக்குக் கேட்கும்படி யாக, “மெனிக்கே... மே கங்காணிட்ட சுட்டக் அள கெயின்டு” எனக் கூறினார்.

வீட்டின் முன்புறமாகவள்ள விருந்ததையில் பலசரக்குக் கடையொன்றையும் பண்டா முதலாளி வைத்திருக்கின்றார். அந்தப் பகுதியில் வேறு கடைகள் ஏதும் இல்லாததால் அவருக்குப் பலசரக்குக் கடையிலிருந்தும் கணிசமான வருமானம் கிடைத்தது. அந்தக் கடையை அவரது மனைவி மெனிக்காதான் கவனித்துக் கொள்வாள்.

பக்கத்துத் தோட்டங்களிலிருந்து அவரிடம் கள்ளுக்குடிக்க வருபவர்களும், அந்தக் கிராம மக்களும் அவரது கடையிலேதான் அன்றை தேவைகளுக்கு வேண்டிய சாமான்களை வாங்கிச் செல்வார்கள்.

கள்ளுக் குடிப்ப வர் கள் சுவைப்பதற்கென்றே தயாரித்து வைத்திருந்த மரவள்ளிக் கிழங்குக் கூட்டை சேம்பு இலையொன்றில் எடுத்துவந்து கங்காணியின் முன் னால் வைத்தாள் மெனிக்கே.

கறுப்பண்ணன் கங்காணி அதில் ஒரு துண்டை எடுத்துக் கடித்துவிட்டு மீண்டும் கள்ளை உறிஞ்சினார்.

பலசரக்குக் கடையில் சாமான் வாங்குவதற்காக யாரோ வந்தார்கள். மெனிக்கே வியாபாரத்தைக் கவனிப்பதற்காக முன்னே சென்றார்.

“‘மே மாயான்டி எனவா’” முன் பக்கத்தில் வியாபாரத்தைக் கவனித்தவாறே பண்டா முதலாளிக்குக் கேட்கும்படியாகக் கூறினால் மெனிக்கே.

வழுவியிருந்த சாரத்தை ஒரு தடவை தனது பருத்த தொந்தியில் வரிந்து கட்டிவிட்டு “ஆ! என்ட மாயான்டி... எப்புடி? ஏங் இன்னிக்கி மிச்சங் சொன்னாகி வந்தாச்சு...” எனக் கேட்டபடி அவரை வரவேற்றிருப் பண்டா முதலாளி.

“நம்ப கண்டக்கையா ஒரு வெசயமா வங்களாவுக்கு வரச் சொல்லியிருந்தாரு... அதுதாங்க போயிட்டு வரக் கொஞ்சம் சொன்னாகிப் போச்சு” எனக் கூறியபடி கறுப்பண்ண் கங்காணியருகே அமர்ந்து கொண்டார் மாயான்டி.

கறுப்பண்ண் கங்காணி மாயான்டியைப் பார்த்துச் சிரித்துவிட்டு, மீண்டும் சிரட்டையுடன் கள்ளை உறிஞ்சத் தொடங்கினார்.

பண்டா முதலாளி வேறேரு சிரட்டையில் கள்ளை வார்த்து வந்து மாயான்டியிடம் கொடுத்தார். பின்பு வெளியே சென்று வாயில் நிறைந்திருந்த வெற்றிலைத் துப்பலை உழிழ்ந்துவிட்டுவந்து,

“அதிங்சரி மாயான்டி, வீரயா சொல்லி சொல்றது ஒங்க மவன்தானே... அன்னிக்கி நம்பமந்திரி கூட்டத்துக்கு வாறப்போ அந்தப் பெடியன்தாங்க எல்லா வேலையும் சென்சது... நமக்கு மிச்சங் சந்தோஷம்” எனக் கூறிவிட்டுச் சிரித்தார்.

“ஆமாங்க மாத்தியா, தோட்டத்திலே எந்த ஒரு வெசயத்துக்கும் அவன்தாங்க முன்னுக்கு நிப்பான். நம்ப தோட்டத்து ஆனங்க்கூட அவன்மேல் ரெம்பப் பிரிய முங்கீ” எனத் தட்டுத் தடுமாறியபடி கூறினார் கறுப்பண்ண் கங்காணி.

பண்டா முதலாளியும் கறுப்பண்ணன் கங்காணியும் கூறிய வார்த்தைகள் மாயான்டிக்கு மகிழ்ச்சியைக் கொடுத்தன.

“என்னமோ, நீங்கதான் அவனைப்பற்றிப் பெரிசா பேசிக்கிறீங்க... எந்த நேரம் பார்த்தாலும் தோட்ட வெசயமுன்னு சொல்லிக்கிட்டு பயலுங்களோட சேந்து சுத்திக்கிட்டு திரியிருன். அவனுக்கு ஓட்டு வெசயத்தில் கொஞ்சங்கூட அக்கறையிருக்கிறதாத் தெரியல்ல” எனப் பொய்யாகக் குறைப்பட்டுக் கொண்டே தனது கற்றை மீசையில் படிந்திருந்த கள்ளைப் புறங்கையால் துடைத்துக் கொண்டார் மாயான்டி.

“மாத்தியா எனக்கு இன்னெரு போத்தல் கள்ளூத் தாங்க, அப்புடியே நம்ப மாயான்டிக்கும் ஒரு போத்தல் என் கணக்கில குடுங்க” எனத் தடுமாறியபடி கூறினார் கறுப்பண்ண் கங்காணி.

பண்டா முதலாளி மேலும் இரண்டு போத்தல் கள்ளை வார்த்துவந்து அவர்களது சிரட்டைகளில் நிரப்பினார்.

வெளியே இருள் குழுத் தொடங்கியது.

முற்றத்தில் காய்வதற்காகப் பரவியிருந்த கராம்பு களைப் பாடியுடன் சுருட்டி எடுத்துக்கொண்டு வந்தாள் மெனிக்கே.

பண்டா முதலாளியின் தோட்டத்தில் நிறைய கராம் புச் செடிகளும், ஏலச் செடிகளும் இருக்கின்றன. அவற்றி விருந்தும் பண்டா முதலாளிக்குக் கணிசமான வருமானம் கிடைக்கிறது.

மெனிக்கே கராம்பை உள்ளே கொண்டு வருவதைப் பார்த்ததும், நேரமாகிவிட்டதை உணர்ந்து கொண்டார் முதலாளி.

“சரிங் கங்காணி நேரமாச்சு...நாங்களும் கடையைப் பூட்டவேணுந்தானே. நீங்களும் ரொம்பத் தூரங் போக வேணுங்” எனக் கூறியபடி மெனிக்கே கொண்டுவந்த கராம்பை வாங்கி உள்ளே வைத்தார் பண்டா முதலாளி.

கறுப்பண்ணன் கங்காணியும், மாயாண்டியும் புறப் படுவதற்கு ஆயத்தமானார்கள்.

“அப்ப நாங்க வர்ரோமாங்க மாத்தியா” எனக் கூறிய படி எழுந்த கறுப்பண்ணன் கங்காணி சுருட்டொன்றை எடுத்துப் பற்ற வைத்துக்கொண்டு மாயாண்டியிடமும் ஒரு சுருட்டைக் கொடுத்தார்.

இருவரும் புறப்பட்டுத் தோட்டத்தை நோக்கி ஒற்றையடிப் பாதையில் நடக்கத் தொடங்கினர்.

“கங்காணி, இந்த எடங் கொஞ்சம் வரக்கட்டா இருக்கு... விழுந்திடாம் பாத்து நடந்து வாங்க” எனக் கூறியபடி முன்னால் நடந்தான் மாயாண்டி.

“என்ன மாயாண்டி அப்புடிச் சொல்லிப்புட்டே, இது நம்மானாக்கு பழக்கப்பட்ட பாதைதானே. இந்தக் குறுக்கில் எந்த எடத்தில் வரக்கட்டு இருக்கு. எந்த எடத்தில் மொடக்கிருக்குன்னு எனக்கு நல்லா நெதானம் இருக்கு” எனக் கூறிய கறுப்பண்ணன் கங்காணி கால் தடு மாறிக் கீழே விழப்போனார். உடனே மாயாண்டி அவரைத் தாங்கிப் பிடித்துக்கொண்டார்.

“பாரு மாயாண்டி, அன்னிக்கி நாம மந்திரிக்குப் போட வச்சிருந்த மாலையை இந்த வண்டாப் பயல் எடுத்துப் போட்டிட்டான்; அவன் ராங்கியை பாக்கியா?... மூந்தின காலத்தில் அவன் லயத்துக்கு லயம் பாக்குத் தூக்கி வித்துக்கிட்டு திரிச்சூது நமக்குத் தெரியாதா...? இப்ப என்னடான்னு பெரிய மனுசன் மாதிரி மந்திரிக்கு மாலை போட வந்திட்டான்” எனக் கறுவிக் கொண்டார் கறுப்பண்ணன் கங்காணி.

“ஆமாங்க கங்காணி, கையில் கொஞ்சம் பணம் சேர்ந்திட்டா இன்னிக்கி எல்லாரும் பெரிய மனுசன் தான்... தோட்டத்து ஆளுங்க எல்லாம் இன்னிக்கி இவன் கிட்டத்தானே கள்ளுக் குடிக்கப் போருங்க. அப்ப இவங்கிட்ட சல்லி சேராம வேற எங்க போகும்?”

“அதிலையும் பாரு மாயாண்டி இந்த வண்டாப்பய ஒரு நாளைக்கு நல்ல கள்ளு வைச்சிருக்கான்; ஒரு நாளைக்கு மொட்டப் பச்சத்தண்ணியா ஊத்திருன்” என்றார் கறுப்பண்ணன் கங்காணி

ஆற்றிலே தண்ணீர் ஓடும் சல சலப்புக் கேட்டது. தோட்டத்து எல்லையைத் தாண்டிவிட்டதை இருவரும் ஊகித்துக் கொண்டனர். ஏற்றத்திலே ஏறிவந்ததால் இருவருக்கும் மூச்ச வாங்கியது. களைப்புத்தீர இருவரும் சிறிது நேரம் அந்த இடத்தில் தரித்து நின்றனர். அவர்கள் நின்ற இடத்திலிருந்து பார்க்கும்போது தூரத்தே ஆங்காங்கே சிறிய வெளிச்சங்கள் நடச்சத்திரங்களைப்போல மின்னின. எங்கோ தொலைவில் நாய் குரைக்கும் சத்தங் கேட்டுக் கொண்டிருந்தது.

“இந்தா பாருங்க கங்காணி, நம்ப தோட்டத்தை அரசாங்கம் எடுத்ததைப்பத்தி பயலுக் பெரிசா பீத்திக் கிருனுக. எனக்கு என்னவோ இதெல்லாம் நல்லதா தெரியல்லே” என்றார் மாயாண்டி.

“என்ன மாயாண்டி திடுதிப்புன்னு இப்புடிச் சொல்லுறே; அரசாங்கம் எடுத்ததினால் நமக்கு என்னு குறைஞ்சிடப் போவது.”

“அண்ணேக்கு மந்திரி வந்தப்போ, இந்த நாட்டாளுக எல்லாம் தோட்டத்துக்குள் நொழைழஞ்சி அவங்களும் கூட்டத்தில் பங்குபத்தினங்க, கொம்பனிக் காலமென்னு அப்புடிச் செய்ய முடியுமா?”

“நீ சொல்றதிலும் ஞாயம் இருக்குத்தான் மாயாண்டி; ஆனாலும் அரசாங்கத்தில் நல்லது செய்யப் போறதா தானே மந்திரி சொன்னாரு.”

“மந்திரி சொன்ன மாதிரியே எல்லாம் நடந்திச்சின்ன நல்லதுதான்... இவ்வளவு காலமும் தோட்டத்தில் நாமெல் லாம் ஒரு குடும்பம்போல ஒண்ணு இருந்துகிட்டிருந் தோம். வெளி ஆளுங்க ஊடையில் பூந்து யாரும் நம்ப வெசயத்தில் தலையிடல்... இப்ப அப்படியில்ல கங்காணி, எல்லாமே மாறிப்போச்சு.”

எதிரே யாரோ சிலர் தீப்பந்தத்துடன் வந்துகொண் டிருந்தனர். நாட்டில் வாழும் யாரோ டவுனுக்குச் சென்றுவிட்டு இப்போதுதான் திரும்பிச் செல்கிறார்கள் என்பதை அறிந்த இருவரும், தமது பேச்சை நிறுத்திக் கொண்டனர்.

தீப்பந்தத்துடன் வந்தவர்கள் அவர்களைத் தாண் டிச் சென்றதும் மீண்டும் இருவரும் தோட்டத்தை நோக்கி நடக்கத் தொடங்கினர்.

“மாயாண்டி... ஒங்கிட்ட ஒரு முக்கியமான வெசயம் சொல்லனாலும்; சொன்ன கோவிச்சக்கிடுவியோன்னு பயமா இருக்கு...”

“அப்பிடி என்னாங்க கங்காணி வெசயம்... ஏங்கிட்ட சொல்றதுக்கு ஏன்பயப்படனாலும்?”

“தப்பா ஏதும் நெணச்சுக்கிடாத மாயாண்டி... ஓம் மக இருக்காளே செந்தாமரை... அவணைப்பத்தி தோட்டத் தில் ஒரு மாதிரியா கதைச்சிக்கிறுங்க...”

கறுப்பண்ணன் கங்காணி இப்படிக் கூறியபோது மாயாண்டியின் நெஞ்சு பகீர் என்றது. செந்தாமரையைப் பற்றி கங்காணி தவறாக ஏதும் கூறிவிடக் கூடாது என அவரது உள்ளம் வேண்டியது. அந்தக் குடும் குளிரி

லும் அவரது உடல் குப்பென்று வியர்த்துவிட்டது. ஒரு அடிகூட எடுத்து, வைக்க முடியாதவராய்த் தடுமாறினார்.

“என்ன கங்காணி சொல்றிங்க. எனக்கு ஒண்ணாலுமே வெளங்க மாட்டேங்குது. கொஞ்சம் வெளக்கமா சொல்லுங்க.

“இல்லை மாயாண்டி... இந்த நாட்டிலயிருந்து நம்ப தோட்டத்துக்கு வேலைக்கு வாருனே பியசேனு...”

“என்னாங்க கங்காணி, தயக்கித் தயங்கி சொல்றிங்க. சொல்லுறதக் கொஞ்சம் வெரசா சொல்லுங்க” என்றார் மாயாண்டி படபடப்படுன்.

“அதுதான் நம்ப பண்டா முதலாளியோட அண்ணன் மகன் இருக்கானே பியசேனு... அவனும் ஓம் மகள் செந் தாமரையும் கூட்டா இருக்காங்கனு தோட்டத்தில் எல்லாரும் பேசிக்கிறுங்க...”

மாயாண்டிக்கு தலை சுற்றுவதுபோல் இருந்தது. கறுப்பண்ணன் கங்காணி கூறியதை அவரால் நம்பவே முடிய வில்லை. அவரது உடல் இலேசாக நடுங்கியது.

“இந்தா பாருங்க கங்காணி... என் குடும்பத்தபத்தி இவ்வளவு காலமா யாரும் கேவலமாப் பேசல்ல. நீங்க சொல்லுற இந்த விஷயம் மட்டும் பொய்யா இருந்தா, அப்புறம் என்ன நடக்குமுனு தெரியாது” மாயாண்டியின் குரல் கடுமையாக ஓலித்தது.

“நானென்ன ஒங்குகிட்ட பொய்யா சொல்லப் போறேன். நான் கேள்விப்பட்டதைத்தானே சொன்னேன்” என்றார் கறுப்பண்ணன் கங்காணி.

மாயாண்டி பதில் ஏதும் சொல்லாது விருட்டென நடக்கத் தொடங்கினார்.

கறுப்பன்னன் கங்காணி குழப்பமடைந்தவராக அவரைப் பின் தொடர்ந்தார்.

இருவரும் பிரிந்து செல்வேண்டிய இடம் சமீபித்ததும், “இங்க பாரு மாயாண்டி... ஒட்டல போய் செந்தாமரைகிட்ட ஏதும் சண்டைக்குப் போகாத, நான் சொன்னதை மனசில வச்சு கவனிச்சுப்பாரு” என்றார் கறுப்பன்னன் கங்காணி.

மாயாண்டி பதில் ஏதும் கூறமல், தனது லயத்துக்குச் செல்லும் பாதையில் இறங்கி நடக்கத் தொடங்கினார்.

கறுப்பன்னன் கங்காணியின் குழப்பம் மேலும் அதிகமாகியது.

தான் ஏதும் தவறுக மாயாண்டியிடம் கூறிவிட்டோமோ என எண்ணிய படி தனது லயத்தை நோக்கி நடந்தார்.

\*

மூலையில் இருந்த குப்பி விளக்கு ஒளி உயிழ்ந்துகொண்டிருந்தது.

இரவுச் சாப்பாட்டைத் தயாரிப்பதில் மீனுச்சியும் செந்தாமரையும் முனைந்திருந்தனர். அடுப்பிலிருந்து கிளம்பிய புகை காம்பராவில் நிறைந்தது.

“இந்தா பாரு செந்தாமர... இந்த அடுப்பு எரிஞ்சி தொலையமாட்டேங்குது. ஒரே பச்சை வெறகாக கொண்டு வந்து போட்டுக்கிட்டு அக்கப்போர் அடிக்க வேண்டியதா இருக்கு; நாளைக்கி நீ ஒட்டல இருந்து கொஞ்சம் வெறகு பார்த்துக் கொண்டுவந்து போடு” எனக் கூறிவிட்டு, குனிந்து அடுப்பைப் பலமாக ஊதினால் மீனுச்சி.

எதோ சிந்தனையில் ஆழந்தபடி அம்மியில் விளகாயை அரைத்துக் கொண்டிருந்த செந்தாமரை தாயின் குரல் கேட்டு நிமிஸ்ந்தாள்.

“எனக்கு முடியாதம்மா. நாளைக்கி பத்தாம் நம்பர் மலையில் கொழுந்து எடுக்கப் போகிறோம்... நல்ல கொழுந்து இருக்கு; அதுவும் மட்டக் கொழுந்து மலை. ஒரு நாளைக்கி வேலைக்கி போகாட்டி அப்புறம் என் நெரைய மாத்திப் போடுவாங்க” எனக் கூறிவிட்டு மீண்டும் அம்மியில் இருந்த மிளகாயை அரைக்கத் தொடங்கினால் செந்தாமரை.

“மாடசாமி கோவிலுக்குக்கிட்ட கவ்வாத்து வெட்டி நல்ல மெலாரு சிடக்குதானே, வேலை முடிஞ்சி வாறப்போ ஒரு கட்டு கொண்டுவாப்பான்னு வீரய்யாகிட்ட சொன்னேன்; அவன் கேட்டாத்தானே. கொஞ்சமாவது ஒட்டு வெசயத்தில் அக்கறையே இல்ல” எனக் கூறிவிட்டு அடுப்பில் இருந்த சோற்றுப் பாஜினயைக் கிளறி விட்டாள் மீனுச்சி.

திடீரென ஸ்தோப்பின் கதவு திறந்து கொண்டது.

குப்பென்று வீசிய குளிர்காற்று மூலையிலிருந்த குப்பி விளக்கின் சுடரைத் துடிக்க வைத்தது.

உள்ளே வந்த மாயாண்டி கதவைப் பலமாக அடித்துச் சாத்தினார். பின்னர் வீட்டினுள்ளே ஒரு தடவை நோட்டம் விட்டார்.

“எங்கே அவன் வீரய்யா?” மாயாண்டியின் குரல் கடுமையாக ஒலித்தது.

“என்னமோ அந்த ராமுவோட வெளியில் போன்று... ஏதாச்சும் தோட்ட வெசயமாப் போயிருப்பாங்க. அவன் எங்க போனாலென்னு நானு பாத்துக்கிட்டு இருக்கேன்?”

“ஓம் மகன் இந்தத் தோட்டத்து ரவுடிப் பயங்களோட் சேர்ந்துகிட்டு லயம் சுத்திற்றுக்கு மட்டும் நல்லாப் படிச்சிருக்கான். இங்க ஒட்டல நடக்கிற வெசயம் ஒன்றும் அவனுக்குத் தெரியாது; என்றால் வெளியில் தலை காட்ட முடியல்.”

“அப்புடி என்ன வெசயம் நம்மலுட்ல நடந்துபோச்க? ஏன் வந்ததும் வராததுமா ஒரே ஆட்டம் போடுறீங்க? குடிசுப்புட்டுவந்தா பேசாம் தின்னுப்புட்டு படுங்க. ‘குர்ல’ வந்து சும்மா உள்ளுதிங்க” என அலட்சியமாகக் கூறினான் மீண்சிசி.

“நான் ஒன்னும் ஒளறல்லையடி... அந்தப் பியசேனு பயலோட இவருக்கு என்ன கதை வேண்டிக்கெட்க்கு. தோட்டமே சிரிப்பா சிரிக்குதடி” எனப் பலமாகக் கத்தியமாயான்டி, செந்தாமரையை முறைத்துப் பார்த்தார்.

திமெரனத் தந்தை இப்படிக் கூறியதைக் கேட்ட செந்தாமரை திகைத்துப்போய், பயத்துடன் அவரை நோக்கினான்.

மீண்சிக்கு ஒரே குழப்பமாக இருந்தது.

“என்ன சொல்லுறீங்க. சொல்லுற நைதைக் கொஞ்சம் வெளக்கமா சொல்லுங்க.”

“நான் என்னடி சொல்லவேண்டியிருக்கு... ஒம் மகனையே கேளு. இவள் அந்தப் பியசேனு பயலோட சேர்ந்து கிட்டு ஆட்டம் போடுறளா இல்லையான்னு!”

செந்தாமரை நடுங்கியவண்ணம் நின்றுகொண்டிருந்தாள்.

மாயாண்டி கூறியவை யாவும் மீண்சியின் நெஞ்சைக் கலக்கின.

அப்போது வீரய்யா ஸ்தோப்பின் கதவைத் திறந்து கொண்டு உள்ளே வந்தான்.

அவனது முகத்தில் கலக்கம் குடிகொண்டிருந்தது.

மாயாண்டி அவனை முறைத்துப் பார்த்தார்.

“என் அப்பா இப்புடி பெரிசா சத்தம் போடுறீங்க? நீங்க போடுற சத்தம் இந்த யைமே கேட்கும் போல இருக்கு.”

“ஆமா ஆமா, இப்போதான் தொர ஞாயம் பேச வந்திருக்காரு... நீ ஒழுங்கா இருந்தா ஏண்டா இப்புடியெல் லாம் வரப்போகுது?” எனக் கோபத்துடன் கத்தினார்மாயான்டி.

“அப்புடியில்லப்பா! இப்புடி நீங்க பெரிசா சத்தம் போட்டா, இந்த வெசயம் லயத்தில் உள்ள எல்லாருக்கும் தான் கேக்கும். நமக்குத்தானே வெக்கம்... கொஞ்சம் மெதுவா பேசுங்கப்பா” எனக் கெஞ்சும் குரவில் கூறி னன் வீரய்யா.

வீரய்யா இதுவரை நேரமும் வெளியே நின்று எல்லா வற்றையும் கேட்டுக்கொண்டிருந்திருக்கிறான் என்பதை மாயான்டி உணர்ந்துகொண்டார்.

“ஆமா, நான் சத்தம் போடுறதாலதான் மத்தவங்களுக்குத் தெரியப் போகுதா? இந்த வெசயந்தான் தோட்டமே தெரிஞ்ச கிடக்குதே” என முன்முனுத்தபடி அந்த இடத்தில் நிறக விரும்பாதவராய் காம்பராவின் உள்ளே கிடந்த கட்டிலில் போய்ச் சரிந்தார் மாயான்டி.

மீண்சி பெரிதாக விம்மத் தொடங்கினான்.

“இங்கே பாரம்மா..... இனியே செந்தாமரைய வெளியே எங்கேயும் தனியா அனுப்பாதீங்க; வேலைக்கு போறப்போ ஒங்ககூடவே கூட்டிப் போங்க. தனியா அனுப்புறதாலதான் இதெல்லாம் வருது” எனத் தேற்றும் குரவில் கூறினான் வீரய்யா.

அன்று இரவு அவர்களது வீட்டில் யாருமே உணவு அருந்தவில்லை.

செந்தாமரை வெகு நேரம்வரை தூக்கம் வராது படுக்கையில் புரண்டுகொண்டிருந்தாள்.

## அத்தியாயம் நான்கு

**மாலை** நேரம். கொழுந்து மடுவம் கலகலப்பாக இருந்தது. மூலையில் போடப்பட்டிருந்த மேசையின் மேல் ‘செக்ரேஸ்’ புத்தகத்தை விரித்து வைத்துக்கொண்டு அன்று வேலைக்கு வந்த தொழிலாளர்களுக்குப் ‘பேர்’ போட்டுக் கொண்டிருந்தார் கண்டக்டர். கங்காணிமார்கள் சிலர் அன்று வேலை செய்தவர்களின் பெயர்களை அவரிடங் கூறிக் கொண்டிருந்தனர். அன்றைய தபாவில் தமக்கு ஏதாவது கடிதங்கள் வந்திருக்கிறதா என அறிவதற்காகவும் சிலர் அங்கு வந்திருந்தனர்.

ஆபீலிவிருந்து பெட்டிக்காரன் அப்போதுதான் மடுவத்தை வந்தடைந்தான். எல்லோரும் கூட்டமாகக் கண்டக்டரைச் சூழ்ந்து கொண்டனர். கண்டக்டர் செக்ரேஸீ முடித்துவிட்டு, பெட்டியைத் திறந்து அன்றைய தபாவில் வந்திருந்த கடிதங்களை ஒவ்வொன்றுக் எடுத்து முகவரிகளை வாசித்து உரியவர்களிடம் கொடுத்தார். பின்பு டயரி யைப் புரட்டி துரையிடமிருந்து ஏதாவது நிருபங்கள் வந்திருக்கிறதா எனக் கவனித்தார்.

கொழுந்தெடுக்கும் பெண்களைக் கூட்டிக்கொண்டு கறுப்பன்னன் கங்காணி அப்போதுதான் அங்கு வந்து சேர்ந்தார். அவரைத் தொடர்ந்து வீரய்யாவும் கொழுந்தெடுப்பவர்களுடன் மடுவத்தை வந்தடைந்தான். கணக்கப் பிள்ளை அவர்கள் கொண்டுவந்த கொழுந்துகளை நிறுக்கத் தொடங்கினார்.

## குருதிமலை

கையிலிருந்த நிருபத்தை வாசித்துவிட்டு, மூக்குக் கண்ணுடியைக் கழற்றினார் கண்டக்டர்.

‘என்னங்கையா ‘சேக்குலர்’ ஏதோ வந்திருக்குப் போலயிருக்கே... தொரை என்னங்க எழுதியிருக்காரு’ எனக் கேட்டுக்கொண்டே கண்டக்டரின் அருகில் சென்றூர் மாரிமுத்துத் தலைவர்.

‘நம்ப தோட்டத்துக்கு புதிசா ‘சுப்பவைசர்’ வேலைக்கு ஆளுங்களோ எடுக்கப் போருங்களாம். அதுனை விரும்பின வங்களை மனுப் போடச் சொல்லி மாவட்டக் காரியால யத்திலிருந்து தொரைக்குக் கடிதம் வந்திருக்கு... அதைத் தொரை நமக்கு அனுப்பியிருக்காரு’ எனக் கூறிய கண்டக்டர் மீண்டும் மூக்குக் கண்ணுடியை அணிந்துகொண்டார்.

‘அப்புமங்களா, நம்ப தோட்டத்துக்கு வேலை பாக்க இனிமே ரொம்பப் பேரு வருவாங்க போலையிருக்கே’ என மகிழ்ச்சியுடன் கூறிவிட்டுத் தலையாட்டினார் தலைவர்.

அப்போது வீரய்யா, கண்டக்டரின் அருகே வந்தான்.

‘ஐயா நம்ப தோட்டத்திலியும் படிச்ச பொடியங்கள் இருக்கிறங்க... அவங்களும் சுப்பவைசர் வேலைக்கு ‘அப்பி விக்கேசன்’ போடலாமுங்களா?’ எனக் கேட்டுவிட்டு கண்டக்டரின் முகத்தைப் பார்த்தான்.

‘ஆமா வீரய்யா, அரசாங்க வேலையின்னு படிச்சவங்க எல்லாருந்தான் ‘அப்பிக்கேசன்’ போடலாம்’ என்றார் கண்டக்டர் சிந்தனையுடன்.

‘என்ன வீரய்யா, அப்படிக் கேக்கிறே... நம்ப தோட்டத்தில உள்ள பொடியங்கள் மனுப் போட்டா அரசாங்கத்தில வேலை கொடுப்பாங்களா?’ எனக் கேட்டுவிட்டு ஏனான்மாகச் சிரித்தார் தலைவர்.

“தோட்டத்து ஆணங்களுக்கு சலுகை செஞ்ச கொடுக்கனுமென்னுதானே அரசாங்கத்தில் சொல்லி யிருக்கிறங்க... அதுனால் கட்டாயம் தோட்டத்தில் இருக்கிற படிச்ச பொடியங்களுக்கு வேலை கொடுப்பாங்க... எல்லாரையும் அப்பிளிக் கேசன் போடச் சொல்லுங்க” என உறுதியான குரவில் கூறிய கண்டக்டர் தனது வேலையில் கவனஞ்ச செலுத்தத் தொடங்கினார்.

கொழுந்து நிறுத்து முடித்த பெண்கள் ஒவ்வொரு வராக வந்து பேர் போடத் தொடங்கினர்.

“அப்புமனு ரெம்ப நஸ்ல துங்கையா. நம்ப பொடியங்களே நம்ப தோட்டத்தில் வேலை பாக்கிறதுன்ன, நாமெல்லாம் சந்தோஷப்படவேண்டிய வெசயம் தானுங்க” எனக் கூறிவிட்டுத் தனது காவிப்படிந்த பற்களைக் காட்டிச் சிரித்தார் கறுப்பண்ணன் கங்காணி.

“ஆயா கறுப்பண்ணன், நம்ப பொடியங்களுக்குத் தான் நம்பவுட்டு கஷ்ட நஷ்டமெல்லாம் வெளங்கும். அவுங்க வேலைபாத்தா நமக்கு எப்படியும் கொஞ்சம் சலுகை கொடுப்பாங்க” — பக்கத்தில் நின்றிருந்த வயதான தொழிலாளி ஒருவர் கூறினார்.

“ஆமா ஆமா, நம்ப தோட்டத்திலேயே ஏழேட்டு படிச்ச பொடியங்க இருக்காங்க. அவுங்கள் எல்லாம் இந்த வேலைக்கு மனுப் போடச் சொல்லி சொல்லனும்” என்றார் வேறெழுஞ தொழிலாளி.

“நம்ப வீரய்யாதான் இந்த மாதிரி வேலைங்களுக்கு முன்னுக்கு நின்டு செய்வானே... இந்தா பாரு வீரய்யா! நீதான் படிச்ச பொடியங்களிட்ட சொல்லி மனுப் போடச் செய்யனும்” என வீரய்யாவின் பக்கம் திரும்பிக் கூறினார் கறுப்பண்ணன் கங்காணி.

வீரய்யா புன்னகையுடன் தலையாட்டினான்.

அங்கு குடியிருந்த ஒரு சிலரது உள்ளங்களில் தங்களைச் சேர்ந்தவர்களுக்கும் தோட்டத்தில் ஏதாவது சிறிய உத்தி யோகமாவது கிடைக்காதா என்ற ஆவல் இப்போது தோன்றியிருந்தது. சிலர் தங்களைச் சேர்ந்த, படித்த இளைஞர்களை ஒரு தடவை எண்ணிப் பார்த்தார்கள். அவ்விளைஞர்களுக்குத் தோட்டத்திலே உத்தியோகம் கிடைப்பதற்கு ஏற்ற சந்தர்ப்பம் தோன்றியிருப்பதை நினைத்தபோது அவர்களது உள்ளத்தில் ஆர்வம் பொங்கியது.

துரையின் கார் அப்போது மடுவத்திற்கு முன்னால் வந்து நின்றது. இதுவரை நேரமும் இரைச்சல் நிறைந்திருந்த அந்த இடத்தில் இப்போது அமைதி நிலவியது. துரை காரிலிருந்து இறங்கி மடுவத்துள் நுழைந்தார்.

“குட்சவினிங் சேர்” — கண்டக்டர், துரைக்கு வந்தனம் தெரிவித்தார்.

“குட்சவினிங் மிஸ்டர் இராமசாமி” என பதில் வந்தனம் கூறிய துரை அங்கிருந்த கதிரையில் போய் அமர்ந்தார்.

தொழிலாளர்கள் ஒவ்வொருவரும் துரைக்கு சலாம் வைத்து வந்தனம் செய்தனர்.

துரை மேசையில் விரித்திருந்த செக்க்ரேலை ஒரு தடவை புரட்டிப் பார்த்தார். பின்னர் கண்டக்டரைப் பார்த்து, “உம்மிடம் ஒரு முக்கியமான விஷயம் சொல்ல வேண்டும். அதைப்பற்றிக் கூறுவதற்குத்தான் நான் இப்போது வந்தேன். ஜம்பத்தைந்து வயதிற்கு மேற்பட்ட வர்கள் இனிமேல் தோட்டத்தில் உத்தியோகம் பார்க்க முடியாதென எனக்கு அரசாங்கத்திலிருந்து அறிவித்தல் வந்திருக்கிறது. அதனால் நீங்களும் கட்டாயம் ஓய்வுபெற வேண்டித்தான் வரும். இதன் விபரம் உங்களுக்கு நான் உத்தியோக ரீதியாக நாளை கடிதழுமலம் தெரிவிப்பேன்.”

இதனை ஆங்கிலத்தில் சூறினார் துரை.

கண்டக்டருக்குப் பெரும் திகைப்பாக இருந்தது.

“என்ன துரை திமெரென இப்படிக் கூறுகிறீர்கள்? நான் எனது உத்தியோகத்திலிருந்து இப்போது ஓய்வு பெற்றால் எனது குடும்ப நிலை மிகவும் மோசமாகிவிடும்” தனினைச் சுதாகரித்துக்கொண்டு சூறினார் கண்டக்டர்.

“இது அரசாங்க உத்தரவு. என்னால் ஒன்றுமே செய்ய முடியாது. நீங்கள் ஓய்வுபெற்றுத்தான் ஆகவேண்டி வரும்.”

“எனது மகன் படித்துவிட்டு வீட்டில் இருக்கிறான். அவனுக்கு வேலை கிடைக்கும் வரையாவது நான் வேலை செய்ததான் ஆகவேண்டும். இல்லாவிடில் எனது குடும்பம் கஷ்டத்திற்குள்ளாகிவிடும்.”

“உமது நிலை எனக்கு நன்றாகப் புரிகிறது. கொம்பனிக் காலமாக இருந்தால் நானே உமது மகனுக்கு ஒரு வேலை கொடுத்து உதவியிருப்பேன். இப்போது என்னால் எது வுமே செய்ய முடியாது” எனக் கூறி கையை விரித்தார் துரை.

கண்டக்டரின் கண்கள் கலங்கிவிட்டன.

“இப்போதுதான் தோட்டத்திற்கு உத்தியோகத்தர் களை எடுக்கப் போகின்றார்களே. உமது மகனையும் மனுப் போடச் சொல்லுங்கள். அதிர்ஷ்டம் இருந்தால் கிடைக்க லாமல்லவா?” எனக் கூறிய துரை காரை நோக்கிச் சென்றார். துரையின் கார் புறப்பட்டுச் சென்று வெகு நேரமா கிய பின்னரும் கண்டக்டர் சிலையாக நின்றார்.

அத்தியாயம் ஐந்து

**பி**யசேஞ தனது ‘கொந்தரப்பு’ மலையில் புல்வெட்டிக் கொண்டிருந்தான். வழக்கமாகப் பத்தாந் திகதிக்கு முன்பே கொந்தரப்பை முடித்துக் கணக்கப்பிள்ளையிடம் பாரம் கொடுத்துவிடும் அவனுக்கு இம்முறை ஏனே துரித மாக வேலை செய்ய முடியவில்லை. பதினைந்தாம் திகதியாகியபோதிலும் அரைவாசி மலைகூட புல்லுவெட்டி முடிந்திருக்கவில்லை. அவனது உடலும் உள்ளமும் மிகவும் சோர்ந்து போய் இருந்தன. செந்தாமரையின் நினைவுகள் அடிக்கடி வந்து அவனை அலைக்கழித்தவன்னை இருந்தன. கிழமையில் எப்படியும் இரண்டு மூன்று தடவையாவது அவனைத் தேடி வரும் செந்தாமரை கடந்த சில வாரங்களாக அவனிடம் வராதது அவனுக்குப் பெரிதும் வேதனையைக் கொடுத்தது.

அவனை எப்படியாவது தனியாகச் சந்தித்துவிடவேண்டுமென்ற எண்ணத்துடன் அவன் பல தடவை முயற்சித்த போதும் அவனால் அது முடியவில்லை. அவன் வேலைக்குப் போகும்போதும் திரும்பி வரும்போதும் அவளது தாய் மீணுச்சி அவனுடன் கூடவே செல்வாள். அதைப் பார்த்து விட்டு அவன் ஏக்கத்துடன் வீட்டுக்குத் திரும்புவான்.

வெயில் சரீரன முதுகில் உறைத்தது. தலையில் கட்டியிருந்த துண்டை அவிழ்த்து வியர்வையைத் துடைத்துவிட்டு அவன் சற்று ஓய்வெடுத்தான். காலையிலிருந்து இதுவரை நேரமும் செய்துமுடித்த வேலை அவனுக்குத் திருப்தி அளிக்கவில்லை. எப்படியும் இன்னும் சில நாட்களில் கொந்

தரப்பை முடித்துக் கொடுத்துவிடவேண்டும் என்ற என்னத்துடன் மீண்டும் புல்வெட்டத் தொடங்கினான்.

அப்போது அவனது முதுகில் கல்லொன்று பட்டென்று வந்து விழுந்தது. அவன் நிமிர்ந்து சுற்றுமுற்றும் பார்த்தான். எவருமே அங்கு தென்படவில்லை.

மீண்டும் அவன் குனிந்து புல்வெட்டத் தொடங்கினான்.

திரும்பவும் ஒரு சிறிய கல் அவனது முதுகில் பட்டுத் தெறித்தது. திமிரென அவன் நிமிர்ந்தான்.

ஒற்றையடிப் பாதையின் வளைவில் செந்தாமரை குறும்பாகச் சிரித்தவண்ணம் நின்றுகொண்டிருந்தான்.

கையில் இருந்த சரண்டியை வீசிவிட்டு ஒடிச்சென்று அவனை அப்படியே கட்டியணக்கவேண்டும்போல் அவனது உள்ளம் துருதுருத்தது. ஒருகனம் தன்னை மறந்து நின்ற பியசேனு தன்னைச் சுதாகரித்துக்கொண்டு முகத்தில் பொய்க் கோபத்தை வரவழைத்த வண்ணம் மீண்டும் குனிந்து புல்வெட்டத் தொடங்கினான்.

செந்தாமரை அவன் அருகில் துள்ளிக் குதித்து ஒடிவந்தான். வெடுக்கென அவனது கையிலிருந்த சரண்டியைப் பறித்துத் தூர வீசிவிட்டு அவனது கைகள் இரண்டையும் பற்றிக்கொண்டாள்.

“என்னங்க என்மேல் கோபமா?”—அவனது கன்கள் அவனிடம் கேட்டன.

பொங்கி வந்த உணர்ச்சிகளைக் கட்டுப்படுத்த முடியாத வனைய் பியசேனு அவனைத் தன் இரு கைகளாலும் நெஞ்சோடு அனைத்துக்கொண்டான்.

அவள் அவனது கழுத்தில் தன் இரு கைகளையும் கோர்த்தபடி “ஜியையோ...என்னை விட்டிடுங்க...மேல் ரோட்டுல யாரும் வந்தாங்கன்னு கண்டுக்கிடுவாங்க” எனக் கெஞ்சினான்.

“இன்னிக்கு நாங் ஒன்னை விடமாட்டேன்” எனக் கூறியபடி அவனை அருகிலிருந்த நெற்றிக் கானுக்கு இழுத் துச் சென்றுன் பியசேனு.

அது ஒரு மறைவான இடம். யாருமே அவர்கள் அங்கிருப்பதைப் பார்த்துவிடமுடியாது.

“ஏன் செந்தாமர இவ்வளவு நாளா என்னைச் சந்திக்க வரேல்ல?” அவனது முகம் அவளது வதனத்தை நோக்கிக் குனிந்தது.

“நம்ம வெசயம் எங்க வீட்டுக்கு தெரிஞ்சு போச்சங்க, யாரோ எங்கப்பாக்கிட்ட சொல்லி வீட்டுல பெரிய கரச்சலாப் போச்சு. நா எங்கேயும் தனியா வெளிய போகக் கூடாதுன்னு கண்டிப்பு பண்ணிப்புட்டாங்க.” செந்தாமரை கவலையுடன் கூறினான்.

“அப்போ இன்னிக்கு மட்டும் எப்புடி வந்தே?”

“வேலக்காட்டுல, எனக்கு வயித்துவலின்னு கங்காணி கிட்ட பொய் சொல்லிப்புட்டு வந்திட்டேன்” எனக் கூறியபடி செந்தாமரை அவனது நெஞ்சிலே விரல்களால் ஏதோ கோலம் கீறினான்.

“சரியான தந்திரசாலிதான்” எனக் கூறிய பியசேனு அவளது கண்ணத்தில் செல்லமாகக் கிள்ளினான்.

“நான் சூறுக்கா போகவேணுங்க.”

“என்ன செந்தாமர வந்தவொடனயே போகனுமுனு சொல்லுறியே. நா ஒன்னை இவ்வளவு நாளா கானும எவ்வளவு துடிச்சுப் பொனேன் தெரியுமா?”

“நா மட்டும் என்ன சந்தோஷமாவா இருந்தேன்..... எந்த நேரமும் ஒங்க நெனைவதான். சாப்பிடக்கூட மனசு வரல்ல இரவுக்குப் படுத்தேன்னு தூக்கங்கூட வரர்து” எனக் கூறிய செந்தாமரை அவனது நெஞ்சுக்குள் தனது முகத்தைப் புதைத்துக்கொண்டாள்.

“இனிமே ஒன்னை ஒரு நாள்கூட பாக்காம் என்னால் இருக்கமுடியாது செந்தாமரை.” அவனது குரல் கம்பியது.

“எனக்கு என்னமோ பயமா இருக்குங்க. இனிமே நாங்க இப்புடி தனியாச் சந்திக்கமுடியாது. எப்புடியாச் சும் ஒங்ககூட என்னைக் கூட்டிக்கிட்டு போயிடுங்க.” செந்தாமரையின் கண்கள் கலங்கின.

“இந்தா பாரு செந்தாமரை...இன்னும் கொஞ்ச நாள் பொறுத்துக்க; நான் எப்புடியும் ஒன்னை நிச்சயமா கூட்டிக்கிட்டு போவேன்.”

“நா ஒங்ககூட வந்தா என்னைய ஒங்க லூட்டுல ஏத்துக்கிடுவாங்களா?” ஏக்கத்துடன் அவனது கண்களை உற்று நோக்கியபடி கேட்டாள் செந்தாமரை.

“என் செந்தாமர இதுக்குப் போய் கவலைப்படுற. எங்க லூட்டுல அம்மா மட்டுந்தான் இருக்காங்க. ஒன்னைப் பாத்தாங்கண்ணே அவுங்க ஒன்னுமே சொல்லமாட்டாங்க” எனக் கூறிய பியசேனு அவளது வதனத்தைத் தன் இருக்கைளாலும் வருடினன்.

அவள் அவனது கைகளை மெதுவாக விலக்கியபடி, “நா வந்து ரொம்ப நேரமாச்சுங்க; ஆளுங்க பகல் சாப் பாட்டுக்கு வந்திடுவாங்க. எங்கம்மா வாறதுக்குள்ள நான் லூட்டுக்கு போயிடனும்” எனக் கூறியபடி எழுந்திருந்தாள்.

“இனி எப்ப செந்தாமர என்னைச் சந்திக்க வருவே?”, அவள் ஆவலுடன் அவனது கண்களை உற்று நோக்கியபடி கேட்டாள்.

“வசதி கிடைக்கிற நேரமெல்லாம் ஒங்ககிட்ட நான் கூட்டாயம் வருவேன்” எனக் கூறிய செந்தாமரை அவனப் பிரிந்துசெல்ல மனமின்றி மெதுவாக நடந்தாள்.

அவளது உருவம் மறையும்வரை அவளையே பார்த்துக் கொண்டு நின்ற பியசேனு மீண்டும் தனது வேலையைக் கவனிக்கத் தொடங்கினான்.

இப்போது அவனது உள்ளம் ஓரளவு நிறைவுபெற்றிருந்தது.

### அத்தியாயம் ஆறு

**மா** தங்கள் சில உருண்டோடின. மழைகாலம் ஆரம்பமாகி இருந்தது.

தோட்டத்தை அரசாங்கம் பொறுப்பேற்றதினால் தங்களுக்குக் கிடைக்கப்போகும் நன்மைகளை எதிர்பார்த்த வண்ணம் தொழிலாளர்கள் ஒவ்வொருவரும் நாட்களைக் கழித்தனர். படித்த இளைஞர்கள் தங்களுக்குக் கிடைக்கப்போகும் வேலைவாய்ப்பை எதிர்பார்த்துக் காத்திருந்தனர்.

கண்டக்டர் ராமசாமி கட்டாய ஒய்வு பெற்றுத் தோட்டத்தைவிட்டுப் போய்விட்டார். மேலும் சில மாதங்கள் தன்னைத் தோட்டத்தில் வேலை செய்வதற்கு அனுமதிக்கும்படி அவர் கோரிய விண்ணப்பம் அரசாங்கத்தால் நிராகரிக்கப்பட்டுவிட்டது.

அராது இடத்துக்குப் புதிதாக வேலைக்கு வந்த கண்டக்டர் இப்போது தோட்டத்தில் வேலைசெய்து வருகிறார்.

சடந்த இரண்டு நாட்களாகக் காலநிலை மிக மோசமாகி இருந்தது. இடையிடையே பலத்த காற்றுடன் மின்னலும் இடியுமாக மழை பெய்துகொண்டிருந்தது.

புதிய கண்டக்டர் பங்களாவில் இருந்து மடுவத்தை நோக்கிப் படிக்கட்டில் இறங்கி வந்துகொண்டிருந்தார். கையிலிருந்த குடையைப் பிடுங்கி எறிந்துவிடுவதுபோல் காற்றுப் பலமாக வீசியது. மழைச்சாரல் முகத்தில் தெறிக் காமல் இருப்பதற்காக அவர் குடையை முன்பக்கம் சரித் துப் பிடித்தபடி மடுவத்தை நெருங்கினார்.

எதிரே சற்றுத் தூரத்தில் வீரய்யாவும் கொழுந்தெடுக்கும் பெண்களும் வருவது, மலைகளைத் தழுவியிருக்கும் முகிற் கூட்டங்களினுடே மங்கலாகத் தெரிந்தது.

கண்டக்டர் தனது கைக்கடிகாரத்தைத் திருப்பிப் பார்த்தார். அவரது புருவங்கள் நெனிந்தன. மடுவத்தின் உள்ளே சென்று குடையைச் சுருக்கி ஒரு மூலையில் வைத்து விட்டு, தான் அணிந்திருந்த மழைக் கோட்டைக் கழற்றி னார்.

வீரய்யாவும் பெண்களும் மடுவத்தின் உள்ளே நுழைந்தனர்.

“என்ன மனுசன், கொழுந்து நெறுக்க மிச்சங் நேர மிருக்குத்தானே. நீ ஏன் இப்பவே ஆளுங்களோக் கூட்டிக் கிட்டு வந்தது?” கோபத்துடன் வீரய்யாவைப் பார்த்து விணவினார் கண்டக்டர்.

“நீங்களே பாருங்கையா, இப்புடி ஊத்துற மழையில் நின்னு கொழுந்தெடுக்க முடியுங்களா? அதுதானுங்கு.....” வீரய்யா கண்டக்டருக்கு விளக்கம் கூறமுயன்றார்.

“என்ன மனுசன் நீ பேசுறது; ‘றவன்’ பிந்திப்போச்சு சொல்லி நான் ஒனக்கு பெரட்டுல் வச்ச சொன்னது தானே. ஒன்னை யாரு வெள்ளன வரச் சொன்னது?”

“இந்த ஆளுங்களைப் பாருங்க; நன்னஞ்சி வெரச்சுப் போயிட்டாங்க; அவுங்களால மழையில் நின்னு கொழுந்தெடுக்க முடியல்வீங்க. அதுதாங்க வெள்ளன கூட்டிக்கிட்டு வந்திட்டேனுங்க” வீரய்யா பணிவான குரலில் கூறினார்.

“மிச்சங் பேசுவேணுங் மனுசன், நான் சொல்லுறது ஒன்னு, நீ செய்யிறது ஒன்னு. மத்தக் கங்காணியெல்லாம் பாரு... இப்பவும் மலையில் நின்னு வேலை செய்யுறது. நீ மடுந்தான் குழப்பங் பண்ணுறது” கண்டக்டரின் வார்த்தை கள் கோபத்தினால் தடுமாறன.

“அந்த மலை வழுக்கப்பாறைத் துண்டுங்க. போன வருஷமும் இப்புடித்தாங்க சரியான மழையுங்க, ஒரு பொம் புளை ஆனு அந்த மலையில் விழுந்து ரொம்ப ஆபத்தாப் போச்சங்க.”

அங்கு நின்ற பெண்கள் குளிரில் நடுங்கியவாறு, வீரயாவைக் கண்டக்டர் கோபித்துப் பேசுவதை பீதியுடன் கவனித்துக் கொண்டிருந்தனர். மூலையில் நின்றிருந்த ராக்கு தனது தலையில் இருந்த கொங்காணியைக் கையில் எடுத்து பிழிந்துகொண்டே,

“என்னுப்பா, இந்த ஜயா கொஞ்சங்கூட ஏரக்கமில்லா தவரு போலத் தெரியது. இப்புடி ஊத்திற மழையில் யாரு தான் கொழுந்தெடுப்பா” என முனுமுனுத்தான்.

பக்கத்தில் நின்ற பெண்களும் ராக்கு கூறியதை ஆமோ திப்பதுபோல ஏதோ தங்களுக்குள் பேசிக்கொண்டனர்.

“என்ன அங்க சத்தங் போடுறது? எல்லாங் வாயை முடிக்கிட்டு நில்லு. இன்னிக்கு அவரப் பேருதான் எல்லாத் துக்கும் போடுறது” எனப் பலமாகக் கத்தினார் கண்டக்டர்.

எல்லோரும் திகைத்துப்போய் நின்றனர். அரைமணி நேரம் முந்தி வந்ததற்காக அரை நாட் சம்பளத்தையே வெட்டிவிடப் போவதாகக் கண்டக்டர் கூறியது அவர் களுக்கு அதிர்ச்சியைக் கொடுத்தது.

“ஜயா, அப்புடியெல்லாம் செஞ்சப்புடாதீங்க. நாளைக்கு வேணுமுன்னு கொஞ்சங் கூடநேரம் மலையில்

நின்னு, பிந்தின 'றவுணை' எடுத்துத் தர்ரோமுங்கு' என்றுன் வீரய்யா.

"நீ மிச்சங் பேச வேணங் மனுசன். நாளொக்கு மழை பெஞ்சா நீ இப்புடித்தான் நாளொக்கும் ஆளுங்களை கூட்டிக் கிட்டு வாறது... நீ நம்மளை என்ன நெனைச்சசது?" கோபத் துடன் தனது சப்பாத்துக் காலை நிலத்திலே உதைத்தார் கண்டக்டர்.

வீரய்யா மௌனமாக நின்றுன்.

"இந்தா பாரு கங்காணி, ஒன்க்கு இன்னிக்கு பத்து ரூபா தெண்டம்; இனிமே இப்புடி ஏதும் செஞ்சா ஒன்க்கு கங்காணி வேலை நிப்பாட்டுறது. இதைப் பத்தி நான் தொரைக்கும் சொல்லுறது."

அப்போது கொழுந்துக் கணக்கப்பிள்ளை செக்கிறேல் புத்தகத்துடன் மடுவத்திற்கு வந்து சேர்ந்தார். அவரிடம் கொழுந்தை நிறுக்கச் சொல்லிவிட்டு, செக்கிறேலைப் புரட்டி ஞர் கண்டக்டர்.

கண்டக்டர் ஏதோ கோபமாக இருக்கிறார் என்பதைப் புரிந்துகொண்ட கணக்கப்பிள்ளை, மெளனமாகக் கொழுந்தை நிறுக்கத் தொடங்கினார்.

வேறு மலையில் கொழுந்தெடுத்துக்கொண்டிருந்த பெண்களும் கறுப்பண்ணன் கங்காணியும் சிறிது நேரத்தின் பின்னர் மடுவத்தை வந்தடைந்தனர்.

கணக்கப்பிள்ளை தொடர்ந்தும் கொழுந்தை நிறுத்துக் கொண்டிருந்தார். கொழுந்து நிறுத்துமுடித்த பெண்கள் கண்டக்டரின் அருகே சென்று பேர் போட்டுவிட்டுச் சென்றனர்.

பேர் போட்டு முடிந்ததும் சிகரட் ஓன்றை எடுத்து வாயில் பொருத்திவிட்டுத் தனது காற்சட்டைப் பொக்கட்டுக்குள் கையைவிட்டுத் துளாவினார் கண்டக்டர்.

"என்னாங்கையா, நெருப்பெட்டியேதும் பாக்குறிங்களா? ஏங்கிட்ட இருக்குங்க" எனக் குழைந்தபடி தன்னிடம் இருந்த தீப்பெட்டியை எடுத்து மரியாதையுடன் கொடுத்தார் கறுப்பண்ணன் கங்காணி.

சிகரட்டைப் பற்றவைத்து, ஒருமுறை புகையை ஊதித் தள்ளிய கண்டக்டர், கறுப்பண்ண் பக்கம் திரும்பி, "கங்காணி, ஒங்கமலை இன்னிக்கு கொழுந்தெடுத்து முடிச்சதா?" எனக் கேட்டார்.

"ஆமாங்க, ஜயா சொன்னமாதிரியே அந்த மலையை இன்னையோட முடிச்சிட்டேனுங்க. றவுண் பிந்திப்போயிருக்குத் தானுங்களே... அதுனால் ஆளுங்களைக் கொஞ்ச நேரம் கூடவே மலையில் நிப்பாட்டி அந்த 'றவுணை' முடிச்சுட்டேனுங்க" எனக் கூறிய கறுப்பண்ணன் குழைந்தபடி சிரித்தார்.

உண்மையில் அவர் கூறியதுபோல் அந்த மலை வேலை முடிந்திருக்கவில்லை. ஆனாலும், கண்டக்டரிடம் பொய்யைக் கூறியாவது அவரின் நன்மதிப்பைப் பெற்றுவிடவேண்டும் என்பதிலேயே கருத்தாக இருந்தார் கறுப்பண்ணன் கங்காணி.

"ஆங் சரி, மிச்சங் நல்லங். அப்புடித்தாங் நம்பகிட்ட வேலை செய்யவேணுங்" எனக் கூறிய கண்டக்டர், கறுப்பண்ணன் கங்காணியிடம் தீப்பெட்டியைத் திருப்பிக் கொடுத்தார்.

பின்னர் கணக்கப்பிள்ளையை அழைத்து, "நீங்கள் இன்றைய கொழுந்துக் கணக்குகளை முடித்துக்கொண்டு எனது பங்களாவுக்கு வாருங்கள். தோட்டத்து விடயமாக உங்களிடம் கதைக்கவேண்டும்" என ஆங்கிலத்தில் கூறிவிட்டு, மேசையில் இருந்த செக்கிறேலைக் கையையில் எடுத்துக்கொண்டு புறப்பட்டார்.

"ஜயா, செக்கிறேலை நான் கொண்டுவந்து தர்ரேங்க... எங்கமாதிரி ஆளுங்க இருக்கிறப்போ, ஜயா புத்தகத்தைத்

தூக்கலாமுங்களா?'' எனக் கூறிய கறுப்பண்ணை கங்காணி, செக்ரேஸில் கையில் வாங்கிக்கொண்டார்.

வெளியே இப்போது மழை ஓய்ந்திருந்தது. மூலையில் சரித்துவைக்கப்பட்டிருந்த குடையை மறு கையில் எடுத்துக்கொண்டு, கண்டக்டரைப் பின் தொடர்ந்தார் கருப்பண்ணை கங்காணி.

புதிய கண்டக்டரின் பின்னால் அவரது பங்களா படிக்கட்டுகளில், ஏறுவது கறுப்பண்ணை கங்காணியின் உள்ளத்திலே மகிழ்ச்சியைக் கொடுத்தது. எப்படியாவது கண்டக்டரின் தயவைப் பெற்றுவிடவேண்டும் என்பதிலேயே இப்போது கறுப்பண்ணை கங்காணியின் சிந்தனை முழுவதும் வயித்திருந்தது.

இதுவரை நேரமும் குழம்பிய மனதுடன் நின்று கொண்டிருந்த வீரம்யா, இப்போது ஏதோ முடிவுக்கு வந்த வருக மாரிமுத்துத் தலைவரின் வீட்டை நோக்கி நடக்கத் தொடங்கினான்.

### அத்தியாயம் ஏழு

கண்டக்டரின் ஆடில் அறையில் விளக்கு வெளிச்சம் தெரிந்தது. செக்ரேஸ் செய்வதில் முழுகியிருந்தார் கண்டக்டர். அன்று வேலை செய்த ஆட்களின் தொகைக்கும் முடிந்திருந்த வேலைக்கும் சரிப்பட்டு வராததால் எப்படியும் அதனைச் சரிக்கட்டி விடவேண்டும் என்ற எண்ணத்துடன் அவர் மூனையைப்போட்டுக் குடைந்துகொண்டிருந்தார்.

முன் வாசல் கதவை யாரோ தட்டும் சத்தம் கேட்டது.

சமையல் அறையில் வேலையில் ஈடுபட்டிருந்த வேலைக்காரர்ப் பையன், கதவின் அருகே சென்று திரையை நீக்கி, கண்ணுடியின் ஊடாக வெளியே பார்த்தான். இருட்டில் யாரோ நின்றுகொண்டிருப்பது தெரிந்தது.

“ஆங் மல்லி, அபே கொந்தல்தர் மாத்தயா இன்ன வாத?'' வெளியே நின்றவர் பையன் பார்ப்பதைக் கவனித்துவிட்டு உரத்த குரலில் கேட்டார்.

பெடியன் அவசர அவசரமாக தாழ்ப்பாளை நீக்கி, கதவைத் திறந்துகொண்டே, “ஐயா செக்ரோல் செஞ்சுக் கிட்டு இருக்காங்க... நீங்க யாருங்க?'' என வினவினான்.

“நாங் பக்கத்து நாட்டுல இருந்து வந்திருக்கு. ஐயா வைப் பாக்கவேணுங்.”

வந்தவரை ஏற இறங்கக் கவனித்த பெடியன், அவரை உள்ளே வந்து கதிரையில் உட்காரச் சொல்லவாமா,

கூடாதா என ஒருகணம் யோசித்தான். பின்பு ஏதோ முடிவுக்கு வந்தவனுக் “கொஞ்சம் நில்லுங்க; நான் ஐயா கிட்ட சொல்லுறேன்” எனக் கூறிக்கொண்டே ஆபீஸ் அறைப்பக்கம் சென்றுள்.

சிறிது நேரங்கழித்து கண்டக்டர் முன் வாசலுக்கு வந்து வெளியே எட்டிப் பார்த்தார்.

“ஆயுபோங் மாத்தியா” எனக் கைகூப்பி வணக்கம் தெரிவித்துவிட்டு, “மங் கமே இந்தலா ஆவா; மாத்தியா அம்புவேண்ட துமாய் ஆவே” எனக் கூறியபடி குழைந்து கொண்டு சிரித்தார் வெளியே நின்றவர்.

பதிலுக்கு வணக்கம்தெரிவித்த கண்டக்டர், “உள்ளே வாருங்கள்” எனக் சிங்களத்தில் கூறி அவரை நடுக் காம் பராவுக்கு அழைத்துச் சென்றார்.

இருவரும் தமது மொழியில் உரையாடத் தொடங்கி னர்.

“எனது பெயர் டங்கிரி பண்டா; பண்டா முதலாளி என்றால் எல்லோருக்கும் தெரியும். நீங்கள் இந்தத் தோட்டத்துக்குப் புதிதாக வேலைக்கு வந்திருப்பதை அறிந்தேன். உங்களைச் சந்தித்து உரையாடவாம் ‘என்ற என்னத்துடன் வந்தேன்’ எனக் கூறிக்கொண்டே சோபாவில் அமர்ந்தார் வந்தவர்.

“ஹோ அப்படியா! மிகவும் சந்தோஷம். உங்கள் கிராமத்தில் இருந்துகூட பலர் இங்கே வேலைக்கு வருகிறார்கள்” எனக் கூறியபடி கண்டக்டரும் எதிரே அமர்ந்த கொண்டார்.

“ஆமாம், எனது அன்னன் மகன் ஒருவன்கூட இங்கே வேலைக்கு வருகிறான். அவனது பெயர் பியசேனு. அவனை உங்களுக்குத் தெரியுமென நினைக்கின்றேன்.”

கண்டக்டர் சிந்தனையுடன், “அவனை எனக்கு நன்றாகத் தெரியாது. நான் தோட்டத்துக்கு வந்து சிறிது காலந்

தானே ஆகின்றது. ஆனாலும் பியசேனைவின் பெயரில் கொந்தரப்பு இருக்கிறதாக எனக்கு ஞாபகம் இருக்கிறது” எனக் கூறிய கண்டக்டர், தொடர்ந்து பலமாக இரண்டு தடவை இருமினார்.

“உங்களுக்கு உடம்பு சரியில்லைப்போல் தெரிகிறது. அதிகமாக இருமுகிறீர்கள்” என்றார் பண்டா முதலாளி.

“நேற்றிலிருந்து சிறிது சுகமில்லை” எனக் கூறிய கண்டக்டர், தொடர்ந்தும் பலமாக இருமினார்.

“நீங்கள் இந்தப் பகுதிக்குப் புதிதுதானே, அதனாலே தான் சுவாத்திய நிலை உங்களுக்குப் பிடிக்கவில்லைப் போலும். போகப் போக எல்லாம் சரியாகிவிடும்” எனக் கூறிய பண்டா முதலாளி சிறிது தயங்கிவிட்டு, “நேற்று நான் மந்திரியிடம் ஒரு விடயமாகச் சென்றிருந்தேன். அப்போது அவர் உங்களைப்பற்றி பெரிதும் விசாரித்தார்” எனக் கூறிவிட்டு கண்டக்டரை உற்று நோக்கினார்.

“அப்படியா! மந்திரி முக்கியமான விஷயம் ஏதும் கூறினாரா?” என ஆவலுடன் கேட்டார் கண்டக்டர்.

“எமது கிராமத்துக்கு மந்திரியை அழைத்து ஒரு கூட்டம் வைக்க ஒழுங்கு செய்துள்ளோம். அது விஷயமாகத் தான் நான் அவரிடம் சென்றிருந்தேன். அப்போதுதான் அவர் உங்களைப் பற்றிக் கூறினார்.”

“ஆமாம், மந்திரி எனக்கு மிகவும் வேண்டியவர். நான் அவரது ஊரைச் சேர்ந்தவன்” என்றார் கண்டக்டர்.

“கடந்த தேர்தலின் போது கூட அவருக்காக நீங்கள் கடுமையாக உழைத்தீர்களென மந்திரி என்னிடம் கூறி னர். எமது கிராமத்து மக்களும் மந்திரியின் வெற்றிக்காக பெரிதும் பாடுபட்டவர்கள்தான்” என்றார் பண்டா முதலாளி சிரித்தவண்ணம்.

“அப்படியா! ரெம்பச் சந்தோஷம்” எனக் கூறிய கண்டக்டர், சமையலறைப் பக்கம் திரும்பி “இந்தா

பொடியன், மொதலாளிக்கு தேத்தண்ணி கொண்டுவா' என உத்தரவிட்டார்.

"மந்திரி எமது நாட்டுக்கு வரும்போது நீங்களும் கட்டாயம் அங்கு வரவேண்டும். இதை உங்களுக்குக் கூறுவதற் காகவே நான் இங்கு வந்தேன்."

"ஓ... அது எனது கடமையல்லவா, மந்திரி வருவதாகக் கேள்விப்பட்டால் நானாகவே அங்கு வருவேன்" எனக் கூறிவிட்டுச் சிரித்தார் கண்டக்டர்.

குசினிப்புறக் கதவை யாரோ தட்டும் ஒசை கேட்டது. குசினியில் வேலை செய்துகொண்டிருந்த பொடியன் கதவைத் திறந்துவிட்டான்.

கறுப்பன்னன் கங்காணி மெதுவாக உள்ளே நுழைந்தார். கையில் கொண்டுவந்த பார்ச்சை அம்மியின்மேல் வைத்துவிட்டு, நடுக்காம்பராவில் யார் இருந்து கதைத்துக் கொண்டிருக்கிறார்கள் என ஆவஹுடன் எட்டிப்பார்த்தார்.

கறுப்பன்னன் எட்டிப் பார்ப்பதைக் கவனி த்த பண்டா முதலாளி, சிரிப்புடன் அவரைப் பார்த்துத் தலையை ஆட்டினார்.

"அட, நம்ப பண்டா மொதலாளியா? நான் யாரோன்னு நெனைச்சேன்" எனத் தனது காவி படிந்த பற்களைக் காட்டிச் சிரித்தபடி பண்டா முதலாளியின் அருகே சென்றுர் கறுப்பன்னன்.

"ஆமாங் கங்காணி நம்ப கண்டக்கையாவை பாத்திட்டுப் போகலாமுனு நாங் வந்தது" எனக் கூறிவிட்டு மீண்டும் சிரித்தார் பண்டா முதலாளி.

"நானும் ஜயாவுக்கு ஒரு சாமான் வாங்க டவுனுக்குப் போயிட்டு இப்பதாங்க வாரேன்" எனக் கூறிவிட்டு பக்கத்தில் இருந்த சுவரில் சாய்ந்தபடி நின்றார் கறுப்பன்னன்,

வேலைக்காரர்ப் பெடியன் கொண்டுவந்த தேநீரை கண்டக்டரும் பண்டா முதலாளியும் அருந்தத் தொடங்கினர்.

கறுப்பன்னன் கங்காணி இப்போது கண்டக்டரின் பக்கம் திரும்பி, "நம்ப பண்டா மொதலாளிய எனக்கு ரொம்ப நாளாதெரியுமங்க. நாட்டுலே இருக்காருங்க. இவருக்கடைகூட வச்சு நடத்துரூருங்க" என அசட்டுச் சிரிப்புடன் கூறினார்.

தேநீரை அருந்துவிட்டு சோப்பையைக் கீழே வைத்த பண்டா முதலாளி, "நான் போகவேணும். பின்பு ஆறுதலாக உங்களைச் சந்திக்கிறேன்" எனக் கூறிவிட்டு எழுந்திருந்தார்.

கண்டக்டரும் எழுந்து பண்டா முதலாளியுடன் வாசல் வரை சென்றார்.

வாசலில் சிறிது தரித்து நின்ற பண்டா முதலாளி, கண்டக்டரைப் பார்த்து, "நீங்கள் லீவு இருக்கும்போது ஒரு முறை எங்களது வீட்டுக்கு வாருங்களேன்" என வேண்டினார்.

அவர்கள் கதைப்பதைப் புரிந்துகொண்ட கறுப்பன்னன் கங்காணி, கண்டக்டரின் பக்கந் திரும்பி, "நாட்டுக்கு ரொம்ப தூரமில்லீங்க... கிட்டத்தாங்க. பதினெட்சாம் நம் பர் மலையில் இருக்கிற மாடசாமி கோயிலுகிட்ட இருந்து பாத்தா இவுங்க நாடேதெரியுமங்க, அங்க இருந்துபோற குறுக்குப் பாதை வழிய நேராப் போனு அவங்க நாடுக்கே போயிடலாமுங்க" எனக் கூறினார்.

"ஆமாம், எனக்கும் உங்களது கிராமத்தைப் பார்ப்பதற்கு ஆசையாகத்தான் இருக்கிறது. கட்டாயம் வருகிறேன்" என பண்டா முதலாளியிடம் கூறிவிட்டுச் சிரித்தார் கண்டக்டர்.

"ஜயா, என்னிக்கு போறீங்கள்னு ஏங்கிட்ட சொல் விட்டங்களு போதும். நானே ஒங்களைக் கூட்டிக்கிட்டு போறேனுங்க" எனக் கூறினார் கறுப்பன்னன்.

வாசல்வரை சென்று பண்டா முதலாளியை அனுப்பி விட்டுக் கண்டக்டர் திரும்பியபோது, கோட்டுக்குள் மறைத்துவைத்திருந்த சாராயப் போத்தலே மெதுவாக வெளியே எடுத்து மேசையின்மேல் வைத்தார் கங்காணி.

### அந்தியாயம் எட்டு

**தோட்டத்து ஆபீஸ்** அன்று துரிதமாக இயங்கிக் கொண்டிருந்தது. தோட்டத் தொழிலாளர்களுக்கு சம் பளம் போட இன்னும் நான்கு நாட்களே இருந்தான். அதனால் செக்ரேல் செய்யும் கிளாக்கர் சுறுசுறுப்பாக வேலை யில் ஈடுபட்டிருந்தார்.

பெரிய கிளாக்கர் அவரது அறையிலிருந்து ஏதோ கணக்குப் புத்தகம் ஒன்றைச் சரிபார்த்துக்கொண்டிருந்தார். இரண்டாவது கிளாக்கரின் அறையிலிருந்து டைப் அடிக்கும் சத்தம் கேட்டுக்கொண்டிருந்தது. டிவிசனிலிருந்துவந்த பெட்டிக்காரன் துரையின் அறையைத் துடைத் துத் துப்புரவாக்கிக்கொண்டிருந்தான்.

துரையின் கார் வேகமாக வந்து ஆபீஸ் வாசலில் நின்றது.

காரை விட்டிறங்கிய துரை தனது அறைக்குச் சென்று ஆசனத்தில் அமர்ந்துகொண்டு மேசையிலிருந்த மணியை அழுத்தினார்.

துரையின் கார் வரும் சத்தத்தைக் கேட்டபோதே தான் சரிபார்த்துக்கொண்டிருந்த கணக்குப் புத்தகத்தை மூடிவைத்துவிட்டுத் தயார் நிலையிலிருந்த பெரிய கிளாக்

கர் மணிச்சத்தும் கேட்டதும் துரையின் அறைக்குள் புகுந்தார்.

“குட மோனிங் சார்...”

“எஸ் குட மோனிங் மிஸ்டர் சுப்பிரமணியம். ஏதாவது முக்கியமான வேலை இருக்கிறதா?”

“ஆமாம் சார்! நமது எஸ்டேட் சுப்பிரமணியர் வந்திருக்கிறார். சில பில்களுக்குரிய பணத்தைக் கொடுக்கவேண்டும்.”

“எப்படி... இந்த ரசீதுகளைச் சரிபார்த்து விட்டரா?!”

“ஆமாம், எல்லாமே சரியாக இருக்கின்றன. அதற்குரிய செக்கையும் எழுதி வைத்திருக்கின்றேன். நீங்கள் ஒப்பம் போடவேண்டியது மட்டும்தான்” எனக் கூறிய பெரிய கிளாக்கர் ‘செக்’ புத்தகத்தை துரையின் முன்னால் வைத்தார்.

பெரிய கிளாக்கர் எல்லாவற்றையுமே சரியாகத்தான் செய்வார் என்ற நம்பிக்கை துரைக்கு இருந்தது. ஆதலால் செக்கில் கையொப்பத்தைப் போட்டுவிட்டு அதனை மீண்டும் பெரிய கிளாக்கரிடமே கொடுத்தார்.

“வேறு ஏதாவது வேலை இருக்கின்றதா? நான் அவசரமாக வெளியே போகவேண்டியிருக்கிறது” துரை நாற்காலியின் பின்னால் சாய்ந்தபடி கேட்டார்.

“வேரென்றும் இல்லை சார். இன்று தபாலில் வந்த கடிதங்கள் இருக்கின்றன. அவற்றை மட்டும்தான் நீங்கள் பார்வையிடவேண்டும்.”

“அப்படியா!”

மேசையின் ஒரு மூலையில் இருந்த கடிதங்களை எடுத்து துரையின் முன்பாக வைத்தார் பெரிய கிளாக்கர்.

“சரி, உங்களுக்கு வேறு வேலை ஏதாவது இருந்தால் கவனியுங்கள். தேவைப்படும்போது நான் சுப்பிரமணியர் இருக்கிறேன்”

எனக் கூறிய துரை பெரிய கிளாக்கரை அனுப்பிவிட்டு ஒவ்வொரு தபாலாக எடுத்துப் பார்வையிடத் தொடங்கி னார். சிறிது நேரத்தின் பின் துரையின் மேசையில் வைக்கப்பட்டிருக்கும் மணி மீண்டும் ஓலித்தது.

பெரியகிளாக்கர் அவசரமாக எழுந்து சென்றார்.

“மிஸ்டர் சுப்பிரமணியம்... உங்களுக்கு வேறு தோட்டத்திற்கு மாற்றம் வந்திருக்கிறது” எனக் கூறியபடி துரை தனது கையில் வைத்திருந்த ஒரு கடிதத்தை பெரிய கிளாக்கரிடம் கொடுத்தார்.

துரை கூறியதைக் கேட்டுத் திகைப்படைத்த பெரிய கிளாக்கர் கடிதத்தைத் தடுமாற்றத்துடன் வாசித்தார்.

“றப்பர் தோட்டமொன் ருக்கு என்னை மாற்றம் செய் திருக்கிறார்கள். இந்த மாற்றத்தை நான் ஏற்றுக்கொள் எப்போவதில்லை. எவ்வித காரணமுமின்றி ஏன் என்னை றப்பர் தோட்டத்துக்கு மாற்றவேண்டும்” எனப் பதட்டத்துடன் கூறினார் பெரிய கிளாக்கர்.

“மிஸ்டர் சுப்பிரமணியம், அவசரப்படாதீர்கள். உங்களுக்கு மாற்றம் வந்திருப்பது எனக்கும் அதிர்ச்சியாகத் தான் இருக்கின்றது. ஆனாலும் என்னால்கூட இந்த மாற்றத்தைத் தடை செய்யமுடியாது. நீங்கள் மாற்றலாகிப் போவதைத் தவிர வேறு வழியே இல்லை.”

“ஆரம்பத்திலிருந்தே தேயிலைத் தோட்டத்தில் வேலை பார்த்த எனக்கு இப்போது றப்பர் தோட்டத்துக்கு மாற்றம் கொடுத்திருப்பது அநியாயமல்லவா?”

“அப்படியல்ல, அரசாங்க உத்தியோகம் என்றால் மாற்றம் கொடுக்கத்தான் செய்வார்கள். ஆனாலும், உங்களுக்கு இந்த மாற்றம் ஏற்பட்டதற்கான அடிப்படைக் காரணத்தை நீங்கள் இன்னமும் உணரவில்லை என நான் நீணக்கிறேன்” என்றார் துரை.

“என்ன சார் சொல்லுகிறீர்கள்; எனக்கொன்றும் புரியவில்லையே” எனக் குழப்பத்துடன் கேட்டார் பெரிய கிளாக்கர்.

“இந்த மாற்றத்திற்கு அரசியல் பழிவாங்கல்தான் காரணம் என நான் நீணக்கின்றேன். இப்போதுள்ள சில அரசியல் தலைவர்களுக்கு எதிராக நீங்கள் முன்னர் தேர் தலின்போது பிரசாரம் செய்திர்கள்ளல்லவா! மேடைகளில் கூட ஏறிப் பேசினீர்கள். அதனாலேதான் இப்போது நீங்கள் பழிவாங்கப்படுகின்றீர்கள்” என்றார் துரை யோசனையுடன்.

“ஆமாம் இப்போதுதான் எனக்குப் புரிகின்றது. அரசியல் காரணங்களுக்காக என்னைப் பழிவாங்கி மட்டந்தட்டப் பார்க்கிறார்கள். நான் இதற்கு ஒருபோதும் அடிபணிந்துவிடமாட்டேன். அந்த றப்பர்த் தோட்டத்திற்கு நான் ஏன் போகவேண்டும்? இந்தக் கிளாக்கர் வேலையொன்றும் எனக்குப் பெரிதில்லை. இந்த வேலையை ராஜி மோச் செய்யக்கூட நான் தயாராக இருக்கின்றேன்.”

“மிஸ்டர் சுப்பிரமணியம், உணர்ச்சிவசப்பட்டு எதையும் செய்துவிடாதீர்கள். நீங்கள் உங்களதுவேலையை ராஜி மோச் செய்தால் உங்களது அரசியல் எதிரிகளுக்கு பெரும் மகிழ்ச்சிதான் ஏற்படும். பொறுமையாக இருந்து வேறு வழியில் மாற்றத்தைத் தடை செய்வதுதான் புத்திசாலித்தனமானது.”

“இந்த மாற்றம் ரத்தாகுமென்பது எனக்கு நம்பிக்கையில்லை சார். ஏனென்றால் எனது இடமாற்றத்துக்குக் காரணமாக இருப்பவர்கள் தமது ஆதரவாளர்களில் ஒருவரை இப்பதவிக்கு இதுவரையில் தெரிவுசெய்துவைத்திருப்பார்கள்” என்றார் பெரிய கிளாக்கர்.

சிறிது நேரம் யோசனையில் ஆழ்ந்திருந்த துரை, “ஆமாம், நீங்கள் சொல்லுவது முற்றிலும் சரிதான். மனம்திறந்து உண்மையைச் சொல்லப்போனால் நான்,

கூட அந்த அரசியல்வாதிகள் சொல்வதற்கெல்லாம் தலையரைக்கவேண்டிய நிலையிலேதான் இருக்கின்றேன். அவர்களைத் திருப்பி பண்ணி நடக்காவிட்டால் எனது வேலைக்குக்கூட ஆபத்து ஏற்படலாம்'’ என பெரிய கிளாக்கரைப் பார்த்துத் தலையாட்டியபடி கூறினார்.

‘‘ஆமாம் சார், நீங்கள் கூறுவதும் சரிதான். இன்றைய காலகட்டத்தில் அவர்கள் கையிலேதான் அதி காரம் இருக்கின்றது. நாம் எதுவுமே செய்யமுடியாது தான். ஆனாலும் எங்களுக்கும் ஒரு காலம் வரத்தான் போகிறது. அதுவரை நாம் பொறுமையாகத்தான் இருக்கவேண்டும்.’’

‘‘இப்போது புதிதாக வந்திருக்கும் கண்டக்டர் கூட அவர்களது சிபார்சில் வந்தவர்தான். முன்பு வேறு ஒரு தோட்டத்தில் திருட்டுக் குற்றத்திற்காக வேலை இழந்த வருக்கு மீண்டும் இங்கே வேலை கிடைத்திருக்கிறது.’’

‘‘ஆமாம் சார், நானும் அதைப்பற்றிக் கேள்விப்பட்டேன்’’ என ஆமோதித்தார் கிளாக்கர்.

‘‘இனிமேல் உமது இடத்திற்கு வேரெருவர் வந்தால், அவர் எப்படிப்பட்டவராக இருப்பாரோ தெரியவில்லை’’ எனக் கவலையுடன் கூறினார் துரை.

‘‘தோட்ட நிர்வாகத்தில் அரசியல் புகுந்தால் தோட்டம் ஒழுங்காக நடைபெறுமா என்பது சந்தேகந்தான்.’’

‘‘மிஸ்டர் சுப்பிரமணியம், இப்படி நான் உங்களுடன் கதைத்தவிடயங்களை வேறு எவருக்குமே கூறிவிடாதீர்கள். எனக்கு நீர் எப்போதுமே உண்மையானவராகக் கடமைபுரிந்துவருகிறீர். அதனாலேதான் நான் இந்த விடயங்களை உம்முடன் கதைத்தேன்.’’

‘‘நான் ஒரு போதும் உங்களைக் கஷ்டத்திலே மாட்டி விடமாட்டேன் சார்’’ என்றார் பெரிய கிளாக்கர்.

‘‘சரி மிஸ்டர் சுப்பிரமணியம், நீங்கள் மனதைத் தளரவிடாமல் உங்களது வேலையைக் கவனியுங்கள். மேலி

தத்தில் உங்களுக்குத் தெரிந்த யாராவது இருந்தால் அவர்மூலமாக இந்த மாற்றத்தைத் தடைசெய்யப் பாருங்கள்’’ எனக் கூறிய துரை எழுந்திருந்தார்.

‘‘சரி சார், ஏதோ நடப்பது நடக்கக்கட்டும். இந்த மாற்றத்தை ரத்துச் செய்ய முடியுமென நான் நினைக்கவில்லை’’ எனக் கூறிய பெரிய கிளாக்கர் தடுமாற்றத்துடன் தனது அறையை நோக்கி நடந்தார்.

### அத்தியாயம் ஒன்பது

அன்று லீவு நாள். கறுப்பண்ணன் கங்காணியை அழைத்துக் கொண்டு நாட்டிற்குச் செல்லும் ஒற்றையடிப் பாதையில் நடந்து கொண்டிருந்தார் கண்டக்டர்.

பாதையின் இரு மருங்கிலும் ஆள் உயரத்துக்குப் புல்பூண்டுகள் வளர்ந்திருந்தன. எங்கு பார்த்தாலும் பெருவிருட்சங்கள் நிறைந்த அந்தப் பிரதேசம் ஒரே காடாகக் காட்சியளித்தது.

விலங்குகளின் ஒரைகளும், பறவைகளின் கீதங்களும் இடையிடையே ஒலித்துக் கொண்டிருந்தன. இவற்றையெல்லாம் இரசித்த வண்ணம் கண்டக்டர் நடந்து கொண்டிருந்தார், கறுப்பண்ணன் கங்காணி அப்பிரதேசத்தைப் பற்றி கண்டக்டருக்கு விளக்கம் கொடுத்த வண்ணம் பின்தொடர்ந்து கொண்டிருந்தார்.

‘‘ஐயா, இந்த எடத்தில் ரெம்ப சக்தியா கெடக் குங்க, சப்பாத்துக்காலை கொஞ்சம் பாத்து வச்ச நடந்து போங்க! ’’

ஒங்கி வளர்ந்திருந்த சென்பக மரமொன்றில் வாலைக் கிளப்பிக் கொண்டு தாவிசறிய குரங்கொன்றைக் கவனித்த வண்ணம் நடந்து கொண்டிருந்த கண்டக்டரிடம் கங்காணி கூறினார்.

கண்டக்டர் கீழே குனிந்து பார்த்தார்.

அந்த ஒற்றையடிப் பாதையின் குழிவான பகுதியில் ஐந்தாறு அடி தூரத்துக்கு தண்ணீர் தேங்கி நின்றதால் அந்த இடம் சேறும் சக்தியுமாகக் காட்சியளித்தது.

“நாட்டு ஆளுங்க இந்த ரோட்டுலதானே நம்ம தோட்டத்துக்கு வேலைக்கு வாரது; அவுங்க இந்த பாதைய கொஞ்சம் வெட்டி சரிப்பண்ணி வச்சா மிச்சங் நல்லதுதானே” எனக் கூறியபடி கண்டக்டர் தயங்கி நின்றார்.

“அங்க பாருங்க ஜியா, மேல புதிசா ஒரு பாதை வச்சிருக்காங்க, அப்புடியே சுத்திப் போங்க” எனக் கூறிய கங்காணி தண்ணீர் தேங்கி நின்ற இடத்திலிருந்து சற்று மேற்புறமாக புதிதாக ஏற்பட்டிருந்த பாதையைக் காண்பித்தார்;

கண்டக்டர் தனது கையில் வைத்திருந்த கைத்தடியால் ஒங்கி வளர்ந்திருந்த புற்களை விலக்கிக் கொண்டு அந்தப் பாதையில் நடக்கத் தொடங்கினார்.

பாதையின் குறுக்காக கிரியோன்று பாய்ந்து சென்று மானுச் செடிக்குள் மறைந்தது.

“இந்தப் பாதை முந்தி ரொம்ப நல்லா இருந்திச்சங்க. இப்போதாங்க காடுமண்டிப் போச்சி. நானும் நம்ம மாயாண்டியும் அடிக்கடி இந்தப் பாதையாலதாங்க நாட்டுக்குப் போவோம்.”

“யாரு அந்த மாயாண்டி சொல்லுறது, வீரய்யா கங்காணியோட அப்பாதானே, நீங்க சொல்லுற ஆள்” எனக் கேட்டார் கண்டக்டர்.

“ஆமாங்க, அவரேதாங்க” கறுப்பண்ணன் கங்காணி தனது காவிபடிந்த பற்கள் தெரியப் பலமாகச் சிரித்தபடி கூறினார்.

“ஆங் அதுசரி கங்காணி; ஒங்ககிட்ட முக்கியமான சங்கதி ஒண்ணு கேக்கணும்...அந்த வீரய்யா கங்காணிக்கு ஒரு தங்கச்சி இருக்குதானே?”

“அந்த மட்டக் கொழுந்து மலையில் கொழுந்தெடுக்கு மில்லீங்களா ஒரு செவத்தப் புள்ளை, அதுதாங்க... பேரு செந்தாமரைங்க” என்றார் கங்காணி.

“அதுபத்தி நாங் ஒரு வெசயயங் கேள்விப்பட்டது...அந்தப் புள்ளை எப்புடி கங்காணி?”

“அது ஒரு மாதிரிதாங்க... தோட்டத்து குட்டிங்களி லையே அவ ரொம்ப அழகுங்க. ஆன கொஞ்சம் பல்லுக் காட்டுற புத்தியிருக்குங்க” என்றார் கறுப்பண்ணன் கங்காணி.

“அந்தப் புள்ளை, இந்த நாட்டுலஇருக்கிற யார் கூடவோ கூட்டாளி சொல்லி நாங் கேள்விப்பட்டது” என்றார் கண்டக்டர்.

“அப்புமங்களா வெசயம்... நான் வேற என்னமோ நெனைச்சுப்புட்டேங்க” என அசட்டுச் சிரிப்புடன் சிரித்த கறுப்பண்ணன் கங்காணி, “நம்ம பண்டா முதலாளி இருக்காங்களோ... அவரோட அண்ணன் மகன் பியசேனு தாங்க அந்தப் புள்ளையோட கூட்டா இருக்கான். இந்த வெசயம் எனக்கு முந்தியே தெரியுமங்க” எனத் தொடர்ந்து கூறி னார்.

“இந்தா பாருங்க கங்காணி... நாங் கேக்குறேனு வேற ஏதுங் நெனைக்க வாணங்க... இந்தப் பியசேனு சிங்கள ஆள் தானே, அந்தப் புள்ளை தழுழ் ஆள்; அந்தப் புள்ளைய அவன் கல்யாணம் கட்டுறதா?” எனக் கேட்டார் கண்டக்டர்.

“அங்கதானுங்களே சங்கதியேஇருக்கு, எப்பமங்கையா அவேன் அந்தக் குட்டியை கல்யாணம் கட்ட முடியும்...

ரெண்டு பக்கத்து வூட்டுக்காரங்களும் சும்மா வுட்டுப்புடு வாங்களா?'' என்றார் கறுப்பன்னன் கங்காணி.

“அதிங்தான் கங்காணி நாங் யோசிச்சுப் பாத்தது. அப்புடலே...அந்தப் புள்ளோக்கு வயித்துல கொழுந்தை ஏதுங் வந்தா ஒன்னுங் செய்ய முடியாதுதானே. அந்த பியசேஞ்தானே கல்யாணம் செய்யவேனுங்'' என யோச ஸின்யுடன் கேட்டார் கண்டக்டர்.

“இல்லீங்கையா... அந்தக் குட்டிக்கு கொழுந்தையே பொறந்தாலும் ரெண்டு பேரும் ஒன்னு சேரமுடியாதுங்க; வெசயம் பெரிசாப் போனு வேற தோட்டத்துல ஒரு மக்குப் பயலாப்பாத்து அவருக்கு கல்யாணம் செஞ்சி வச்சிட வேண்டியதுதாங்க'' எனக் கூறிச் சிரித்தார் கங்காணி.

“அப்புடிச் செய்ய முடியுமா கங்காணி?'' என ஆச்சரி யத்துடன் கேட்டார் கண்டக்டர்.

“இப்புடி எத்தினயோ சங்கதிங்களை நான் செஞ்சு வச் சிருக்கேங்க... இந்தப் பியசேஞ்ப பயலோட மச்சினன் ஒருத்தன் இருக்காங்க... அவன் உப்புடித்தாங்க நம்ம தலைவரோட தங்கச்சி மகளை கெடுத்துப்புட்டாங்க. அப்புறம் அவளை நாங்க வேற தோட்டத்தில ஒருத்தனுக்கு கட்டிக் கொடுத்திட்டோமுங்க'' எனக் கூறிய கங்காணி பெருமை யுடன் சிரித்தார்.

“ஏங் கங்காணி நம்ம தோட்டத்திலேயும் சில சிங்கள ஆளுங்க தமுழ் பொம்புளைங்களை கல்யாணஞ் செஞ்சிருக்குத்தானே. நீங்க என்ன இப்புடி சொல்லுறீங்க?'' எனக் கேட்டார் கண்டக்டர்.

“ஆமாங்க, சில ஆளுங்க கட்டிக்கிட்டு இருக்காங்க தாங்க... ஆன இந்தப் பியசேஞ்ப பயல நம்பவே முடியாதுங்க. நீங்க வேணுமுன இருந்து பாருங்க... அந்தப் பயல் அந்தக் குட்டியை கல்யாணஞ் செய்யவே மாட்டானுங்க'' கறுப்பன்னன் கங்காணியின் குரலில் உறுதி தொளித்தது.

கண்டக்டர் சிந்தனையுடன் நடந்தார்.

இருவரும் இப்போது பண்டா முதலாளியின் வீட்டை அடைந்தனர்.

கடையில் இருந்தவாறே இருவரும் வருவதைக் கண்ட மெனிக்கே முகத்தில் சந்தோஷத்தை வரவழைத்துக் கொண்டு, “என்ட மாத்தியா எண்ட” என கண்டக்டரை வரவேற்றி உள்ளே அழைத்துச் சென்றார். கண்டக்டர் அங்கேயிருந்த கதிரையில் அமர்ந்து கொண்டார்.

கறுப்பன்னன் சுவர் ஓரமாக சாய்ந்தபடி நின்று கொண்டிருந்தார்.

“கோ முதலாளி? கொலேஹத கீயே?'' மெனிக்கேயிடம் கேட்டார் கண்டக்டர்.

“தெங் தமாய் மாத்தியா எயா எலியட்ட கீயா'' எனக் கூறிக் கொண்டே வெற்றிலைத் தட்டைக் கொண்டு வந்து அவர் முன்னால் வைத்துவிட்டு, “மென்ன மாத்தியா புலத்'' என உபசரித்தாள் மெனிக்கே.

பக்கத்தில் நின்றிருந்த கறுப்பன்னன் கங்காணி தட்டில் இருந்த பாக்கொன்றைக் கையில் எடுத்து வைத்துக் கொண்டு சுற்றுமுற்றும் பார்த்தார். பின்னர் தனது கோட்டுப் பைகுள் கையைவிட்டு சாவிக்கோர்வையுடன் தொங்கிய மடக்கத்தியை எடுத்துப் பாக்கை நறுக்கத் தொடங்கினார்.

“மே புவாக மொணவத, ஹரிம லொக்குவா'' என மெனிக்கேயிடம் வினாவினார் கண்டக்டர்.

“ஓவ் மாத்தியா, ஏக்க றட்டபுவாக கியலா கியனவா'' எனக் கூறிய மெனிக்கே வெளியே நின்ற சில கழுகு மரங்களை ஐன்னவின் ஊடாகக் காண்பித்தாள். அந்த மரங்களில் குலக்குக் குலக்காக பாக்குகள் காய்த்துக் குலுங்கிக் கொண்டிருந்தன.

அவர்கள் கடைப்பதைப் புரிந்து கொண்ட கறுப்பன்னன், “இதுங்களா, இதுதாங்க... குமரிப் பாக்குனு சொல்

அறது, ரெம்ப ருசியா இருக்குமுங்க்" எனக் கூறிவிட்டு, சிவிய பாக்கை வெற்றிலைத் தட்டில் வைத்தார்.

கண்டக்டர் வெற்றிலை போடுவதில்லை. ஆனாலும் மரியாதைக்காக ஒரு வாய்க்கு வெற்றிலை போட்டுக்கொண்டு வெற்றிலைத் தட்டை கறுப்பண்ணிடம் கொடுத்தார்.

முதலாளி எண்ட வெலாவ யனவாது? எனக் கேட்டுக் கொண்டே கைக்கடிகாரத்தைப் பார்த்தார் கண்டக்டர்.

"நே மாத்தியா, தெங் எய்" எனக் கூறிக் கொண்டே தீப்பெட்டியுடன் சிகரட் பெட்டியையும் எடுத்து வைத்தாள் மெனிக்கே.

கண்டக்டர் சிகரட்டைப் பற்ற வைத்த சிறிதுநேரத் தில் பண்டா முதலாளி அங்கு வந்து சேர்ந்தார்.

"ஆங் எண்ட மாத்தியா எண்ட, தெந்த ஆவே?" எனக் கேட்டுக் கொண்டே கையில் கொண்டு வந்த சில சுகாசிதத் துண்டுகளை சுவர் ஓரமாக இருந்த அலுமாரியில் வைத்து விட்டு திரும்பினார் பண்டா முதலாளி.

"திங்கக் வெலாவ இல்சரதமாய் ஆவா" என்றார் கண்டக்டர் பண்டா முதலாளியைப் பார்த்து.

"ஹோ எத்தத...போமஹோந்தாய்...மட்ட உங்காக் வெட மாத்தியா. ஸபன மாசேங் அபே மந்திரிதுமா மேங் எனவானே. ஏநிசா ஹரிம வெட" எனக் கூறிவிட்டு கண்டக்டரின் எதிரே கிடந்த கதிரையில் அமர்ந்து கொண்டார் முதலாளி.

இருவரும் தங்களது மொழியில் உரையாடினர்.

"ஆம், கூட்டம் வைப்பதென்றால் அதிக வேலையிருக்கத்தான் செய்யும்... எப்போது மந்திரி வருவதாகக் கூறியிருக்கின்றார்?"

"இன்னமும் அதுபற்றி தீர்மானிக்கப்படவில்லை. ஆனாலும் மிக விரைவில் கடிதம் மூலமாக மந்திரியின் காரியதாரி எமக்கு அறிவிப்பார்."

"மந்திரி வாரூங்களா? எதுக்காக வரவழைக்கிறீங்க மாத்தியா?" என வாய்க்குள் அதக்கி வைத்திருந்த வெற்றிலைத் துப்பலை யண்ணலின் ஊடாக வெளியே துப்பிவிட்டுக் கேட்டார் கறுப்பண்ணன் கங்காணி.

"நாட்டுல நம்ம ஆஞ்களுக்கு மிச்சங் கஷ்டந்தானே ரெம்ப ஆஞ்களுக்கு சொந்த காணியில்லைதானே கவுண்மெண்டில காணி தாரது சொல்லி சொல்லியிருக்கு. அது பத்தி பேசத்தாங் மந்திரி வாறது" என்றார் பண்டா முதலாளி.

மெனிக்கே கண்டக்டருக்கு தேநீர் கொண்டு வந்து கொடுத்தாள்.

"இன்று உங்களுக்கு லீவு நாள்தானே. நம்மோடு இருந்து பகல் போசனத்தை அருந்திவிட்டு ஆறுதலாகச் செல்லலாம்" என பண்டா முதலாளி அன்புடன் வேண்டினார்.

"இல்லையில்லை, எனக்கு கொஞ்சம் வேலையிருக்கிறது. நான் இன்னெரு நாளைக்கு ஆறுதலாக வருகின்றேன்" என்றார் கண்டக்டர்.

"அப்படியானால் கொஞ்சம் இருங்கள்" எனக் கூறிய பண்டா முதலாளி உள்ளே சென்று சாராயப் போத்தல் ஒன்றை கிளாசடன் கொண்டு வந்து வைத்தார்.

"இதெல்லாம் எதற்கு, நான் சும்மா உங்களைப் பார்த்துவிட்டுப் போகலாம் என்றல்லவா வந்தேன்" எனக் கூறியபோது கண்டக்டரின் முகத்தில் மகிழ்ச்சி தெரிந்தது.

"இன்றுதானே எங்களது லீட்டிற்கு முதன்முதலில் வந்திருக்கின்றீர்கள். உங்களுக்கு எதுவுமே கொடுக்காமல் எப்படி சும்மா அனுப்புவது?" எனக் கூறிச் சிரித்தாள் பக்கத்தில் நின்ற மெனிக்கே.

கண்டக்டரும் பதிலுக்கு சிரித்தார்.

பண்டா முதலாளி கிளாசில் சாராயத்தை ஊற்றி கண்டக்டரின் கையிலே கொடுத்தார்.

பின்பு கறுப்பன்னண்டு கங்காணியை நெருக்கி இரகசியமான குரவில், “இந்தா கங்காணி, உங்களுக்கு இரண்டு போத்தல் கள்ரு நாங் எடுத்தி வைச்சிருக்கிறது. பின்னுக்குப் போங்க” எனக் கூறினார்.

அதனை எதிர்பார்த்திருந்தவர் போல் கங்காணி அந்த இடத்தை விட்டு நழுவியபோது மீண்டும் ஒருதடவை கிளாசை நிரப்பினார் பண்டா முதலாளி.

கண்டக்டருக்கு சிறிது சிறிதாக போதை ஏறிக் கொண்டு வந்தது.

“முதலாளி உங்களுக்கு எது வேண்டுமானாலும் தயங்காமல் சொல்லுங்கள். நான் மந்திரியிடம் கூறி வேண்டிய உதவிகளைச்செய்து தருகிறேன். நான் சொன்னால் அதற்கு மந்திரி ஒருபோதும் மறுக்கமாட்டார்” சிகரட்டை பற்ற வைத்தபடி கூறினார் கண்டக்டர்.

“ரெம்ப சந்தோஷம் எனக்கு நீங்கள் தான் உதவி செய்ய வேண்டும்...” எனக் கூறிய பண்டா முதலாளி தொடர்ந்தும் ஏதோ கூறும் பாவணையில் தயங்கியபடி தலையைச் சொறிந்தார்.

“என்ன முதலாளி தயங்குகிறீர்கள் சொல்லுங்கள்”

பண்டா முதலாளி மேலும் கிளாளிஸ் சாராயத்தை ஊற்றியபடி, “எனது வயலுக்கு கொஞ்சம் உரம் தேவைப் படுகிறது. டவுனிலிருந்து எங்கள் கிராமத்திற்கு அதைக் கொண்டுவந்து சேர்ப்பது மிகவும் சிரமமான காரியம். அதுதான்...”

“அதற்கு நான் எப்படி உதவி செய்ய முடியுமெனக் கூறுங்கள். கட்டாயம் நான் செய்கிறேன். டவுனிலிருந்து உரம் கொண்டுவருவதற்கு நான் ஏதாவது வகையில் உதவி செய்ய வேண்டுமா?”

“அப்படியில்லை மாத்தியா. உங்களிடம் தோட்டத்திற்குரிய உரம் ஸ்டொக்கில் இருக்குமல்லவா. அதில் கொஞ்சம் தந்தால் உதவியாக இருக்கும். அதனை நான்

தோட்டத்திலிருந்து நாட்டிற்கு சுலபமாக கொண்டுவந்து விடுவேன்.”

கண்டக்டர் ஒருதடவை பண்டா முதலாளியை உற்றுப் பார்த்தார்.

ஒரு கணம் தடுமாறிய பண்டா முதலாளி, “அதற்குரிய பண்ததை நான் உங்களிடமே தந்து விடுகிறேன் நீங்கள் வேண்டுமானால் அந்தப் பண்ததை தோட்டத்திற்கு வரும் லொறிக்காரர்களிடம் கொடுத்து உரத்தை வாங்க மீண்டும் ஸ்டொக்கில் சேர்த்துக் கொள்ளலாம் அல்லவா?” எனக் கூறினார்.

கண்டக்டர் ஒருகணம் ஆழமாக யோசித்தார். பண்டா முதலாளி கூறுவது அவருக்கு இலேசாகப் புரிந்தது.

“நான் உங்களுக்கு உரம் தருவதை மற்றவர்கள் தவருகப் புரிந்து கொண்டால் என்ன செய்வது?” என யோசனையுடன் கேட்டார் கண்டக்டர்.

“அதற்கு நீங்கள் ஒன்றும் பயப்படதேவையில்லை. மற்றவர்களுக்கு தெரியாதமுறையில் நான் உரத்தைப் பெற்றுக் கொள்வேன்.”

கறுப்பன்னண் இப்போது பின்புறத்தேயிருந்து உள்ளே வந்தார். அதனைக் கவனித்த பண்டா முதலாளி, “சரி மாத்தியா நான் உங்களிடம் தனியாக வந்து இதைப் பற்றி பேசிக் கொள்கின்றேன்” எனக்கூறி சம்பாஷணையை முடித்துக் கொண்டார்.

“ஐயா, அப்ப போவோங்களா? இல்லாட்டி என்ன மாதுரிங்க...?” எனத் தயங்கியபடி கேட்டார் கறுப்பன்னண் கங்காணி.

“இல்லை, நான் போக வேண்டும். எனக்கு கொஞ்ச புல்தக வேலையிருக்கின்றது” எனக் கூறியவாறு எழுந்திருந்தார் கண்டக்டர்.

அப்போது அங்கே வந்த மெனிக்கே, “மாத்தியா அடிக்கடி இங்கே வந்து போங்கள். அடுத்தமுறை வரும்

போது கட்டாயம் உணவருந்திவிட்டு செல்ல வேண்டும்' எனப் புன்னகத்தபடி கூறினார்.

"நேரம் இருக்கும்போது கட்டாயம் வருகின்றேன்" எனக் கூறிய கண்டக்டர் அவர்களிடம் விடைபெற்றுக் கொண்டு கறுப்பண்ணன் கங்காணியுடன் புறப்பட்டார்.

வழியில் கறுப்பண்ணன் வாயோயாமல் எதையோ கூறிய வண்ணம் வந்தார். ஆனால், அவர் கூறிய எதுவுமே கண்டக்டரின் மனதில் பதியவில்லை. அவரது சிந்தனை முழு வதும் இப்போது வேறு பாதையில் விரிந்து கொண்டு சென்றது.

### அத்தியாயம் பத்து

**அ**ன்று மாலை மடுவத்திலிருந்து வந்த மாரிமுத்துத் தலைவர், மனைவி பூங்கா கொடுத்த தேநீரை அருந்திய வண்ணம் ஏதோ சிந்தனையில் ஆழ்ந்திருந்தார்.

அப்போது ஸ்தோப்பில் யாரோ நுழைவது தெரிந்தது. காம்பராவின் உள்ளேயிருந்த தலைவர் யன்னல் வழியாக எட்டிப் பார்த்தார்.

கறுப்பண்ணன் கங்காணி இஸ்தோப்பில் ஒருகணம் தரித்து நின்று, வாயில் நிரம்பியிருந்த வெற்றிலைத் துப்பலைத் தனது இரு விரல்களை வாயிலே பொருத்தி கானுக்குள் எத்தி உழிழ்வது தெரிந்தது. கானுக்குள் தேங்கி நின்ற அழுக்கு நீரில் மொய்த்திருந்த ஈக்கள் ஒருகணம் கலைந்து மீண்டும் அமர்ந்துகொண்டன.

"என்ன கறுப்பண்ணேன், மடுவத்தில் இருந்து இப்பதான் வாறியா?" என உள்ளேயிருந்தபடி உரத்த குரவில் கேட்டார் தலைவர்.

"ஆமாங்கண்ணே... நேரா மடுவத்தில் இருந்துதான் வாறேன்; நீங்கதான் பேருபோட்டு முடியிறதுக்கு முன் னேயே ஒடியாந்துட்டங்களே... கண்டாக்கையா ஒங்க கிட்ட என்னவோ கதைக்கிறதுக்கு இருந்தாராம். அதுக் குள்ள வந்துட்டங்க்" என்றார் கறுப்பண்ணன் கங்காணி இஸ்தோப்பில் நின்றபடி.

"அப்படியா, என்ன வெசயமா ஜயா எங்கிட்ட கதைக்கணுமுன்னு சொன்னாரு?"

"அதென்னமோ எனக்குத் தெரியாது. ஓடனே பங்களாவுக்கு வருவீங்களாம், அதைச் சொல்லிட்டுப் போகலா முனுதான் இப்படியே வந்தேன்" என்றார் கறுப்பண்ணன்.

தலைவர் சிறிது நேரம் எதையோ யோசித்தவண்ணம் இருந்தார்.

"என்னாங்கண்ணே யோசிக்கிறீங்க, ஏதாச் சு ம் தேரட்டத்து வெசயமா கதைக்கவேண்டியிருக்கும். தோட்டத்துக்கு தலைவர் எங்கிற மொறையில் ஒங்களோடை கதைக்க விரும்புரூபு போல தெரியுது; போயி கதைச் சிட்டு வாங்களேன்" எனக் கூறிவிட்டு கறுப்பண்ணன் கங்காணி திரும்பிப் போக முனைந்தார்.

"இருங்க கங்காணி தேத்தண்ணி குடிச்சிட்டுப் போக வாம்."

தலைவரின் மனைவி பூங்கா காம்பராவின் உள்ளேயிருந்து குரல் கொடுத்தாள்.

"இல்லை... வேணும் பூங்கா, இன்னும் காலுகையி கூட கழுவல்ல, நேரமாச்சு... நான் போகணும்" எனக் கூறிவிட்டு அங்கிருந்து புறப்பட்டுச் சென்றார் கறுப்பண்ணன் கங்காணி.

தலைவரின் உள்ளம் பலமாகச் சிந்திக்கத் தொடங்கியது. பின்னர் ஏதோ முடிவுக்கு வந்தவராக தனது கோட்டை எடுத்து மாட்டிக்கொண்டு அங்கு மின் கு ம் எதையோ தேடினார்.

“அந்த லேஞ்சித்துண்டை எங்க காணும்? இந்த ஹுட்டில் ஒரு சாமானத்தை ஒரு எடத்தில் வைச்சா திரும்ப அந்த எடத்தில் எடுத்துக்கிட முடியாது...” தலைவரின் குரலில் சினம் தொனித்தது.

“என்ன கண்டக்கையா வரச்சொன்னவொடன் இப்புடித் தடுமாறுறீங்க? லேஞ்சிய போட்ட எடத்தில் தேடி எடுக்க வேண்டியதுதானே” எனக் கூறிக்கொண்டே இல்தோப்புக் கதவின் மேல் கிடந்த லேஞ்சித் துண்டை எடுத்துக் கணவரிடம் கொடுத்தாள் பூங்கா.

“நான் ஓண்ணும் தடுமாறல்லடி, நான் என்ன கண்டக்கையாவுக்கு பயந்துக்கிட்டு இருக்கேனு நென்கூக்கிட்டியா? எப்படியாப்பட்ட வெள்ளைக்காரத் தொறைங்ககிட்டேயே எதிர்த்துப் பேசினவனடி நான்... என் வாயைத் தொறந்தேன்னு இவருக்குப் பதில் சொல்ல முடியாம போயிடும். என்னமோ புதிசா வந்தவராச்சேனு பாக்கி ரேன்” எனக் கூறியபடி தலைவர் கதவைத் திறந்து கொண்டு வெளியே சென்றார்.

“என்னங்க கொடைய மறந்திட்டு போறீங்க. வெளியே மழை தூறிறது தெரியல்லியா... நல்லாத்தான் போங்க” எனக் கூறிய பூங்கா குடையை எடுத்து வந்து தலைவரின் கையிலே கொடுத்தாள்.

தலைவர் கண்டக்டரின் பங்களாவை நோக்கி நடக்கத் தொடங்கினார்.

கண்டக்டர் பங்களாவின் முன் வராந்தாவில் எரியும் மின் விளக்கின் ஒளி, முன்பகுதி எங்கும் பரவியிருந்தது.

பங்களாவை நோக்கிப் போகும் படிக்கட்டில் தட்டுத்தடு மாறி ஏறினார் தலைவர்.

“ஆங் தலைவரா ஒங்களைத்தாங் நான் பார்த்துக் கிட்டு இருந்தது... வாங்க.” ஆபிஸ் அறையில் இருந்த வாறு எட்டிப் பார்த்த கண்டக்டர் தலைவரை வரவேற்றரூப் பாசல் வரை வந்த தலைவர் சற்றுத் தயங்கினார்.

“கம்மா பயப்புடாம் வாங்க தலைவர்” எனக் கூறிக்கொண்டே எழுந்திருந்த கண்டக்டர் நடுக் காம்பரா வின் பக்கம் சென்றார்.

தலைவர் தன்னைச் சுதாரித்துக்கொண்டு அவரைப் பின்தொடர்ந்தார்.

உள்ளே சென்ற கண்டக்டர் அங்கே போடப்பட்டி ருந்த கதிரையொன்றில் அமர்ந்துகொண்டு “என்னங் தலைவர், நாங் பேர் போட்டு முடிஞ்சவொடன் ஒங்க கிட்ட பேசறதிக்கி இருந்தது. நீங்க கூறுக்காப் போயாச்சி தானே” எனக் கூறிவிட்டுச் சிரித்தார்.

“இட்டுல கொஞ்சம் வேலை இருந்துதுங்க. அது தாங்க போனேன்” எனக் குழைந்தபடி கூறினார் தலைவர்.

“ஆங் அதுசரி... நாங் ஏங் வரசொன்னது சொன்ன இந்த தோட்டத்தில் ஆளுங்க எல்லாங் ஒழுங்கா வேலை செய்யிறதில்லே, மிச்சங் மோசங்; காலையில் நேரத்திக்கி வராம பிந்திதாங் வாரது. ‘ரவுண்’ எல்லாங் ரெம்ப பிந்தி போயிருக்கு. அதுலை இந்த ஆளுங்களை இனிமே கொஞ்சங் வெள்ளன வேலைக்கு வர சொல்ல வேணுங்.”

“ஆமாங்க, ரவுண் பிந்திப்போய் இருக்கிறது எனக் கும் தெரியுமுங்க. இனிமே ஆளுங்களை பிந்திவராம கொஞ்

சம் வெள்ளன வந்து ரவுணை எடுத்துக் கொடுத்துட சொல் விப்புடுறேங்க' என்றார் தலைவர் கைகளைப் பிசைந்தவாறு.

"அப்படி இல்லே தலைவர், இனிமே யாராச்சும் பிந்தி வந்தா ஓடனே நாங் வெரட்டிப் போடுறது. அப்புறம் நம்பிட்ட பிரச்சினை பேச வரக்கூடாது. அது சொல்லதாங் நாங் இப்ப வரச்சொன்னது" என்றார் கண்டக்டர் கண்டிப்புடன்.

"ஜயாவைப்பத்தி இன்னமும் ஆளுங்களுக்குத் தெரி யாதுதானுங்களே... ஜயா ரெம்ப கண்டிப்பானவருனு ஆளுங்களுக்குச் சொல்லிவச்சுப்புடுறேங்க."

"அன்னிக்கு பாருங்க தலைவர், அந்த வீரய்யாக் கங்காணி ஆளுங்களை நாலு மணிக்கே மடுவத்துக்கு கூட்டிக் கிட்டு வந்தது." "

"ஆமாங்கையா நானுங் கேள்விப்பட்டேனுங்க... ஜயா கூட அவனிக்கு பத்து ரூபா தெண்டம் போட்டுட ஹங்களாமே. அன்னிக்கே அவனும் அந்த ராமுப் பயலும் வந்து ஏங்கிட்ட ஒரே கரச்ச பண்ணிட்டானுக. அறியாயமா தெண்டம்போட்டுடமங்கன்னு சொல்லிக்கிட்டுஇருந்தானுக" என்றார் தலைவர்.

"ஆமா தலைவர், அப்புடி மோடத்தனமான வேலை செஞ்சா தெண்டம் போடத்தானே வேணுங்" எனக்கூறிய கண்டக்டர் சிகரட் ஒன்றை எடுத்துப் பற்ற வைத்தார்.

"அன்னிக்கு சரியான மழைதானுங்களே... வருசா வருசம் இப்படித்தாங்க. மழை பெஞ்சா அந்த மலையில் கொழுந்தே எடுக்க முடியாதுங்க; ஒரே வழுக்கப்பாறை துண்டுங்க... அதுதாங்க அவேன் ஆளுங்களை கூட்டிக்கிட்டு வழுதுட்டானுங்க."

"அப்படி சொல்ல வேணங் தலைவர். கங்காணி நெனைச்ச மாதிரி மலையில இருந்து ஆளுங்களை கூட்டிக் கிட்டு வரக்கூடாது தானே. நம்பகிட்ட சொல்லித்தானே செய்யவேணுங்."

"இவ்வளவு நாளும் தோட்டத்தில செஞ்சவந்த மாதிரி தாங்க அவேன் செஞ்சுப்புட்டான். இனிமே ஜயா சொல்லாம அந்த மாதிரி நடந்துகிட வேணுமனு சொல் விப்புடுறேங்க. இந்தத் தடவை மட்டும் மன்னிச்சிடுங்க... அவனுக்கு அந்தத் தெண்டத்தை மட்டும் போட்டுப்புடாதிங்க" என தலைவர் தலையைச் சொறிந்த வண்ணம் கூறினார்.

"நான் தெண்டம் போட்டா போட்டதுதாங். அப்புறம் மாத்திரதில்லே" எனக் கூறிய கண்டக்டர் ஒரு கணம் தாமதித்து சிகரட்டைப் பலமாக உறிஞ்சிவிட்டு புகையை வெளியே ஊதினார். பின்னர் "ஆனாலுங் தலைவர் நீங்க கேக்கிறதினால அந்த தெண்டத்தை நான் நிப்பாட்டுறது. வேற ஆள் வந்து கேட்டா நான் இது செய்யிறது இல்லே" எனக் கூறினார்.

"ரெம்ப நல்லதுங்க. போன கண்டக்கையாவும் ஒங்க மாதிரிதாங்க. மிச்சம் நல்லவருங்க... நான் எது கேட்டா ஒழும் மறுக்காம செஞ்சிடுவாருங்க" எனக் குழைந் தார் தலைவர்.

"நாங் இங்க வந்தது ஆளுங்களுக்கு கெட்டது செய்யிறதுக்கு இல்லே... நல்லது தாங் செய்யிறது. நாங் சொன்னபடி ஆளுங்க நடந்தா நான் மிச்சங் ஒதவி செய்யிறது" என்றார் கண்டக்டர்.

"ரெம்ப நல்லதுங்க. ஜயா கூடக் கேள்விப்பட்டிருப் பீங்க; நான் இந்தத் தோட்டத்தில் பத்து வருஷமா தலைவரா இருக்கிறேனுங்க. ஒரு காலத்திலையும் நான் ஜயா மாருங்க பேச்சை மீறி நடக்கல்லீங்க... சும்மா சொல்லப் புடாதுங்க. ஜயாமாருங்களும் எனக்கு ரொம்ப ஒதவி செஞ்

சிருக்காங்க... போன ஜியா கூட என் சம்சாரம் சொகமில் லாம ஐட்டில இருந்திட்டாருன்னு அவர் கிட்ட ஒரு வார்த்தைதாங்க சொல்லணும். அவ வேலைக்கு வர்றவரைக் கும் பேரு போட்டு ஒதவி செய்வாருங்க. அவர மறக்கவே முடியாதுங்க” எனக் கூறிய தலைவர், கண்டக்டரைப் பார்த்து அசட்டுத்தனமாகச் சிரித்தார்.

“அதிங் எல்லாங் சரி தலைவர். நாங் வேற ஒரு விசயங் ஒங்ககிட்ட. கதைக்க வேணுங். இந்த மாசம் முடியிறதுக்கு முந்தி அந்த ஒன்பதாங் நம்பர் மலைக்கும் பத்தாங் நம்பர் மலைக்கும் ஓரம் போட்டுமுடிய வேணுங், அதுனால அந்த வேலைய நாங் ‘கொன்றேக்’ கொடுக்கிறது... தலைவருக்கு அந்த ‘கொன்றேக்’ எடுத்து செய்ய முடியுமா?” எனக் கேட்ட கண்டக்டர் தலைவரை உற்றுப் பார்த்தார்.

தலைவர் சற்று யோசித்து விட்டு “ஓரம் போடுறதுக்கு வழக்கமா பெரரட்டுல தானே ஆள் போடுவாங்க, இந்தப் பயணம் என்னங்கையா கொந்தரப்பு குடுக்குறீங்க...” எனக் கேட்டார்.

“ஆமாங் தலைவர், அது நமக்குங் தெரியும். இந்த மாசம் தோட்டத்தில மிச்சங் வேலை இருக்கி. அதனாலதான் ‘கொன்றேக்’ குடுக்கிறது... நீங்க எந்த நாளும் அந்த வேலைய அந்திக்கு ஆள் வச்சி செய்ய முடியுங்தானே” எனக் கூறினார் கண்டக்டர்.

தலைவரின் மூலை துரிதமாக இயங்கியது. அந்த வேலையைக் ‘கொன்றேக்’ எடுத்தால் குறைந்த ஆட்களைக் கொண்டு கூடிய வேலையைச் செய்வித்து இலாபம் பெற லாம் போல அவருக்குத் தோன்றியது.

“ஜியா சொன்னீங்கன்னு நான் மறுத்துப் பேசப் போறேனுங்களா? என் பேருலேயே அந்த கொந்தரப்பை போட்டிடுங்க” என்றார் தலைவர் சிரித்தபடி.

“அப்ப சரிங் தலைவர். நாங் ஒங்க பேருக்குத் தான் ‘கொன்றேக்’ கொடுக்கிறது. இதுபத்தி தொரகிட்ட கதைக்கி அப்புறங் நாங் ஒங்களுக்கு சொல்லுறேங்... அது வரைக்கும் நீங்க இதபத்தி யாருகிட்டேயும் சொல்ல வேணுங். அப்புறம் எல்லாங் நம்பகிட்டவந்து கொன்றேக் தரச்சொல்லி கரச்சல் பண்ணுவாங் தானே” என்றார் கண்டக்டர், சிகரட் துண்டை நிலத்திலே போட்டு சப்பாத்துக் காலால் மிதித்தபடி.

“எனக்குத் தெரியாதுங்களா... இந்தமாதிரி வெசயங்களைப் போய் மத்தவங்கிட்ட கதைக்கலாமுங்களா? மூச்ச விட மாட்டேனுங்க” என்றார் தலைவர் கையை வாயில் வைத்தபடி.

“சரி தலைவர் நேரமாச்சி, இதைப்பத்தி நாம அப்புறங் கதைப்பங். இப்ப எனக்கு கொஞ்ச வேலையிருக்கு” எனக் கூறியவாறு கதிரையைவிட்டு எழுந்திருந்தார் கண்டக்டர்.

கண்டக்டர் எழுந்ததைப் பார்த்த தலைவர், ‘அப்ப சரிங்க, நான் போயிட்டு வாறேனுங்க’ எனக் கூறி கண்டக்டரிடம் விடைபெற்றுக் கொண்டு புறப்பட்டார்.

‘நம்ப கண்டக்கையாவப் பத்தி என்னென்னவோ நெனைச்சுப் பயந்துகிட்டு இருந்தேன். இப்பதான் அவரைப் பத் தி தெரியுது’ என முனுமுனுத்தபடி லயத்தை கோக்நகி நடக்கத் தொடங்கினார் மாரிமுத்துத் தலைவர்.

## அத்தியாயம் பதினெண்ணு

**கிராமத்து மக்கள் அன்று மகிழ்ச்சியில் திளைத்திருந்தனர்.** மந்திரி உட்பட அரசியல் பிரமுகர்கள் சிலர் அன்று கிராமத்துக்கு வந்திருந்தார்கள். கிராமசேவகர் தலைமையில் மந்திரிக்கும், அவருடன் கூடவந்த பிரமுகர்களுக்கும் ஒரு வரவேற்பு உபசாரக் கூட்டம், அங்குள்ள புத்தவிகாரையில் ஒழுங்கு செய்யப்பட்டிருந்தது.

கிராமசேவகரும், பண்டா முதலாளியும் நாட்டிலுள்ள ஒரு சில முக்கியஸ்தர்களுமாக மந்திரிக்கும் பிரமுகர்களுக்கும் மாலையணிவித்து அவர்களை அந்த ஒற்றையடிப் பாதையில் ஊர்வலமாக அழைத்துவந்தனர்.

மந்திரி வருவதற்காகக் கிராமத்து மக்கள் அனைவருமாகச் சிரமதானமூலம் அந்தப் பாதையைத் துப்புரவு செய்திருந்தார்கள்.

மந்திரியும் பிரமுகர்களும் கூட்டம் நடைபெறுவதற்கு முன்னர், கிராமத்திலுள்ள சில வீடுகளுக்கு விஜயம்செய்து அவர்களுடைய வாழ்க்கை முறையை அறிந்து கொள்வதில் ஆர்வம் காட்டினர். பண்டா முதலாளிதான் ஒவ்வொரு வரையும் மந்திரிக்கு அறிமுகம் செய்துவைத்தார். அவர்கள் தங்களது தாய்மொழியில் உரையாடினார்கள்.

முதலில் அவர்கள் ஒரு விவசாயியைச் சுந்தித்தார்கள்.

“எப்படி உங்களது விவசாயம் நடக்கிறது? உங்களது சீவியத்திற்குப் போதுமானதாக இருக்கிறதா?” என மந்திரி அந்த விவசாயியிடம் கேட்டார்.

“எங்களது பாட்டனார் காலத்திலிருந்தே நாங்கள் விவசாயந்தான் செய்துவருகிறோம். எனது பாட்டனாருக்குச் சொந்தமாக இருந்த இரண்டு ஏக்கர் காணிக்கு இப்போது நாங்கள் பதின்மூன்று பேர் வாரிசாக இருக்கிறோம். அதனால் எங்கள் ஒவ்வொருவருக்கும் கிடைக்கும் வருமானம் மிகவும் சொற்பமாகவே இருக்கிறது” என்றார் அந்த விவசாயி.

“அப்படியா, இது இந்த நாட்டிலுள்ள ஒரு சிக்கலான பிரச்சினை. சிலரிடம் அதிகமாகக் காணி இருக்கிறது. ஆனால், பாடுபட்டு உழைக்கும் பலரிடம் போதியனவு காணிகள் இருப்பதில்லை... உங்களது குடும்பத்தில் உள்ள அனைவரது பெயர்களையும் குறித்துத் தாருங்கள். உங்களுக்கு ஏற்ற உதவிகளை நாங்கள் செய்து தருகிறோம்” என்றார் மந்திரி.

அப்போது பக்கத்தில் நின்ற பண்டா முதலாளி கூறினார்: “இந்தக் கிராமத்தில் பொதுவாக எல்லோரது நிலைமையும் இப்படியாகத்தான் இருக்கிறது. பலருக்கு வசிப்ப தற்குக்கூட இடமில்லாமல் இருக்கிறது. சிறிய வீடுகளில் நெருக்கமாகக் குடியிருக்கவேண்டிய நிலைமை ஏற்பட்டுள்ளது.”

“அப்படியா... இது மிகவும் வருந்தக்கூடிய விசயம்” என்றார் மந்திரி.

பக்கத்தில் நின்ற செண்பக மரமொன்றில் ஏதோ சலசலப்புச் சத்தம் கேட்டது. அவர்களைக் கண்ட குரங்கொன்று வெருட்சியற்று வேறொரு மரத்துக்குத் தாவிடியது.

அனைவரும் அடுத்து வேறொரு விவசாயியின் வீட்டுக்குச் சென்றனர். அந்த விவசாயி தனது கஷ்டங்களை விளக்கினார்.

“எனது குடும்பத்துக்குச் சொந்தமாக ஒரு சிறிய வயல் இருக்கிறது. ஆனால், இந்த வயலில் இருந்து எந்தக் காலத்தில் இருக்கிறது. ஆனால், இந்த வயலில் இருந்து எந்தக் காலத்தில் இருக்கிறது.”

அம் நாங்கள் பூரணமான பலனைப் பெற்றுக்கொள்ள முடி வதில்லை. விவங்குகளின் தொல்லை அதிகமாக இருக்கின்றது.”

பக்கத்தில் அவர்களுடன் வந்துகொண்டிருந்த பொடி சிங்கோ என்ற இளைஞன் கூறினான்: “காட்டுப் பன்றிகள் இங்கு வந்து வயலில் இருக்கும் வரம்புகளை அழித்துச் சேதப்படுத்திவிடுகின்றன. குரங்குகள் கதிர்களை உருவி நாசப்படுத்திவிடுகின்றன.”

“அப்படியானால் வேறு ஏதாவது உணவுப் பயிர்களைச் செய்துபார்த்திருக்கலாமே?” எனக் கேட்டார் மந்திரி.

“எந்தப் பயிர்களைச் செய்வதற்கும் இந்தக் குரங்குகளும் பன்றிகளும் விடுவதில்லை” என்றால் பொடிசிங்கோ.

“சென்ற வருடம் நான் எனது தோட்டத்தில் பெருவாரியாகக் கிழங்குகளை நாட்டியிருந்தேன். ஆனால், பன்றிகள் இரவிரவாக எல்லாவற்றையுமே நாசமாக்கிவிட்டன்”

“இந்த விவங்குகள் உங்கள் பயிர்களை அழிக்கமுடியாமல் எந்த முறையிலும் தடை செய்யமுடியாதா?” எனக் கேட்டார் மந்திரி.

“நாங்கள் வயல்களிலே இரவிரவாக விழித்திருந்து காவல் காப்போம். ஆனாலும் அவை கூட்டங் கூட்டமாக வரும்போது எம்மால் ஒன்றும் செய்யமுடிவதில்லை. எப்படியும் எங்களது காவலை மீறிக்கொண்டு அவை பயிர்களைச் சேதமாக்கிவிடுகின்றன” என்றார் அந்த விவசாயி.

அப்போது பக்கத்தில் வந்துகொண்டிருந்த கிராம சேவகர் கூறினார்; “முந்தீன் காலத்தில் ‘நாட்டை’ அடுத்துள்ள பகுதிகள் பெருங் காடாக இருந்தன. அவற்றையெல்லாம் தோட்டத் துரைமார்கள் அழித்து ‘ஸ்டோர்’ அடுப்புகளுக்கு விற்காக ஏரித்துவிட்டனர். அதனால் இப்போது அந்

தக் காட்டுக்குள் இருந்த விலங்குகள் அங்கு வசிக்கமுடியாமல் நாட்டுக்குள் புகுந்துவிட்டன..”

“இது நாடு இல்லை. எங்களது நாடு இப்போது காடாக மாறிவிட்டது. நாங்கள் காட்டிலேதான் வசிக்கிறோம்” என்றால் பக்கத்தில் நின்ற பொடிசிங்கோ.

அந்த இளைஞனின் உணர்ச்சிகளை மந்திரியால் நன்றாக உணரமுடிந்தது.

பின்பு எல்லோரும் அடுத்துள்ள குடிசைக்குச் சென்றனர். அந்தக் குடிசையைச் சுற்றி எங்கு பார்த்தாலும் கழகமரங்கள் சோலையாகக் காட்சியளித்தன. அந்தக் கழகமரங்களில் குலக்குக் குலக்காகப் பாக்குகள் காய்த்துக் குலுங்கின.

“ஓ...இவருக்கு இந்தக் கழக மரங்களில் இருந்து நல்ல வருமானம் கிடைக்குமல்லவா?” எனக் கூறி அந்தக் கழகமரங்களைப் பார்த்து வியந்தார் மந்திரி.

“ஐயா, இந்தப் பாக்குகளை நாங்கள் அறுவடை செய்யும் காலத்தில் இங்கு தண்ணீருக்குப் பெரும் பஞ்சம் ஏற்பட்டுவிடுகின்றது. சென்ற வருஷம் நான் சுமார் ஐம்பதினால் யிரம் பாக்குகளை அறுவடை செய்து, நிலத்திலே குழி வெட்டி அதற்குள் போட்டு நீர் ஊற்றி ஊறவிட்டிருந்தேன். அந்தப் பாக்குகள் சரியான பதத்தை அடையுமுன் னர் இந்தப் பகுதியில் தண்ணீர் இல்லாமல் போய்விட்டது. அதனால் ஊறப்போட்ட பாக்குகள் அனைத்தும் முளைகொண்டுவிட்டன. என்னால் அதனை ஒன்றும் செய்யமுடிய வில்லை. செம்பால் அடித்த காச்சுட எனக்குக் கிடைக்க வில்லை” என வருத்தத்தோடு கூறினார் அந்த விவசாயி.

“அப்படியானால் வரட்சியான காலத்தில் நீங்கள் வேறெங்காவது இருந்து \*தண்ணீர் பெற்று, பலனை எடுக்கலாந்தானே?” என யோசனையுடன் கேட்டார் மந்திரி.

“அது எங்களால் முடியாத காரியம். மேலே அருவிகளி விருந்து ஒடிவரும் நீரை வரட்சியான காலங்களில் அணைக்ட்டி மறித்து, தேயிலைத் தோட்டத்தில் இருக்கும் தேயிலைத் தொழிற்சாலைகளுக்கு எடுத்துக்கொள்கிறார்கள்.”

“இங்கு நாங்கள் குடிப்பதற்குத் தண்ணீர் இல்லாமல் இருக்கும்போது, அங்கே அந்தப் பெரிய இயந்திரங்கள் எமக்குக் கிடைக்கும் நீரைக் குடித்துவிடுகின்றன” என இடைமறித்துக் கூறினால் பொடிசிங்கோ.

“இது பெரும் அநியாயமான செயல்” என மந்திரி பத்ரினார்.

“அப்படியானால் இந்தப் பாக்குகளையெல்லாம் பதனிடாமல் பச்சையாகவே விற்றுவிடலாமே” எனக் கேட்டார் மந்திரியுடன் கூடவந்த பிரமுகர்.

“அப்படித்தான் நாங்கள் இப்போது செய்துவருகிறோம். அதனால் நாங்கள் பெறக்கூடிய உண்மையான வருமானத்தில் பத்தில் ஒன்றுகூட எங்களால் பெற்றுடிய வில்லை. பச்சைப் பாக்கு ஒன்றின் விலை ஒரு சதந்தான்.”

அதன் பின்பு எல்லோரும் பண்டா முதலாளியின் கடைக்கு வந்தனர். மந்திரி வருவதனால் பண்டா முதலாளி தற்காலிகமாகக் கள்ளுக்கடையை முடியிருந்தார். மந்திரி முன்புறத்தில் உள்ள பலசரக்குக் கடையைப் பார்வையிட்டார்.

“இந்தப் பகுதியில் எனது கடையொன்று மட்டுந்தான் இருக்கின்றது. ஆனாலும் போக்குவரத்து வசதி குறைவாக இருப்பதால் இங்குள்ள மக்களுக்குத் தேவையான பொருட்களை என்னால் கொண்டுவந்து கொடுக்க முடிவு தில்லை. இந்தக் கடையில் கிடைக்கும் வருமானம் எனக்குச் சிலியம் நடத்தவே போதாமல் இருக்கின்றது. இங்குள்ள மக்களுக்கு இந்தக் கடையாவது பயன்பட்டுமே என்று

தான் நான் இந்தக் கடையை நடத்தி வருகின்றேன்” எனரூர் பண்டா முதலாளி.

வெளியே உள்ள கித்துள் மரங்களைக் கவனித்தார் மந்திரி.

“ஹோ... உங்களுக்குத்தான் இந்தக் கித்துள் மரங்களை விருந்து நிறைய வருமானம் கிடைக்குமே. கள்ளும் உற்பத்தி செய்யலாமல்லவா” எனக் கூறிவிட்டுச் சிரித்தார் மந்திரி.

“இல்லை இல்லை. நாங்கள் மரத்தில் பாளை சீவி, மருந்துகட்டி, முட்டி கட்டிவைத்தால் குரங்குகள் பதனீரைக் குடித்துவிட்டு முட்டிகளை உடைத்துச் சேதம் விளைவிக்கின்றன.”

“அப்படியானால் நீங்கள் இந்த மரங்களிலிருந்து சிறிதளவாவது பலன் பெறுவதில்லையா?” எனக் கேட்டார் மந்திரி.

“ஏதோ சிறிது பதனீர் கிடைக்கின்றது. அதிலிருந்து நாங்கள் கருப்பட்டி காய்ச்சுகிறோம். அது எமது வீட்டுத் தேவைக்குத்தான் போதுமானதாக இருக்கின்றது” என்றார் பண்டா முதலாளி.

தோட்டத்தைச் சுற்றிப் பார்த்த மந்திரி, “ஹோ... இங்கு ஏலம், கராம்பு முதலிய செடிகளும் இருக்கின்றனவே” எனக் கூறினார்.

“குறிப்பிட்ட ஒருசில காலங்களில் மட்டுமே இதில் பலன் கிடைக்கிறது. ஆனாலும் இந்தக் கிராமத்தில் இருந்து கொண்டு நல்ல முறையில் இவற்றைச் சந்தைப்படுத்த எம்மால் முடிவுதில்லை” எனக் கூறினார் பண்டா முதலாளி.

ஆனாலும் பண்டா முதலாளி சிறிது வசதியுள்ளவர் என்பதை மந்திரியால் ஊகித்துக்கொள்ளமுடிந்தது. அவர்தன்னிடம் கூறிய யாவும் உண்மையானதல்ல என்பதை மந்திரி உணர்ந்துகொண்டார்.

பொதுவாக இந்தக் கிராமத்தில் உள்ளவர்கள் ஓரிரு வரைத் தவிர் பலர் பெரிதும் கஷ்டப்படுகிறார்கள் என்பதை அவரால் நன்கு அறிந்துகொள்ளமுடிந்தது.

பின்னர் பண்டா முதலாளியின் வீட்டை அடுத்துள்ள குடிசைகள் நிறைந்த பகுதிக்குச் சென்று அங்குள்ளவர்களுடன் அளவளாவினார் மந்திரி.

முதலில் அவர்கள் பியசேனுவின் குடிசைக்குச் சென்றனர்.

மந்திரியும் அவரது குழுவினரும் தனது வீட்டுக்கு வருவதைப் பார்த்த பியசேனு, அவர்களுக்கு வணக்கம் தெரிவித்து உள்ளே அழைத்துச் சென்றார். வீட்டினுள்ளே இருந்த அவனது தாய் மேரி நோனு மேதுவாக எழுந்து, “ஆயுபோங் மாத்தயா” என மந்திரிக்கு வணக்கம் தெரிவித்தாள்.

“நீங்கள் குடியிருக்கும் இந்தக் காணி உங்களுக்குச் சொந்தமானதா?” எனக் கேட்டவாறு மந்திரி அவ்விடத்தின் சுற்றுப்புறங்களை நோட்டம் விட்டார்.

“இல்லை ஐயா, இது எங்களது சிறிய தகப்பனாருக்குச் சொந்தமான காணி. அவரது உதவியாலேதான் நாங்கள் இந்தக் குடிசையை அமைத்துக்கொண்டு இங்கு இருக்கிறோம்” எனப் பணிவாகக் கூறினால் பியசேனு.

“ஆமாம் இவர்களுக்குச் சொந்தமாகக் காணியேதும் இல்லை... இவன் இங்குள்ள இளாகுர்களில் ஓரளவு படித்த வன். புக்கத்தில் உள்ள தோட்டிலைத் தோட்டத்தில் கொந்த ரப்பு வேலை செய்துவருகிறான்” என்றார் அருகே நின்ற பண்டா முதலாளி.

“என் தோட்டத்தில் உங்களுக்கு நிரந்தரமாக வேலை கிடைக்காதா? கொந்தரப்பு மட்டுந்தான் கிடைக்குமா?” எனப் பியசேனுவைப் பார்த்துக் கேட்டார் மந்திரி.

“எனது தாயாரின் பெயரில் முன்பு கொடுக்கப்பட்டிருந்த கொந்தரப்பை, இப்போது தொடர்ந்து நான் செய்து வருகிறேன். சில்லறை வேலைகளைப் பொறுத்த வரையில் தோட்டங்களில் பதிவானவர்களுக்குத்தான் போதிய வேலைகள் கொடுக்கப்படுகின்றன. தோட்டத்தில் கூடுதலான வேலைகள் இருக்கும்போதுதான் கிராமத்தில் உள்ளவர்களுக்கு வேலை கொடுப்பார்கள்” என்றார் பியசேனு.

“ஏன் நாட்டில் இருந்து செல்லும் தொழிலாளர்களைத் தோட்டத்தில் நிரந்தரமான தொழிலாளர்களாக ஏற்றுக் கொள்ள மாட்டார்களா?” என யோசனையுடன் கேட்டார் மந்திரி.

“மிகக் குறைந்த பகுதியின்றே தோட்டத்தில் பெயர் பதிந்து வேலை செய்கின்றனர். மற்றவர்கள் தற்காலிகத் தொழிலாளிகளாகத்தான் அவ்வப்போது வேலை செய்கின்றனர்” என்றார் பியசேனு.

மந்திரி யோசனையுடன் தலையாட்டியபடி அடுத்துள்ள குடிசைக்குள் சென்றார்.

அக்குடிசையின் முன்புறத்தில் நடுத்தர வயதுடைய ஒருவர் அமர்ந்திருந்தார். மந்திரியும் ஏனையோரும் அங்கு வருவதைக் கண்டதும் அவர் எழுந்து வணக்கம் தெரிவித்தார்.

“இவர் பெயர் முதியான்சே; பக்கத்திலுள்ள தேயிலைத் தோட்டத்தில் முன்பு கங்காணி வேலை பார்த்தவர். இப்பொழுது ஓய்வுபெற்று வீட்டில் இருக்கிறார். எங்கள் கிராமத்தில் நடக்கும் முக்கிய நிகழ்ச்சிகளை இவரோடு கலந்தாலோசித்துத்தான் செய்வது வழக்கம்” என பண்டா முதலாளி அவரை அறிமுகப்படுத்தினார்.

“அப்படியா, தோட்டத்து வேலையிலிருந்து ஓய்வுபெற்றவின்பு எப்படி உங்களது சீவியம் நடக்கிறது?” என மந்திரி அவரிடம் வினவினார்.

“எனது மகன் ஒருவன் கொழும்பில் வேலை செய்கிறான். அவன் அனுப்பும் பணத்தைக் கொண்டு நானும் எனது மனைவியும் சீவியும் நடத்துகிறோம்” என்றார் முதியான்சே.

“சரி... மிகவும் நல்லது; நான் உங்கள் கிராமத்து மக்களின் வாழ்க்கை முறையைப் பற்றி அறிய விரும்புகிறேன். இதைப் பற்றி நீங்கள் என்ன கூற விரும்புகின்றீர்கள்?” என மந்திரி அவரிடம் கேட்டார்.

“நமது கிராமம் நாலு புறமும் தோட்டங்களினால் சூழப்பட்டு இருப்பதால் விரிவாய்ப்படமுடியாத நிலையில் இருக்கின்றது. ஆனால், மக்கள் தொகையோ நாளுக்கு நாள் பெருகிக்கொண்டே வருகின்றது. இதனால் இங்குள்ள எல்லோருக்கும் விவசாயம் செய்வதற்கு இப்போது போதிய நிலம் இல்லாமல் போய்விட்டது. இங்குள்ள வர்களுக்குப் போதிய வேலைவாய்ப்பும், இருப்பிட வசதியும் ஏற்படுத்திக் கொடுத்தால்தான் இந்தக் கிராமம் முன்னேற்றமடைய வாய்ப்புற்றப்படும்” என யோசனையுடன் கூறினார் முதியான்சே.

“இவர்களுக்கு எப்படி வேலைவாய்ப்பை ஏற்படுத்திக் கொடுக்கலாமென நீங்கள் கருதுகின்றீர்கள்?”

“இப்போதுதான் தேயிலைத் தோட்டங்கள் யாவும் அரசாங்கத்திற்குச் சொந்தமாகிவிட்டதே. கிராமத்து மக்களுக்கு அங்கு போதியளவு வேலைவாய்ப்பை ஏற்படுத்திக் கொள்ளலாமல்லவா?”

“நீங்கள் கூறுவதும் சரிதான். இது விஷயமாக வேறு என்ன கூற விரும்புகின்றீர்கள்?” என மந்திரி ஆவலுடன் கேட்டார்.

“தோட்டத் தொழிலாளர்கள் பலர் இப்போது இந்தியாவிற்குத் திரும்பிக்கொண்டு இருக்கிறார்கள். அவர்களது இடத்தைக் கிராமத்து மக்களைக் கொண்டு நிரவலாம். இது ஒல் தோட்டத் தொழிலாளர்களோடு சேர்ந்து கிராமத்து

மக்களும் தேயிலைத் தோட்டங்களை அபிவிருத்தியடையச் செய்ய வாய்ப்பு ஏற்படும்” என்றார் முதியான்சே.

முதியான்சே கூறிய கருத்துக்கள் மந்திரியைச் சிந்திக்க வைத்தன.

மந்திரி அடுத்துள்ள குடிசைகளுக்கும் சென்று அங்குள்ளவர்களுடன் அளவளாவினார். அவர்களது நிலைமையை அறிந்துகொண்ட பின்னர், கூட்டம் நடத்துவதற்கு ஒழுங்கு செய்யப்பட்ட புத்த விகாரைக்கு எல்லோரும் சென்றனர்.

அவர்கள் அங்கு செல்வதற்கு முன்பாகவே கூட்டத்தில் பங்குபற்றுவதற்காக சில தொழிலாளர்களையும் அழைத் துக்கொண்டு கண்டக்டர் அங்கு வந்து காத்திருந்தார்.

மந்திரி மேடையில் ஏறியதும், தயாராகக் கொண்டு வந்திருந்த மாலையை மந்திரியின் கழுத்தில் அணிவித்தார் கண்டக்டர். அப்போது அங்கிருந்த அணைவரும் கர்கோஷும் செய்தனர்.

அதனைத் தொடர்ந்து பலர் மந்திரிக்கும் அங்கு வந்த ஏனைய பிரமுகர்களுக்கும் மாலை அணிவித்து மரியாதை செய்தனர்.

சிறிது நேரத்தில் கூட்டம் ஆரம்பமாகியது. தனது பேச்சில் முக்கியமாகப் பின்வரும் கருத்தினை மந்திரி வள்ளுறுத்திப் பேசினார்:

“இங்கு வாழும் பெரும்பான்மையான மக்கள் மிகவும் வறுமையான நிலையிலேயே இருக்கின்றனர். அதற்கு அடிப்படையான காரணம் இங்குள்ளவர்களுக்குக் குடியிருப்பதற்கோ விவசாயம் செய்வதற்கோ ஏற்ற நிலம் இல்லை என பதை நான் உணருகிறேன். ஒரு சிலருக்கு நிலம் இருந்த போதிலும் அதில் இருந்து பலன் பெறமுடியாமல் பல பிரச்சினைகள் அவர்களைப் பாதிப்பதை நான் அறிகிறேன்.

எங்களது முதாதையர்களின் நிலங்களையெல்லாம் வள்ளையர்கள் வந்து கைப்பற்றி, அவற்றைத் தேயிலைத்

தோட்டங்களாக மாற்றி, அதிலிருந்து பெரும் வருமானத் தைத் தங்களது நாட்டிற்கு எடுத்துச் சென்றார்கள். ஆனால், இப்போது நிலைமை மாறிவிட்டது. வெள்ளையர்கள் வசமிருந்த தேயிலைத் தோட்டங்கள் யாவும் இப்போது அரசாங்க உடைமையாகிவிட்டன. உண்மையில் இவை யாவும் உங்களது முதாதையர்களின் சொத்துத்தான்.

இன்று நிலமற்றவர்களாகவோ, அல்லது வசதி குறைந்தவர்களாகவோ இருக்கும் உங்களுக்கு, உங்களுடைய முதாதையர்களுடைய சொத்தைத் தருவதற்கு ஏற்ற நடவடிக்கைகளை நாம் செய்துகொண்டு இருக்கின்றேம். நீங்கள் எல்லோரும் இந்த நாட்டின் மதிப்புக்குரிய பிரஜைகள்; நீங்கள் கஷ்டப்படுவதைப் பார்த்துக்கொண்டு எவ்ருமே கம்மா இருக்கமுடியாது.

இந்தக் கணத்திலிருந்தே நீங்கள் எல்லோரும் கூபிட்சமான ஓர் எதிர்காலத்தை நோக்கி வெற்றிநடை போட்டுக் கொண்டிருக்கிறீர்களென்பதை நான் உறுதியாகக் கூறுகிறேன். உங்கள் எல்லோருக்கும் நிச்சயமாகப் போதியளவு காணி கிடைப்பதற்கு நான் நடவடிக்கை எடுப்பேன்.”

“ஜயவேவா...”

“அப்போ மந்திரி துமாட்ட ஜயவேவா...”

கூட்டத்திலிருந்து பல குரல்கள் வானத்தைப் பின்து ஒலித்தன.

அன்று கூட்டம் முடிந்து வீட்டிற்குத் திரும்பிய மக்களின் உள்ளங்களில் மகிழ்ச்சி பிரவாகித்துக்கொண்டிருந்தது.

கூட்டம் முடிந்தபின்னர் மந்திரிக்கும், அவருடன் கூட வந்தவர்களுக்கும் கிராமசேவகரின் இல்லத்தில் ஒரு தேநீர் விருந்து ஒழுங்கு செய்யப்பட்டிருந்தது. தோட்டத்தில் இருந்து வந்த கண்டக்டர் உட்பட பண்டா முதலாளியும், வேறு சிலரும் அந்த விருந்தில் கலந்துகொண்டனர்.

மந்திரி கண்டக்டரின் அருகே நெருங்கி, “எப்படி உங்களது புதிய வேலை... தோட்டத்தில் எல்லா வசதியும் உங்களுக்கு இருக்கிறதா?” என வினவினார்.

“உங்களது தயவால் நான் மிகவும் மகிழ்ச்சியுடன் இருக்கிறேன்” எனப் பணிவுடன் கூறினார் கண்டக்டர்.

“மிகவும் சந்தோஷம்... உங்களது தோட்டத்தில் விரைவில் ஒரு கூட்டுறவுச்சங்கக் கடை அமைப்பதற்கு ஏற்பாடுகள் செய்துகொண்டிருக்கிறேன்” எனக் கூறினார்.

“மிகவும் நல்லது. இப்போது தொழிலாளர்கள் தமக்கு வேண்டிய பொருட்களைப் பெறுவதில் பெருங் கஷ் டப்படுகிறார்கள். கூட்டுறவுச் சங்கக்கடை வந்தால் அவர்களுக்குப் பெரிதும் உதவியாக இருக்கும்” எனக் கூறிவிடுச் சிரித்தார் கண்டக்டர்.

அப்போது அங்கிருந்த கிராமசேவகர் மந்திரியின் அருகே வந்து, அவருக்கு முன்று இளைஞர்களை அறிமுகம் படுத்தினார்.

“இவர்கள் இந்தக் கிராமத்தில் உள்ள படித்த இளைஞர்கள்; வேலைவாய்ப்பின்றி இருக்கிறார்கள். அது விஷயமாகத் தங்களுடன் கதைக்க விரும்புகிறார்கள்.”

“ஆமாம், உங்களது கிராமத்தில் பள்ளிக்கூடம் இல்லாததால் இவர்கள் எல்லோரும் வெகுதூரம் நடந்து சென்று சிரமப்பட்டு ‘டவுனில்’ உள்ள பாடசாலையில் படித்தவர்கள். கடந்த பொதுத் தேர்தலின்போது இவர்கள் தங்களது வெற்றிக்காப் பெரிதும் உழைத்தவர்கள்” எனப் பக்கத்தில் நின்ற பண்டா முதலாளி கூறினார்.

“அப்படியா, நீங்கள் இதுவரை காலமும் ஏதாவது தொழில் பெறுவதற்கு முயற்சி செய்யவில்லையா?” என அந்த இளைஞர்களைப் பார்த்துக் கேட்டார் மந்திரி.

“நாங்கள் பல இடங்களில் வேலை தேடி அலைந்த போதும் எவ்வித பலனும் கிடைக்கவில்லை” என அவர்கள் வருத்தத்துடன் தெரிவித்தனர்.

“தற்பொழுது படித்த இளைஞர்களுக்கும், யுவதிகளுக்கும் நாங்கள் தேயிலைத் தோட்டங்களில் வேலைகொடுக்க எண்ணியுள்ளோம். வேலையில்லாத இளைஞர்களை மனுப் போடச் சொல்லியும் அறிவித்திருந்தோம். நீங்கள் ஏதாவது வேலைகளுக்கு மனுப் போடவில்லையா?” என மந்திரி அவர்களிடம் வினவினார்.

“ஆம், நாங்கள் ஆரம்பத்திலேயே விண்ணப்பம் போட்டோம். இதுவரையிலும் எந்தவிதமான பதிலும் கிடைக்கவில்லை. உங்களது சிபார்சு இருந்தால் ஏதாவது வேலையைப் பெற்றுமுடியும் என்ற நம்பிக்கை எங்களுக்கு இருக்கின்றது” என்றால் அந்த இளைஞர்களில் ஒருவன்.

“ஆம், உங்களைப் போல பிரச்சினையுள்ள இளைஞர்கள் எமது பகுதியில் நிறையைப் பேர் இருக்கிறார்கள். நீங்கள், உங்களது மனுவின் பிரதியொன்றை எடுத்துக்கொண்டு என்னை வந்து சந்தியுங்கள்; என்னால் முடிந்த உதவியைக் கட்டாயம் செய்வேன்” என்றார் மந்திரி யோசனையுடன்.

அவரது பேச்சில் தொனித்த உறுதி அந்த இளைஞர்களுக்கு நம்பிக்கையை அளித்தது.

அன்று மந்திரி விருந்து முடிந்து தமது இல்லத்துக்குத் திரும்பியபோது, அவரது உள்ளம் பூரித்திருந்தது. கிராமத்து மக்களிடம் தமக்கு இருக்கும் ஆதரவை எண்ணி அவர் பெரிதும் மகிழ்வடைந்தார்.

### அத்தியாயம் பன்னிரண்டு

**பெரிய கிளாக்கர் சுப்பிரமணியத்திலை** அவரது இடமாற்றத்தை எவ்வகையிலும் தடுத்துநிறுத்த முடியவில்லை. அவர் இப்போது றப்பர் தோட்டத்துக்கு வேலை ஏற்றுச் சென்றுவிட்டார். கடந்த ஒரு கிழமையாக புதிய பெரிய கிளாக்கர் தோட்டத்து ஆபீலில் வேலை செய்து கொண்டிருக்கிறார்.

அன்று வந்த கடிதங்களைப் பார்வையிட்டுக்கொண்டிருந்த துரை ‘கோவிங் பெல்லை’ அழக்கினார். தனது அறையில் இருந்த பெரிய கிளாக்கர் எழுந்து துரையின் அறையின் உள்ளே நுழைந்தபோது, மேசையிலிருந்து டெவிபோன் அலறியது. அதை எடுத்துக் கைத்துவிட்டு போனை கீழே வைத்தார் துரை. பின்னர் பெரிய கிளாக்கரைப் பார்த்துக் கூறினார்:

“மிஸ்டர் பெரேரா, நமது தோட்டத்துக்கு புதிதாக ஆறு ‘சுப்பவைசர்கள்’ வர இருக்கின்றார்கள். எனக்கு மாவட்டக் காரியாலயத்திலிருந்து அறிவித்தல் வந்திருக்கிறது.”

“எப்போது வருகிறார்கள் சார்?” என்றார் பெரிய கிளாக்கர் ஆவலுடன்.

“எதிர் வரும் முதலாம் திகதியே அவர்கள் வேலைக்கு வரவிருக்கின்றார்கள். தோட்டங்களில் அவர்களுக்கு வேலை

செய்து எவ்வித அனுபவமும் இல்லை. இங்கு வந்தபின்பு தான் அவர்கள் வேலை பழகவேண்டும்."

"சரி சார், இது சம்பந்தமாக நான் ஏதாவது செய்ய வேண்டுமா?"

சிறிது நேரம் யோசனையில் ஆழ்ந்திருந்த துரை பெரிய கிளாக்கரின் பக்கம் திரும்பி, "உண்மையில் இந்தத்தோட்டத்தில் சுப்பவைசர் வேலை எதுவும் காவியாக இல்லை. ஆனாலும் அரசாங்கம் அனுப்பும்போது நாம் ஏற்கத்தான் வேண்டும். அவர்கள் வந்தவுடன் அவர்களுக்குரிய இருப்பிட வசதிகளை நீர்தான் செய்யவேண்டும்" என்றார்.

"மிகவும் நல்லது சார், அதைப்பற்றி நான் கவனித்துக்கொள்கிறேன்."

துரை அது சம்பந்தமான கடிதத்தை பெரிய கிளாக்கரிடம் கொடுத்தார்.

கடிதத்தைப் பெற்ற கிளாக்கர் சற்றுத் தயங்கியபடி, "சார், உங்களிடம் ஒரு முக்கியமான விஷயத்தைப்பற்றிக் கூறவேண்டும்; இப்போது அநேகமான கடிதங்கள் சிங்கள மொழியில்தான் எமக்கு வருகின்றன. இங்கு எனக்குக் கீழே கடமைபுரியும் ஒருவருக்கும் அந்த மொழி தெரியாது. அதனால் இந்த ஆபீவில் பலவேலைகள் தாமதமாகிக்கொண்டிருக்கின்றன" எனக் கூறினார்.

"நாங்கள் இந்த ஆபீவில் ஆங்கில மொழியிலேதான் கடிதத் தொடர்பு வைத்திருப்பது வழக்கம். அதையே நாம் தொடர்ந்து செய்வோம்" என்றார் துரை.

"நீங்கள் சொல்வது சரி சார். ஆனால், நமக்கு வரும் கடிதங்கள் யாவும் சிங்கள மொழியிலேயே வருகின்றன,

அந்த மொழியிலே தேர்ச்சியுள்ள ஒருவர் இங்கிருந்தால் நல்லதென நினைக்கின்றேன்."

"ஏன் உமக்கு நன்றாகச் சிங்களம் தெரியும்தானே. நீரே அந்தக் கடிதங்களை மொழி பெயர்த்துக்கொடுக்கலாமல்லவா?"

"ஆமாம் சார், ஆனாலும் எனக்கு வேலைகள் அதிகமாக இருக்கும்போதோ, அல்லது நான் எப்போதாவது லீவில் செல்லும்போதோ, சிங்கள மொழி தெரிந்தவர் ஒருவர் இருந்தால் உதவியாக இருக்கும் என்பது எனது அபிப்பிராயம்."

துரை பதில் ஏதும் கூறுமல்ல சிறிது நேரம் மௌனமாக இருந்தார்.

"இங்கே பாருங்கள் சார், சுப்பவைசர்களாக வரப்போகும் ஆறு பேரும் சிங்கள இளைஞர்கள்தான் என இந்தப் பெயர்களிலிருந்து நாம் ஊகிக்கமுடிகிறதல்லவா? வருகின்ற எல்லோருக்குமே ஆங்கிலம் தெரியுமென நாம் எதிர்பார்க்கமுடியாது. இவர்கள் சிங்கள மொழியிலேதான் தங்களது கடமையைச் செய்யப்போகின்றார்கள். இனி வருங்காலத்திலும் சிங்கள மொழி மட்டும் தெரிந்தவர்களே இங்கு வேலைக்கு வரவும் கூடும். அதனாலேதான் நாங்கள் சிங்கள மொழி தெரிந்த ஒருவரை டைப்பில்ஸ்டாக வைத்துக்கொள்வது நல்லது என எண்ணுகிறேன்."

"நீர் சொல்வது சரிதான். நமக்கு சிங்கள மொழி தெரிந்த 'டைப்பில்ஸ்ட்' தேவையென நமது மாவட்டக்காரியாலயத்திற்கு தெரிவிப்போம்" என்றார் துரை சிகரட்டுன்றைப் பற்றவைத்தபடி.

"எனது அபிப்பிராயமும் இதுதான் சார், இது சம்பந்தமான கடிதத்தை டைப் பண்ணிக்கொண்டுவந்து தரு

கிரேன்' எனக் கூறிவிட்டு பெரிய கிளாக்கர் தனது அறைக்குச் சென்றார்.

துரை சிங்களவராக இருந்தபோதிலும் அவருக்கு அம்மொழி நன்றாகத் தெரியாது. அவர் ஆங்கிலத்திலே தான் கல்வி பயின்றவர், அதனால் பெரிய கிளாக்கர் கூறி விட்டுப்போன செய்தி அவருக்கு குழப்பத்தை உண்டு பண்ணி இருந்தது. தனது ஆசனத்தில் அமர்ந்தவாறு ஏதோ சிந்தித்தவண்ணம் அவர் சிராட்ட புகையை ஊதிக் கொண்டிருந்தார்.

பெரிய கிளாக்கர் பெரேரா தனது அறையில் இருந்த படியே கடிதம் ஒன்றை எழுதித் தயாரித்துக்கொண்டிருந்தார்.

அவரது மருமகள் முறையிலான பெண்ணென்றாக சிங்களத்தில் தட்டச்சுப் படித்துவிட்டு வேலை தேடிக்கொண்டிருந்தாள். புதிதாக தோற்றுவிக்கப்படும்வேலையில் அவளை எப்படியாவது நுழைத்துவிடலாம் என்ற நம் பிக்கை பெரிய கிளாக்கருக்கு இப்போது ஏற்பட்டிருந்தது.

எப்படியாவது கட்சி அமைப்பாளரைச் சந்தித்து ஏற்ற ஒழுங்குகளைச் செய்துவிடவேண்டும் என்ற சிந்தனை யுடன் அவர் கடிதத்தை டைப் அடிக்கத் தொடங்கினார்.

அத்தியார்யம் பதின்மூன்று

**தொழிலாளர்களின் நன்மை கருதி தோட்டத்தில் புதிதாகச் சங்கக்கடை திறந்திருந்தார்கள்.** கடையில் அன்று மாலை ஓரே கூட்டமாக இருந்தது. சிறுவர்கள் கூச்சவிட்டுக் கொண்டு அங்குமிங்குமாக ஓடித்திரிந்தனர். பொருட்கள் வாங்குவதற்கு அதிகமானால் வந்திருந்தபடியால் எல்லோரும் ஒருவருக்குப் பின் ஒருவராக “கிழுவில்” நின்றிருந்தனர். கரத்தை ரேட்டு வரைக்கும் கிழுவரிசை நீண்டிருந்தது.

மனேஜர் நாற்காலியில் அமர்ந்து கொண்டு கைப் பணத்திற்கு சாமான் வாங்குபவர்களுக்கு ரசிதை எழுதிக் கொடுத்து, பணத்தை வாங்கி லாச்சியில் போட்டுக் கொண்டிருந்தார். அவருக்கு உதவியாக இருக்கும் ‘பில்கிளாக்கர்’ கடனுக்குச் சாமான் வாங்குபவர்களுக்கு வேகமாக பில்களை எழுதிக் கூனினார்.

சாமான்களை நிறுத்துக் கொடுப்பதற்காக ஒருவர் தரா சின் அருகிலும் வேகெருநவர் அவருக்கு உதவியாக சாமான் கள் எடுத்து கொடுத்துக் கொண்டும் இருந்தார். சாமான் களை நிறுப்பவரது கை துரிதமாக இயங்கிக் கெண்டிருந்தது.

“அட்யாருடா அங்க சத்தம் போட்டுக்கிட்டிருக்கிறது. ஒழுங்கா நின்று சாமானத்த வாங்கி கிட்டு போங்களேன். மாடு மாதிரி அடிச்சிக்கிட்டு கெடக்குறுனுக்” கறுப்பண்ணை கங்காளி உரத்த குரவில் கூறினார்.

அவரது கையில் பெரிய உறை ஒன்று தொங்கிக் கொண்டிருந்தது.

“ஏய் யாருடா அங்க ஊடையில் பூர்றது. கங்காணி கங்காணி, அங்க பாருங்க ஊடையில் பூர்ணானங்க. அப்ப நாங்க எப்புமங்க சாமான் வாங்கிறது?” வரிசையில் நின்றிருந்த ஒருவன் கத்தினான்.

“இப்ப யாராச்சும் போவிங்கிலை பூந்திங்கனு கொழுப் பந்தான் வரும், இன்னிக்கு சாமான் வாங்காட்டியும் பர வாயில்ல” வரிசையில் பின்னால் நின்றிருந்த வேரெருவன் கத்தினான்.

“அட ஏம்பா இந்த ஆம்புளை ஆளுங்க எல்லாம் இப்புடி சத்தம் போடுருங்களோ தெரியாது; பொம்புளை ஆளுங்க நிக்கிழேறுமுனு கொஞ்சமாவது எடங் கொடுக்கிறங்களா? மிச்சமோசம்” என முனுமுனுத்தான் அங்கே நின்ற பெண்களில் ஒருத்தி.

“இந்தா பாருங்க, இந்த பொம்புளை ஆளுங்களுக்கு கொஞ்சம் எடங் கொடுக்க அவுங்க சாமான் வாங்கிட்டு போனப்புறம் நாம வாங்கலாம். ஏந்தான் இப்புடி அடிச்சிக்கிறங்களோ தெரியாது. கோப்புரெட்டி கடை என்ன ஓடியா போவப் போவது? சத்தம் போடாம நின்னு சாமான் வாங்குங்களேன்” என்றார் கறுப்பண்ணன் கங்காணி பலமாக.

அப்போது அங்கே வந்த வீரய்யா, என்னங்க கங்காணி சத்தம் போட்டுகிட்டு இருக்கீங்க” எனக் கேட்ட படி கறுப்பண்ணன் அருகிலே சென்றான்.

“இந்தப் பயலுகளோட இன்னிக்கு சாமான் வாங்க முடியாது. கோசிக்கி போற்மாதிரி அடிச்சிக்கிறங்க. கடனுக்குனு சொன்ன போதும் ஆடிக்கிட்டு சாமானுங்களை அள்ளுவாங்க, அப்புறம் செக்குறேறுவுல கடன் வந்த வொடன் ஆட்ட மெல்லாம் அடங்கிப் போயிடும்” கறுப்

பண்ணன் கங்காணி வீரய்யாவிடம் கூறிவிட்டு ஒரு வாய்க்கு வெற்றிலை போட்டுக் கொண்டார்.

வாசல் வழியாக கடைக்குள் எட்டிப் பார்த்த வீரய்யா, இன்னிக்கு கோப்புறட்டில ரெம்ப சாமான் வந்திருக்குப் போல இருக்கே. துணியெல்லாம் வந்திருக்கே. அப்புறம் என்ன? தோட்ட ஆளுங்கள இனி கையில் புடிக்க ஏலாது” எனக் கூறிவிட்டுச் சிரித்தான்.

“ஆமா வீரய்யா, காலையிலை யூனியனில இருந்து நெறைய சாமான் வந்திக்சாம். நல்ல கருவாடெல்லாம் வந்திருக்கு. ஒரு ஆளுக்கு அரை ரூத்தல்படி கொடுக்குருங்களாம்” என்றார் கறுப்பண்ணன், வாயின் ஒரு பக்கமாக வெற்றிலையை அதக்கிக் கொண்டு.

“அப்ப நல்லதுதான்... டவுனுல ஒரு ரூத்தல் கருவாடு ஆறு ரூபா; அதும், அந்த வெலை கொடுத்து வாங்கிறதுக்கு சமான் தட்டுப்பாடா இருக்கு, இங்க் என்ன வெலை போடு ரூங்களாம்? அருகே நின்ற ராமு காதிலே செருகிவைத் திருந்த பீடியை எடுத்துப் பற்றவைத்துக்கொண்டு கேட்டான்.

அப்போது கடைவாசலில்; வாங்கிய பொருட்களை உறையிலே போட்டுக்கொண்டிருந்த ராக்கு ஏதோ சிந்தித்துவிட்டு கடையிலே கொடுத்த பில்லை எடுத்துப் பார்த்தாள்.

“வீரய்யா, கொஞ்சம் இங்க வாப்பா, எந்தெந்த சாமானுக்கு என்ன வெலை போட்டிருக்காங்கள்னு கொஞ்சம் வாசிச்ச சொல்லிப்படு”

ராக்கு வீரய்யாவை அழைத்தாள்.

“என்னக்கா நீங்க ஒன்னு... எல்லாம் சரியாத்தான் போட்டிருப்பாங்க... டவுன் கடையிலமாதிரி நெனைச்சுக்கிடமங்களை... இது கோப்புறட்டிகடை” எனக் கூறிக் கொண்டே பில்லை வாங்கினான் வீரய்யா. பின் அதனை உற்

றுப்பார்த்துவிட்டு, “என்னக்கா ஒன்னும் வெளங்கல. சிங்களத்தில இல்லியா எல்லாம் எழுதியிருக்கு” என முனு முனுத்தான்.

“என்னதம்பி வெளங்கலியா. இது என்ன சாமான்னு பாத்துச் சொல்லிப்பட்டு. அதுக்கு என்ன அவ்வளவு வெலை போட்டிருக்கு?” ராக்கு மீண்டும் வீரய்யாவை துரிதப் படுத்தினான்.

“அதுக்கு ரெண்டு ரூபா தொண்ணாறு சதமுனு போட்டிருக்காங்க. என்ன சாமான்னுதான் வெளங்கல. எல்லாம் சிங்கள ஆளுங்களை கொண்டு வந்து போட்டுக்கிட்டு வெலை செஞ்சா, யாருக்குத்தான் வெளங்கப்போவது. ஒரு தமுழ் ஆளுங்ககூட கோப்புரட்டி கடையில் வேலை இல்லை” எனக் கூறினான் வீரய்யா.

“அப்போது பக்கத்தில் நின்ற ராமு, ஏதோ ஞாபகம் வந்தவனுக, ‘ஆமா, பார் சோபு ஏதும் வாங்கியிருக்கிங்களா?’” என ராக்குவைப் பார்த்துக் கேட்டான்.

“ஆமாம் தம்பி, பார் சோபு சவுக்காரம் ஒன்று வாங்கியிருக்கேன்” என்றான் ராக்கு.

“அப்ப அதுக்குத்தான் அந்த வெலை. பார் சோபுக் குத்தான் இரண்டு ரூபா தொண்ணாறு சதமுனு சொல்லிக் கிட்டாங்க, என்றான் ராமு பெரிய விஷயத்தைக் கண்டு பிடித்தவன் போல.

நேரம் செல்லச் செல்லக் கடையிற் கூட்டம் அதிகமாகிக் கொண்டிருந்தது. ‘ஓரே சத்தமும் கூச்சலுமாக இருந்தது.

அப்போது, மனேஜர் உள்ளே இருந்தபடியே, “இந்தா சத்தம் போட வேணுங், யாருங் சத்தம் போட்டுக்கிட்டு இருந்தா நாங் சாமாங் கொடுக்கிறத நிப்பாட்டி போடு றது. எல்லாங் ‘போவிங்கில்’ வந்து சாமான் எழுதி வாங்கு. இனி யாருங் சத்தம் போட்டா கடையை முடிப் போடு

## குருதிமலை

றது. இப்படி சத்தம் போட்டா எப்படி. நாங்க சாமாங் கொடுக்க முடியும்’ எனக் கோபமாக அங்கிருப்பவர்களைப் பார்த்துக் கூறினார். ஒருகனம் அங்கு அமைதி நிலவியது.

“இந்தா இங்க பாருங்க. டவுனில் உள்ள கோபு ரெட்டி கடையில் எல்லாம் இப்படியா சத்தம் போட்டு அடிச்சிக்கிட்டு கெடக்கருங்க. இந்த தோட்டத்து ஆளுங்க மிச்சம் மோசம். இன்னிக்கு வாங்க முடியாட்டி நாளைக்கி வாங்கிறது” வீரய்யா கண்டிப்புடன் கூறினார்.

“இந்தா வீரய்யா, நான் எவ்வளவோ, சொல்லிப்பாத துட்டேன். கேட்கமாட்டேங்கிருங்க. இப்படி நடந்துகிறது மூலதாண்டா நம்பள தோட்டக்காட்டானு சொல்லு ரூனுங்க” என்றார் கறுப்பன்னன் கங்காணி.

“ராமு அங்கபாரு பில்லுக் கிளாக்கரை சிகரட்டை குடிச்சிகிட்டு, சாதுசாப்பா எழுதிக்கிட்டு இருக்காரு; வெரசா எழுதுதொனே நாங்க வாங்கிட்டுப் போகலாம்” என்றான் குப்பன், வரிசையில் சிறமப்பட்டு நின்று கொண்டு.

“அதுசரி, அந்த மனேஜர பாக்குறப்பேர் சரியாராரு மாதிரி இருக்கு? நம்ப ரெண்டாவது கிளாக்கரையர் மாதிரி இல்லியா இருக்கு” குப்பனுக்கு பின்னால் நின்றவன் கூறினான்.

“மொக சாடைய பாத்தா அப்புடித்தான் தெரியது. மனேஜரும் நம்ப மந்திரியேர்ட ஊர்தானம். கண்டக்கை யாவுக்கு நல்ல பழக்கமாம்”

“இப்ப கோப்புறட்டிக்கட போட்டதில் இருந்து ஆளுங்களுக்கு. ரெம்ப வசதி. வேலைவுட்டு வந்தவாக்குல இப்படியே சாமானத்த வாங்கிக்கிட்டு போகலாம். டவுனு பக்கமே போகத் தேனவயில்லை. சேட்டு, துணி எல்லாங்கூட வந்திருக்கு”

“அது மட்டுமில்ல ராமு, எல்லா சாமானத்தையும் ‘கொன்றேல்’ வெலைக்கி கொடுக்கிறுங்க. கடனுக்கும் தாருங்க. டவுன் கடையில்லா இருந்தா கடனுக்கு ஒன்

நுக்கு ரெண்டா வெலை போடுவாங்க தோட்டத்து அரசாங்கம் எடுத்தாப் பொறுத்து, இப்ப ஆளுங்களுக்கு ரெம்ப வசதி சென்று கொடுக்கிறுப்போவதான் தெரியுது' என்றுள்ள வீரய்யா!

"என்னாங்க கங்காணி, சாமான் வாங்கிடமாங்கபோலை தெரியுது. மாசியெல்லாம் வாங்கியிருப்பீங்க. கொஞ்சம் தாங்க?" என கதுப்பண்ணன் கங்காணியின்பக்கம் திரும்பிக் கேட்டான் ராமு.

"என்னு ராமு, ஒரு ஆளுக்கு ரெண்டு அவன்க்கதான் ரேசனுக்கு கொடுக்குறைங்க. நல்ல மாசிக்கருவாடு இருக்கு. நீ இன்னும் வாங்கல்லியா?"

"இல்லீங்க கங்காணி, இந்த கூட்டத்துல எப்படி எழுதுறது. அப்புறமேல் மெல்ல எழுதி வாங்குவோம்' என்றுள்ள ராமு சாவதானமாக.

"அந்த பில் கெளாக்கரையாவுக்கு என்னாத்தம்பி ஒன்னும் வெளங்கலா, நாம ஒன்னு சொன்னேமுன அவரு ஒன்னு எழுதுறை. தமிழே தெரியாது போல இருக்கு. நான் உப்பு ஜிஞ்சிருத்தல் எழுதச் சொன்னேன். அவரு என்னாடான்ன வெங்காயத்த புடிச்சி ஜிஞ்சி ரூத்தல் எழுதி வச்சிருக்காரு. உப்பு இல்லாம இதைக்கொண்டே என்ன செய்ய ரது' என்றுர் கறுப்பண்ணன் கங்காணி வெறுப்பாக.

"அது சரிங்க கங்காணி அவருமேல் ஒன்றும் குத்த மில்ல. உப்புக்கும்," வெங்காயத்துக்கும் 'லுனு' 'லூனு' என்னுதாங்கிங்களத்துல சொல்லுறது. நீங்க உப்பு எழுத சொன்னதுக்கு அவரு வெங்காயத்தை எழுதிப்புட்டாரு'. என்றுள்ள அவர்களது சம்பாஷணையை கேட்டுக் கொண்டிருந்த செபமாலை.

"என்னுமோ தம்பி நீங்கதான் எல்லாம் படிச்சிருக்கிங்க. எங்க ஹட்டில இருக்கிறதே ரெண்டு பேருதான். ரெண்டு பேத்துக்கு ஜிஞ்சிருத்த வெங்காயம் என்னாத்துக்கு"

"சரிங்க கங்காணி கொண்டு போயிட்டு தல்லா ரெண்டு மாசத்துக்கு வெங்காயச் சட்டினி வச்சி சாப்புடுங்க. நல்லாயிருக்கும்' என்றுள்ள ராமு சிரிப்பை அடக்கியபடி.

"எல்லாரும் இந்த மாசம் கடனுக்கு சாமான்களை வாங்குறங்க. சம்பளத்து வாசல்லதான் தெரியப் போவது. அப்புறம் தலையில கைவச்சிக்கிட்டு போக வேண்டியது தான்" என்றுள்ள ராமு அங்கே கிடந்த மண்ணெண்ணைய் பரல்மேல் அமர்ந்து கொண்டு.

"இனிமே ரேசன் அரிசியெல்லாம் ஒவ்வொரு செவ்வாக் கெழும் அன்னிக்குத்தான் கொடுப்பாங்களாம். முந்தி மாதிரி அரிசி புடிக்க மடுவத்துல போய் காத்துக்கிட்டு இருக்கத் தேவயில்ல. வேண்டிய நேரத்துல இங்கேயே வாங்கிக்கிறலாம்" என்றுள்ள செபமாலை ராமுவின் பக்கம் போய் அமர்ந்து கொண்டு.

"பொதுவா இந்தத் தோட்டத்து ஆளுங்களுக்கு அடிக்கடி சாப்பாட்டு சாமான்தான் தட்டுப்பாடாஇருக்கும். அந்த மொறையில இப்புடி ஒரு கோப்புறேட்டு கடை போட்டு ஆளுங்களுக்கு சாமானுகளை இங்கேயே கொண்டு வந்து கொடுக்கிறதுபத்தி சந்தோஷப்படவேண்டிய விசயந்தான்" என்றுள்ள வீரய்யா.

அவனது முகத்தில் மகிழ்ச்சி தாண்டவமாடியது.

## அந்தியாயம் பதின்னான்கு

**நாட்கள் சில கழிந்தன.**

கண்டக்டரின் பங்களாவுக்குப் புறப்பட்டுக் கொண்டிருந்தார் மாரிமுத்துத் தலைவர்.

“என்னங்க இந்த நேரத்தில எங்க பொறப்படு நீங்க?“ இஸ்தோப்பில், அடுப்புக்கு முன்னால் இருந்து ரெராட்டி சுட்டுக்கொண்டிருந்த பூங்கா அவரிடம் விணவினாள்.

“நம்ப கண்டக்கையா ஹுடுவரைக்கும் போயிட்டு வர வேணும்” என்றார் தலைவர் கோர்ட்டை அணிந்துகொண்டு.

“கண்டக்கையாகிட்ட கதைக்கணும்ன நாளைக்கு காலையில் கதைக்கலாமே; நேத்து ராவெல்லாம் இருமிகிட்டுக் கெட்டந்தீங்க; சொகமில்லாததோட ஏன்தான் இந்த பனியில் போகணும்?”

“இவ ஒருத்தி, பெரிய மனுஷங்கிட்ட கதைக்கிறதுக்கு பொறப்படுற நேரத்திலயே ஏதாச்சும் தடுத்துத்தான் பேசிக்கிட்டு இருப்பா... எனக்கும் அவருக்கும் எத்தனையோ ரகசியங்க இருக்கும். மலையில் வைச்ச அத்தனை ஆளுங்களுக்கு முன்னுக்கு எப்படிடி கதைப்பாரு” எனக் கூறிக்கொண்டே சுருட்டொன்றை எடுத்துப் பற்றவைத்தார் தலைவர்.

“நானு ஒண்ணும் தடுத்துப் பேசலீங்க... இந்தாங்க சரியான பனி கொட்டுது, இந்த வெஞ்சிய தலையில் சுத்திக்

கிட்டு போங்க” எனக் கூறிய பூங்கா, வெஞ்சித் துண்டை எடுத்துத் தலைவரிடங் கொடுத்தாள்.

அதனை வாங்கித் தலையிலே கட்டிக்கொண்ட தலைவர், கண்டக்டர் வீட்டை நோக்கி வேகமாக நடக்கத் தொடர்கினார்.

கண்டக்டர் பங்களாவை நெருங்கியதும் புகைத்துக் கொண்டுவந்த சுருட்டை அணித்துத் தனது கோர்ட்டுப் பைக்குள் தினித்துக்கொண்டே, பின்புறமாகச் சென்று சமையலறைக்குள் நுழைந்தார் தலைவர்.

அங்கு சமையல் செய்துகொண்டிருந்த பெடியன், அவரைக் கண்டதும், “ஐயா டவுணுக்குப் போயிருக்காரு; ஓங்களை வந்தா இருக்கச் சொன்னாரு” எனக் கூறி னன்.

“ஐயாவர நேரமாகுமாடா? மொதல்லேயே போயிட்டாரா?”

“மடுவத்திலயிருந்து வந்தவொடனேயேஉடுப்ப மாத்திக்கிட்டு போயிட்டாரு. இன்னும் கொஞ்ச நேரத்தில் வந்திடுவாரு.”

தலைவர் கோர்ட்டுப் பைக்குள் வைத்திருந்த குறைச் சுருட்டை மீண்டும் எடுத்து வாயில் பொருத்தி, அடுப்புக்குள் இருந்த கொள்ளிக் கட்டை ஒன்றை எடுத்துச் சுருட்டைப் பற்ற வைத்துக்கொண்டார்.

சுருட்டுப் புகை தொண்டையை அருவியபோது அவருக்கு இருமல் பற்றிக்கொண்டது. பலமாக இருமித் தொண்டைக்குள் புரண்டுவந்த சளியைக் காறி, பின் பக்கக் கதவு வழியாக வெளியே எட்டித் துப்பினார்.

கண்டக்டர் கையில் ஏதோ பார்சலுடன் முன்புறக் கதவால் உள்ளே நுழைந்தார்,

கண்டக்டர் வருவதைக் கண்ட தலைவர் கையிலே இருந்த சுருட்டை வீசிவிட்டு மெதுவாக நடுக் காம்பரா ஏங்கு வந்தார்.

“சலாமுங்க!”

பதிலுக்கு அவரைப் பார்த்து வணக்கம் தெரிவித்த கண்டக்டர், பார்சலை மேசையின் மேல் வைத்துவிட்டு அங்கிருந்த நாற்காலியில் அமர்ந்து சோம்பஸ் முறித்துக் கொண்டார்.

பின்னர் தலைவரைப் பார்த்து, ‘ஒங்களிட்ட ஒரு முக்கியமான செய்யங் கதைக்கத்தாங் நான் வரச் சொன்னது... அந்த ஒரம் பேபாடு றதுக்கு ஒங்களுக்கு ‘கொன்றுக்’ தாரது சொல்லி சொன்னது தானே?’

“ஆமாங்க! அதைப்பத்திதான் அன்னிக்கி சொன்னீங்க. அப்புறம் ஒரு வார்த்தை கூட கதைக்கவே இல்லீங்களே” எனக் கூறிய தலைவர், பலமாக இருமினார்.

“என்னாங் தலைவர் ஓடம்புக்கு சரியில்லையா? ரொம்ப இருமுறைதானே. அதை நீங்க கவனிக்க வேணுங்.”

“ஆமாங்கையா இந்த ரெண்டு நாளா ஒரே தடிமல், இருமலுங்க; ஒன்னுமே செய்ய முடியலீங்க.”

“அப்புடியா, அப்போ கொஞ்சங் சாராயங் அடிச்சா எல்லாங் சரியாப் போறதுதானே” எனக் கூறிய கண்டக்டர், குசினிப் பக்கம் திரும்பி பொடியனிடம், “இந்தா பொடியன் நம்ப தலைவருக்கு கொஞ்சங் சாராயங் ஊத்திக்குடு” எனக் கட்டளையிட்டார்,

தலைவர் தயங்கியபடி, “அதெல்லாம் என்னாத்துங்க... ஜயா முன்னுக்கு அதெல்லாம் குடிச்சலாமுங்களா? எனக்கு வேணுமுட்டு” எனக் கூறினார்.

“கம்மா வெட்கப்பட வேணங் தலைவர். குசினிக்குப் போய் குடிங்க. நாங் உடுப்பு மாத்திக்கிட்டு வாறது” எனக் கூறிவிட்டு அறைக்குள் எழுந்து சென்றார் கண்டக்டர்.

குசினிப் பக்கம் தலைவரை அழைத்துச் சென்ற பெடியன், ஒரு கிளாவில் சாராயத்தை ஊற்றி அவரிடம் கொடுத்தான்.

அதனை வாங்கி ஒரே மிடறில் குடித்து முடித்த தலைவர், “இன்னும் கொஞ்சம் ஊத்துதா” எனக் கூறியபடி பெடியனிடம் இருந்த போத்தலைப் பிடுங்கி கிளாவில் மீண்டும் சாராயத்தை நிரப்பி அதனையும் குடித்து முடித்தார்.

“என்னாங் தலைவர் அடிச்சதா? இப்போ எப்படி இருக்கு...? தடிமல் எல்லாங் சரியாப்போங்” எனக் கூறிக் கொண்டே அறையிலே இருந்து வெளியே வந்த கண்டக்டர், சாரத்தை இறுக்கமாகக் கட்டிக்கொண்டு நாற்காலியில் அமர்ந்தார்.

“கொஞ்சந்தாங்க குடிச்சேன். நான் இதெல்லாம் ரொம்ப பாவிக்கிறது இல்லேங்க” எனக் குழைந்தபடி, குசினியிலிருந்த தலைவர், கண்டக்டரின் முன்னால் வந்தார்.

நாற்காலியில் உட்கார்ந்தபடி சிக்ரெட் ஒன்றை எடுத்துப் பற்ற வைத்துக்கொண்ட கண்டக்டர் ஏதோ சிந்தித்தவாறு, “தலைவர், நான் ஒரு முக்கியமான விசயம் சொல்றது; யாருக்குங் தெரியக் கூடாது” எனக் கூறி விட்டு தலைவரை உற்றுப் பார்த்தார்.

“என்னங்க ஜயா அப்புடி சொல்லுறீங்க; நம்ப ரெண்டு பேத்துக்குமுள்ள ரகசியம் எப்புமங்க மத்தவங்களுக்கு தெரியப்போவது?” என்றார் தலைவர் அசட்டுச் சிரிப்புடன்,

“நம்ப ஓரக் காம்பராவில ஒரங் கொஞ்சங் குறையுது. யாருங் களவெடுத்ததா சொல்லத் தெரியாது, நான் இன்னிக்குத்தாங் கவனிச்சூது.”

“அப்புமங்களா! இது தொரைக்கு தெரிஞ்சா ரோம்ப கரச்சலுங்களே” எனப் பதட்டத்துடன் கூறினார் தலைவர்.

“ஆமா தலைவர்; அதிங்தான் நான் ரோம்ப யோசிகிறது. தொரை இப்போ லீவிலை போயிருக்குத்தானே. அவரு வந்தா, என்னாங் சொல்லுறது சொல்லித்தாங் நான் பயப்படுறது... யாருங் களவெடுத்ததோ, இல்லாட்டி அன்னிக்கி ஒரங் கொண்டுவந்த லொறிக்காரன் ஏதுங் குறைச்சு இறக்கிப் போட்டதோ தெரியாது; இந்தத் தோட்டத்தில் யாருங் களவாணி இருக்கிறதா?!”

கண்டக்டரின் முகத்தில் கலக்கம் தெரிந்தது.

“தோட்டத்தில் அப்புடி யாரும் களவாணி இல்லீங்க; இதுவரைக்கும் நம்ம தோட்டத்தில் இப்புடி ஒரு சங்கதி நடக்கலீங்க” என யோசனையுடன் கூறிய தலைவர், “ஐயா ஓரக் காம்பராவை ஒட்ச்சா எடுத்திருக்காங்க?” எனக் கண்டக்டரைப் பார்த்துக் கேட்டார்.

“அதிங்தாங் இல்லே தலைவர்... காம்பராவிலே ஒரு எடத் திலேகூட ஒட்ச்சிருக்கிறதா தெரியல்ல. அதுதான் எனக்கு மிச்சங் குழப்பமாயிருக்கு.”

“ஐயா, அப்புமன்னு சந்தேகமே இல்லீங்க, அந்த லொறிக்காறன்தாங்க கொறைச்சு இறக்கிப் போட்டு கணக்குக் காட்டிட்டுப் போயிட்டான்” என்றார் தலைவர் முடிவாக.

“ஆமாங், ஆமாங் தலைவர். அதிங்தான் நானும் நெனைச்சூது. அன்னிக்கி லொறியில் இருந்து ஒரம் இறக்கி

எப்போ நாங் தேத்தண்ணி குடிக்க பங்களாவுக்கு வந்தது. அப்புறங் போய் நாங் ‘செக்’ பண்ணி பாக்க இன்லே. எனக்கு நல்லா ஞாபகம் இருக்கு... அந்த நேரத்திலதாங் இது நடந்திருக்கு’ எனக் கூறிவிட்டுத் தலையாட்டினார் கணக்கடர்.

“காம்பரா ஒடைக்காம இருக்கிறப்போ வேறு யாரும் களவெடுத்திருக்க முடியாதுங்க. அந்த லொறிக்காரன் தாங்க ஒங்களைச்சப்பிட்டான்” என்றார் தலையை ஆட்டியபடி.

‘‘ஆமாங் தலைவர்; நம்ப தொர லீவு முடிஞ்ச வாற துக்கு முந்தி நாம தொரைக்கு தெரியாம எப்புடியாச் சுங் சமாளிக்க வேணுங்... அதுக்கு நீங்கதாங் ஒதவி செய்ய வேணுங்.’’

‘‘நானுங்களா? நான் எப்புமங்க இந்த வெசயத்தில் ஒதவி செய்யிறது...? தொரை ஏதுங் கண்டுக்கிட்டாருன்னு அப்புறம் என்னை தோட்டத்தைவுட்டே வெரட்டிப்புடு வாருங்களே’’ எனக் கூறினார் தலைவர் கலக்கத்துடன்.

‘‘அதப்பத்தி பயப்படு வேணுங் தலைவர்; அதுக்குத் தாங் நாங் ஒரு ஐடியா நெனைச்சு வச்சிருக்கிறது... நாளைக்கு நாங் கொஞ்சங் ஒரங் தாறது. நீங்க ஆங்கங்களை வச்சிரோட்டு பக்கமா இருக்கிற மலைக்கு அந்த ஒரத்தை போடுங்க; தொர வந்து கேட்டா நாங் எல்லா மலைக்கும் ஒரம் போட்டு முடிஞ்சது சொல்லி சொல்லுறேங்... ஒங்க கிட்ட கேட்டாலுங் அப்புடியே சொல்லவேணுங்.’’

‘‘ஐயோ எப்புமங்க நான் திழருநு அபாண்டமா பொய் சொல்லுறது? என வாயில் பொய்யே வராதுங்களே’’ என்றார் தலைவர் குழப்பத்துடன்.

‘‘கும்மா பயப்படுதாம, நாங் சொல்லுநத கொஞ்சங் கேளுங்க தலைவர், ஒங்க பேருக்கு ஒரம் போடுறதிக்கு

‘கொன்றுக்’ கொடுத்திருக்கு சொல்லி நாங் தொரை கிட்ட சொல்லியிருக்குத்தானே. நீங்க ஆபீசுக்குப் போய், ஓரங் போட்டதுக்கு சம்பளங் வாங்கி வாறது மட்டுந் தாங்... ஒப்பம் வச்சு சல்லி வாங்கிட்டு வாங்க, அந்த சல்லிய நாங் ஒங்களுக்குத் தாறது.’

‘தொர வந்து ஓரம் போட்டிருக்கானு மலையில ஏறங்கி பாத்தாருனு என்னங்க செய்யிறது?’

‘ஓரம் போட்டது சொல்லி நாங் சொன்ன தொர அதெல்லாம்பார்க்கிறதில்லே.இந்த ரெண்டு மூண்டு நாளா மழை பெஞ்சிருக்குத்தானே; அவரு பாத்தாலுங் ஒண்ணும் தெரியாது. ஒங்ககிட்ட கேட்டா எல்லா மலைக்கும் போட்டு சொல்லி சொல்லுங்க.’

‘எனக்கு என்னமோ பயமாயிருக்குங்க.’

‘ஒண்ணும் பயப்படவேணங் தலைவர், புல்லு வெட்டு றது, மீனு எடுக்கிற வேலையெல்லாங் இன்னும் இருக்குத் தானே; அது எல்லாம் ஒங்களுக்குத்தான் நான் ‘கொன்றுக்’ தாறது.’

‘ஆபீசிலே பெரிய கிளாக்கரையா ஏதுங் கேட்டுப்புட்டாருன்ன என்னங்க செய்யிறது?’

‘பெரிய கிளாக்கர் நமக்கு தெரிஞ்ச ஆள்தானே தலைவர். அவருகிட்ட நாங் எல்லாங் கதைசிருக்கு. பேசாம நீங்க ஒப்பங் வச்சவொடன அவரு சல்லி தாறது, ஒண்ணுக்கும் பயப்படவேணங்’ என்றார் கண்டக்டர், தலைவரைப் பார்த்துச் சிரித்தபடி.

‘அப்புறங்களா வெசயம்; அப்ப பயப்பட தேவையில்லீங்க...’ என அசட்டுச் சிரிப்புடன் கூறிய தலைவர், ஏதோ யோசித்துவிட்டு, ‘இன்னும் தோட்டத்துக்கு மருந்து அடிக்கலீங்க; வழக்கமா மருந்தடிக்கிறது நம்ப

பொடியங்கதாங்க. அவங்களையே இந்தப் பயணமும் மருந் தடிக்கப் போட்டிடுங்க’ என்றார் பிடரியைச் சொறிந்து கொண்டே.

“அதிங் எல்லாங் மருந்து அடிக்கத் தேவயில்லை தலைவர். தொர லீவில் போற நேரங் பாத்து மருந்து அடிச்சது சொல்லி நம்ப சொல்லிப்படுவம்” என்றார் கண்டக்டர் அலட்சியமாக.

“அப்புடியெல்லாம் செஞ்சிங்கன்னு, தேயிலை ரொம்ப மோசமா போயிடுமுங்க; பூச்சி வச்சு, கொழுந்தே வரா துங்க. அப்புறம் தோட்டம் மோசமா போயிருச்சினை ஐயாவுக்குத்தானுங்களே கெட்ட பேருவரும்” என்றார் தலைவர் பதட்டத்துடன்.

“அதி நம்மட சொத்து இல்லைத்தானே தலைவர்...இன் னிக்கி தேயிலை எல்லாங் அரசாங்கத்துக்குத்தாங் சொந்தம். அரசாங்கத்தில் இன்னிக்கி பெரிய பெரிய ஆள் எல்லாங் என்னென்னமோ செய்யறது. நம்ப என்னங் அப்புடியா செய்யறது...? இல்லைதானே. ஒங்களுக்குங் ஒதவி செய்யறது. நாங்களும் அதில் இருந்து ஒதவி எடுக்கிறது.”

தலைவர் குழப்பத்துடன் மௌனமாக நின்றார்.

‘இந்தப் பயணங் கவ்வாத்து வெட்டிறதுக்குங் நான் ஒங்களுக்குத்தாங் ‘கொன்றுக்’ தாறது தலைவர். அதிலையும் உங்களுக்கு மிச்சங் சல்லி வாறதுதானே; அதுங்குங் நான் ஒதவி செய்யிறது’ எனக் கூறிவிட்டு தலைவரை உற்று நோக்கினார் கண்டக்டர்.

‘அப்ப ஐயா சொல்லுறபடியே செய்யறேங்க; என்னைய ஏதும் தொரிகிட்ட காட்டிக் கொடுத்திடாதீங்க’ என்றார் தலைவர் தயக்கத்துடன்.

‘ச்சா அப்புடி பயப்பட வேணங், நான் ஒங்களுக்கு வேண்டிய ஒதவி செய்யறது. நாளைக்கு தொர லீவு

முடிஞ்ச வாறதுதானே... நான் டயதியில் எல்லாங் எழுதி யனுப்புறது” எனக் கூறிக்கொண்டே எழுந்திருந்தார் கண்டக்டர்.

“சரிங்க ஜயா, அப்ப நான் போயிட்டு வாறேங்க; நாளைக்கு அந்திக்கு வந்து ஒங்களை சந்திக்கிறேங்க” எனக் கூறிய தலைவர், கண்டக்டரிடம் விடை பெற்றுக்கொண்டு யைத்துக்குப் பறப்பட்டார்.

அவரது மனதில் இப்போது பலவிதமான கற்பண்கள் விரியத்தோடங்கின.

### அத்தியாயம் பதினைந்து

**பண்டா** முதலாளி, கண்டக்டரைச் சந்திப்பதற்காக அவரது பங்களாவை நோக்கிப் போய்க்கொண்டிருந்தார்.

மடுவத்தைச் சமீபித்த போது அங்கே சில தொழிலாளர்களும், கண்டக்டரும் இருப்பதை அவர் கவனித்தார். மடுவத்தின் வாசலில் நின்றபடியே கண்டக்டருக்குக் கேட்கும்படியாக, “ஆயுபோங் மாத்தியா” என அவருக்கு வணக்கம் தெரிவித்தார் முதலாளி.

நிமிர்ந்து பார்த்த கண்டக்டர் பண்டா முதலாளியைக் கண்டதும் பதிலுக்கு வணக்கம் தெரிவித்துவிட்டு, “எனது பங்களாவில் போய் இருங்கள். இன்னும் சிறிது நேரத்தில் வந்து விடுகிறேன்” எனக் கூறினார்.

பண்டா முதலாளி கண்டக்டரின் பங்களாவிற்குச் சென்று சிறிது நேரம் அமர்ந்திருந்தார். சில நிமிட நேரத்

தில் கண்டக்டர் பங்களாவை வந்தடைந்தார். அவரைப் பின்தொடர்ந்து கறுப்பண்ணன் கங்காணியும் ‘செக்ரேல்’ புத்தகத்தைத் தூக்கிக்கொண்டுள்ளே வந்தார்.

தனது தொப்பியைக் கழட்டி ஷஸ்டாஸ்டில் மாட்டிய கஷடக்டர், “முதலாளி, நீங்கள் கொஞ்சம் தாமதித்துப் போகலாம்தானே. அவசர வேலையான்றும் இல்லையே? எனக் கேட்டுவிட்டுச் சிரித்தார்.

“இல்லை மாத்தியா, அப்படி ஒன்றும் இல்லை. உங்களுக்கு ஏதும் வேலை இருக்குமல்லவா. என்னால் உங்களுக்கு ரீமம் இல்லாமல் இருந்தால் சரிதான்.”

“நாளைக்கு போயா தினமாக இருப்பதால் தோட்டத் தில் வேலையில்லை. அதனால் இன்று இரவு நான் செக்ரேல் செய்ய வேண்டிய அவசியமில்லை. நீங்கள் என்னுடன் இரவுச் சாப்பாடு காப்பிட்டுவிட்டுப் போகலாம்” என மகிழ் வுடன் கூறிவிட்டு நாற்காலியில் அமர்ந்து கொண்டார் கண்டக்டர்.

“என் உங்களுக்கு வீணா சிரமம். இன்னேரு முறை ஏற்றிவித்துவிட்டு வந்து ஆறுதலாக இருந்து விட்டுப் போகி விறன்” என்றார் பண்டா முதலாளி அசட்டுச் சிரிப்பை உதிர்த்தபடி.

“அப்படி எனக்கு எவ்வித சிரமமும் இல்லை, கட்டாயம் இன்று என்னேடு இருந்து சாப்பிட்டுவிட்டுத்தான் போக வேண்டும்” எனக் கண்டிப்பாக கூறிய கண்டக்டர், பின்பு ஏதோ சிந்தித்துவிட்டு, கறுப்பண்ணன் கங்காணியின் பக்கந்திருப்பி, “இந்தா கறுப்பண்ணன் டவுனுக்குப் போய் போத்தல் ஒன்று கொண்டுவரனுங், சுறுக்கா வரவேனுங்” எனக் கூறிக் கொண்டே தனது அறைக்குச் சென்று இரண்டு பத்து ரூபா நோட்டுக்களை எடுத்துவந்து, கறுப்பண்ணன் கங்காணியிடம் கொடுத்தார்.

“வேற ஏதும் வாங்கிட்டு வரனுமாங்களா? சிகரட்டு, முட்டை ஏதும் வாங்கனுமனு...” என மெதுவாகக் கேட்டார் கறுப்பவன்னன் கங்காணி.

“ஆங், கங்காணி சிகரட் ஒரு பக்கெட் வாங்கி ‘வர வேணுங். அந்த சமையல் பொடியங்கிட்ட முட்டை இருக்கான்னு கேளுங்க. இல்லாட்டி முட்டையும் வாங்கி வரோ னுங்’ எனக் கூறிவிட்டு பண்டா முதலாளியின் எதிரே போய் அமர்ந்தார் கண்டக்டர்.

பண்டா முதலாளி சுற்றுமுற்றும் பார்த்துவிட்டு, தான் அணிந்திருந்த கோட்டின் உள்ளே கையை நுழைத்து நோட்டுக்கள் அடங்கிய ஒரு கட்டுப்பணத்தை எடுத்து கண்டக்டரிடம் கொடுத்தார்.

“இத்தாருங்கள்; இதில் எழுநாறு ரூபா இருக்கின்றது. வைத்துக்கொள்ளுங்கள். ஏதும் குறையாக இருந்தால் சொல்லுங்கள் அதை நான் தந்துவிடுகிறேன்.”

“இல்லையில்லை, இது போதுமானது” எனக் கூறிவிட்டுச் சிரித்தார் கண்டக்டர்.

“உங்களது மனத்திருப்திதான் எனக்கு முக்கியம். இனி மேலும் நமக்குள்ள தொடர்பு நீடிக்க வேண்டுமல்லவா” எனக் கூறிவிட்டுப் பலமாகச் சிரித்தார் பண்டா முதலாளி.

“இதில் என்ன கணக்குப் பார்க்க இருக்கின்றது. கூடக் குறைவாக இருந்துவிட்டால் மறுமுறை உரம் தரும்போது அதை ஈடு செய்யலாம் அல்லவா,”

“அதெல்லாம் சரி. உங்களது தொழிலுக்கு ஏதும் பங்கம் ஏற்படாத வகையில் நீங்கள் மிகவும் கவனமாக நடந்துகொள்ள வேண்டும். அதுதான் முக்கியம்” என்றார் பண்டா முதலாளி.

“தோட்டத்து தலைவரையே என்வசமாக்கியுள்ளேன். அதனால் எதையும் சமாளித்து விடலாம்” இப்படிக் கூறி விட்டு கண்டக்டர் பலமாகச் சிரித்தார்.

“பிறகென்ன... நீங்கள் மிகவும் சாமர்த்தியசாலி தான்” எனக் கூறிச் சிரித்தார் பண்டா முதலாளி.

“அது சரி முதலாளி! இன்னும் சிறிது நேரத்தில் கோபப பரேட்டில் மனைஜர் இங்கு வந்து விடுவார். அதற்குமுன்பு நாம் கதைக்க வேண்டியதை கதைத்துவிட வேண்டும்.”

“அவர் என் இந்த வேளையில் இங்கு வருகிறார்?” என யோசனையுடன் கேட்ட பண்டா முதலாளி, தான் அப்படிக் கேட்டதை கண்டக்டர் தவறுகப் புரிந்து கொள்வாரோ என நினைத்து ஒரு கணம் மௌனமானார்.

“தற்காலிகமாக அவர் எனது பங்களாவிலேதான் உணவருந்தி வருகிறார். நல்ல வசதியான வீடு கிடைத்த பிறகுதான் குடும்பத்தோடு வருவதாகத் தீர்மானித்துள்ளார். அது வரைக்கும் கடையின் பின் காம்பராவில் தங்கிக்கொண்டு இங்கு வந்து உணவருந்திச் செல்கிறார்.”

“ஹா அப்படியா...” எனக் கூறிய பண்டா முதலாளி சுற்றுத் தயங்கி விட்டு “மற்றுமொரு விஷயம் உங்களிடம் கதைக்க வேண்டும்... இது எனது குடும்ப விஷயம். இதில் உங்கள் உதவி எனக்குப் பெரிதும் தேவைப்படுகிறது” எனக் கூறினார்.

“அப்படி என்ன பிரச்சினை உங்களுக்கு? ஏன் என்னிடம் சொல்லத் தயங்குகின்றீர்கள்? தாராளமாகச் சொல்லுங்கள். என்னால் முடிந்த உதவியைச் செய்கிறேன்” என்றார் கண்டக்டர்.

“எனது அண்ணன் மகன் ஒருவன் இங்கு வேலைக்கு வருகிறார். உங்களுக்கு அவனை இப்போது நன்றாகத் தெரிந்திருக்குமென நினைக்கிறேன்.”

“ஆமாம். பியசேனுவைத்தானே சொல்கிறீர்கள்...?”

“அவனேதான். அவன் இங்குள்ள ஒரு பெண்ணுடன் தொடர்பாக இருக்கிறானும்.”

“இதை நானும் கேள்விப்பட்டேன். இங்கு தோட்டத் திலும் ஒரே பரபரப்பாகத்தான் எல்லோரும் கதைத்துக் கொள்கிறார்கள்” என்றார் கண்டக்டர்.

“விஷயம் முத்திப்போயிருக்கிறது. இதற்கு நீங்கள் தான் ஏதாவது நடவடிக்கை எடுக்க வேண்டும். எனது குடும்ப மாண்மே இதிலேதான் தங்கியிருக்கிறது. அவன் வேறொரு இனத்தைச் சேர்ந்த பெண்ணைக் கவியாணம் செய்வதால் எம்மைத் தாழ்வாகத்தானே எல்லோரும் நினைப்பார்கள். கிராமத்திலேயே நான் சிறிது அந்தஸ் தோடு இருக்கிறேன். அதனை இவன் கெடுத்துவிடுவான் போலத் தெரிகிறது.”

“நீங்கள் சொல்வது எனக்கு நன்றாகப் புரிகிறது. இந்த விஷயத்தில் நான் உங்களுக்கு எப்படித்தான் உதவிசெய்ய முடியும்?” எனக் கேட்டார் கண்டக்டர்.

“பியசேனை இந்தத் தோட்டத்துக்கு வேலைக்கு வரு வதை நீங்கள் எப்படியாவது நிறுத்திவிட வேண்டும்.”

கண்டக்டர் சிறிது நேரம் யோசித்தார்.

“நீங்கள் சொல்வது போல் இல்லை செய்துவிட முடியாது. பியசேனைவும் விஷயம் தெரிந்தவன் போலத் தெரி கிறது. திடீரென அவன் வேலையை நிற்பாட்டினால் அவன் வேறு வழிகளில் எனக்குத் தொந்தரவு கொடுக்கவும் கூடுமல்லவா..”

“அப்படியென்றால் இதற்கு என்னதான் செய்யலாம்?” என பண்டா முதலாளி கேட்டார்.

“என் அந்தப் பெண்ணின் தந்தை மாயாண்டியிடமே இதைப்பற்றிக் கதைத்து ஏதாவது நடவடிக்கை எடுக்க வாமல்லவா” என்றார் கண்டக்டர்.

“எப்படி ஒரு சாதாரண தொழிலாளியிடம் இதைப் பற்றிக் கதைப்பது? எனக்கு அவமானமாக இருக்கிறது.”

நீங்கள் தோட்டத்துக் கண்டக்டர் என்ற முறையில் மாயாண்டியைக் கூப்பிட்டு அவரிடம் விஷயத்தைக் கூறி தொடர்ந்தும் அவரது மகள் பண்பு குறைவாக நடந்தால் குடும்பத்துக்கே வேலை நிற்பாட்டப் போவதாகப் பய முறுத்தலாமல்லவா? இந்த உதவியை நீங்கள் கட்டாயம் எனக்காகச் செய்துதான் ஆகவேண்டும்” என வேண்டினார் பண்டா முதலாளி.

கண்டக்டர் மீண்டும் சிறிது நேரம் யோசித்தார்.

“நீங்கள் கேட்கும் போது நான் எப்படி மறுப்பது? விரைவில் மாயாண்டியை அழைத்து இது விடயமாக எச் சரிக்கை செய்கிறேன். எப்படியும் அவர்களதுதொடர்பை துண்டித்துவிடவேண்டும்... அவ்வளவுதானே. உங்களுக்காக அதனை நான் கட்டாயம் செய்கிறேன்” எனக் கூறிவிட்டுச் சிரித்தார்.

அப்போது முன் வாசற் கதவு தட்டப்படும் சத்தங் கேட்டது. கண்டக்டர் எழுந்து சென்று கதவைத் திறந்தார்.

“ஆயூபோங்” கண்டக்டரைப் பார்த்து வணக்கம் தெரிவித்த வண்ணம் கோப்பறேட்டில் மனேஜர் உள்ளே வந்தார்.

கண்டக்டர் பதிலுக்கு வணக்கம் தெரிவித்து விட்டு “இவர்தான் கோப்பறேட்டில் மனேஜர்” என பண்டா முதலாளிக்கு அவரை அறிமுகப்படுத்தினார்.

“ஆயூபோங்” என அவரைப் பார்த்துக் கைகூப்பி வணக்கம் தெரிவித்தார் பண்டா முதலாளி.

பதிலுக்கு வணக்கம் தெரிவித்த மனேஜர், “உங்களைப் பற்றிக் கண்டக்டர் என்னிடம் கூறியிருக்கிறார். நான் உங்களை எங்கேயோ பார்த்த ஞாபகமும் இருக்கின்றது” எனக் கூறினார்.

பண்டா முதலாளி சிரித்துவிட்டு, “ஏதாவது அரசியல் கூட்டங்களில் என்னை நீங்கள் பார்த்திருக்கக்கூடும்” என்றார்.

அப்போது பக்கத்திலிருந்த கண்டக்டர், “சென்ற மாதங்கூட இவர் நமது மந்திரியை கிராமத்துக்கு அழைத் திருந்தார். கிராமத்தில் இவர் ஒரு பெரும்புள்ளி” என மனேஜரிடம் கூறினார்.

“அப்படியா மிகவும் சந்தோசம்” எனக்கூறி சிகரட் பக்கெட்டை எடுத்து பண்டா முதலாளியிடம் நீட்டினார் மனேஜர்.

“நன்றி, நான் சுருட்டுத்தான் பாஸிப்பது வழக்கம்” எனக் கூறிப் பண்டா முதலாளி குழைந்து கொண்டார்.

கண்டக்டரும் மனேஜரும் சிகரட் பற்ற வைத்துக் கொண்டனர்.

அப்போது கறுப்பண்ணன் கங்காணி சாராயப் போத தலூடன் அங்கு வந்து சேர்ந்தார்.

கண்டக்டர் போத்தலைத் திறந்து மேசையிலிருந்த கிளாஸ்களில் சாராயத்தை நிரப்பினார். பின் பண்டா முதலாளியைப் பார்த்து, “முதலாளி பொண்ட” எனக் கூறி விட்டு மனேஜரைப் பார்த்து கண்களைச் சிமிட்டினார்.

மூவரும் சாராயத்தை அருந்தத் தொடங்கினார்.

இரு தடவை சாராயத்தை அருந்தினிட்டு மேசையில் வைத்த மனேஜர், “உங்களது கிராமத்திலிருந்துதானே நமது கோப்புரட்டில் கடையில் ‘சேல்ஸ்மென்’ ஆக வேலை செய்யும் ரஞ்சித்தும் சோமபாலாவும் வருகிறார்கள். அவர்களை உங்களுக்குத் தெரியுமா?” எனக் கேட்டார்.

“ஆமாம். அவர்களை எனக்கு நன்குதெரியும். உங்களைப் பற்றிக்கூட அவர்கள் என்னுடன் அடிக்கடி கதைப்பார்.

கள். அது சரி எப்படி உங்களது கோப்புரட்டில் கடை நடக்கிறது? எல்லாப் பொருட்களுமே கிடைக்கிறதா?” எனக் கேட்டார் பண்டா முதலாளி.

“ஆமாம். எல்லாப் பொருட்களுமே கிடைக்கின்றன. நல்ல வியாபாரமும் நடக்கிறது” எனக் கூறிய மனேஜர் கிளாஸை மேசையில் வைத்தார். பின்னர் எதையோ நினைத்துக்கொண்டவர் போல், “நீங்கள் கூட கிராமத்தில் கடை வைத்திருப்பதாக அறிந்தேன், உங்களது வியாபாரம் எப்படி? எங்கே பொருட்களை கொள்வனவு செய்கிறீர்கள்?” எனக் கேட்டார்.

“அந்தப் பகுதியில் என்னுடைய கடை மாத்திரம் தான் இருக்கிறப்படியால் வியாபாரம் பரவாயில்லை. முக்கிய மாகப் பங்கீட்டுப் பொருட்களைப் பெறுவதுதான் சிரம மாக இருக்கிறது.”

“ஏன் பங்கீட்டுப் பொருட்களைப் பெறுவதில் என்ன கஷ்டம் இருக்கிறது?” எனக் கேட்டார் மனேஜர்.

“அப்படியான பொருட்களைக் கறுப்புச் சந்தையில் அதிக பணம் கொடுத்து வாங்கித்தான் வியாபாரம் செய்ய வேண்டியுள்ளது. இதனால் எனக்கு சொற்ப இலாபமே கிடைக்கிறது.”

“ஏன் மிஸ்டர் ரணசிங்க, நீங்கள் ஏதாவது வகையில் முதலாளிக்கு உதவ முடியுமா?” எனக் கேட்ட கண்டக்டர் மனேஜரை பார்த்துச் சிரித்தார்.

“என்ன சொல்லுகிறீர்கள்? எனக்கொன்றும் விளங்க வில்லையே” என நெற்றியை சுருக்கிக் கொண்டு கேட்டார் மனேஜர் ரணசிங்க.

“அதாவது நமது கோப்புரட்டில் கடைக்கு வேண்டிய பொருட்களை நீங்கள் மாவட்ட யூனியனில்தானே

வாங்குகின்றீர்கள்? அதனால் அங்கிருப்பவர்களை உங்களுக்கு நன்றாகத் தெரிந்திருக்கும். அவர்கள் மூலமாக நமது முதலாளிக்கும் சாமான்கள் கொஞ்சம் எடுத்துக் கொடுக்க முடியுந்தானே?"

மனேஜர் சிறிது யோசனையில் ஆழ்ந்தார்.

"என்ன யோசிக்கி நீர்கள் முதலாளியும் எங்களுடைய ஆள்தானே. அவருக்கு நாங்கள் உதவி செய்யத்தான் வேண்டும்" என்றார் கண்டக்டர்.

"அதற்கில்லை, யூனியனில் இருப்பவர்களுக்கு ஏதாவது 'சம்திங்' கொடுத்தால்தானே அவர்களிடமிருந்து பொருட்களை வாங்கலாம். இந்தக் காலத்தில் யாரிடமிருந்தும் ஏதும் பெறவேண்டுமென்றால் அதைத்தானே எதிர்பார்க்கிறோர்கள்" எனக் கூறிவிட்டு பெடியன் கொண்டு வந்து வைத்த முட்டைப் பொரியலில் ஒரு துண்டை எடுத்து வாயில் போட்டார் மனேஜர்.

"அது எனக்குத் தெரியாதா மாத்தியா, அதற்கு வேண்டியதை நான் கொடுத்து விடுகிறேன்" என்றார் பண்டா முதலாளி அசட்டுச் சிரிப்புடன்.

"மிஸ்டர் ரணசிங்கா, அடுத்த முறை நீங்கள் யூனியனுக்குச் செல்லும் பொழுது முதலாளியையும் அழைத்துச் செல்லுங்கள். அவருக்கு நாங்கள் கட்டாயம் உதவி செய்யவேண்டும்" எனக் கூறிய கண்டக்டர் மெதுவாக குசினிப் பக்கம் எழுந்து சென்று சாப்பாடெல்லாம் தயாராக இருக்கின்றதா எனக் கவனித்தார்.

அந்தச் சந்தர்ப்பத்தைப் பயன்படுத்தி பண்டா முதலாளி தான் இருந்த கதிரையை நகர்த்தி மனேஜரின் அருகில் போட்டுவிட்டு இரகசியமான குரலில் "நேசன் அரிசி ஏதும் மீதிப்பட்டால் கூறுங்கள். நான் அதற்குரிய பணத்

தைத் தந்துவிட்டு பெற்றுக்கொள்ளுகிறேன்" எனக் கூறிக் கொண்டே மனேஜரின் வெற்றுக் கிளாசில் சாராயத்தை ஊற்றினார்.

மனேஜருக்கு போதை ஏறியிருந்தது.

"இம்மாதக் கடைசியில் இதைப் பற்றி நான் தெரிவிக் கின்றேன்" என அவர் பண்டா முதலாளியின் காதில் கிசிக்கூத்தார்.

"வாருங்கள் உணவருந்தலாம்" என அவர்கள் இருவரையும் குசினியில் இருந்தபடியே அழைத்தார் கண்டக்டர்।

இருவரும் தள்ளாடியபடியே எழுந்து சாப்பாட்டு மேஜையருகே சென்றனர்.

கண்டக்டர் கறுப்பண்ணை அழைத்து, "கங்காணி அந்த பொத்தல் எல்லாங் எடுத்து வைக்கிட்டு, அதில் கொஞ்சம் சாராயங் இருக்கி... அத எடுத்து அடிச்சிடுங்க" எனக் கூறிவிட்டு சாப்பாட்டு மேசையருகே சென்றார்.

அன்று இரவு வெகுநேரம் வரை அவர்களது விருந்து நடந்து கொண்டிருந்தது.



## அத்தியாயம் பதினாறு

**அன்று கறுப்பண்ணன் கங்காணி வேலைக்குப் போக வில்லை;** அவருடைய வயலில் நாற்று நடும் வேலை நடந்து கொண்டிருந்தது. ஐந்தாறு பெண்கள் அந்தச் சிறிய வயலில் வேலை செய்துகொண்டிருந்தனர். கண்டக்டரின் தயவினால் கங்காணிக்கும் அங்கு வேலை செய்துகொண்டிருக்கும் பெண்களுக்கும் எப்படியும் அன்று செக்கிறோலில் பெயர் விழுந்துவிடும்.

வயலில் தூரிதமாக வேலை நடந்து கொண்டிருந்தது. அப்போது நாட்டிலுள்ள முக்கிய பிரமுகரான கிராம சேவகர் அவ்விடத்துக்கு வந்துசேர்ந்தார். அவரைக் கண்டதும் வயலுக்குள் நின்று கொண்டிருந்த கறுப்பண்ணன் அவர்க்கு சென்று, “சலாங்க மாத்தியா; என்ன இந்தப் பக்கமா வந்திருக்கிங்க?” என வினயமாக வினவினார்.

“இந்த வயல்ல ஏன் நீங்க வேலை செய்யுறது?” கிராம சேவகர் கறுப்பண்ணன் கங்காணியைப் பார்த்து சிறிது அதட்டலாகக் கேட்டார்.

“என்னங்கையா அப்புடி கேக்கிறீங்க; இந்த வயலை எங்க பாட்டன் காலத்தில் இருந்தே நான் தாங்கையா செஞ்சக்கிட்டு வர்ரேனுங்க. தொரைக்கும் இது தெரிய முங்க” என்றார் கறுப்பண்ணன் கங்காணி குழப்பத்துடன்.

“ஆங், அது நமக்குங் தெரியும். இப்ப தோட்டத்து அரசாங்கம் எடுத்ததினால் இந்த வயல் எல்லாங் நமக்குத் தான் பொறுப்பா கொடுத்திருக்கு. இனிமே நாங் சொல்லாம் இந்த வயலில் யாருங் வேலைசெய்ய முடியாது” என்றார் கிராமசேவகர் சற்றுப் பலமான குரவில்.

**கறுப்பண்ணன் கங்காணி வெல வெலத்துப் போனர்.**

சிறிது காலத்துக்கு முன்னர் கிராம சேவகர் அங்கு வந்து வயலைப் பார்த்துவிட்டுச் சென்றதும், அந்த வயல் தோட்டத்தில் எந்தப் பகுதியில் இருக்கிறதென்பதைக் குறிப்பெடுப்பதற்காகப் பக்கத்திலுள்ள தேவிலை மலைகளின் இலக்கங்களைக் கேட்டறிந்ததும், வயலுக்குத் தண்ணீர் வசதி இருக்கிறதா என்பதை வினவியதும் கறுப்பண்ணனுக்கு இப்போது நினைவில் வந்தது.

“இது என்னங்கையா அநியாயமா இருக்கு? நான் வேலை செஞ்சக்கிட்டு இருக்கிற வயலையா அரசாங்கம் ஒங்களுக்கு கொடுத்திருக்கு? தோட்டத்தில் எத்தனையோ வயலுக் கும்மா கெடுக்கு; அதைப் போயிவெட்டுங்க.”

“அந்தக் கதையெல்லாங் நமக்குத் தேவையில்லை. இந்த வயலைத்தான் நமக்கு வேலை செய்யச் சொல்லி டி. ஆர். ஓ. சொல்லியிருக்கு.”

“ஒருத்தன் வேலை செஞ்சக்கிட்டு இருக்கிற வயலைப் புடுங்கி, அடுத்தாளுக்கு கொடுத்துப்பட்டனுமென்னு அரசாங்கம் ஒண்ணும் சொல்லை; என்னேட வயலை நான் கொடுக்கமாட்டேன்” கறுப்பண்ணன் கங்காணி சற்று விறைப்பாகக் கூறினார்.

“இந்தா, நீ மிச்சங் பேசவேணங். நீ இந்த வயலை வட்டு இப்பவே போகவேணுங்! இல்லாட்டி நாங் பொவில் கொண்டு வாறது.”

கிராம சேவகர் இப்படிக் கூறியபோது கறுப்பண்ணன் கங்காணி மிரண்டு போனார்.

“என்னங்கையா அப்புடி சொல்லுறீங்க... இந்த வயலுக்கு நான் எவ்வளவோ செலவழிச்சு வேலை செஞ்சகிட்டு இருக்கேன்; எப்புழங்கையா எனக்குக் கொடுக்க மனம் வரும்” கறுப்பண்ணன் கங்காணி கலக்கத்துடன் கூறினார்.

“அது எல்லாங் நமக்குத் தெரியாது. இனிமே இந்த வயல் பக்கம் யாருங் வரக்கூடாது. அப்புடி நம்ம பேச்சு மீறினு, பொலிசுக்குத்தான் நான் சொல்லுறது” எனக்கூறிய கிராம சேவகர், மேலும் கறுப்பண்ணன் கங்காணியிடம் கதைக்க விரும்பாதவர்போல் விர்ரென்று திரும்பிப் போய் விட்டார்.

கறுப்பண்ணன் கங்காணிக்கு தொடர்ந்தும் வயலில் நின்று வேலை செய்வதற்கு முடியவில்லை. மனது ஒரே குழப்ப மாக இருந்தது. கண்டக்டரைச் சந்தித்து அவரிடம் ஏதா வது ஆலோசனை கேட்கலாம் என்ற எண்ணத்துடன் கண்டக்டரைத் தேடிப் புறப்பட்டார் கங்காணி.

. பதினுண்காம் நம்பர் மலையில் தொழிலாளர்கள் கல்வாத்து வெட்டிக்கொண்டிருந்தனர். கண்டக்டர் அதனை மேற்பார்வை பார்த்த வண்ணமிருந்தார்.

கறுப்பண்ணன் கங்காணி கலக்கத்துடன் வருவதைக் கண்டதும், “ஏங் கங்காணி, ஏன் வந்தது? ஏதும் அவசரமா?” எனக் கேட்டார் கண்டக்டர்.

“ஐயா, என்னுட்டு வயலை இந்த ‘ஆராச்சி’ வந்து வேலை ஒண்ணும் செய்யவேணுமென்கிறூரு... வயல் அவருக்குத்தான் சொந்தம் என்கிறூரு. இது என்னங்கையா பெரிய அநியாயமா இருக்கு. தொரைக்குதான் தெரியுமே, நான் இந்த வயல்ல மிச்ச நாளா வேல செஞ்சிக்கிட்டு வாறேனு... எப்புடியாச்சம் ஆராச்சிக்கிட்டசொல்லிநம்ப வயல்ல எடுக்க வேணுமன்னு சொல்லுங்க” எனக் கெஞ்சம் குராவில் கூறினார் கங்காணி.

கண்டக்டர் சிறிது நேரம் யோசித்துவிட்டு, “என் எங்... ஆராச்சியா சொன்னது? அவர் வேற ஏதுங் சொன்னதா?” எனக் கேட்டார்.

“வயலக் கொடுத்துப்புடாட்டி பொலிசை கூட்டி வாறதுன்னு சொல்லுங்க” கறுப்பண்ணன் கங்காணி யின் குராவில் கலக்கம் தொனித்தது.

“அப்புடியா அந்த ஆராச்சி சொன்னது? அப்ப நாங் ஒண்ணும் செய்ய முடியாதுதானே. பொலிஸ் வந்தா கரச் சல்தானே” எனக் கூறி கையை விரித்தார் கண்டக்டர்.

“ஒங்களுக்கு அந்த ஆராச்சி நல்ல பழக்கந்தானுங்களே. அவருகிட்ட சொல்லி வயலை எடுக்க வேணுமனு சொல்லுங்கையா?” என மன்றுட்டமாகக் கூறினார் கங்காணி.

“அப்புடியில்ல கங்காணி, அரசாங்கத்தில் சொல்லாம, ஆராச்சி அப்புடி செய்யிறதில்லதானே; நீங்க வேணு முன்னு இதைப்பத்தி தொரைகிட்ட பேசிப்பாருங்க” என்றார் கண்டக்டர் யோசனையுடன்.

“என்னங்கையா நீங்களே இப்புடி சொல்லிபுட்டா நான் யாருகிட்டதாங்க போவேன்?” எனப் பதறியவாறு கேட்டார் கறுப்பண்ணன் கங்காணி.

“நமக்கு முடிஞ்சா நான் ஒங்களுக்கு ஒதவி செய்யிறது தானே கங்காணி... எதுக்கும் நான் அந்த ஆராச்சிகிட்ட பேசிப் பாக்கிறன்.”

கண்டக்டரின் பேச்சு கங்காணிக்கு நம்பிக்கையை இழக்கச் செய்தது. வயலை இழந்துவிட அவரது மனம் சிறி தும் ஒப்பவில்லை.

வேறு எவ்வித வழியும் தெரியாததால் அவர் துரையிடமே சென்று இதைப்பற்றி முறையிட்டு ஏதாவது நடவடிக்கை எடுக்கலாம் என்ற எண்ணத்துடன் கண்டக்டரிடம் விடைபெற்றுக் கொண்டு தோட்டத்து ஆபீசை நோக்கி கலவரத்துடன் நடந்தார்.

கறுப்பண்ணன் தோட்டத்து ஆபீசை அடைந்தவேலையில் துரை அங்கு இருக்கவில்லை.

பெரிய கிளாக்கர்தான் அவருடன் கதைத்தார்.

“சலாங்கையா...”

“ம... சலாம்; என்ன மனுஷன் இந்த நேரம் இங்க வந்தது?” புதிய பெரிய கிளாக்கர் வினவினார்.

“தொரை இல்லீங்களா? அவருகிட்ட ஒரு முக்கிய மான் வெசயம் கதைக்கணுமுங்க...”

“தொரைகிட்ட நீ நென்ச் நேரம் கதைக்க வாறதா.

போ... போ...; போயிட்டு வெள்ளிக்கெழுமைதான் ஆபிஸ் நாள்; அன்னிக்கி வா.”

“என்னய்யா, நாயை வெரட்டின மாதிரி வெரட்டு றிங்க? அவசரமான வெசயம் எங்கிறபடியாலதானே நான் இந்த நேரத்தில் வந்தேன்” எனக் கறுப்பண்ணன் கங்காணி கடுகடுப்புடன் கூறினார்.

கங்காணியின் சினம் பெரிய கிளாக்கரைக் குழப்பத் தில் ஆழ்த்தியது.

“என்ன, ஒனக்கு அப்புடி அவசரமான வெசயம். நம்பகிட்ட சொல்லு... நான் தொரைக்கு சொல்லுறது.”

“இல்லீங்கய்யா... எங்க வயத்துக்கிட்ட எனக்கு ஒரு வயல் இருக்குங்க... பரம்பரையா நான்தாங்க அந்த வயலை செஞ்சகிட்டு வாறேறனுங்க... தொரைக்கும் இது தெரிய முங்க. இன்னிக்கி அந்த ஆராச்சி மாத்தியா வந்து நம்ப வயலை வேலை செய்யவேணுமுன்னு சொல்லுறரு.”

கங்காணி சொன்ன விஷயம் பெரிய கிளாக்கருக்கு ஓர எவு புரிந்தது.

இரண்டு நாட்களுக்கு முன் துரைக்கும் அந்த வயல் சம்பந்தமாக ஒரு கடிதம் வந்திருந்தது அவருக்கு இப்போது ஞாபகத்தில் வந்தது. கிராம சேவகர்தான் அந்தக் கடி தத்தை எழுதியிருந்தார்.

தான் அந்த வயலில் வேலை செய்யப் போவதாகவும், அதற்கு டி. ஆர். ஓ.வினால் தனக்கு அனுமதிப்பத்திரம் வழங்கப்பட்ட பத்திரத்தின் பிரதி யொன்றையும் அந்தக் கடிதத்துடன் அவர் இணைத்து அனுப்பியிருந்தார்.

“ஓ, அது தொரைக்கு ஒண்டும் செய்ய முடியாது. டி. ஆர். ஓ.தான் அந்த ஆராச்சிக்கு வயலை கொடுத்துப் போட்டாச்சு. தொரைக்கும் லெட்டர் வந்திருக்கு...”

“பெரிய கிளாக்கர் இப்படிக் கூறியது கறுப்பண்ணன் கங்காணிக்கு மேலும் அதிரச்சியைக் கொடுத்தது. அவருக்கு என்ன செய்வதென்றே தெரியவில்லை.

“ஆராச்சிகிட்ட கரச்சலுக்குப் போகாம் அந்த வயலை விட்டுப் போடுறதுதாங் நல்லது.”

இப்படிக் கூறிய பெரிய கிளாக்கர் தொடர்ந்தும் கங்காணியிடம் கதைக்க விரும்பாதவராய் ஏதோ புத்தக வேலையில் கவனஞ் செலுத்தத் தொடங்கினார்.

கங்காணிக்கு தலை சுற்றுவதுபோல் இருந்தது. தள்ளாடியபடியே ஆபிலில் இருந்து திரும்பி நடக்கத் தொடங்கினார்.

தலைவரிடம் சென்று இதைப்பற்றிக் கூறி யூனியன் மூலமாக ஏதாவது நடவடிக்கை எடுக்கலாமென்ற என்னம் இப்போது அவருக்குத் தோன்றியது. அவர் தலைவரின் வீட்டை நோக்கி நடக்கத் தொடங்கினார்.

## அத்தியாயம் பதினேழு

இல்தோப்பில் அடுப்புக்கு முன்னாலிருந்து ரூட்டிக்கு மாவு பின்ந்துகொண்டிருந்தாள் ராக்கு. அவன்து கடைசிக் குழந்தை வாயோயாமல் அழுது அவளின் பொறுமையைச் சொதித்தது.

“இந்தா வாயை மூடு முச்சு விட்டியனு கொன்னுப்புடு வேன்” எனக் கூறியபடி கண்களை உருட்டிக் குழந்தையை முறைத்துப் பார்த்த ராக்கு, ‘பொத்’ தென் அதன் முது கிளே எட்டி அடித்தாள். குழந்தை மீண்டும் வீரிட்டுப் பல மாக அழுதது.

வெளியே முற்றத்தில் இருந்தவாறு செந்தாமரையின் தலையில் பேன் பார்த்துக்கொண்டிருந்த மீனுச்சி, “என் ராக்கு கொழுந்தைய இப்புடிப் போட்டு அடிக்கிற?” என உரத்த குரவில் கேட்டாள்.

“என்னக்கா வேலைவுட்டு வந்ததிலயிருந்து கொஞ்ச நேரமாவது இந்தப் புள்ள சம்மா இருக்க வடமாட்டேங் குது; காக்கா மாதிரி கரஞ்சுக்கிட்டே இருக்குது” எனச் சலிப்புடன் கூறினால் ராக்கு.

“புள்ளைக்குப் பசிக்கும் போலயிருக்கு. மாவு ஏதும் இருந்தா கொஞ்சம் கலக்கிக் குடுத்துப்புட்டா போவது; அதுபாட்டுக்குக் குடிச்சப்புட்டு வெளையாடிக்கிட்டு இருக்கும். பசிக்கிற புள்ளைய அடிச்சுக்கிட்டு இருந்தா எப்புடி?”

“மாவு டின்னு முடிஞ்சுதான் ரெண்டு கெழுமையா வது. ரொட்டித் துண்டு குடுத்தா திங்க மாட்டேங்குது. பால் வேணுமுனு அடம்புடிச்ச அழுவது.”

“என் ‘லக்ஸ்பிரே’ மாவு முடிஞ்சுபோயிருச்சா? முடியிறதுக்கு முன்னம் ஓவ்வொரு டின்னு வாங்கி வச்சுக்கிறது நல்லதுதானே. நம்ம கோப்புறட்டிலைதான் கெடைக் குமே’ எனக் கூறிய மீனுச்சி, கையில் அகப்பட்ட பேன் ஒன்றை எடுத்து நகங்களினுடே வைத்து நசித்தாள்.

“தெனம் கோப்புறட்டி கடைக்கு அலைஞ்சுக்கிட்டுத் தான் இருக்கேன். போன்கிழம் போய் கேக்கிறப்போ மாவு டின்னு இன்னும் வரலேன்னு சொன்னங்க. இந்த கெழும் போய் கேக்கிறப்போ முடிஞ்சு போச்சினு சொல் அலூங்க. கடை போட்ட புதிலை வேண்டிய சாமான் இருந்துச். போகப்போக என்னோன்னு அது இல்லே, இது இல்லேனு சொல்லுங்க” என்றால் ராக்கு.

“கோப்புறட்டில் கடையில் மாவு டின்னு இல்லாட்டி புள்ளையப் பட்டினியா போட முடியுங்களா அக்கா; டவுனிலயாவது வாங்கி கொடுத்திருக்கலாந்தானே” எனக் கேட்டாள் செந்தாமரை.

“டவுனுல பழைய கடன் பாக்கி அப்புடியே நிக்குது செந்தாமரை... இந்த கோப்புறட்டிக் கடை போட்டதிலை இருந்து அந்தப் பக்கமே போகல்ல. இப்ப போய்க் கேட்டா சாமான் கொடுப்பாங்களா?”

“என் ராக்கு, ஓவ்வொரு மாசச் சம்பளத்திலேயும் கொஞ்சங் கொஞ்சமா அந்தக் கடனை கட்டியிருக்கலாந்தானே. சம்பளத்து சல்லியெல்லாம் என்ன செஞ்ச?”

“என்ன அக்கா அப்புடிக் கேக்குறீங்க, நான் ஒருத்தி வேலை செஞ்சுதான் ஏம்புள்ளைகளை காப்பாத்த வேண்டி

யதா இருக்கு. கோப்புறேட்டில் கடையில்போய் சாமான் வாங்கிறது என்று அந்தக் கணக்கு எல்லாத்தையும் ஏஞ்சம்பளத்தில் புடிச்சுப்புடிருங்க. சம்பள வாசலுக்குப் போன எனக்குக் கடன்தான்னு வாசிக்கிறுங்க" எனச் சலிப்புடன் கூறினால் ராக்கு.

இதுவரை நேரமும் அவர்களது சம்பாஷணையைக் கேட்டபடி உள்ளே படுத்திருந்த மாயாண்டி ஒருமுறை இருமிவிட்டு—

"என்ன மாவுடின்னு இல்லேனு பேசக்கிறீங்க. நாட்டு உல பண்டா முதலாளி கடையிலதான் நெறைய அடுக்கிவச் சிருக்கானே, வேணுமுனு சொல்லு நான் வாங்கியந்து தாறன்" எனக் கூறினார்.

"என்னங்க அண்ணே அந்த நாட்டுக் கடையில் இப்ப மாவுடின்னு எல்லாம் விக்கிருங்களா? முந்தி பீடி, சிகரட் இல்லியா வித்துக்கிட்டு இருந்தாங்க" எனக் கேட்டாள் ராக்கு.

"என்ன ராக்கு அப்புடிச் சொல்லிப்புட்டே! டவுனுல் இல்லாத சாமாங்கூட இப்ப அங்க இருக்கு. அன்னிக்கு நான் போயிருந்தப்போ பாத்தேன்; டவுனுல் மீன் டின் இல்லாம அங்க வந்துதான் வாங்கிட்டுப் போருங்க. நெறைய சாமாங்க அடிக்கி வச்சிருக்காங்க" என்றார் மாயாண்டி.

"ஏன் நம்ம கோப்புறேட்டில் கடை போட்ட புதிசல் கூட எல்லாச் சாமானுந்தான் இருந்திச்சு, இப்போது தான் கடைய மொட்டையா வச்சிருக்காங்க" என்றால் மீனுச்சி.

இல்லோப்பில் கோழி கொக்கரிக்கும் சத்தம் கேட்டது. மாயாண்டி நிமிர்ந்துபார்த்தார். அடுப்பின் முன்னால் சளகிலிருந்த அரிசியைக் கோழிகள் இரண்டு கொத்தித் தின்றுகொண்டிருந்தன.

"இந்தா பாரு மீனுச்சி, அரிசிய பொடைச்சவாக்கில் அப்புடியே வச்சிட்டு போயிட்டே. அதெல்லாத்தையும் நல்லா கோழி திங்குது... இப்புடிதான் இருக்கும் ஒம்புத்தி" எனக் கூறிக்கொண்டே படங்குக் கட்டிலில் இருந்த மாயாண்டி கோழிகளை 'கு...கு...' என விரட்டினார்.

"ஜையேயோ, மறந்தே போயிட்டேன்" எனக் கூறிக்கொண்டே உள்ளே ஓடிவந்தாள் மீனுச்சி. அவளை உரசிய படியே இரண்டு கோழிகளும் வெளியே பறந்து போய்ன.

சளகுடன் அரிசியைக் கையில் எடுத்த மீனுச்சி, திடை ரென ஏதோ நினைவுக்கு வந்தவளாக, "ஏன் ராக்கு, இந்தப் பயணம் கொடுத்த அரிசிய அளந்து பாத்தியா? எங்க ஞக்கு எப்போதும் மீன் சுண்டால் இருபது சண்டு அரிசி இருக்கும்; இந்தப் பயணம் நாலு சண்டு குறையுது" எனக் கூறினார்.

"ஆமாங்க அக்கா, எங்க ஓட்டுலேயும் அப்புடித்தான் போலையிருக்கு. வழைமையா அரிசி போட்டா நாலு நாளைக்கு ஓப்பேத்திக்கிடுவோம். இந்த ரெண்டு கெழு மையா மூணு நாளையிலேயே அரிசி முடிஞ்ச போயிருக்கச். என் மகதான் கூடக் கூட அரிசியப் போட்டு ஆக்கிப்புடுத்துனு நெனுச்சிக்கிட்டு இருந்தேன்" எனச் சிந்தனையுடன் கூறினால் ராக்கு.

"அது எப்புடி எல்லா ஓட்டுக்கும் அரிசி கொறையுது...? நிறுத்துப் போடுறவங்கதான் ஏதோ 'திருக்கீசு பண்ணுறுங்க போல தெரியுது' என்றார் மாயாண்டி.

"கோப்புரட்டி கடை வந்தா நல்லதுன்னு நம்பிக்கிட்டிருந்தோம். இப்போ என்னடான்னு நம்ப வயித்தில அடிக்கிற மாதிரியில்லையா தெரியுது" எனக் கூறினால் மீனுச்சி.

“இதை இப்படியே கம்மா வுட்டிடக்கூடாது; இதுப் பத்தி நம்ப வீரய்யா தம்பிகிட்ட சொல்லி கவனிக்க சொல்லோணும்” என்றால் ராக்கு.

இவர்களின் பேச்சைக் கேட்டுக் கொண்டிருந்த மாயாண்டியின் மனதில் பலவாறுஞ் சந்தேகங்கள் துளிர்த்து எழுத தொடங்கின. கடைசியில் அவரது சிந்தனை முழுவதும் பண்டா முதலாளியின் கடையையே வட்டமிட்டுக் கொண்டிருந்தது.

கடந்த சில வாரங்களாக பண்டா முதலாளியின் ஷ்டிட்டிர்கு கோப்பறேட்டில் மனேஜர் அடிக்கடி செல்வதை அவர் கவனித்திருந்தார். மனேஜர் யூனியனுக்கு பொருட்கள் வாங்கச் செல்லும் போதெல்லாம் பண்டா முதலாளியும் கூடவே செல்வதும் மாயாண்டியின் நினைவில் வந்தது.

தோட்டத்து ஆளுகளுக்கு ரேசனுக்குக் கொடுக்கப்படும் அதே வகையான அரிசி, வார இறுதியில் பண்டா முதலாளியின் கடையில் விற்பனைக்கு இருப்பதும், கோப்பறேட்டில் கடையில் மட்டுமே கிடைக்கக் கூடிய பங்கீட்டுப் பொருட்கள் இப்போது அங்கு கிடைக்காததும், அதே வேளையில் பண்டா முதலாளியின் கடையில் தாராளமாகக் கிடைப்பதும் அவரது சந்தேகத்தை மேலும் அதிகரிக்கச் செய்தன.

### அத்தியாயம் பதினெட்டு

அன்று சம்பள நாள். மடுவத்தில் தொழிலாளர்கள் நிறைந்திருந்தனர். முதல் மாதத்தில் தொழிலாளர்கள் செய்த வேலைக்குரிய சம்பளத்தைக் கணக்குப் பார்த்து ரேஷன் அரிசி, கோப்பறேட்டில் கடையில் சாமான் வாங்கிய கணக்கு, ‘புறவிடன்ட் பணம்’, டோபி - பாபர் பணம் முதலிய கணக்குகளைச் சம்பளத்தில் பிடித்துக் கொண்டு மிகுதிப் பணத்தை மறு மாதத்தின் முதற் கிழமையில் கொடுப்பது வழக்கம்,

தொழிலாளர்கள் மகிழ்வுடன் தங்களுக்குள் ஏதேதோகதைத்தவண்ணம் துரையின் வரவுக்காகக் காத்திருந்தார்கள்.

சிறு வியாபாரிகள் தீன்பண்டங்கள், றப்பர் சீட், மரக்கறி, பழவகைகள் முதலிய பொருட்களை மடுவத்தின் முன்னால் பரப்பி வைத்துக்கொண்டு வியாபாரத்துக்குத் தயாராக இருந்தனர்.

துரை மடுவத்தின் முன்னே காரை நிறுத்திவிட்டு சிறிய குட்டிச் சாக்குடன் பணத்தைக் கையில் எடுத்துக் கொண்டு மடுவத்திற்குள் நுழைந்தார். சம்பளம் வாசிக்கும் கிளாக்கர் அவரைத் தொடர்ந்து உள்ளே சென்றார்.

இதுவரை நேரமும் வாயோயாமல் கடைத்துக் கொண்டிருந்த அத்தனை பேரும் இப்போது மௌனமாகினர்,

துரை மடுவத்தின் ஒரு மூலையில் போடப்பட்டிருந்த மேசையில் குட்டிச் சாக்கை வைத்து அதனை அவிழ்த்துப் பணத்தை வெளியே எடுத்தார். பின்னர் அங்குகூடியிருந்த தொழிலாளர்களை ஒரு தடவை நோட்டம் விட்டார்.

பின்பு நோட்டுக்களைக் கட்டுக் கட்டாக மேசையின் மேல் பரப்பி வைத்துக் கொண்டு சில்லறைகளைக் கண்டக் டரிடம் கொடுத்தார்.

கிளாக்கர் செக்ரோலை மேசையின் மறு முனையில் விரித்து வைத்துக் கொண்டு பெயர்களை வாசிக்கத் தயாரா ஞர்.

துரை அனுமதி கொடுத்ததும் பெயர்களை வாசிக்கத் தொடங்கினார்.

“முதலாம் பிரட்டு தெய்வானை.., தெய்வானை..”

தலையில் முக்காடு போட்டபடி பெண்ணென்றுத்தி அவர்கள் முன்னால் போய் நின்றன். அவளைக் கவனித்த கிளாக்கர், ‘அறுபத்தேழு ரூபா முப்பது சதம்’ எனக் கூறினார்.

துரை ரூபாய்களைக் கொடுக்க கண்டக்டர் சதக் கணக்கைக் கொடுத்தார்.

கிளாக்கர் தொடர்ந்தும் பெயர்களை வாசித்து சம்பளக் கணக்குகளைக் கூறினார். தொழிலாளர்கள் ஓவ்வொரு வராக சம்பளத்தைப் பெற்ற தொடங்கினர்.

இப்போது மடுவத்திலே மீண்டும் சத்தம் அதிகமாகத் தொடங்கியது.

“என்னடா ராமு இப்போதான் வாறியா?” அப்போதுகான் அங்கே வந்துசேர்ந்த ராமுவைப் பார்த்துக் கேட்டான் வீரய்யா.

தலையிலே கட்டியிருந்த லேஞ்சியை அவிழ்த்துக் கையில் வைத்துக் கொண்டு, “மெல்லாதலயே சம்பளம் போடத்

தொடங்கிட்டாங்களா?, எங்க பெரட்டு பிந்திப் போயிருஷ்சோ என்னமோ தெரியல்ல” எனக் கேட்டான் ராமு.

“அவசரப் படாதடா; இப்பதாண்டா தொர வந்தாரு ஒன் சம்பளம் என்ன ஓடியா போயிடும்?” எனக் கூறிவிட்டுச் சிரித்தான் வீரய்யா.

“போன மாசம் இருபத்தி ஆறுநாள் வேலை செஞ்சிருக்கேன். ரேஷன் சாமான், கோப்புறட்டிவ் கடன் எல்லாம் போக எப்புடியாச்சம். அறுவது ரூபாகிட்ட இருக்கும். போட்டுக்கிறதுக்கு ஒரு நல்ல சேட்டுக் கூட இல்ல... இந்தப் பயணம் நல்ல சேட்டு ஒண்ணு எடுக்கணும்” என்றான் ராமு.

“இன்னும் சம்பளம் வாங்கவே இல்லே. அதுக்குள் ஏண்டா இப்புடித் திட்டம் போடுறே. அவங்க எப்புடி கடன் புடிச்சு, கணக்குப் பாத்து வச்சிருக்காங்களோ தெரியாது” என்றான் வீரய்யா.

“இந்தப் பயணம் எல்லாத்துக்கும் நல்ல சம்பளம் இருக்குமங்க அன்னே... போன மாசம் எல்லாரும் நல்லா, வேலை செஞ்சாங்க. கவ்வாத்து, மீனு புல்லு வெட்டு... எல்லா வேலையும் கொடுத்தாங்க இல்லியா...” என்றான் பக்கத்தில் நின்ற ஒருவன்.

“இந்தா பாருங்க ஆளுங்களா... தயவுசெஞ்சி கொஞ்சம் சத்தம் போடாம் இருங்க. இப்புடி சத்தம் போட்டுக் கிட்டு இருந்தா எப்புடி தொர சம்பளம் போடுவாரு?” என்றார் மாரிமுத்துத் தலைவர் பலமான குரவில்.

துரை நிமிர்ந்து தலைவரை ஒரு முறை பார்த்துவிட்டு மீண்டும் பணத்தை எண்ணத் தொடங்கினார்.

“ஆமா... நீங்க போடுற சத்தத்தினால களாக்கரய்யா பேரு வாசிக்கிறது இங்க வெளங்கல; டேய் இந்த பயலுங்க எல்லாம் லயத் துக்குப் போங்கடா... சம்பளம் வாங்கிற மாதிரி இந்தச்சின்னப் பயலுக வேற வந்துங்கிறுங்க” எனத் தொடர்ந்து கூறிய தலைவர், அங்கு நின்ற சிறுவர் களை விரட்டினார்.

பின்பு பெரியவர்களைப் பார்த்து, “இந்தா பாருங்க... கொஞ்சம் தள்ளி அப்புடியே பின்னுக்குப் போங்க; இப்புடிஎல்லாரும் தொரைய சுத்தி அடைஞ்சிக்கிட்டு நின்னு எப்புடி அவுங்களுக்கு வெளிச்சம் தெரியும். பின்னுக்குப் போங்க...” எனக் கூறியபடி அங்கிருந்தவர்களைப் பின்னால் நகர்த்தினார்.

“கறுப்பையா... கறுப்பையா...”

கிளாக்கர் செக்ரேஸிலீப் பார்த்தபடி கூறினார்.

“அந்த ஆளைக் காணேனுமங்க” எனக் கூறியபடி தலைவர் முன்னே வந்தார்.

“அப்போ தலைவர், நீங்க அந்தச் சம்பளத்தை வாங்கி அந்த ஆளுக்குக் கொடுங்க” தலைவரைப் பார்த்துக் கூறி னர் கண்டக்டர்.

“என்பத்தைந்து ரூபா இருபத்தெட்டுச் சதம்” தலைவர், கறுப்பையாவின் சம்பளத்தைப் பெற்றுக்கொண்டார்.

வேறு சிலரும் தமது சம்பளத்தைப் பெற்றுக்கொள்வதற்கு அங்கு சமுக்கமளிக்கவில்லை. தலைவர்தான் அவர்களுக்குரிய சம்பளத்தைப் பெற்றுக்கொண்டார்.

பின் வரிசையில் நின்றவர்களிடையே ஏதோ முனு முனுப்புச் சத்தம் கேட்டது.

“என்னடா இது அநியாயமா இருக்கு. கறுப்பையா வவுனியாவுக்குப் போயி ரெண்டு மாசமாகுது. அவன் பேருக்கு சம்பளம் கொடுக்கிறங்க.”

“ஆமாங்க நானும் அதுதான் யோசிச்சக்கிட்டு இருக்கேன்... அவன் சம்சாரம் மட்டுந்தான் ஓட்டல இருக்கா. அவதான் தோட்டத்தில் வேலையில்லையே... பேரையும் வெட்டிப்புட்டாங்க.”

“என்னமோ தெரியல்ல, அந்தச் சம்பளத்தை நம்பதலைவருதான் வாங்கிக்கிறுக்கு.”

“கண்டக்டரும், தலைவரும் சேர்ந்துகிட்டு தோட்டத்தில் இல்லாதவங்களுக்கு பேரு போட்டு சம்பளம் வாங்கிக்கிறங்க போல இருக்கடா” என்றான் வேறேருவன்.

“என்ன அநியாயமா இருக்கு; போன மாசம் பூரா நான் பேரு போட்டிருந்தேன். எனக்கு சம்பளமே இல்லேங்குருங்க” எனக் கூறிக்கொண்டே வந்தான் குப்பன்.

அவனைப் பார்த்த வீரய்யா, “இங்க வாங்க குப்பன்... சும்மா சத்தம் போடாதிங்க; கோப்புறட்டி கடையில் ஏதும் ரொம்ப சாமான் வாங்கியிருப்பீங்க... நீங்க வேலை செஞ்சது ஒங்கலுட்டு ரேசனுக்கும், கோப்புறட்டில் கடனுக்கும் சரியாப் போயிருக்கும்... அவுங்க கணக்கில் பிழை விட மாட்டாங்க” என்றான் அமைதியாக.

“இல்லீங்க தம்பி... போன மாசம்தான் கோப்புறட்டிக் கடையில் சாமான் ஒண்ணும் இல்லியே. நான் சரியாக கூட சாமான் வாங்கலே. ஒரு நாத்தான் இருபத்தி மூனு ரூபாவுக்கு சாமான் வாங்கியிருந்தேன். போன மாசம் பூரா என் சம்சாரமும் நல்லா வேலை செஞ்சிருந்தா. என்னு கணக்குப் பாத்து வச்சிருக்குகாங்கனு தெரியலே” என்றான் குப்பன் ஆவேசத்துடன்.

“சரிங்க அண்ணே, கொஞ்சம் பொறுங்க. கணக்கு ஏதும் வித்தியாசமா இருக்கும். சம்பளம் போட்டு முடிஞ்ச வொடன கணக்கு கேட்டுக்கிடலாம்” என்றான் அங்கிருந்த ஒருவன்.

“ராமு... ராமு...”

கிளாக்கர் பலமாகப் பெயரை வாசித்தார்.

வீரய்யாவுடன் கதைத்துக் கொண்டிருந்த ராமு துரையின் முன்னே ஓடினான்.

“ராமுவுக்கு அறுபது சதம் மட்டுந்தான்.”

கிளாக்கரையாவின் குரல்கேட்ட ராமுவுக்கு திக்கென்றது.

ஒரு கணம் மலைத்து நின்ற ராமு தன்னைச் சுதாரித்துக்கொண்டு, “நல்லா பாருங்கையா அறுபது ரூபாவா, அறுபது சதமான்னு...”

“எனக்கென்ன கண்ணு தெரியல்ல? அறுபது சதம் மட்டுந்தான்.”

எரிச்சலுடன் கூறினார் கிளாக்கர்.

“என்னங்க, நான் போனமாசம் பூராவும் வேலைசென்று சேங்க. எனக்கு சம்பளம் அறுபது சதம் மட்டுமெங்கிறீங்க” எனக் கிளாக்கரைப் பார்த்துக் கேட்டான் ராமு.

“இந்தா, இப்ப ஒன்னும் அதெல்லாம் சொல்லிக்கிட்டு இருக்கமுடியாது. நாளைக்கு வேணுமுன்ன ஆபிசில வந்து கேளு” எனக் கூறிய கிளாக்கர், தொடர்ந்து பெயர்களை வாசிக்கத் தொடங்கினார்.

துரைக்கு அவர்களது சம்பாஷினை விளங்கவில்லை. கிளாக்கரைப் பார்த்தார்.

“இவன் தனக்குச் சம்பளம் குறையுது என்கிறுன்” என விளக்கம் கொடுத்தார் கிளாக்கர்.

துரை ஏதோ சிந்தித்துவிட்டுத் தலையை ஆட்டியபடி, தொடர்ந்தும் பெயர்களை வாசிக்கும்படி கிளாக்கருக்குக் கட்டலையிட்டார்.

ராமுவைப் போலவே பலர் சம்பளம் குறைவாக இருக்கிறதென்றும், சிலர் தமக்குச் சம்பளமே இல்லையென்றும் குழறிக்கொண்டனர்.

“என்ன அநியாயமா இருக்கு. இவ்வளவு நாளா இல்லாம இந்த மாசம் மட்டும் எப்படி சம்பளம் குறையுது” என்றான் ஒருவன் ராமுவைப் பார்த்து.

“அதுவும் பாருங்க, ஆம்புளை ஆஞ்சகா சம்பளம் கொறையுது. பொதுவா கவ்வாத்து வெட்டின ஆஞ்சகாஞ்சகு சம்பளமே இல்ல” என்றான் மற்றொருவன்.

“இதை இன்னிக்கு சம்மா விடக்கூடாது. சம்பளம் போட்டு முடியட்டும். என்ன சங்கதின்னு கேட்டுப்படு ரேன். சம்பளம் கொறைஞ்ச யாரும் ஒட்டுக்குப் போக வேணும். எல்லோரும் மடுவத்திலயே இருங்க” என அங்கிருந்தவர்களைப் பார்த்துக் கூறினான் ராமு.

“இந்தா ராமு, நீ மொறட்டுத்தனமா கதைக்காதடா. சம்பளந்தானே கொறையுது? நாளைக்கு ஆபிசில சம்பளக் கணக்குக் கேட்டா சொல்லுவாங்கதானே; அப்ப என்னானு தெரிஞ்சுக்கலாம்” என வீரய்யா அவனைச் சமாதானப் படுத்த முயன்றான்.

“நீ சம்மா இரு வீரய்யா... எனக்கு வவுத்த எரியுது. இன்னிக்கே கேக்காம வடமாட்டேன்” எனப் பிடிவாதமாகக் கூறினான் ராமு.

எல்லோருக்கும் சம்பளத்தைக் கொடுத்து முடித்த துரை, தனது காரில் ஏறி பங்களாவுக்குப் புறப்பட்டுச் சென்றார்.

கிளாக்கரும், கண்டக்டரும் ஏதோ கதைத்தவண்ணம் எழுந்து செல்ல முயன்றபோது, ராமு, வீரய்யா உட்பட எல்லோரும் அவர்களைச் சூழ்ந்துகொண்டனர்.

மாரிமுத்துத் தலைவர் கண்டக்டரின் பின்னால் தயங்கியபடி நின்றுகொண்டிருந்தார்.

“ஜீயா, எனக்கு இன்னிக்குக் கணக்கு சொல்லிட்டுத் தான் போகனும்; இல்லாட்டி நான் ஒங்கள் போகவுடமாட்டேன்” என்றால் ராமு கிளாக்கரைப் பார்த்து.

கண்டக்டரும் கிளாக்கரும் திகைத்துப்போய் நின்றனர்.

“இந்தா ராமு, எல்லாத்துக்கும் நாளைக்குத்தாங்கணக்கு சொல்லுற்று. இப்ப கொழுப்பம் பண்ணவேணுங். ஒனக்கு மட்டும் இன்னிக்கு கணக்கு சொல்லிக்கிட்டு இருக்க முடியாது” என்றால் கண்டக்டர்.

“அதெல்லாம் முடியாதுங்க... இன்னிக்கு ஏங் கணக்கு பாக்காம் நாங் ஒங்களை வுடமாட்டேன். கணக்குச் சொல்லியே தீர்னும்.”

ராமு பிடிவாதமாகக் கூறியதைக் கேட்ட கிளாக்கர், இவனிடமிருந்து தப்பமுடியாதென உணர்ந்து செக்ரோல் புத்தகத்தை விரித்துக்கொண்டே, “இந்தா நீ எத்தனையாம் பெரட்டு... சுறுக்கா சொல்லு... ஒனக்கு மட்டுந்தான் சொல்லுவேன்” என்றார்.

“எட்டாம் பெரட்டுல் பாருங்க.”

“போன மாசம் பூரா வேலையா நீ?”

“ஆமாங்க. இருபத்தாறு நானு பேர் போட்டிருக்கேன்” என்றால் ராமு.

கிளாக்கர் செக்ரோலைப் பார்த்தபடி, “நீயென் நெப்பா சொல்லுற, பதினேழு நாள்தான் நீ வேலை செஞ்சிருக்கே” எனக் கூறினார்.

“அப்ப எனக்கு ஓன்பது நாள் பேர் போடயில்லியா? எந்தெந்த நாளுங்க எனக்கு பேரு போடலேனு பாருங்க”

“நீ போன மாசத்தில் பதிமூணம் தேதி வேலையில்ல. அப்புறம் பதினேறு, பதினேழு, பதினெட்டு... இருபத்திமூணம் தேதி வரைக்கும் வேலையில்ல.”

எனக் கூறிய கிளாக்கர் புத்தகத்தை மூடமுயன்றார். அப்போது அங்கிருந்த மற்றவர்களும் பிடிவாதமாகக் கணக்குக் கேட்கத் தொடங்கினார். கிளாக்கரால் மறுக்க முடியவில்லை.

நிலைமையைப் புரிந்துகொண்ட கண்டக்டர் மெதுவாக அவ்விடத்தைவிட்டு நழுவித் தன் பங்களாவை நோக்கிக் கென்றார்.

கிளாக்கர் எல்லோருக்கும் விபரமாக வேலைக் கணக்கைக் கூறுத் தொடங்கினார்.

“என்னாங்க தலைவரு, ஒங்ககிட்டதானே நான் பதின் மூன்ற் திகதியில் இருந்து கவ்வாத்து வெட்டினேன். எப்படி ஒம்பது நாள் பேரு கொறையும்?” எனப் பலமாகக் கத்தினன் ராமு.

“இந்தா ராமு, சத்தம் போடாத. நான் ஒழுங்காத தான் பேர் எழுதி ஜீயாகிட்ட கொடுத்தேன். இதில் ஏதோ தவறு நடந்திருக்கி... ஒனக்கு ஒம்பது நாள் பேருதானே கொறைஞ்சுபோயிருக்கி... பேசாம் இரு; நான் ஜீயாகிட்ட சொல்லி அந்தப் பேரைப் போடச் சொல்லிப்படுத்தேன்”. எனக் கூறி அவனைச் சமாதானப்படுத்த முயன்றார் தலைவர்.

கண்டக்டர் பேர் போடாமல்விட்ட விஷயம் இப்போதுதான் தலைவருக்குப் புரிந்தது.

கவ்வாத்து வேலையெல்லாம் கொன்றுக்கில் போட்டு சல்லி எடுத்ததுமில்லாம், ஆளுகளுக்குப் பேரும் போடாம வுட்டிட்டு, இப்ப பங்களாக்கு வேற் போயிட்டாரு. இவங்க

ஸோட நான்தான் மாட்டிக்கிட்டு கெடக்கிறேன்' தனக்குள் முன்னுமணுத்துக்கொண்டார் தலைவர்.

"அதெல்லாம் முடியாது... எப்புடி எல்லாத்துக்கும் பேரு கொறையும்? இந்தா பாருங்க... இவங்க எல்லாம் ஒங்கிட்ட போன மாசம் கவ்வாத்து வெட்டினவங்க. இவங்க எல்லாத்துக்குமே பேரு இல்லே... எல்லாத்துக்கும் பேரு வாங்கிக் கொடுக்க முடியுமா?" என்றான் வீரய்யா அங்கிருந்தவர்களைச் சுட்டிக்காட்டி.

"இந்தா பாரு வீரய்யா, நான் எல்லாருக்கும் ஒழுங்காத்தான் பேரு போட்டேன்...இது நம்ப கண்டக்கையா வோட தவறுதான். இதை எப்புடியாச்சும் அவருகிட்ட சொல்லிக் கேப்போம். ஏம்மேல் ஒன்னும் குத்தமில்லே."<sup>1</sup>

தலைவருக்குக் கண்டக்டரின் மேல் கோபம் கோபமாக வந்தது. தன்னை நடுக் கடலில் தள்ளிவிட்டு, அவர் மட்டும் கரை சேர்ந்துவிட்டார் என்ற உணர்வு அவருக்கு ஆத்திரத்தை ஊட்டியது.

"சம்மா மழுப்பாதீங்க; நீங்களும் கண்டக்கையாவும் சேந்து செஞ்சு வேலைதான் இது. இவ்வளவு நாளும் இல்லாம இப்பெரும்புதலை போட்டு கொன்றுக் கொடுக்கி வேலை வந்திச்சு? அதுவும் எல்லா 'கொன்றுக்' வேலையும் ஒங்க பேருலேயே கண்டக்கையா போடுகிறோம். தோட்டத்தில் நீங்க ஒரு ஆளுமட்டுந்தான் இருக்கிறீங்களா? வேறு ஒருத்தரும் இல்லியா?" ராமு ஆவேசமாகக் கத்தினான்.

"ஆமா, ஆளுகளுக்குப் பேர் போடாம ஒங்க கொன்றுக் கொடுக்கொடு வேலையெல்லாம் செஞ்சு நல்லா சல்லிஅடிச்சிட்டங்க?" என அங்கிருந்த ஒருவன் கூறினான்.

"நீங்க எங்க தலைவரா இருந்துகிட்டே இப்புடி செய்யலாமா? ஒரு தலைவரே இப்புடி நடந்தா தோட்டம் என்னத்துக்கு உருப்படும். இப்புடி செய்யிற்று உங்களுக்கே நல்லா யிருக்கா?" வீரய்யா ஆத்திரத்தில் குழறினான்.

"இன்னும் என்னென்ன நடந்திருக்குமோ தெரியாது; அந்தக் கண்டாக்கு பூணைமாதிரி நடந்துகிட்டு தோட்டத்தில் நல்லா வெளையாடுரேன்" குழுமி நின்றவர்களது பக்கத்திலிருந்து ஒரு குரல் ஒலித்தது.

"வலுனியாவுக்குப் போன ஆளுக்கு செக்கிறேல்ல பேரு விழுக்குது; அந்தச் சல்லிய நீங்க வாங்கி கண்டக்கையா கையில் கொடுப்பீங்க... இங்க தோட்டத்தில் கஷ்டப்பட்டு, ஒழைக்கிறவங்க பேரை வெட்டிப்புடுறீங்க."

வீரய்யா ஆவேசமாகக் கத்தினான்.

"நாங்க எல்லாம் தோட்டத்தில் தூங்கிக்கிட்டு இருக்கோமுனு நெனைச்சீங்களா? இனிமே சம்மா விடமாட்டோம்; புதிசு புதிசா வேலைக்கு வந்து எல்லாரும் தோட்டத்தை சொற்றன்றுகூறுக. ஏழைங்க வவுத்தில் இல்லியா அடிக்கிறங்க."

இன்னெரு குரல் கூறியது.

"இந்த கோப்புறட்டி மனேஜரும் கண்டக்கோட கூட்டாளிதான்; அவன் கோப்புறட்டிக் கடையில் இருந்துக் கிட்டு ஆளுங்கலுட்டு அரிசியைக் கொள்ளோ அடிக்கிறான். இந்த இரண்டு முனு மாசமா கோப்புறட்டிக் கடையில் ஒரு சாமாங்கூட இல்ல. வர்ற ரேசன் சாமானெல்லாம்எங்க கொண்டுபோய்க் கொடுக்கிறங்களோ...?" குப்பன் குழறி னான்.

"அந்த வண்டா மொதலாளிதான் இவங்கஸோட சுத்திக்கிட்டுத் திரியிருன். அங்கதான் எல்லா சாமானமும் போயிருக்கும். எல்லாரும் ஒன்றை வந்து சேர்ந்துகிட்டானுக."

"இனிமேலும் நம்ப இப்புடி பாத்திக்கிட்டு இருக்கமுடியாது. எல்லாத்துக்கும் சுறுக்கா ஒரு முடிவு கட்டனும். அதுக்கு மொதல்ல இந்தத் தலைவரையே மாத்தனும்; அப்ப

தான் இந்தத் தோட்டம் உருப்படும்" என்றுள்ள பக்கத்தில் நின்ற வேரெருஞ் தொழிலாளி.

"இனிமே ஒங்களைத் தலைவரா வைச்சிருந்தா நாங்க எல்லாம் மண்ணேட அழியவேண்டியதுதான்" ராமு பட படத்தான்.

"நீங்க இன்னையில இருந்து எங்களுக்குத் தலைவரில்ல" குப்பன் ஆத்திரத்துடன் கத்தினான்.

அங்கு நின்ற எல்லோரது குரல்களும் அவ்வாறு மீண்டும் மீண்டும் முழங்கின.

### அத்தியாயம் பத்தொன்பது

**நடுச்சாம வேளை.வெகு நேரமாக நிலைகொள்ளாமல் தவித்துக்கொண்டிருந்த மாரிமுத்துத் தலைவர் ஏதோ முடிவுக்கு வந்தவராக வெளியே புறப்பட ஆயத்தமானார்.**

"இந்தா பாருங்க...நான் சொல்லுறேன்னு கோவிச் சுக்கிருதிங்க. நாளோக்கி வேலைக்காட்டுல வச்சி சொல்லிக்கிடலாமுங்க. இந்த நேரத்துல நீங்க மட்டும் எப்புடிங்க ஒத்தையா போலீங்க?" கலக்கத்துடன் கேட்டாள் பூங்கா.

"என்னைடி வெளங்காம கதைக்கிற? ஓனக்குக் கொஞ்சமாவது மூனை இருக்கா? வேலக் காட்டுல வச்சி எப்புடி இந்தவெசயத்த கண்டக்கையாகிட்ட சொல்லுறதுது? யாராச்சும் கண்டாங்கன்னு அப்புறம் என்னை உயிரோடைவைக்கமாட்டாலுங்க" மாரிமுத்துத் தலைவரின் பதிலில் சினம் தொனித்தது.

"அங்க கதைக்கமுடியாட்டி நாளோக்கி கொஞ்சம் வெள்ளானவே கண்டக்கையா ஓட்டுக்குப் போகலாந்தானே. இன்னிக்கு ஒரு ரவைக்கு மட்டும் பொறுத்துக்கிட்டு இருங்க..... சரியான இருட்டா இருக்குங்க. எனக்கு என்னமோ பயமா இருக்கு. இந்த நேரத்துல கண்டக்கையா ஓட்டுக்குப் போறதை யாரும் கண்டுகிட்டாங்கனு..."

"இந்த நேரத்துல யாரு காங்கப் போராங்க? எல்லாந்தான் நல்லா தாங்குருங்களே. இத இன்னிக்கே கண்டக்கையாகிட்ட சொல்லாட்டி அப்புறம் நாம இந்தத் தோட்டத்துலயே இருக்கமுடியாது."

"நான் அப்பவே தலையால அடிச்சிக்கிட்டு இருந்தேனே... கேட்டங்களா? இந்த கண்டக்கையாவோட கவனமா இருங்க... இருங்கனு அடிக்கடி சொல்லிக்கிட்டு இருந்தேன். செய்திரத எல்லாம் செஞ்சிப்புட்டு அவரு சொகமா பங்களாவில இருக்காரு. இங்க ஆளுங்கிட்ட மாட்டிக்கிட்டு கெடக்கிறது நீங்கதான்" என்றுள் பூங்கா.

"இந்தக் கண்டாக்கு இப்புடியெல்லாஞ் செய்வான்னு யாரு கண்டது? தோட்டத்து வேலைங்களை எல்லாம் சுறுக்கா முடிக்கனுமுனுதானே கவ்வாத்தெல்லாம் ஏம் பேருக்கு கொந்தரப்பு கொடுத்தான். வேலை செஞ்சவங்களுக்கு இப்புடி பேர் போடாம விடுவான்னு எனக்கு அப்பவே தெரிஞ்சிருந்தா, நான் அவேன் பேச்சையே கேட்டுக்க மாட்டேன்" என்றார் மாரிமுத்துத் தலைவர் கவலையுடன்.

"இவ்வளவு காவமா இல்லாம்' இந்தக் கண்டக்கையா பேச்சக் கேட்டு சுத்திக்கிட்டு திரிஞ்சிங்களே; இப்ப பாத்தீங்களா?.. இந்தத் தோட்டத்து ஆளுங்க எல்லாத்துகிட்டேயும் கெட்ட பேரு வாங்கியாச்சி."

"அடியே...வாயை மூடு; சும்மா அது இதுனு சொல்லி எனக்குக் கோவத்தக் கிண்டாத. இந்தத் தலைவரு வேலைய நான் பாத்துகிட்டு இருக்கல். ஏதோ கொந்தரப்புக்கு

எடுத்து வேலை சென்றா நாமனும் நாலு பணம் தேடிக்கிற லாமுனுதான் சென்றேன்.இந்தக் கண்டாக்குபய இவ்வளவு அறியாயம் செய்வான்னு யாரு கண்டாங்க.எல்லாத்துக்கும் சேத்து இப்பவே அவருக்கிட்ட கதைச்சி ஒரு முடிவு கட்டிப் படுத்தேன்” எனக் கூறிய தலைவர் வேஞ்சியை எடுத்துத் தலையில் சுற்றிக்கொண்டார்.

“இதெல்லாம் எங்க போய் முடியுமோ தெரியாது. இனிமே இந்த கண்டக்கையாலுட்டு சகவாசமே நமக்கு வேண்டும். நாம பாட்டுக்கு நம்ப வேலைய செஞ்சிக்கிட்டு இருப்போம்.இந்தத் தோட்டத்து ஆளுங்க பேசுற பேச்சி எல்லாம் எனக்குக் கேட்டுக்கிட்டு இருக்கமுடியாது” எனக் கூறிய பூங்கா மெதுவாகக் காம்பராவின் கதவைத் திறந்து கொண்டு வெளியே வந்தாள்.

அவசர அவசரமாகக் கோட்டை எடுத்து அணிந்து கொண்ட தலைவர், “என்ன பூங்கா...யாராச்சும் இருக்காங்களா?” எனக் கேட்டவாறே அவளின் அருகே சென்றுர்.

“ஒருத்தருமில்லீங்க... சுறுக்கா போயிட்டு, போன வொடன வந்திடுங்க” எனக் கிச்கிசுத்தாள் பூங்கா.

தலைவர் வெளியே இறங்கி நடக்கத் தொடங்கினார்.

எங்கும் இருள் குழந்து அமைதியாக இருந்தது. தூரத்து மலைக்குன்றுகள் யாவும் கருமையாகக் காட்சி யளித்தன.எங்கோ நாய் ஊளையிடும் சத்தமும்,இனந் தெரியாத ஒலிகளும் இரவை மேலும் பயங்கரமாக்கிக்கொண்டிருந்தன.

கண்டக்டரின் பங்களாவை அடைந்ததும் சுற்றுமுற்றும் பார்த்துவிட்டு, வாசற்படியை நெருங்கி,கண்ணுடியின் ஊடாக உள்ளே பார்த்தார் தலைவர்.பின்பு மெதுவாக, “ஜீயா...ஜீயா...” எனக் கூப்பிட்டார்.அவரது குரல் அந்த இரவில் சுற்றுப் பலமாகவே ஓலித்தது.

சிறிது நேரத்தில் கதவு திறக்கப்பட்டது.

“என்னங் தலைவர்...என்ன நடந்தது?என் இந்தநேரத் துல வந்தது?உள்ளுக்கு வாங்க.”

ஏதோ அசம்பாவிதம் நடந்திருக்கவேண்டும். அதனாலே தான் தலைவர் அந்த நேரத்தில் அங்கு வந்துள்ளார் என்பதைக் கண்டக்டர் ஊசித்துக்கொண்டார்.

“என்னங்கையா, ரொம்ப தர்மசங்கடமாப் போயிருச்சி; நீங்க செஞ்சது ரொம்பவும் சரியில்லீங்க. தோட்டமே குழம்பிக் கெடக்கு’ என்றார் தலைவர் படபடப்பாக.

“என்னங் தலைவர் சொல்லுறது? நமக்கு ஒன்னுங்வெளங்க இல்லைத்தானே; இப்போ என்னுதாங் நடந்து போச்சு?”

“என்னங்க அப்புடி கேக்குறீங்க? நீங்க ஆளுங்களுக்கு பேரு போடாம விட்டதுனை சம்பளத்து வாசல்ல வச்சி எல்லாரும் ஏங்கிட்ட கரச்சலுக்கு வந்துட்டானுங்க...”

“அப்படியா விஷயங்யார் கரச்சலுக்கு வந்தது?”

“தோட்டத்து ஆளுங்க எல்லாமே ஒன்னு சேந்துகிட்டாங்க; இப்போ கொஞ்ச நேரத்துக்கு முந்தி என்னுல ஒட்டுல இருக்கமுடியலீங்க. நல்லாக் கள்ளுத் தண்ணிய குடிச்சிப்புட்டு வந்து கண்டக்கையாவுக்கு பந்தக்காரன்...வால்புடிகிறவன்... அந்த ஆண்டி, இந்த ஆண்டின்னு ஊத்தப் பேச்சில் ஏசிப்புட்டாங்க” என்றார் தலைவர்.

“ஆங்,அதிக்கி ஒன்னுங் பயப்படுவேனங் தலைவர். நாங் நாளைக்கே பொலிசுக்கு சொல்லி அவுங்க எல்லாத்துக்குங் செம்மையா ஒதைக்க சொல்லுறேங்” என்றார் கண்டக்டர் அலட்சியமாக.

“என்னங்கையா அப்புடி சொல்லுறீங்க. நீங்க பேர் போடாம விட்டதுனைதானே இப்பகரச்சலே வந்திருக்கு.

இனி பொவிசுக்கு வேற போனு என்ன கரச்சு வருமோ தெரியாது. ஒங்கமேல் குத்தக்கு வச்சிக்கிட்டு என்னாங்க ஜயா...இப்படி பேசிறீங்க.''

தலைவர் இப்படிக் கூறியதும் கண்டக்டருக்குக் கோபம் பொங்கிக்கொண்டு வந்தது.

“என்னாங் மோடத்தனமா கதைக்கிறது? ஒங்களுக்கு நாங் ஒத்தி செஞ்சத்துறையைதாங் இப்படி வந்தது. ஒங்க கொன்றேக்கில் வேலை செய்யிற்குத்தான் நாங் ஆளுங்களை கொடுத்தது. அதின்னால்தாங் நாங் அந்த ஆளுங்களுக்கு பேர் போடாமலிட்டது.”

“நீங்கதானே சொன்னீங்க...கொன்றுக்கில் வேல செய்யற ஆளுங்களுக்கு செக்குரேலுல் வேற வேலையில் பேர் போட்டுப்படுத்தேன்னு; இப்ப என்னடானு பேர் போடாமலிட்டுப்பட்டங்க... இது அனியாயமா இல்லியா இருக்கு” என்றார் தலைவர்.

“ஒங்களுக்கு அதிங் ஒன்னுங் வெளங்காது தலைவர். இப்ப தோட்டத்தில் குடுக்குற ‘எ ஸ் டி மே ட் டி ல், தொரைக்கு சரியா வேலைக்கணக்கு காட்டவேணுங்... அந்த ஆளுங்களுக்கு சொல்லுங்க, அந்த கொறைஞ்ச பேர் எல்லாங் அடுத்த மாச்த்தில் நான் போட்டுத்தாரது சொல்லி’ என்றார் கண்டக்டர் தலைவரைச் சமாதானப்படுத்தும் நோக்கத்துடன்.

“அது எல்லாம் என்னால் சொல்லமுடியாதுங்க. ஒரே முடிவோட்டான் எல்லாரும் இருக்காங்க... ஜில்லாவுக்குப் போய் சொல்லி இதப்பத்தி வெசாரணை வைக்கோனுமுனு சொல்லிப்பட்டாங்க. இப்போ வெசாரணை வச்சாங்கனு ஒங்களுக்குதாங்க பெரிய கரச்சு வரப்போவது’ என்றார் தலைவர்.

“என்னாங் தலைவர் நம்மளை மெரட்டப் பாக்கிறது.

நானு ஓப்பங் வச்சி சல்லி எடுத்தது? நீங்கதானே ஓப்பங் வச்சி எல்லாத்திக்கும் சல்லி வாங்கினது. நம்பளையாருங் ஒன்னுங் செய்யமுடியாது’ என்றார் கண்டக்டர் பலமாக.

“அப்படினா, என்னைய மட்டும் மாட்டப்பாக்குறீங்க போல இருக்கு. நான் வாங்கின சல்லி எல்லாங் ஒங்கிக்கிட்ட தானே கொடுத்தேன். நீங்க மட்டும் தப்பிச்சுக்கிறலாமுனு பாக்குறீங்களா?’ எனப் படபடத்தார் தலைவர்.

“ஆமாங் தலைவர்... நீங்க தப்பிச்சுக்கோனுமுனு ஆளுங்கிட்ட அது இதனு சொல்லி ஒருமாதிரி சமாதா னமா கதைச்சி வச்சிக்குங்க. இல்லையனா ஒங்களுக்கு மிச் சங் கரச்சல் வாறது; இந்தத் தோட்டத்து ஆளுங்களால் நம்மளை ஒன்னும் செய்யமுடியாது’ என்றார் கண்டக்டர்.

“இப்ப அப்படித்தாங்க சொல்லுவீங்க. நானுந்தாங்க பத்து வருஷமா தலைவரு வேல செஞ்சிக்கிட்டு வாரேன். ஆனா, இந்த மாதிரி ஒரு நாளும் அவமானப்பட்டது இல்லேங்க. ஏம் பேச்சி கேட்டு நடந்தவங்க எல்லாம் இப்ப என்னைக் கெட்டவென்னா சொல்லுருங்க. அது மட்டுமா, என்னைய தலைவரு வேலையில் இருந்து விலக்கிப்புட்டு அந்த வீரய்யாவ தலைவரா வைக்கப்போருங்களாம். நீங்க இப்படி செய்விங்கனு நான் கொஞ்சங்கூட நினைக்கலீங்க’ என்றார் தலைவர்.

“இந்தா பாருங் தலைவர்... தோட்டத்துல யாரும் புதிசா தலைவரா வந்து இங்கே ஒன்னும் செய்யமுடியாது. நாங் மத்த ஆள் மாதிரி பயந்துகிட்டு இருக்கிற ஆள் இல்ல. தோட்டத்துல யாருங் கொழுப்பங் பண்ணி கரச்ச அலுக்கு வந்தா அப்புறங் என்ன நடக்குமுனு சொல்லத் தெரியாது.’

கண்டக்டரின் வார்த்தைகள் கோபத்தில் தடுமாறின.

“ஒங்க பேச்ச கேட்டு நடந்தேனுங்களே, என்னைத் தாங்க செருப்பாலே அடிக்கனும். நீங்க இப்புடி செய்வீங்கனு எனக்கு முன்னமே தெரிஞ்சிருந்தா நான் இந்த வேலையில் இறங்கியிருக்கமாட்டேங்க. என்னைய தோட்டத்தில தலைகாட்ட முடியாம செஞ்சுப்புட்டங்க.”

“இந்தா...நீங்க கொன்றேக்குல சல்லி வாங்கிறப்போ பேசாம இருந்தது.ஆனங்க கரச்ச வந்தவொடனதாங் நம் மலை குந்தங் சொல்லுறது.”

“இவ்வளவு நாளும் தோட்டத்து சல்லியதான் எடுத்துக்கிட்டிருந்திங்க.இப்ப ஆளுங்க வவுத்துலேயும் அடிக்கத் தொடங்கிட்டிங்க.இனிமே ஒங்ககூட பேசுறது கண்டாலே ஆளுங்க என்னை உயிரோடை வைக்கமாட்டாங்க.இது எல்லாம் எங்க போய் முடியுமோ தெரியாது” மாரிமுத்துத் தலைவர் குழுறினார்.

“சும்மா வளவளனு கதைக்கவேணுங் தலைவர்... நான் ஒங்களுக்கு உதவி செஞ்சிதான் சல்லி எடுத்துக் கொடுத்தது;உங்களுக்கு விருப்பங் இல்லாட்டி விட்டுப்போடுங்க. நமக்கு தூக்கம் வாறது...நாங் படுக்கப் போறது.நீங்க ஒங்களுக்கு முடிஞ்சா எதுசரி செய்யுங்க. நம்மனை ஒன்னுங் செய்யமுடியாது” எனக் கூறிக்கொண்டே பெரிய கொட்டாவி விட்டபடி எழுந்திருந்தார் கண்டக்டர்.

கண்டக்டர் இப்படிக் கூறியதும், இனி அவருடன் கதைப்பதில் பிரயோசனமில்லை என நினைத்த தலைவர், கோபத்துடன் அவ்விடத்தைவிட்டுப் புறப்பட்டார்.

‘இந்த கண்டாக்கு பயகூட இனிமே சகவாசமே வச்சிருக்கக்கூடாது;செய்யிறது எல்லாம் செஞ்சிப்புட்டு கடைசியில் நழுவிக்கிற பாக்குருன்’ என என்னியபடி வீட்டை நோக்கி நடந்தார் மாரிமுத்துத் தலைவர்.

### அத்தியாயம் இருபது

**இ**ல்தோப்பில் ஒரு பக்கத்திலே வைத்திருந்த குப்பிலாம்பு ஒளி உமிழ்ந்து கொண்டிருந்தது. அதன் அருகே போடப்பட்டிருந்த வாங்கில் அமர்ந்திருந்த வீரய்யா ஏதோ சிந்தனையுடன் தனது நண்பர்களின் வரவுக்காகக் காத்திருந்தான்.

வெளியே நாய் குரைக்கும் சத்தம் கேட்டது. கையில் தீப்பந்தத்துடன் யாரோ வந்து கொண்டிருந்தனர்.

ராமுவும் செபமாலையுந்தான் வருகிறார்கள் எனப்புரிந்து கொண்ட வீரய்யா இல்தோப்பில் நின்றபடி வெளியே எட்டிப் பார்த்தான்.

“இவ்வளவு நேரமா என்னடா செஞ்சிக்கிட்டிருந்திங்க; நான் வெள்ளணவே வரச் சொல்லியிருந்தேனே” எனக் கேட்ட வீரய்யா கதவைத் திறந்து விட்டான்.

கையில் இருந்த பந்தத்தை ஊதி அணைத்துவிட்டு உள்ளே நுழைந்த செபமாலை, “இப்போதான் டவுனுல இருந்து வந்தேன்; ஒட்டிலை சாமான் இல்லேனு சொல்லிக்கிட்டிருந்தாங்க. வாங்கிக் குடுத்திட்டு வாறதுக்கு கொஞ்சம் சொண்ங்கிப் போயிட்ச்சு” எனக் கூறினான். அவனைத் தொடர்ந்து ராமுவும் வேறு சில இளாகுர்களும் உள்ளே நுழைந்தனர்.

அவர்கள் எல்லோரும் சுவர் ஓரமாக வைக்கப்பட்டிருந்த வாங்கில் அமர்ந்து கொண்டனர்.

“இப்போ நம்ப தோட்டம் போய்கிட்டு இருக்கிற போக்கே சரியில்லை; இத்ப்பத்தி ஒங்களோட கதைக்கலா முனுதான் நான் எல்லாத்தையும் வரச்சொன்னேன்.

வீரய்யா நேரடியாக விஷயத்துக்கு வந்தான்.

“ஆமா வீரய்யா, தோட்டத்த அரசாங்கம் எடுத்த தில இருந்து எல்லாமே தலைமீாகத்தான் நடந்துகிட்டு வருது” என்றுன் ராமு.

“அன்னே... இன்னிக்கு நம்ப தோட்டத்துக்கு ஆறு பேரு சுப்பவைசர் வேலைக்கு வந்திருக்காங்க. நம்ப தோட்டத்தில் உள்ள படிச்ச பொடியங்க எல்லாம் வேலைக்கு அப்பிளிக்கேஷன் போட்டோம். ஆன ஒருத்தனுக்குக் கூட வேலை கெடைக்கல்ல.”

“போட்ட அப்பிளிக்கேஷனுக்கு பதில்கூட வரலீங்கன்னே”

“அதுமட்டுமில்லே ராமு, இப்ப வேலைக்கு வந்தவங்களுக்கு வேலையே தெரியாதுடா. இனிமேதான் பழக்கப் போருங்களாம். ஒன்னுமே தெரியாதவங்களை கொண்டு வந்து போட்டு தோட்டத்தை நாசமாக்கப் போருங்க” என்றுன் வீரய்யா.

“எல்லாரும் வால் புடிச்ச வந்தவங்கபோலத் தெரியுது. தேயிலை மரத்தையே கண்ணால் காணுதவங்க நம்மஞக்கு வேலை படிச்சுக்கொடுக்க வந்திருக்காங்க” என்றுன் செபமாலை.

“தோட்டத்திலையே பொறந்து வளந்து படிச்ச எங்களுக்கு வேலை இல்லேங்குருங்க. எங்கையோ கெடந்த வங்க எல்லாத்துக்கும் வேலை குடுக்கிறுங்க”

“அன்னே... நம்ம ஸ்கலுக்கு ரெண்டு சிங்கள மாஸ்டர் மார்க்களை அனுப்பியிருக்காங்க. அந்த வேலைய நம்ம தோட்டத்துல படிச்சிட்டு இருக்கிற பெடியங்களுக்கு

கொடுத்திருக்கலாந்தானே” என ஆதங்கத்துடன் கூறி னான் செபமாலை.

“சிங்கள வாத்தியாருங்களை புடிச்சி அனுப்பியிருக்காங்களே, அவங்க நம்ப புள்ளைங்களுக்கு என்னத்தைத் தான் படிச்சி கொடுக்கப் போருங்களோ தெரியாது”

“நம்ப புள்ளைங்க படிச்சா என்ன...? கெட்டுப் போன்றான் என்ன...? அவங்களுக்கு அத்ப்பத்தி கவலையில்லை. மாஸ்டர் மாருங்களுக்கு சம்பளம் மட்டும்கெடைச்சா சரி” என்றுன் செபமாலை.

“நம்ம வருங்கால புள்ளைங்களுட்டு வாழ்க்கையே படிப்பிலதான் இருக்கு. அதையே நாசமாக்குறைங்க; இந்த அநியாயத்த பாத்துக்கிட்டு சம்மா இருக்கக்கூடாது” என்றுன் வீரய்யா.

இவர்களது சம்பாஷணையைக் கேட்டவண்ணம் காம் பராவில் இருந்த மீனுச்சி, “என்னங்க தம்பி... தோட்டம் அரசாங்கம் எடுத்த புதிச்சல என்னென்னமோ செய்யப் போவதுனு சொல்லி நீங்கதான் பேசிக்கிட்டங்க; இப்ப நீங்களே இப்படி கதைக்கிறீங்க. எங்களுக்கு ஒன்னுமே வெளங்கலே” என்றுன் பலமான குரவில்.

“அப்புடியில்லீங்க அத்தை..., அரசாங்கத்தோட கொள்கையெல்லாம் நல்லதுதான்... ஊடையில இருக்கிறுங்களே... இந்த வாலு புடிக்கிற பயலுக, அவங்கதான் இந்த மாதிரி வேலையெல்லாம் சென்றிகிட்டு வாருங்க” என்றுன் செபமாலை.

“இப்ப பாருங்கண்ணே... நம்ப தோட்டத்துக்கு எத்தினை பேரு வேலைக்கு வந்துட்டாங்க. யாரைப் பாத்தாலும் அவங்க ‘சப்போட்டு’ வந்த ஆளுங்களாத்தான் இருக்குறைங்க”

“யாரா இருந்தாலும் பரவாயில்லையடா, வர்றவங்க எல்லாம் சொரண்டுற பயலுகளாக இல்லியா இருக்காங்க என்றான் வீரய்யா.

“ஆமாங்கண்ணே, புதிசா கண்டக்கையா வந்தாரு; ஆறுமாசத்திலேயே தோட்டத்தைக் காடாக்கிட்டாரு... அவரு வந்ததிலையிருந்து தேயிலைக்கு ஒரம் போட்டதையே நாங் காங்கலே. ஒழுங்கா மருந்தடிக்காம தேயிலையெல் லாம் பூச்சி வச்சிக் கெடக்குது. இப்புடியே போயிகிட்டு இருந்தா இன்னும் கொஞ்சக் காலத்தில் கொழுந்தே வராது” என்றான் சுவரிலே சாய்ந்தபடி நின்ற இளைஞன்.

“அதுமட்டும் இல்லேடா, நம்ப லயத்து ரோட்டுங் கருக்கெல்லாம் தோட்டக் கணக்கில் ஆள்போட்டு துப்புர வாக்குவாங்க; பீலியில் தன்னி வராமப் போனு ‘ரிப்பர்’ பண்ணிக் கொடுப்பாங்க... இந்தக் கண்டக்கையா வந்ததில் இருந்து இதெல்லாம் ஒன்னுமே செய்யல்” என்றான் ராமு.

“ஆமாடா ராமு, இந்த வேலையெல்லாம் செஞ்ச முடிஞ்சதாக் கணக்குக்காட்டி கண்டக்கையா சல்லி அடிச் சிருப்பார். இப்ப புதிசா வந்திருக்கிற பெரிய கிளாக்கரும் அவருடைய கூட்டாளிதானே; ரெண்டுபேருமா சேந்து வெளையாடியிருந்தா யாருக்குத் தெரியப் போவது?”

“அது எப்புடிங்கண்ணே, இவங்கருக்கு சல்லி அடிக்க முடியும்; தொர கண்டுக்கிட மாட்டாரா?” என்றான் இளைஞ ஞாருவன்.

“அதுதாண்டா வெளங்கல, இப்ப தொரையும் சரியா மலைக்கு வேலை பாக்க வாறுதில்லை. எல்லாம் கண்டக்கையா பொறுப்புலேயே நடக்குது. நம்ப மாரிமுத்துத் தலைவரும் ஜயா பின்னுக்கே சுத்திக்கிட்டு திரியிருகு. ஒன்னுமே புரியமாட்டேங்குது” என்றான் ராமு சிந்தித்த வாறு.

“தோட்டத்தில் இப்ப நடந்துகிட்டு வாறதப்பாத்தா நெனைச்சது ஒன்னு நடக்கிறது ஒன்னை இருக்கு; நாம நல்லா மாட்டிக்கிட்டம் போல தெரியுது” என்றான் செப மாலை.

“இனிமே நாம இப்புடியே சம்மா இருந்திடக் கூடாது. இதுங்களுக்கு நடவடிக்கை எடுக்கணும். மொதல் வேலையா யூனியன் மூலமா அரசாங்கத்துக்கு நம்ப எதிர்ப பைத் தெரிவிக்கோணும்” என்றான் வீரய்யா.

“ஆமாங்கண்ணே நீங்க சொல்லுறபடி செய்வோம்” என ஆமோதித்தான் செபமாலை.

“அதுமட்டுமில்லே நீங்க எல்லாரும் முக்கியமாக ஞாப கத்துக்கு வச்சிக்கிற வெசயம் என்னடான்ன, இனிமே நாம எல்லாம் பயப்புடாம எதுக்கும் எதிர்த்து போராட்ட தயாரா இருக்கணும்” என்றான் வீரய்யா ஆவேச மாக.

வீரய்யா கூறிய சொற்கள் அங்கிருந்த இளைஞர் களின் மனதில் ஆழமாகப் பதிந்தன. அவர்கள் இப்போது எதற்கும் அஞ்சாதவர்களாக மாறத் தொடங்கினர்.

அவர்களது மனதில் ஆவேசம் துளிர்த்து சுடர்விடத் தொடங்கியது.

## அத்தியாயம் இருபத்தொன்று

**சீ**ந்தாமரை மகிழ்வடன், துள்ளிக்குதித்த வண்ணம் பியசேனுவின் கொந்தரப்பு மலையை நோக்கி ஓடி வந்தாள்.

அவள் வருவதைக் கவனிக்காத பியசேனு, ஏதோ யோசனையுடன் கற்பாறையொன்றின் மேல் அமர்ந்திருந்தாள். அருகே நெருங்கிய செந்தாமரை பின்புறமாகச் சென்று குறும்புத்தனமாக அவனது கணகளை திடீரெனப் பொத்தி னாள்.

ஒரு கணம் திடுக்குற்ற பியசேனு, அவனது கைகளில் பலமாகக் கிளினான்.

“ஆ...” எனச் செல்லமாகச் சின்னுங்கியபடி கைகளை உதறிக்கொண்டே அவன் முன்னே வந்தாள் செந்தாமரை.

“என்ன செந்தாமரை...எவ்வளவு நேரமா நான் ஒன்காக இங்க காத்திருக்கேன் தெரியுமா?” எனக் கேட்டுக் கொண்டே கைகளால் அவனது இடையைச் சுற்றி வளைத்துத் தன்னருகே இழுத்தான் பியசேனு.

“இன்னிக்கு எங்க மலைக்கு கண்டக்கையா வந்திட்டாரு; இப்ப கொஞ்ச நேரத்துக்கு முந்தித்தான் மலையை வட்டுப் போனாரு. அதற்கு அப்புறந்தான் நான் கங்காணிக்கிட்ட சொல்லிப்புட்டு வந்தேன்” எனக் கூறிய செந்தாமரை, அவனது கைகளை மெதுவாக விலக்கிவிட்டு அவனருகே அமர்ந்து கொண்டாள்.

“நீ வராமயேதும் இருந்திடுவியோன்னு நான் பயந்தே போயிட்டேன்” எனக் கூறிக் கொண்டே அவள் அருகில் நெருக்கமாக அமர்ந்து கொண்டான் பியசேனு.

“எப்புமங்க நான் வராம இருப்பேன். நீங்கதான் முக்கியமா ஏதோ கதைக்கனுமுன்னு ஒங்க கூட்டாளிகிட்ட சொல்லியனுப்பியிருந்தீங்களே” எனக் கூறிய செந்தாமரை பியசேனுவின் கைகளைத் தனது கைகளோடு கோர்த்துக் கொண்டாள்.

“ஆமாசெந்தாமரை, முக்கியமான விசயந்தான்... எங்க சித்தப்பா எனக்கு வேற கலியானம் செஞ்சு வைக்கபாக்கி இரு. எங்கம்மாகிட்ட போன கிழமை வந்து இதைப்பத்திக் கதைச்சாரு” எனக் கவலைதோய்ந்த குரவில் கூறினான் பியசேனு.

“இதுதான் ஒங்க முக்கியமான வெசயமா?” எனச் செந்தாமரை சிறிது எரிச்சலுடன் கேட்டாள்.

“எங்கம்மாவும் சித்தப்பா பேச்சைக் கேட்டுக்கிட்டு, என்னை வேற கல்யாணஞ் செய்யச் சொல்லி கரச்ச பண்ணிக்கிட்டு இருக்காங்க” எனக் கூறிய பியசேனு அவனது கைகளை மெதுவாக வருடினான்.

“அப்பண்ணு... இதுவரைக்கும் நம்ப வெசயத்தைப் பத்தி உங்க அம்மாக்கிட்ட சொல்லவே இல்லியா?” எனக் கலக்கத்துடன் கேட்டாள் செந்தாமரை.

“நம்ம வெசயமெல்லாம் அம்மாவுக்கு நல்லாத் தெரி யும் செந்தாமரை... நான் எவ்வளவோ அவங்கிட்ட சொல்லிப் பாத்திட்டேன்; ஆனு அவங்களும் பிடிவாதமா இருக்காங்க” எனக் கூறிய பியசேனு அவனது கைகளை உற்றுப் பார்த்தான்.

“இதுக்கு நம்ம என்னதான் செய்யலாம்” என யோசனையுடன் கேட்டாள் செந்தாமரை.

“இந்த விசயத்தில் நான் எங்க அம்மாவோட மனச கஷ்டப்படுத்த விரும்பல்ல; அவங்க மட்டுந்தான் எனக்கு இருக்காங்க.”

“அப்படின்னு ஒங்கம்மா பேச்சைக் கேட்டுத்தான் நீங்க நடக்கப்போற்றிங்களா?” என் வெடுக்கெணக் கேட்டாள் செந்தாமரை.

“என் நிலைமையில் நான் என்னதான் செய்யலாம்; நீயே சொல்லு...” எனக் கெஞ்சும் குரலில் கூறினான் பிய சேனே.

“நீங்க சொல்லுறவதைப் பாத்தா என்னைக் கைவிட்டுப் படுவீங்க போல இருக்கு” செந்தாமரையின் குரல் கரகரத் தது. அவளது கண்களில் நீர் முட்டியது.

“எங்கம்மா மட்டுமில்ல...நாட்டில இருக்கிற ஒருத் தருமே நம்ம தொடர்பை விரும்பல் செந்தாமரை; எல்லோரையுமே பகைச்சுக்கிட்டு இருக்க முடியுமா?”

“என்னை நீங்க ஏமாத்தப் பாக்குறிங்க; புதிசா கவியா னம் பேசினவொடன் ஒங்க மனசே மா றிப்போச்சு—” எனக் கூறிய செந்தாமரை திடீரென எழுந்தாள். அவளை யும் மீறிக் கொண்டு அவளது கண்களில் நீர் முட்டி வழிந் தது.

பியசேனை எழுந்து அவளது கைகளைப் பற்றினான்.

“என்னைத் தொடாதீங்க, வரவர ஒங்க பேச்சே மாறிக் கிட்டு வருது. நான்தான் ஏமாந்திட்டேன்” எனக் கூறிய செந்தாமரை முகத்தைப் பொத்திக்கொண்டு விமினாள்.

“இப்ப என்ன தான் சொல்விட்டேன். ஏன் இப்படி அழுறே. நம்ம வெசயத்துக்கு எல்லாரும் எதிர்ப்பா இருக்காங்கன்னுதானே சொன்னேன்” என அவளைத் தேற்றும் வண்ணம் கூறினான் பியசேனை.

செந்தாமரை தொடர்ந்தும் பெரிதாக விமினாள். அவள் அப்படி விம்முவதைப் பார்த்த பியசேனைவின் உள்ளாம் பதறியது.

“செந்தாமரை, ஓன்னைப் பிரிஞ்சு என்னை இருக்கமுடியுமனு நெனைக்கிறியா? அழாத செந்தா மரை...” எனக் கூறிய பியசேனை ஆதரவுடன் அவளது கண்ணீரைத் துடைத்து விட்டான்.

“என்னை, நீங்க கைவிட்டுட்டங்கன்னு அப்புறம் நான் உசிரோட இருக்கமாட்டேன்” செந்தாமரை விம்மலிடையே கூறினாள்.

“என் செந்தாமரை... இப்படி எல்லாம் கதைக்கிறே. நான் ஓன்னை ஒரு நாளும் ஏமாத்தமாட்டேன்” எனக் கூறிய பியசேனை அவளைத் தன்னேடு இறுக அணைத்துக் கொண்டான்.

“சரிங்க... நான் வந்து ரொம்ப நேரமாகுது. ஒட்டுக் குப் போகனும்” எனக் கூறிக் கொண்டே அவளது கைகளை மெதுவாக விலக்கி விட்டாள் செந்தாமரை.

“இந்தா பாரு செந்தாமரை... நான் எந்த நேரத்தில் வந்து ஓன்ன கூப்பிட்டாலும் நீ என்னேட வாறதுக்கு ரெடியா இருக்கோனும். நான் எல்லா ஒழுங்குகளையும் செஞ்சிட்டு வந்து ஓன்ன கூப்பிடுவேன்; இத சொல்லத்தான் முக்கியமா ஓன்ன வரச் சொன்னேன்” எனக் கூறியபடி அவளது கண்ணத்தில் வழிந்திருந்த நீரைத் தனது விரல் களால் துடைத்துவிட்டான் பியசேனை.

அவள் அவளது கைகளைப் பற்றித் தன் கண்களில் ஒற்றிக் கொண்டு அவனிடம் விடை பெற்றாள்.

மகிழ்ச்சியுடன் துள்ளியபடி அவள் ஒற்றையடிப் பாதையின் வளைவில் ஏறியபோது அங்கே அவள் கண்ட காட்சி அவளது நெஞ்சை விறைக்க வைத்தது.

அங்கு—கண்டக்டர் சிக்கரெட் புகைத்த வண்ணம் அவளையே உற்று நோக்கியபடி நின்று கொண்டிருந்தார்.

## அந்தியாயம் இருபத்திரண்டு

**அன்று சனிக்கிழமை.**

வழமைபோல் அந்தப் பகுதியில் உள்ள தோட்டத் துரைமார்கள் எல்லோரும் கிளப்பில் சந்தித்தார்கள்.

பொதுவாக கிளப்நாள் என்றால் துரைமார் எல்லோருக்கும் சந்தோஷமாக இருக்கும். அன்றுதான் அவர்கள் தங்களது நன்பர்களான மற்றைய தோட்டத்து துரைமார்களைச் சந்தித்து உரையாடுவார்கள்; மது அருந்தி விட்டு ஆடிப்பாடி குதுகலமாகப் பொழுதைக் கழிப்பார்கள்; தமது சொந்தப் பிரச்சினைகளிலிருந்து தோட்டப் பிரச்சினைகள் வரை ஒருவரோடொருவர் கதைத்துப் பரிமாறிக் கொள்வார்கள்.

“ஹலோ மிஸ்டர் சில்வா, வாருங்கள் நாம் கரம் விளையாடலாம்.”

‘பார்’ அருகே மது அருந்திக் கொண்டிருந்த ஒருவர் பக்கத்துத் தோட்டத் துரையை அழைத்தார்.

“கம் யூ ஓல்சே ஹாவ் ஏ.ட்றிங்...” எனக் கூறினிட்டு அவரின் பதிலைக் கேளாமலே பார் கீப்பரிடம் ஆடர் கொடுத்தார் சில்வா துரை.

இருவரும் தனிமையான ஓர் இடத்தில் போய் அமர்ந்து கொண்டனர். ‘பார்க்பெர்’ அவர்களுக்கு மதுவைக் கொண்டு வந்து பரிமாறினார்.

“எப்படி உங்களது எஸ்டேட் விஷயங்கள் யாவும் ஒழுங்காக நடக்கின்றதா? தேயிலை விலையெல்லாம் எப்படி?”

எனக் கேட்டவாறு மதுவை கிளாவில் ஊற்றினார் பக்கத்து தோட்டத் துரை.

அவர்களது உரையாடல் ஆங்கிலத்தில் நடந்தது.

“உலகச் சந்தையில் தேயிலையின் விலை அதிகரித்ததால் எமது தோட்டத் தேயிலையும் கூடிய விலைக்கே விற்கப்படுகின்றது. உண்மையில் நாம் தயாரிக்கும் தேயிலையின் தரம் மிகவும் குறைந்து விட்டது” என்றார் மிஸ்டர் சில்வா மதுக் கிண்ணத்திற்குள் உற்றுப் பார்த்தவாறு.

“ஆமாம். தேயிலைத் தோட்டங்களில் ஏற்பட்டிருக்கும் உற்பத்தி வீழ்ச்சியை யாருமே புரிந்து கொள்ளாத வகையில் அதிர்ஷ்டவசமாக விலை அதிகரிப்பு ஏற்பட்டுள்ளது” என்றார் பக்கத்து தோட்டத் துரை.

“இந்த உற்பத்தி வீழ்ச்சியை இனிமேல் சரிப்படுத்த வாம் என்ற நம்பிக்கை எனக்கில்லை—”

‘என் திடீரென அப்படிக் கூறிவிட்டார்கள், இப்போது தோட்டங்களில் மேலும் தேயிலை உற்பத்தியை அதிகரிக்க நிறையப் பணம் அரசாங்கத்தில் ஒதுக்கியிருக்கின்றார்கள் அல்லவா?’

“ஆமாம், நீங்கள் சொல்வது உண்மைதான். ஆனாலும் அந்தப் பணத்தை தோட்டத்திற்கு சரியான முறையில் உபயோகிக்க முடியாத நிலை உருவாகிக் கொண்டு வருகிறது” சில்வா துரையின் பேச்சில் கவலை தொனித்தது.

‘இப்போதுள்ள சூழ்நிலையில் நமக்கும் தோட்டத் தொழிலாளர்களுக்கும்—என் இந்த நாட்டுக்குமே பெரிய பாதிப்பு ஏற்படப்போகின்றது. உடனே நாம் இதைப் புரிந்து கொள்ள முடியாவிட்டாலும் போகப்போக இதைப் புரிந்து கொள்ளலாம்.’

“தொழிலாளர்களது யூனியனிலிருந்தும் இது சம்பந்தமாக எனக்கு கடிதமும் அனுப்பியுள்ளார்கள்” என்றார் சில்வா துரை.

“அப்படியா, அந்தக் கடிதத்தில் என்ன விஷயத்தைக் குறிப்பிட்டுள்ளார்கள்?”

“தொழிலாளர்களது சலுகைகள் பெரிதும் குறைக்கப் பட்டுவிட்டதென்றும், வழுமையாக தோட்டங்களில் செய்து வந்த வேலைகள் செய்யப்படவில்லை என்றும் குறிப்பிட்டிருந்தார்கள்.”

“இதற்கு நீங்கள் என்ன கூறுவதாக உத்தேசித்துள்ளீர்கள்?”

“அதுதான் எனக்கும் புரியவில்லை. தோட்டத்துக்கண்டக்டர், தோட்டத்தில் ஒழுங்காக வேலை செய்யாது தோட்டத்தைச் சுரண்டுகிறார்; அதைப்பற்றி இரகசியமான முறையில் நான் மாவட்டக் காரியாலய மனைஜரிடம் கூறி ணேன். ஆனால், அவர் எவ்வித நடவடிக்கையும் எடுப்பதற்கு எனக்கு அனுமதி தரவில்லை.”

“ஆமாம்... மாவட்டக் காரியாலயத்தில் இருப்பவர்கள் கூட கட்சி அமைப்பாளரின் ஆட்கள்தானே.”

“எனது தோட்ட கோப்பிரட்டில் மனைஜர் கூட அரிசியைக் குறைத்து நிறுக்கின்றார் என்றும், தொழிலாளர்களுக்கு கொடுக்கப்படவேண்டிய ரேஷன் சாமான்களை கள்ள மார்க்கட்டில் விற்று விடுகிறார் என்றும் எனக்குத் தெரிய வந்துள்ளது. நான் யூனியனுக்குச் சென்று இதைப் பற்றி விசாரித்தும் பார்த்தேன். அந்தந்த மாதத்துக்கு வேண்டிய ரேஷன் சாமான்களை அவர்கள் கொடுத்து விட்டதாக என்னிடம் கூறினார்கள்.”

“ஆமாம். அரசியல் வாதிகள் தங்களது செல்வாக்கை நிலை நிறுத்துவதற்காக தோட்டங்களில் கூட்டுறவுச் சங்கக் கடைகளை அமைத்து, அதில் தங்களுக்கு சாதகமான ஆட்களையே வேலைக்கு அமர்த்துகின்றனர். ஆனால், அவர்களே கடைகளில் உள்ள சாமான்களைச் சுரண்டி தொழிலாளர்களைக் கஷ்டத்துக்குள்ளாக்குகின்றனர்.”

“இப்படித் தோட்டங்களில் அரசியல் புகுந்து நிர்வாகத்தில் பங்கம் விளைவிப்பதால் தோட்டங்களை நாம் சரியான பாதையில் கொண்டு நடத்த முடியாமல் இருக்கிறது.”

“அது மட்டுமல்ல, இன்னுமொரு முக்கியமான விடயம் யாதெனில், தோட்டங்களில் இப்படி ஊழல் செய்பவர்களைத் தண்டிக்கவோ அல்லது தடைசெய்யவோ எத்தனிக்கும் போது நாம் எமது தொழிலையே இழக்கக் கூடிய சூழ்நிலை உருவாகி விடுகிறது.”

“சரியாகக் கூறினீர்கள் மிஸ்டர் சொய்சா, எனது தோட்டத்துக்கு புதிதாக வந்திருக்கும் பெரிய கிளாக்கர் மீதுகூட எனக்கு நல்ல அபிப்பிராயம் இல்லை. என்ன செய்வது, ஏதோ ஒருவாறு சமாளித்துத்தான் தோட்டத்தைக் கொண்டு நடத்துகிறேன்” எனக் கூறிய சிலவாத் துரைகளாளில் இருந்த மதுவை ஒரே முச்சில் குடித்துவிட்டு கிளாஸைக் கீழே வைத்தார்.

“மிஸ்டர் சிலவா, உங்களுக்கு கோப்புரேட்டில் மனேஜர் எங்கே சாமான்களை விற்கின்றார் என்பது தெரியுமா?”

“ஆமாம். தொழிலாளர்கள் எனக்கு அனுப்பியிருந்து கடிதமூலம் தெரிந்து கொண்டேன். பக்கத்துக் கிராமத்தில் உள்ள கடையில் தான் விற்கின்றார்.”

“அப்படியானால் இது விஷயமாக நீங்கள் பொலிசுக்கு அறிவித்தல் கொடுக்கலாமல்லவா.”

“பொலிசாரும் எம்மைப்போல் அரசியல்வாதிகளுக்கு பயந்து கொண்டுதானே இருக்கின்றனர்.”

சொய்சா சிந்தனையுடன் சிகரெட்டைப் பற்றவைத்து புகையை வெளியே ஊதினார்.

“ஏன் இப்போதுள்ள இன்ஸ்பெக்டர் நமக்குத் தெரிந்தவர்தானே. அவரிடம் இரகசியமாகச் சொல்லி ஏதாவது நடவடிக்கை எடுக்க முயற்சிக்கலாம். அவர் எம்மை அரசியலை விடுகிறார்.”

யல் வட்டாரங்களுக்குக் காட்டிக் கொடுக்க மாட்டார்” எனக் கூறினார் மிஸ்டர் சொய்சா.

சிறிது நேரத்தின் பின்னர் இருவரும் எழுந்து இசைக் கச்சேரி நடக்கும் இடத்துக்குச் சென்றனர்.

இப்போது சில்வா துரைக்கு சிறிது மனப்பாரம் குறைந்திருந்தது.

### அத்தியாயம் இருபத்துமூன்று

முடுவத்தில் தொழிலாளர்கள் நிறைந்திருந்தனர். ஒருபக்கத்தில் கண்டக்டர் அன்று வேலை செய்தவர்களுக்கு பேர் போட்டுக்கொண்டிருந்தார். மறுபக்கத்தில் கொழுந்துக் கணக்கப்பிள்ளை கொழுந்து நிறுத்துக்கொண்டிருந்தார். கொந்தரப்புக் கணக்கப்பிள்ளை கணக்குகளைச் சரிபார்த்துக்கொண்டிருந்தார், மடுவம் ஒரே கலகலப்பாக இருந்தது.

ஆபீஸில் இருந்து ‘டயறிப் பொடியன்’ அப்போது தான் அங்கு வந்து சேர்ந்தான். தினமும் காலையில் அன்றைய வேலைகளைப்பற்றிய விபரத்தை டயறியில் குறித்து, துரையின் பார்வைக்காக கண்டக்டர் அனுப்பிவைப்பார். அதனைப் பார்வையிட்டு, ஒப்பம் வைத்தபின்பு மாலையில் அதனை கண்டக்டருக்கு திருப்பி அனுப்பி வைப்பார் துரை.

டைப் செய்யப்பட்டு துரையின் ஒப்பத்துடன் ஒரு நிரப்பும் அன்று டயறியில் வைத்து அனுப்பப்பட்டிருந்தது.

அதனை வாசித்தபோது கண்டக்டரின் முகத்தில் குழப்பம் காணப்பட்டது.

“நமது தோட்டத்தை நிலமற்றவர்களுக்குப் பகிர்ந்தனிப்பதற்கு அரசாங்கம் தீர்மானித்திருக்கிறது. வெகு விரைவில் இது நடைமுறைப்படுத்தப்படும். இப்போது தோட்டத்தில் குடியிருப்பவர்கள் எல்லோரும் தோட்டத்தை விட்டு வெளியேறவேண்டும். அதற்குரிய ஒழுங்கு களையும் அரசாங்கம் செய்யும்.”

மேற்கண்டவாறு அந்த நிருபத்தில் தெரிவிக்கப்பட்டிருந்தது.

கண்டக்டரின் முகம் மாறியிருப்பதைப் பார்த்த வயதான் தொழிலாளி ஒருவர் அருகே வந்து, “என்னங்கையா வேலைதும் சரியில்லே ஓன்று தொர கடுதாசி அனுப்பியிருக்காருங்களா?” எனக் கேட்டார்.

“நம்ப தோட்டத்தை கொலனிக்கு கொடுக்கப் போறது சொல்லி அரசாங்கத்தில் இருந்து தொரைக்கு லெட்டர் அனுப்பியிருக்கு” கண்டக்டர். இப்படித் திடீரெனக் கூறியதும் மடுவத்தில் இருந்த எல்லோரும் அவரைச் சூழ்ந்துகொண்டனர்.

கண்டக்டர் கூறிய விஷயம் வீரய்யாவுக்கும் பெரும் திகைப்பை ஏற்படுத்தியது.

“தோட்டத்தைவுட்டு ஆளுங்க எல்லா த்தை யும் வெளியே போகவேணுஞ் சொல்லி கடுதாசி வந்திருக்கு. நீங்க எல்லாம் என்ன செய்யப்போறது?” என அங்கு சூழ்ந்து நின்றவர்களைப் பார்த்துக் கேட்டார் கண்டக்டர்.

“தோட்டத்தைவுட்டு நாங்கெல்லாம் எங்க ஜியா போறது?” எனக் கலக்கத்துடன் கேட்டான் அங்கு நின்ற குப்பன்.

“அதைப்பற்றி நமக்கு ஒண்ணும் தெரியாது. தோட்டத்தைவுட்டுப் போகச் சொல்லித்தான் கடதாசி வந்திருக்கு.”

“இது என்னங்க பெரிய அநியாயமா இருக்கு. நாங் கெல்லாம் இந்தத் தோட்டத்திலேயே பொறந்து வளந்த வங்க... இதைவுட்டு எங்கை ஜியா போறது?” எனப் பல குரல்கள் ஒரே சமயத்தில் ஓவித்தன.

“அரசாங்கத்தில் இருந்துதானே கடுதாசி வந்திருக்கு. யாருக்கும் ஒண்ணும் செய்யமுடியாது. நீங்க எல்லாம் போகவேண்டித்தான் வரும்” எனக் கூறினார் கண்டக்டர்.

கண்டக்டர் இப்படிக் கூறியதும் அங்கு நின்றவர்களின் திகைப்பு மேலும் அதிகமாகியது.

இவர்களது சம்பாஷணையைக் கேட்டுக்கொண்டு கொழுந்துச் சாக்குகளை எடுத்து அடுக்கியவண்ணமிருந்த சுமணபால், கண்டக்டரின் அருகே சென்றுன்.

“மொனுவத மாத்தயா கியன்னே; ஒக்கோமத யண்டூணே?” அவன்து குரலில் கலக்கம் தொனித்தது.

“ஆமாம்.தோட்டத்தைவிட்டு எல்லோருமே போயாக வேண்டும்” என்றார் கண்டக்டர்.

“இது பெரிய அநியாயமாக அல்லவா இருக்கிறது?” எனக் கூறினான் சுமணபால்.

“அப்படியல்ல; அரசாங்கம் ஏதோ ஒரு முக்கிய காரணத்தோடுதான் இதனைச் செய்கிறது? அதற்கு நாமெல் லோரும். உடன்பட்டுத்தான் ஆகவேண்டும்” எனக் கூறிய கண்டக்டர் அவனுடன் மேலும் கதைக்க விரும்பாதவராய் “சரி சரி, நீ போய் உனது வேலையைக் கவனி” எனச் சொல்லி அவனை அனுப்பிவைத்தார்.

சுமணபால் கிராமத்திலிருந்து தினமும் வேலைக்கு வருபவன். வேலையில் நிதானமும், பொறுப்புணர்ச்சியும் மிக்கவன். எதையும் சிந்தித்து தெளிவோடுதான் பேச வான். அதனாலேதான் முன்பிருந்த கண்டக்டர் அவனுக்கு, ‘சாக்குக்காரன்’ வேலை வழங்கியிருந்தார்.

கிராமத்திலிருந்து வேலைக்கு வரும் ஒருவன் தோட்டத் தொழிலாளர்களோடு சேர்ந்துகொண்டு அரசாங்கத் தின் நடவடிக்கைகளுக்கு எதிராகக் குரல் எழுப்புவது கண்டக்டருக்கு எரிச்சலை ஊட்டியது.

“என்ன வீரய்யா ஒண்ணும் பேசாம் இருக்கிற... நாமெல்லாம் போய்த்தான் ஆகனுமா?” ராமு கலக்கத் துடன் கேட்டான்.

“தோட்டத்தைவுட்டு அவங்க போகச் சொல்லிட்டா அப்புடி ஒடன் எல்லோரும் போயிடமுடியாது. நாமெல்லாம் ஒண்ணு சேர்ந்துயோசிச்சுத்தான் இதுக்கு ஒரு முடிவு செய்யனும்” என்றான் வீரய்யா யோசனையுடன்.

“இன்னிக்கே கூட்டம்போட்டு இதைப்பத்திப் பேச வோம்” என்றான் பக்கத்தில் நின்ற செபமாலை.

“ஆமா அந்திக்கு ஆறுமணிக்கு கூட்டம் வைப்போம். எல்லோரும் வந்திடுங்க” என்றான் வீரய்யா.

ஓவ்வொருவராகக் கொழுந்துமடுவத்தைவிட்டு சஞ்சலத்துடன் கலைந்துகெள்ளனர். ஓவ்வொருவருடைய உள்ளத்திலும் பெருந் திகில் ஏற்பட்டிருந்தது.

ஆண்டாண்டு காலமாக, அவர்கள் எல்லோரும் சேர்ந்து ஒரே குடும்பம்போன்று வாழ்ந்துவந்த சமூகப்பினைப் பிலிருந்து சிதறிப்போவதை எவருமே விரும்பவில்லை.

தோட்டத்தைவிட்டு வெளியேறுவதானால் அவர்கள் எல்லோரும் ஒரே இடத்தில் சென்று குடியேறிவிடவும் முடியாது. அப்படிக் குடியேறுவதற்கு இந்த நாட்டில் அவர்களுக்கு உரிமையும் இல்லை.

தோட்டத்திலிருந்துசிதறிப்போய், வெவ்வேறு தோட்டங்களில் சேர்ந்து, புதிதாகத் தத்தமது வாழ்க்கையை ஆரம்பிப்பது அவர்களுக்கு ஒரு வேதனை தரும் விஷயமாக இருந்தது. இவை எல்லாவற்றிற்கும் மேலாக, அது அவர்,

கனுடைய பிறந்த மண். சிறுவயதில் அவர்கள் ஒடியாடி விளையாடிய பூமி, ஏறியிறங்கிய மலைகள், குடியிருந்த லயங்கள், இரத்தத்தைப் பிழிந்து உழைத்து வளர்த் தெடுத்த தேவிலைச் செடிகள், இவை எல்லாவற்றையும் இழந்து போவதானால்—ஓ! அது மிகவும் கொடுமையான விஷயந்தான்.

அவர்களுக்கு இந்த உலகத்திலே இருப்பதெல்லாம் அவைகளின்மேல் அவர்கள் வைத்துள்ள பாசு உணர்வு ஒன்றுதானே!

எதிர்காலம் எப்படி அமையப்போகிறதோ என்று எதுவுமே தெரியாமல் குனியப் பெருவெளியாக மனதிலே விரிந்துகிடக்க, எப்படித்தான் அவர்கள் தமது பாசப் பிணைப்புகளை அறுத்துக்கொண்டு வெளியே செல்லமுடியாம்!

அன்று இரவு மடுவத்திலே நடந்த கூட்டத்தில் பெருந் தொகையான தொழிலாளர்கள் பங்குபற்றினர்.

‘தோட்டத்த அரசாங்கம் எடுத்தவொடன் நாமெல் லாம் ரெம்பசந்தோஷப்பட்டோம். அரசாங்கத்திலே நம் மனுக்கு நல்லது செய்வாங்கன்னு எதிர்பார்த்துக் காத் திருந்தோம். ஆன நாம நெனைச்சதுக்கு மாருத்தான் எல்லாமே நடந்துகிட்டு வருகுது! நாமெல்லாம் ஏமாந்திட்டோம்’ வீரய்யா உணர்ச்சி ததும்பக் கூறினான்.

‘தோட்டத்துக்குப் புதிசு புதிசா ஆளுங்க வந்தாங்க. இப்ப தோட்டத்த முடுற நெலைக்கு கொண்டுவந்திட்டாங்க’ என்றான் ராமு.

‘ஆளுகலுட்டு சம்பளத்தை வெட்டினங்க, சாப்புற சாப்பாட்டை கொள்ளோ அடிச்சானுக... நம்ப படிச்ச பொடியன்களுக்கு கெட்டைக்கிற வேலையளை அவுங்க படிச்சி கிட்டாங்க. சிங்கள மாஸ்டர்மாரை அனுப்பி எங்க பின் கொங்களோட படிப்பையே சுரண்ட ஆரம்பிச்சாங்க.

இதுக்கெல்லாம் நாம பொறுத்துக்கிட்டிருந்தோம். இப்ப நாங்க இருக்கிற எடத்தைவுட்டே நம்மளை தூரத்தைப் பாக் கிருங்க. இனியும் நாம பொறுக்கணுமா?’ உணர்ச்சிவேகத் துடன் கூறிவிட்டு எல்லோரையும் ஒரு தடவை பார்த் தான் வீரய்யா.

“முடியாது... முடியாது... இனி மேலும் நாங்க பொறுத்திருக்கக் கூடாது” — பல குரல்கள் ஒரே சமயத்தில் ஒலித்தன.

நாம எதையுமே எதிர்த்துக் கேக்கமாட்டோமுனு நெனைச்சுக்கிட்டுத்தான், அவுங்களெனைச்சபாட்டுக்குசெஞ்சுக்கிட்டு வாருனுக... நாம இனிமே சும்மா இருக்கக் கூடாது. நம்ம எதிர்ப்பைபக் காட்டணும்.”

—வீரய்யா உறுதியுடன் கூறினான்.

அங்கிருந்த ஒவ்வொருவருடைய உள்ளத்திலும் அசைக்கமுடியாத உறுதி கிளர்ந்தெழுந்தது. எவ்வித கஷ்டங்கள் வந்தாலும் எதையும் எதிர்த்துப் போராடக் கூடிய மனவளிமை இப்போது அவர்களிடத்தில் உருவாகி யிருந்தது.

## அத்தியாயம் இருபத்துநான்கு

**அன்று நாட்டிலுள்ள புத்தவிகாரையில் கூட்டு மொன்று நடைபெறுவதற்கு ஏற்பாடாகியிருந்தது. கிராம சேவகர், கூட்டம் நடைபெறுவதற்குச் சிறிது நேரத்திற்கு முன்னதாகவே பண்டா முதலாளியை அழைத்து வருவதற்காக அவரது வீட்டிற்குச் சென்றிருந்தார்.**

“வாங்க, வாங்க ஜி. எஸ். மாத்தயா. எப்படி நமது விஷயமெல்லாம், சரிவந்திருக்கிறதா?” எனக் கேட்டபடி கிராமசேவகரை வரவேற்றார் பண்டா முதலாளி.

“காரியங்கள் துரிதமாக நடக்கின்றன. நமது மனுக்களை விரைவில் உரிய இடத்திற்கு அனுப்பிவைத்துவிட்டால் எல்லாமே ஒரு சிழுமையில் முடிந்துவிடும்” எனக் கூறிவிட்டு கிராமசேவகர் பண்டா முதலாளியின் வீட்டின் முன்புறமாக இருந்த கதிரையில் அமர்ந்துகொண்டார்.

“கூட்டத்திற்கு இன்னும் நேரம் இருக்கிறதுதானே... நல்ல சர்க்கு இருக்கிறது, அருந்திவிட்டுச் செல்லலாம்” எனக் கூறிய பண்டா முதலாளி கிராமசேவகரின் பதிலைக் கூட எதிர்பார்க்காமல் ஒரு போத்தல் கள்ளை முட்டியில் இருந்து எடுத்துக்கொண்டு வந்தார். மெனிக்கா கடையிலிருந்து கிளாஸ் ஒன்றை எடுத்துவந்து மேசையில் வைத்தாள்.

“எப்படி அந்த வயல் விடயமெல்லாம் முடிந்துவிட்டதா, அல்லது ஏதும் பிரச்சினை இன்னும் இருக்கா?” என

வினவியபடி கிளாஸில் கள்ளை ஊற்றிக் கிராமசேவகரி டம் கொடுத்தார் பண்டா முதலாளி.

ஓரே மிடறில் கள்ளை உறிஞ்சிக் குடித்துவிட்டு வாயை புறங்கையினால் துடைத்தபடி கிளாஸை மேசையில் வைத்தார் கிராமசேவகர்.

“டி. ஆர். ஓ. நமது ஆள்தானே. அதனால் எல்லா விடயமும் கூலபமாக முடிந்துவிட்டது. தரிசாகக் கிடக்கும் நிலங்களையெல்லாம் பண்படுத்தி பயிர் செய்யும்படி தானே அரசாங்கம் கூறியிருக்கிறது.”

“என்ன அப்படிச் சொல்லுகிறீர்கள்...? அந்த இடத்தில் கறுப்பண்ணன் கங்காணி வெகு காலமாக பயிர் செய்துகொண்டுவருகிறார். அது தரிசு நிலமாகக் கிடக்க வில்லையே” எனக் கூறியபடி மீண்டும் கிளாஸில் கள்ளை நிரப்பினார் பண்டா முதலாளி.

நீங்கள் கூறுவது உண்மைதான். ஆனாலும் ஒரு விடயத்தை நீங்கள் மறந்துவிட்டார்கள். இது எங்களுடைய நாடு. இந்த நாட்டின் பிரஜைகளாகிய எங்களுக்குத்தான் முதலில் எல்லா உரிமைகளும் இருக்கவேண்டும். அரசாங்கம் நமக்குச் சலுகை களைச் செய்துகொடுக்கும்போது நாமாகவே அதைப் பயன்படுத்திக்கொள்ள வேண்டும். நமக்கு பயிர் செய்வதற்கு காணி இல்லாதபோது, இந்த நாட்டில் உரிமையற்ற ஒரு வர் அரசாங்கத்துக்குச் சொந்த மான நிலத்தை தனதாக்கிக்கொண்டு பயிர் செய்வது ஒர் அடாத்தான விஷயமல்லவா.....”

“அது சரி மாத்தயா... அந்த மடுவத்துக்குப் பக்கத் திலும் ஒரு வயல் இருக்கிறதல்லவா? அந்த வயலை நீங்கள் எப்படியாவது எனது பெயருக்கு மாற்றித் தாருங்கள்... நான் உங்களைக் கவனித்துக்கொள்கின்றேன்.”

“இப்போது யார் அந்த வயலைச் செய்துவருகின்றார் கள் என்பது தெரியுமா...?” என யோசனையுடன் கேட்டார் கிராமசேவகர்.

“குண்டன் கங்காணி லயத்தில் வசிக்கும் தொழிலாளி ஒருவர்தான் அந்த வயலில் வேலைசெய்துவருகிறார். அந்த வயலுக்கும் நல்ல நீர் வசதி உண்டு.”

“இப்போதுள்ள சூழ்நிலையில் அந்த வயலை உங்களுக்கு எடுத்துத் தருவது மிகவும் சுலபம். தோட்டத் தொழிலாளர்கள் எல்லாரும் இந்த மாத இறுதியில் தோட்டத்தை விட்டு வெளியேறிவிடவேண்டும். அந்தத் தோட்டத்தைத் தான் இந்தக் கிராமத்தில் வசிக்கும் காணியற்றவர்களுக்கு கொடுக்கப்போவதாக எனக்கு அறிவித்தல் கிடைத்திருக்கிறது. காணிகளைப் பகிர்ந்துகொடுக்கும்போது வயல் உள்ள பகுதியை உங்களுக்குச் சொந்தமாக்கிக் கொள்ளலாம்” என்றார் கிராமசேவகர்.

அதைக்கேட்டதும் பண்டா முதலாளியின் உள்ளம் மகிழ்ச்சியில் நிரம்பியது. போத்தவில் கள்ளு முடிந்ததைக் கவனித்ததும் அவர் மேலும் ஒரு போத்தல் கள்ளு கொண்டுவரும்படி மெனிக்காவிடம் உத்தரவிடுகிறார்.

“வேண்டாம்... நாங்கள் இப்போது கூட்டத்திற்குப் போகவேண்டும். அதனால் அதிகம் குடித்துவிட்டால் பின்பு என்னால் எந்த வேலையும் செய்யமுடியாமல் போய்விடும்” என்றார் கிராமசேவகர் சிரித்தபடி.

“தோட்டத்தில் காணி பகிர்ந்து அளிக்கும்போது எனது பெயரிலும் காணி கொடுக்கமுடியும்தானே...!” எனக் கண்களைச் சிமிட்டி சிரித்த மெனிக்கா, கிராமசேவகருக்கு முன்னால் சிகரட்பக்கற் ஒன்றை எடுத்துவைத்தாள்.

“குடும்பத்திற்கு ஒருவருக்குத்தான் முதலில் காணி கொடுப்பதாகத் திட்டம் இருக்கின்றது. ஆனால், உங்களைப்பொறுத்தவரையில் நான் விசேஷ சலுகைசெய்து தானே ஆகவேண்டும்” எனக் கூறிய கிராமசேவகர் சிகரட் ஒன்றை எடுத்துப் பற்றவைத்தார்.

“நமது அண்ணன் மகன் பியசேனுவுக்கும், எமக்குக் கிடைக்கப்போகும் காணியின் பக்கத்திலேயே நிலம் கொடுத்து உதவவேண்டும்” என வேண்டினார் பண்டா முதலாளி.

“ஓ...! இதெல்லாம் மிகவும் சின்ன விஷயம்; அதை நான் கட்டாயம் செய்துதருகிறேன். எனது சிபார்சின் பேரிலேதான் எல்லோருக்கும் காணி கொடுப்படப்போகின்றது” எனக் கூறிய கிராமசேவகர் ஏதோ நினைத்துக் கொண்டவராக,

“எப்படி அவனது விஷயம் இருக்கின்றது? இப்போதும் அந்த மாயாண்டியின் மகனுடன் அவன் தொடர்பு வைத்திருக்கின்றான்?” எனக் கேட்டார்.

“அவர்களது தொடர்பைத் தடை செய்வதற்கு நான் என்னால் முடிந்த எல்லா முயற்சிகளையும் எடுத்திருக்கிறேன். நமது கண்டக்டர்கூட இந்த விஷயத்தில் எனக்கு எல்லா உதவிகளையும் செய்வதாக வாக்களித்திருக்கின்றார்.”

“அப்படியா? கண்டக்டரின் உதவியிருந்தால் நிச்சயமாக அவர்களைப் பிரித்துவிடலாம். அவர் தனது பதவியைப் பயன்படுத்தி, மாயாண்டியின் குடும்பத்தினருக்கு தொல்லைகள் கொடுத்தால் எல்லாமே சரியாகிவிடும்” என்றார் கிராமசேவகர்.

“அதே நேரத்தில் பியசேனுவுக்கும் வேறு ஒரு பெண் ஜெக் கல்யாணம் செய்துவைக்கும்படி அவனது தாயைத் தூண்டியிருக்கின்றேன்” என்றார் பண்டா முதலாளி.

“இப்போது உள்ள சூழ்நிலை உங்களுக்கு சாதகமாகவே அமைந்திருக்கிறது. வெகு விரைவில் தோட்டத் தொழிலாளர்கள் எல்லோரும் தோட்டத்தைவிட்டுப் போய்விடுவார்கள். அதன் பின்னர் பியசேனுவுக்கு அவளைக் கூத்திக்கும் வாய்ப்பு இருக்காது” என்றார் கிராமசேவகர்.

“இன்னும் சிறிது காலத்துக்கு அவன் அவருடன் தொடர்புகொள்ளாதவாறு நாங்கள் பார்த்துக்கொண் டோமானால், பின்னர் பிரச்சினையே இருக்காது” என்றால் பக்கத்திலே நின்ற மெனிக்கே.

“நான்கூடப் பியசேஞ்வைத் தனிப்பட்ட முறையில் எச்சரிக்கை செய்கின்றேன். அந்தப் பெண்ணுடன் இருக்கும் தொடர்பை அவன் நிறுத்திக்கொள்ளவிட்டால், அவனுக்குக் காணி கிடைக்காதவாறு செய்யப்போவதாக பயமுறுத்திவைக்கிறேன்” என்றார் கிராமசேவகர்.

“அதுவும் நல்ல யோசனைதான். எல்லோருமே எதிர்ப்பைக் காண்பித்தால் அவன் அவளைக் கைவிட்டுத்தான் ஆக வேண்டும்” என்றார் பண்டா முதலாளி.

“சரி, சரி நேரமாகிறது, நாங்கள் விகாரைக்குப் புறப் பட்டுப் போவோம். இதுவரையில் மக்கள் எமக்காகக் காத்திருப்பார்கள்” எனக் கூறி எழுந்திருந்தார் கிராமசேவகர்.

பண்டா முதலாளியும் தனது ‘கோட்டை’ எடுத்து மாட்டிக்கொண்டு அவருடன் புறப்பட்டார்.

அவர்கள் விகாரையை அடைந்தபோது அங்கு சனக்கூட்டம் நிரம்பிவழிந்தது.

கூட்டத்தில் பேசிய கிராமசேவகர், பக்கத்தில் உள்ள தோட்டம், கிராமத்தில் உள்ளவர்களுக்குப் பகிர்ந்து கொடுக்கப்படப் போவதாகவும், அதற்கு வேண்டிய நடவடிக்கைகள் யாவும் துரிதமாக நடக்கிறதெனவும், இவ்வளவு காலமும் கஷ்டப்பட்டுக்கொண்டிருந்த கிராம மக்களுக்கு நல்ல ஒளிமயமான எதிர்காலம் ஏற்படப்போகிற தெனவும் விளக்கினார். அத்துடன் காணியற்றவர்கள் தங்களது விபரங்களை மனுப் பத்திரங்களில் நிரப்பித் தன்னி

டம் தந்துவிட்டால், மிக விரைவில் எல்லோருக்கும் காணி பெற்றுத் தருவதாகவும் கூறினார்.

அங்கு நின்றவர்களது முகத்தில் உற்சாகம் தாண்டவ மாடியது. காணியற்றவர்கள் எல்லோருக்கும் இப்படிச் சுலபமாகக் காணி கிடைக்கக்கூடிய சந்தர்ப்பம் வருமென ஒருபோதும் எதிர்பார்க்கவில்லை. அவர்களது உள்ளம் கிராமசேவகரையும், இவற்றுக்கெல்லாம் உறுதுணையாக நின்ற பண்டா முதலாளியையும் வாழ்த்தியது.

கூட்டம் முடிவடைந்ததும் கிராமசேவகர் அங்குள்ள மக்களின் சார்பில் தாமாகவே மனுப்பத்திரங்களை நிரப்பி அவர்களிடம் ஒப்பம் வாங்கினார். அங்குள்ள கிராம மக்களுக்கு சரியான முறையில் மனுப்பத்திரங்களை நிரப்ப வேண்டிய அறிவு இல்லையென்பது அவருக்குத் தெரியும்,

பியசேஞ் தனது மனுப்பத்திரத்தைக் கிராமசேவகரிடம் கையளித்தபோது, “இது விடயமாக நான் உன்னிடம் தனிப்பட்ட முறையில் சில விடயங்களைப் பின்னர் கதைக்கவேண்டும்” எனக் கூறியவண்ணம் அவனது பத்திரத்தையும் அவர் பெற்றுக்கொண்டார்.

மனுப்பத்திரங்களில் கையொப்பமிட்ட மக்கள் மகிழ்ச்சிப் பிரவாகத்துடன் அவ்விடத்தை விட்டுக் கலைந்தனர்.

## அத்தியாயம் இருபத்தைந்து

**கிராம சேவகர் வயவின் நடுவே குடை பிடித்த படி நின்று வேலை செய்பவர்களைக் கண்காணித்துக் கொண்டிருந்தார். முன்பு கறுப்பண்ணன் கங்காணிக்குச் சொந்த மாயிருந்த வயல் இப்போது அவருக்குச் சொந்தமாகிவிட்டது. கிராமத்திலிருந்து அழைத்து வரப்பட்ட தொழிலாளர்கள் பலர் இப்போது அந்த வயவில் வேலை செய்து கொண்டிருந்தனர்.**

சிலர் வரம்புகள் கட்டுவதிலும்; வேறுசிலர் ஏற்கனவே கறுப்பண்ணன் கங்காணி நாற்றுப்போட்டு முளைக்க வைத் திருந்த நெற்பயிர்களைப் பிடுங்கி வயவில் நடுவதிலும் முனைந்திருந்தனர். வயவின் மறுபகுதியில் ஒரு சிலர் விடை நெல்லை விடைத்துக்கொண்டிருந்தனர்,

இல்தோப்பில் இருந்தபடியே முன்பு தணக்குச் சொந்தமாக இருந்த வயவில் இப்போது கிராமசேவகர் வேலை செய்விப்பதைப் பார்த்துக்கொண்டிருந்த கறுப்பண்ணன் கங்காணிக்கு நெஞ்சுக்குள் ஏதோ அடைப்பதைப் போல இருந்தது. அவரது கண்கள் கலங்கியிருந்தன.

தரிசாகக் கிடந்த நிலத்தை நெற்றி வியர்வை சிந்தி மாடாக உழைத்து வயலாக மாற்றியவர் அவர். பெரும் பணத்தைக் கொட்டி வயலைப் பண்படுத்தியவர் அவர். ஆனால், இன்று வேறொருவன் அடாத்தானமுறையில் அந்த வயவின் நடுவே நின்று வேலை செய்விக்கின்றுன், அதனைப்

பார்க்கும் போது அவரது அங்கங்கள் ஆத்திரத்தால் தூடித் தன.

கவ்வாத்துக் கத்தியால் அந்த ஆராய்சியின் கைகளைத் துண்டு துண்டாய் வெட்டி விட்டால் என்ன? அவரது கைகள் துருதுருத்தன. உணர்ச்சிகளை ஒருவாறு அவர் கட்டுப் படுத்திக்கொண்டார்.

அவரது மனைவி முதல்நாள் இரவு அவருடன் சண்டை பிடித்துக் கண்ணீர் சிந்தியதை ஒரு கணம் நினைத்துப் பார்த்தார் கங்காணி.

நிலத்தை உழுது பண்படுத்த வேண்டிய செலவுக்காக மனைவியின் சங்கிலியை வட்டிக் கடையில் அற வட்டிக்கு வைத்துத்தான் அவர் பணம் எடுத்திருந்தார். அவரது மனைவிக்குத் தனது நகை மாண்டுவிடப் போகின்றதே என்ற ஏக் கத்தோடு, வயல் பறிமுதலாகிவிட்டதே என்ற கவலையும் சேர்ந்துகொண்டு அவனைப் பெரிதும் கலக்கியது, அவள் தான் என்ன செய்வாள்? கவலைகள் எல்லாம் கோபமாக மாறி, கணவனுடன் சண்டை பிடித்துத் தீர்த்தாள்.

‘என்னங்க கங்காணி ஒரே யோசனையா ஒக்காந்திட்டு இருக்கிங்க...இன்னிக்கு வேலைக்குப் போகவியா...?’ சுரண்டியைக் கழுத்துக்குப் பின்னால் தோன்பட்டையின் மேல் வைத்தவாறு உள்ளே நுழைத்த குப்பன், கறுப்பண்ணன் கங்காணியின் அருகில் போய் அமர்ந்துகொண்டான்.

‘காலம் போற போக்கப் பாத்தா நாமெல்லாம் இனிமே நல்ல முறையில் வாழமுடியாது போலயிருக்கு. இது எங்க போயில் முடியுமோ தெரியாது’ என்றார் கறுப்பண்ணன் கங்காணி விரக்தியுடன்.

“என்னங்க கங்காணி ஒரு மாதிரி சலிப்பா பேச நீங்க; வயல் போன்றிலயிருந்து ஆளும் ரெம்ப மோசமாப் போயிட்டிங்க.”

“அந்த ஆராச்சிப்பய வயலை எடுத்ததிலயிருந்து எங்குப் பயித்தியம் புழிச்சமாதிரி போயிருச்ச; சாப்பிடக்

கூட மனச வரல்ல; தூங்கவும் முடியல்ல. நம்ப ஜில்லா பிரதிநிதியையும் டி. ஆர். ஓ. கிட்ட கூட்டிக்கிட்டுப் போய் கதைச்சுப் பார்த்தேன். அவரு என்னான்ன ஏதேதோ கேள்வியெல்லாம் கேக்கிறூரு.‘‘

‘‘அப்புடி என்னதான் கேட்டுப்புட்டாங்க?‘‘ குப்பன் மேலும் விபரம் அறிய விரும்பி ஆவலுடன் கறுப்பண்ண னின்முகத்தைப் பார்த்தான்.

‘‘அத ஏங்கேக்கிற குப்பன்! நீ அந்த வயல்ல எவ்வளவு காலமா வேலை சென்ச வாற? வயல் வச்சிருக்கிறதுக்கு அரசாங்கத்துக்கு வரி கட்டுறியா... ஒன்க்கு பிரஜா உரிமை இருக்கா? ஒன்னுடைய வயலென்னு என்ன ஆதாரம் இருக்கு? அப்புடி இப்புடினு கேள்வி மேல கேள்வி கேக்கத் தொடங்கி ட்டான்.

‘‘நம்ப வயலை அவங்க புடுங்கிக்கிட்டதுமில்லாம், அவங்க கேக்கிற கேள்விக்கும் பதில் சொல்ற காலமிது...—ம...‘‘ எனச் சலிப்போடு கூறினான் குப்பன்.

‘‘நான் எல்லாத்தையும் வெவரமா சொன்னேன். பிரசா உரிமைக்கு இப்போதுதான் மனுப் போட்டிருக்கேன். தொரைதான் என்னை வயல் வெட்டிப் போடச் சொன்னாரு. எவ்வளவு காலம் செய்யுரோமுன்னு நான் எழுதி வைக்கல, ரொம்பப் பணமும் அந்த வயல்ல செலவு சென்சேன்னு சொன்னேன்; நம்ப பிரதிநிதியும் கூட எவ்வளவோ சொல்லிப் பாத்தாரு, அவங்க கேட்டாத்தானே! ஒன்க்கு பிரசாவரிமை ஜில்லாத்தினால் நீ இந்தியாவுக்குப் போற ஆள். இந்த நாட்டிலே ஒன்க்கு உரிமை இருந்தால் தானே காணி கொடுக்கலாமுனு சொல்லிப்புட்டாங்க. அப்புறம் என்னதான் செய்யிறது? நான் கவலையோட ஒட்டுக்கு வந்துட்டேன்‘‘ என்றார் கறுப்பண்ணன் கங்காணி கவலை தோய்ந்த குரலில்.

‘‘இது பெரிய அநியாயம்‘‘ என்றான் குப்பன்,

“அது மட்டுமில்ல குப்பன், நாங்க கதைச்சிட்டு வந்த வுடன் அந்த ஆராய்ச்சிப்பை ஏதோ புத்தகம் மாதிரி பெரிசா கொண்டுகிட்டு உள்ளுக்குப் போனான். ரெண்டு பேரும் சிங்களத்தில பேசிச் சிரிச்சாங்க. அப்பவே நெனைச் சன் இந்த ஆராய்ச்சிப் பயலும் டி. ஆர். ஓ.வும் ஒரே கூட்டாளின்னு.‘‘

அப்போது வெளியே விளையாடிக்கொண்டிருந்த ஒரு சிறுவன் அங்கு ஓடி வந்தான்.

‘‘தாத்தா, தாத்தா அங்க பாருங்க, ஒங்க வாழைமரங்களை எல்லாம் வெட்டுராங்க.‘‘

‘‘அட அநியாயக்கார பசங்களா... ஏண்டா வாழ மரத்த எல்லாம் வெட்டுறீங்க‘‘ எனப் பலமாக கூறிக் கொண்டு வயல் பக்கமாக ஓடினார் கறுப்பண்ணன் கங்காணி. அவரைத் தொடர்ந்து குப்பனும் சென்றான்.

‘‘ஐயா இது அநியாயமுங்க... நான் எவ்வளவு கஷ்டப் பட்டு உண்டாக்கினேன் தெரியுமா? வயலைத்தர்ன் புடிங்கிக்கிட்டிங்கன்னு ... வாழ மரத்தையும் வெட்டுறீங்களே. அதை வெட்டுரதுக்கு பதிலா என்னைய வெட்டுங்க‘‘ என்றார் கறுப்பண்ணன் கங்காணி ஆக்குரோசத்துடன். அவரது ரோம்பக்கள் சிலிர்த்தன. வார்த்தைகள் தடுமாறின.

‘‘இந்தா கங்காணி சம்மா சத்தம் போட்டு மெரட்ட வேணும்... இந்த வாழ மரங்களால நெல்லுக்கு பூச்சி ரோம்ப வாரது. நீ கொண்டு போய் ஒங்க வீட்டுக்குகிட்ட வச்சக்கோ‘‘ என்று கறுப்பண்ணன் கங்காணியைப் பார்த்து முறைத்தார் கிராம சேவகர்.

‘‘நானுந்தாங்க வருசக் கணக்கில வயல் செஞ்சிக்கிட்டு இருந்தேன். பூச்சி யொண்ணும் வரல்ல. இப்பதான் ஒங்களுக்கு புதுசா பூச்சி வருதா? சம்மா அது இதுன்னு சொல்லி அநியாயமா வாழ மரங்களை வெட்டாதீங்க...‘‘

“இந்தா அதிங் எல்லாம் எங்கிட்ட பேசவானாஞ். இத போயின்க தொரகிட்ட பேசிக்க. நீ ‘நம்பகிட்ட அடிக்கடி சண்டைக்கி வாரது, இனிமே நம்மளோட கரச்சலுக்கு வந்தா பொலிசில சொல்லி ஒன்னை ‘ரிமான்ட்’ பண்ணு வேண்’ எனக் கோபமாக பேசிய கிராமசேவகர், மற்பக்கத்தில் விதைத்த நெல்லை லயத்திலிருந்த கோழிகளில் சில மேய்ந்து கோண்டிருந்ததைக் கவனித்தார்.

கிராம சேவகரின் ஆத்திரம் கோழிகளின் மேல் பாய்ந்தது. வரம்பின் மேல் இருந்த கல்லெரான்றை எடுத்து மேய்ந்து கொண்டிருந்த கோழிகள் மீது பலமாக வீசினார். கோழியொன்று கல்லடி பட்டு சிற்கைப் படிப்படிவென்று அடித்துக்கொண்டு ஒரு சுற்றுச் சுற்றி நிலத்தில் வீழ்ந்தது.

கிராம சேவகர் அந்தக் கோழியை எடுத்துக்கொண்டு லயத்துப் பக்கமாக வந்தார்.

மரணப்பிடியில் அகப்பட்டு துடித்துக்கொண்டிருந்த அந்தக் கோழியின் காலில் பிடித்துத் தலைகிழாகத் தூக்கிய படி, “இந்தா பாருங்க, இந்த லயத்து ஆளுங்களுக்கு இது தான் கடசி முறையா நாங் சொல்லுறது, இனிமே யாராச்சங் ஆடு, மாடு, கோழியெல்லாம் வயல் பக்கம் விட்டா... நாங் இப்புடித்தான் அடிச்சி கொல்லுரது” எனக் கோபத்துடன் கூறினார்.

“நாங்க என்னங்கையா செய்வோம். காலையில் கோழியத் தொறந்து வட்டுட்டு வேலைக்குப் போயிடுரோம். அந்தக் கோழிங்களுக்கு என்னங்க தெரியும், அது போயிட்டு மேய்து.” இப்போது லயத்தில் மூன்றால் கூடிய கூட்டத்திலிருந்து ஒரு குரல் கேட்டது.

“அதிங் எல்லாம் நமக்கு தெரியாது. நீயெல்லாம் கோழிய அடைச் சு தீனியப் போடு”

“இது நாட்டுக் கோழிங்க, இதை அடைச்சிப்போட்டு வள்க்க முடியாதுங்க, நீங்க குருவீங்க வராம எப்புடி ஆள்

போட்டு வெரட்டுறீங்களோ ஆதேமாதிரி வயலுக்கும் ஒரு ஆள் போட்டு கோழிங்க வராம பாதிதுக் கொள் ஞங்க...” எனச் சூடாக அங்கிருந்தபெண் ஒருத்தி கூறி னாள்.

“நீங்க எல்லாம் நம்மகிட்ட மிச்சம் பேசவானாஞ்” இனிமே ஆடு, மாடு, கோழி நம்மலுட்டு வயலுக்கு வந்தா, நா எல்லாத்தையும் புடிச்சுக்கொண்டு போறது” என அதி, காரத்துடன் கூறிய கிராம சேவகர் கையில் பிடித்திருந்த கோழியை சூழ்ந்து லயத்தின் மூன்றால் வீசிவிட்டு வயல்பக்கமாகச் சென்றார்.

“இது என்ன பெரிய அநியாயமா இல்ல இருக்கு..... வழக்கமா யாரும் வயல்ல காவல் போட்டுத்தான் கோழி குருவி வெரட்டுவாங்க. இந்த ஆராய்ச்சி என்னடான்ன பெரிய சட்டமில்லியா பேரட்டுரேன். லயத்திலே இனிமே ஒன்னும் வள்க்க முடியாது போல இருக்கு” எனக் கூறினார் அப்போதுதான் வேலை முடிந்து வீட்டுக்கு வந்த பெண் ஒருத்தி.

“என்டி சும்மா பெரிசா சட்டம் தெரிஞ்சமாதிரி கதைக்கிறீங்க... இன்னிக்கு கோழிய அடைச் சு வைக்கச் சொல்லுருன். நாளைக்கு ஆளுங்களெல்லாத்தையும் அடைச் சுப் போட்டாலும் போட்டிடுவான். அதுதான்டி நமக்கு உள்ள சட்டம்” எனப் பலமாகக் கத்தினார் கறுப்பண்ணன் கங்காணி.

“அண்ணே, ஆத்திரப்படாம இருக்க; அவ்வளவு தூரத் துக்குப் போக நாங்க வட்டுடுவோமா?” என கறுப்பண்ணன் கங்காணியைச் சாந்தப்படுத்தினான் குப்பன்.

“நீ ஒன்னும் வளங்காம ஓளற குப்பன், இந்த நாட்டு வெள நமக்கு என்ன உரிம இருக்கு? நாமெல்லாம் அடிமைகளாத்தான், இருக்கோம். இன்னும் கொஞ்சக் காலம் போன நாம செத்தாலும் பொதைக்கக்கூட இவங்க எடம் குடுக்கமாட்டாங்க” எனக் கூறிக் கண் கலங்கிய

கறுப்பன்னன் கங்காணி, மறுகணம் ஆவேசம் வந்தவ டாகத் தன் இரு கைகளாலும் தலையில் அடித்தபடி, “இதெல்லாம் நம்ப தலைவிதியடா...நாமெல்லாம் உரிமையில்லாத நாய்கதாண்டா” எனக் கூறி விம்மத் தொடங்கினார்.

அவரைப் பார்த்தபோது அங்கு நின்ற அளைவரது கண்களும் கலங்கின.

### அத்தியாயம் இருபத்தாறு

**மாலை** நேரம், மீனாச்சி இரவுச் சாப்பாடு சமைப்பதற்கான ஒழுங்குகளைச் செய்துகொண்டிருந்தாள். அப்போது வெளியே இருந்து வந்த மாயாண்டி கோபத்துடன் விட்டி னுள்ளே நுழைந்தார்.

“இந்தா பாரு மீனாச்சி, எங்க அவள் செந்தாமரை?” மாயாண்டியின் குரல் கடுமையாக ஓலித்தது.

“இப்போதாங்க வேலை முடிஞ்சு வந்தவொடன் குளிக் கப் போனா; அதுக்கு ஏன் இப்புடி சத்தம் போடுறீங்க?” என மீனாச்சி குழப்பத்துடன் கேட்டாள்.

“அடியே இன்னிக்கு கண்டக்கையா ஏங்கிட்ட என்ன சொன்னாரு தெரியுமா... இவரும் அந்தப் பியசேனைப் பயலும் கதைச்சக்கிட்டு இருந்ததை அவரு கண்ணல் பாத்தாராண்டி. மலையில் வச்ச அத்தனை பேருக்கும் முன்னல சொன்னாரடி. இவளால் நம்ப குடும்ப மானமே நாசமாப் போவது” எனப் பலமாகக் கத்தினார் மாயாண்டி.

“ஐயையோ, கண்டக்கையா வரைக்கும் தெரிஞ்சு போச்சா? இப்ப என்னாங்க செய்யறது?” எனப் பதறினாள் மீனாச்சி.

“இப்ப என்னாடி செய்யறது? எல்லாம் ஒன்னால்தாண்டி வாறது. வேலைக்குக் கூட்டிப்போறபோது ஒன்கூடவே கூட்டிக்கிட்டுப் போன்னு சொன்னேனே, கொஞ்சமாவது நீ அக்கறைப்பட்டியா?” மீனாச்சியை முறைத்தார் மாயாண்டி.

“நான் என்னாங்க செய்யறது? எம்மேல் மொறைக்கி றிங்க. அவள் வேலைக்காட்டுல வச்ச வவுத்துவலி, தலைவலினு கங்காணிகிட்ட சொல்லிப்புட்டு ஒட்டுக்கு வாரூப்போல அவளைச் சந்திக்கப் போயிரு; நானும் அவ பின்னலையே என் வேலையை உட்டுப்புட்டு சும்மா ஓடியர முடியுமா?”

“அவருக்கு எவ்வளவு துணிச்சல் பாத்தியா? நம்ம எவ்வளவு சொல்லியும் கேக்காம அந்தப் பியசேனைப் பயலோட போய் ஆட்டம் போட்டுக்கிட்டு இருந்திருக்கிறு. இன்னிக்கு அவ ஒட்டுக்கு வரட்டும், கவ்வாத்துக்கத்தியால அவளை ரெண்டு துண்டா வெட்டிப் போடுறன்” என கத்தினார் மாயாண்டி.

“இங்க பாருங்க... தயவுசெஞ்சு மெதுவாப் பேசுங்க. இதைக் கேட்டு வயத்தில் உள்ளவங்கள்லாம் சிரிப்பாங்க” என அவரைப் பார்த்து கெஞ்சம் குரலில் கூறினாள் மீனாட்சி.

“இனி என்னாடி சிரிக்க இருக்கு. தோட்டமேதான் சிரிப்பா சிரிக்குதடி; அவ ஒட்டுக்குள்ள நுழையட்டும் அப்புறம் என்ன நடக்குதுன்னு பாரு...” என்றார் மாயாண்டி ஆவேசமாக.

“நாம அவளை அடிச்சி ஒதுக்கிறது னல் ஒன்னாலும் பெரயோசனமில்லீங்க;; இப்புடி நாம அடிக்கடி ஏசிக்கிட்டு இருந்தோழு ஒருவேளை அந்தப் பயகூட ஓடினாலும் ஓடிப்போயிடுவானங்க” என்றாள் மீனாச்சி கலக்கத்துடன்.

“அப்புமன்ன அவளை அவேன் கூடவே சுத்திக்கிட்டு இருக்கச் சொல்லுறியா? இவளை என்னதான்டி செய்ய ரது?”

“இப்ப இருக்கிற நெலமையில் பேசாம அவனுக்கு ஒரு கலியாணித்தைப் பண்ணி வைக்கிறதுதாங்க புத்தி சாலித்தனம். கம்மா கம்மா ஓட்டுல சுத்தம் போட்டு கிட்டு இருக்கிறதில் வேலையில்லீங்க.”

“சரி நீ சொல்லுறபடி பாத்தாலும் இப்ப அவனுக்கு கலியாணம் செஞ்ச வைக்கிறதுக்கு ஒரு நல்ல மாப்பிளை பாக்க வேணுமா? இந்தக் காலத்தில் நம்ம தகுதிக்கு ஒரு பையன் கெட்டைக்க வேணுமே. மாப்பிளையன்ன கடையில் காச குடுத்து வாங்கிற சாமான்னு நெனைச்சுக்கிட்டியா?” எனக் கேட்டார் மாயான்டி.

“அவ்வளவு தூரத்துக்கு ஏங்க போறீங்க... ராசாத் தோட்டத்திலே இருக்கிற ஓங்க தங்கச்சி மவனுக்குத்தான் நம்ம செந்தாமரையை கட்டித்தாங்கனு அடிக்கடி கேட்டுகிட்டு இருங்காங்களே, அந்தப் பொடியனுக்கே கட்டிக் குடுத்திட்டாப் போகுதுங்க.”

“நீ லேசா சொல்லிப்புட்டே; அந்தப் பயலை இவனுக்குப் புடிக்கவேணுமே. அவைனப் பாத்தா ஒரு மாதிரி மக்குப் பயலா இல்லியா இருக்கான்” என்றார் மாயான்டி.

“பயலைப் பத்தி என்னங்க பாக்கிறது. இவலூட்டு நடத்தையே எனக்குப் புடிக்கல்ல. ஏதாச்சம் வயித்திலே வாயில் வந்துருச்சினு... அப்புறம் தோட்டமே நம்மளைப் பாத்துத் துப்புமே” என மீனாட்சி கவலையுடன் கூறினார். அவளது கண்களில் நீர் முட்டியது.

“சரி சரி மீனாட்சி நீ சொல்லுறபடியே செய்வோம். நான் வாறகெழும் ராசாத் தோட்டத்துக்கு போயி அவங்க கிட்ட பேசி முடிச்சுகிட்டு வாரேன். சட்டுப்புட்டுனு கல்யாணத்த நடத்திப்புடுவோம்” எனச் சிந்தனையுடன் கூறி னார் மாயான்டி.

## குருதிமலை

“எங்க நான் ஒண்ணு கேக்கிறேன், நீங்க அங்கபோய் கல்யாணத்துக்கு வேண்டிய எல்லா வெசயத்தையும் முடிச் சிட்டு வந்தவொடன், இங்க இவர்தும் மறுப்பு தெரிவிச்ச கொழிப்பம் பண்ணிப்புட்டாளென்ன என்னங்க செய்ய ரது? மாப்பிளை ஓட்டுக் காரங்களுக்கு என்ன பதில் சொல் வருது? அப்புறம் நாம தலைநிமிர் ந்துதான் நடக்க முடியுமா?” எனக் கவலையுடன் கேட்டாள் மீனாட்சி.

“என்ன மீனாட்சி வெளங்காம கறைக்கிற... நாம ஏன் இவகிட்ட எல்லா வெசயத்தையும் சொல்லனும். நான் ஒரு நாளைக்கு ராசாத் தோட்டத்துக்குப் போயிரகசியா கல்யாணத்துக்கு வேண்டிய ஏற்பாடுகளை முடிச்சுப்புட்டு வந்துடு ரேன். சரியா சொன்ன தேதிக்கு அங்க விருந்தாளி போற மாதிரி செந்தாமரையையும் அழைச்சுக்கிட்டுபோவோம்.”

“ஆமாங்க மாப்பிளை ஓட்டுக்காரங்களும் அங்க ரெடியா இருப்பாங்க; அந்தத் தோட்டத்து மாரியம்மா கோயில்லையே தாலிய கட்டிப்புடலாம்” என்றார் மீனாட்சி.

“ரொம்ப ரகசியமாத்தான் இத நாம செய்யனும். வெளியில் யாருக்கும் தெரியக்கூடாது...” என மாயான்டி கூறிய போது வெளியே இஸ்தோப்பில் யாரோ நடந்து வரும் அரவம் கேட்டது.

யன்ன ஊடாக எட்டிப் பார்த்த மீனாட்சி “செந்தா மர குளிச்சிட்டு வந்துட்டா என மெதுவாகக் கூறிவிட்டு தனது வேலைகளைக் கவனிக்கத் தொடங்கினால்.

மாயான்டி அடுப்பின் அருகே சென்று குளிர் காயத் தொடங்கினார்.

வேலை முடிந்து வீடுதிரும்பியிருந்த ராக்கு இவர்களது சம்பாஷணையைத் தனது காம்பராவில் இருந்தபடியே கேட்டுக்கொண்டிருந்தாள். அவளது உள்ளம் பெரிதும் கலச்கமடைந்தது. செந்தாமரையிடம் இந்த விஷயத்தைக் கூறி, அவளை எப்படியும் இந்தச் சிக்கவிலிருந்து காப் பாற்றிவிடவேண்டுமென அவள் என்னிக்கொண்டார்.

## அத்தியாயம் இருபத்தேழு

**மடுவத்தில் தொழிலாளர்கள் நிறைந்திருந்தனர்.**

முதலில் கொழுந்து நிறுத்துப் பேர்போட்டு முடிந்த ஒருசில பெண்கள் ஏற்கனவே லயத்துக்குத் திரும்பியிருந்தனர். வேறு சிலர் கொழுந்துகளைக் கயிற்றுச் சாக்குகளில் போட்டுக்கட்டி ஸ்டோருக்கு அனுப்புவதற்குத் தயாராக கிக் கொண்டிருந்தனர்.

சாக்குக்காரன் சுமண்பால, கொழுந்து நிறைந்த சாக்குகளை வொறியில் ஏற்றுவதற்கு வசதியாக மடுவத்து வாசலில் எடுத்து அடுக்கிக்கொண்டிருந்தான்.

அப்போது தோட்டத்து வொறி மடுவத்தை வந்த டெட்டந்தது. என்றும் இல்லாதவாறு துரையும் அந்த வொறி யில் வந்திருந்தார். அவர் அங்கு வந்ததும், மடுவத்தில் இவ்வளவு நேரமும் நிறைந்திருந்த இரைச்சல் குறைந்து அமைதி நிலவியது. துரை வொறியை விட்டிறங்கி மடுவத் திற்குள் நுழைந்தபோது அவரது முகத்தில் கலக்கம் குடி கொண்டிருப்பதை சிலர் அவதானிக்கத் தவறவில்லை.

கண்டக்டர் எழுந்து துரைக்கு வணக்கம் தெரிவித்தார். அங்கு நின்ற தொழிலாளர்களும் துரைக்கு சலாம் வைத்து மரியாதை செய்தனர்.

துரை ஒரு கணம் அங்கு நின்றவர்களைக் கவனித்து விட்டு மேசையின் பக்கத்திலிருந்த நாற்காவியில் போய் அமர்ந்துகொண்டார்.

துரை தங்களுக்கு ஏதோ சொல்ல விரும்புகின்றார் என்பதைப் புரிந்துகொண்ட தொழிலாளர்கள் அவர் முன்னே சென்று அடக்கமாக நின்றனர். வீரய்யாவும் ராமுவும் முன் வரிசையில் நின்றுகொண்டிருந்தனர்.

“இப்ப நாங் ஒங்களுக்கு ஒரு முக்கியமான விஷயம் சொல்லத்தாங் வந்தது. தோட்டத்தை இந்த மாசத்தோட முடச்சொல்லி அரசாங்கத்திலயிருந்து இன்னிக்கு எனக்கு ஒரு லெட்டர் வந்திருக்கு. வாற மாசத்திலயிருந்து ஒங்க ஞக்கு இந்தத் தோட்டத்தில் வேலையில்லை, வேலை நிப்பாட்டிரது.”

துரை இப்படிக் கூறியதும் எல்லாத் தொழிலாளர்களும் திகைத்துப்போய் நின்றனர்.

துரை கூறிய விஷயம் அவர்களுக்குப் பெரும் அதிர்ச்சி யைக் கொடுத்தது. தோட்டத்தை கொலனிக்குக் கொடுக்கப்போவதை அவர்கள் அறிந்துதான் இருந்தார்கள். அதற்குத் தங்களது எதிர்ப்பைத் தெரிவிப்பதற்கும் திட்டமிட்டிருந்தனர். ஆனாலும் இப்படித் திட்டங்களை ஒரு மாதத் தவணையில் தோட்டத்தை மூடுவார்களென அவர்கள் சிறிதும் எதிர்பார்க்கவில்லை. தோட்டத்தில் தோடர்ந்தும் வேலை நடந்துகொண்டே இருக்கும்... அப்போது சிறிது சிறிதாக தொழிலாளர்களைத் தோட்டத்திலிருந்து வெளி யேற்றுவதற்கு முயற்சிப்பார்கள்; அதே வேலையில் குடியேற்றமும் நடக்கும் என்று தான் அவர்கள் நினைத்திருந்தனர். தோட்டத்தில் வேலையை நிறுத்துவது அவர்களது காலையே வாரிவிடுவது போன்ற நிகழ்ச்சி. வேலை வழங்காவிட்டால் அவர்களுக்கு சாப்பாட்டுப் பிரச்சினை தலைதூக்கி நிற்கும். எதனையும் எதிர்த்துப் போராடுவதற்கு வேண்டியசுக்கு அவர்களுக்கு இல்லாமல் போய்விடும்.

வீரய்யா தன்னை சுதாகரித்துக்கொண்டு “என்னாங்க தொர, இப்படித் திட்டங்களை வந்து சொல்லுறீங்க... நாங்க

பொறந்து வளந்ததே இந்தத் தோட்டந்தானுங்களே; இந்தத் தோட்டத்த நம்பித்தானுங்களே நாங்க எல்லாம் இங்க வேலை செஞ்சிகிட்டு இருக்கோம். வேலைய நிப்பாட்டினு நாங்க எப்புமங்க தொரை பொழைக்கிறது...?" எனப் பணிவாகக் கேட்டான்.

"அதின் நமக்கும் மிச்சம் மனவருத்தங்தான். இப்படி வாறது சொல்லி நமக்குத் தெரியாது தானே. இது 'அரசாங்கத்திலியிருந்து நமக்கு சொல்லி இருக்கு. அதனால்தான் வேலை நிப்பாட்டுறது. நீங்கெல்லாம் வேற தோட்டத்துக்கு போகவேணும்."

"அப்புடி திடருனு போகமுடியாதுங்க. நாங்கெல்லாம் லயத்தில ஆடு, மாடு, கோழி, மரக்கறித் தோட்ட மெல்லாம் வச்சிருக்கோம். ரொம்பக் கஷ்டப்பட்டுத் தாங்க இதெல்லாம் நாங்க செஞ்சோம். இதெல்லாத்தையும் வட்டுப்புட்டு நாங்க எப்புடி போறது" எனக் கூட்டத்தில் இருந்து ஒரு குரல் எழுந்தது.

"எங்க பாட்டன் பூட்டன் காலத்திலியிருந்தே நாங்க மாங்காமரம், பெலாக்கா மரம், பாக்குமரம் இன்னும் நெறைய மரங்களெல்லாத்தையும் வச்சிகிட்டு இருக்கோம். நாங்க போற எடத்துக்கு இது எல்லாம் கொண்டு போக முடியுங்களா தொரை?" என்றது இன்னெனுரு குரல்.

"அப்புடி தொர சொல்றமாதிரி போறதுன்னு, நாங்க எல்லாம் எந்த தோட்டத்துக்குத்தான் போறது?" என மூலையிலிருந்து ஒரு குரல் கேட்டது.

இவ்வளவு நேரமும் தொழிலாளர்கள் கூறியதையே கேட்டுக்கொண்டிருந்த துரை கூறினார்.

"ஓ... அதுதான் ரொம்ப தோட்டங் இருக்குத்தானே. இந்தியாவுக்கு இப்ப ரொம்ப ஆள் போயாச்ச. அந்தத் தோட்டங்களுக்கு ஒங்களை எல்லாம் அனுப்பறது; இப்ப

நீங்க இங்க ஆடு, மாடு, கோழி எல்லாங் வளக்கிற மாதிரி அங்கையும் வளக்க முடியும். அங்கேயும் ஒங்களுக்கு அந்த மரங்கள் எல்லாம் இருக்குத்தானே..."

"நாங்கெல்லாம் இந்தத் தோட்டத்திலேயே பொறந்து வளந்து ஒரு குடும்பம் மாதிரி இருக்குறேமுங்க தொர... நீங்க சொல்லுற மாதிரி நாங்க வேற தோட்டத் துக்குப் போறதாயிருந்தா நீங்க எங்களையெல்லாம் பிரிச்ச பிரிச்சத்தானே அனுப்புவேங்க... அப்புடி எங்களால போய் இருக்க முடியாதுங்க" என்றான் வீரய்யா உறுதியான குரவில்.

"நீங்க சொல்லுற மாதிரி நான் கேக்க முடியாது. அரசாங்கம் சொல்லுறது தான் நான் செய்யறது, மாசம் முடிய எல்லாரும் தோட்டத்தவுட்டு போயிடணும். அதிக்கு தோட்டக் கணக்கில வொறி எல்லாங் கொடுக்கிறது" எனக் கூறினார் துரை சற்று விறைப்பான குரலில்.

அப்போது வொறியில் கொழுந்துச் சாக்குகளை ஏற்றி முடித்துவிட்டு வந்த சுமணபால "அரசாங்கம் எடுத்த தில இருந்து தான் இந்தத் தோட்டமே காடாகிப் போய் விட்டதே, இப்போது தொழிலாளர்களின் சுதந்திரத்தி லும் தலையிட்டு அவர்களையும் நாசமாக்கப் போகின் ரூர்கள் போலத் தெரிகிறது" எனக் சிங்களத்தில் கூறினான்.

துரை அவனை நிமிர்ந்து பார்த்தார். அவனது உணரச் சிகிளை அவரால் புரிந்துகொள்ள முடிந்தது.

"யாரு என்ன சொன்னாலும் தொர, நாங்க இந்தத் தோட்டத்தவுட்டு போகமாட்டோம்" எனக் கூறினான் வீரய்யா திடமான குரலில்.

"ஆமாங்க..... நாங்க போகமாட்டோம்..." எனக் கூட்டத்திலிருந்து பல குரல்கள் ஒரே சமயத்தில் ஓலித்தன.

துரையின் நிலைமை மிகவும் தர்மசங்கடமாகப் போய் விட்டது. ஆனாலும் இந்த விடயத்தில் அரசாங்கத்தின் உத்தரவுக்கு மாறாகத் தான் நடந்தாலோ அல்லது தொழிலாளர்களோடு கதைத்தாலோ அது தனது தொழிலுக்கே ஆபத்தை ஏற்படுத்திவிடும் என்பதை அவர் நன்கு அறிந்திருந்தார். மேலும் தோட்டத்திலே நடக்கும் ஒவ்வொரு நடவடிக்கைகளையும் மேலிடத்துக்கு அறிவிப்பதற்கு அங்கு அரசியல் ஆதரவாளர்கள் பலர் இருக்கிறார்களென்பதும் அவருக்கு நன்றாகத் தெரிந்திருந்தன.

இந்நிலையில் அரசாங்கத்தின் உத்தரவுக்குக் கட்டுப்பட்டு நடப்பதைத் தவிர வேறு வழியேதும் இருப்பதாக அவருக்குத் தெரியவில்லை.

“நீங்க எல்லாங் சும்மா அரசாங்கத்தோட எதிர்த்துக் கிட்டு இருக்கிறதுல் பொருயோசனம் இல்லை. ஒங்களால் ஒன்னுங் செய்ய முடியாது. ஒங்களுக்கு அரசாங்கம் எல்லா வசதியுங் சென்றிதானே வேற தோட்டத்திக்கி அனுப்புறது. அப்போ எல்லாங் போக வேண்டியது தானே” எனக் கூறினார் துரை.

“இது நாங்க பொறந்த பூமிங்க... இதை வுட்டிட்டு எங்களால் போக முடியாதுங்க. இங்கதாங்க நாங்க பொறந்தோம், வளந்தோம், கஷ்டப்பட்டோம். அந்தக் கஷ்டங்களுக்குள்ளேயே வாழ்ந்தோம். இந்த எடத்தவுட்டு நாங்க போகமாட்டோமுங்க தொரை...” இப்படிக் கூறும் பொழுது வீரய்யா சற்று உணர்ச்சிவசப்பட்டான்.

தோட்டத்தை விட்டு தொழிலாளர்கள் வெளியேற மறுப்பதற்குரிய காரணம் இப்போதுதான் துரைக்கு நன்கு விளங்கியது. ஆனாலும் அவர் மேலிடத்தில் இருந்து வரும் உத்தரவுக்கு கட்டுப்பட்டவர். அவற்றை மீறி அவரால் எதுவும் செய்ய முடியாது. சிந்தனையுடன் எழுந்திருந்த அவர் கண்டக்டரின் பக்கம் திரும்பி—

“இந்த மாத முடிவில் எஸ்டேட் மூடவிருப்பதால் கூடியவரை செலவினங்களை தவிர்க்கவேண்டும். கொழுந் தெடுக்கும் வேலையைத் தவிர மற்றைய வேலைகள் எல்லா வற்றையும் உடனே நிறுத்திவிடவேண்டும்” என ஆங்கிலத் தில் கூறிவிட்டு விருட்டெனச் சென்று லொறியில் ஏறினார். லொறி ஸ்டோர் பக்கமாகப் புறப்பட்டுச் சென்றது.

துரை ஆங்கிலத்தில் கூறியதை கண்டக்டர் தொழிலாளர்களுக்கு தமிழில் விளக்கிக் கூறினார்.

அங்கு நின்ற தொழிலாளர்களின் உள்ளங்கள் நிம்மதி யற்றுத் தவித்தன. எல்லோருக்கும் ஒரே குழப்பமாக இருந்தது. என்ன செய்வதென்றே புரியவில்லை. எல்லோரும் வீரய்யாவை குழ்ந்துகொண்டு அவன்து கருத்தை அறிய முற்பட்டனர்.

“நீங்க எல்லாரும் அவசரப்பட்டு எந்த ஒரு முடிவுக்கும் வரவேணும்... நாங்க இந்தத் தோட்டத்தை வட்டுப் போற தில்லேனு முடிவு சென்றிட்டோம். அந்த முடிவை எவ்வளவு கஷ்டம் வந்தாலும் நாங்க மாத்தப்போறதில்ல. எல்லாரும் ஒத்துமையா இருந்து போராடுவோம். நான் இன்னிக்கே நம்ப ஜில்லாவில் போய் எல்லா விபரத்தையும் சொல்லி நடவடிக்கை எடுக்கச் சொல்லுறந். இப்ப எல்லாரும் அமைதியா ஒட்டுக்குப் போங்க’ என வீரய்யா கூறினான்.

வீரய்யாவின் கூற்று அங்கு நின்றவர்களுக்கு சிறிது ஆறுதலைக் கொடுத்தது. ஒவ்வொருவராக அவ்விடத்தை விட்டுக் கலைந்தனர்.

வீரய்யா சிந்தனையுடன் தொழிற்சங்கக் காரியால யத்தை நோக்கிப் புறப்பட்டான்.

## அத்தியாயம் இருபத்தெட்டு

எப்போருக்கு அருகிலுள்ள மலையில் ஆண்களும் பெண்களுமாகப் பலர் கொழுந்து பறித்த வண்ணமாக இருந்தனர். தோட்டத்தைக் கொலனிக்குக் கொடுக்கப் போவதால் இப்போது ஆண்களுக்குக் கொடுக்கப்படும் சில்லறை வேலைகள் யாவும் நிறுத்தப்பட்டிருந்தன. ஆண்களுக்கும் இப்போது கொழுந்தெடுக்கும் வேலையே வழங்கி னர்கள்.

அவர்கள் எல்லோரும் கொழுந்து பறித்துக் கொண்டிருந்த போதிலும், ஒவ்வொருவரது மனதிலும் கலக்கமும், பெரும் சஞ்சலமுமே குடிகொண்டிருந்தன. இன்னும் சிறிது நாட்களில் தோட்டத்தைவிட்டு எல்லோருமே போய்விடவேண்டுமென்று துரை அறிவித்து விருந்து அவர்கள் எல்லோரது உள்ளத்திலும் தங்களது எதிர்காலத்தைப்பற்றிய தனிவற்ற நிலை உருவாகியிருந்தது.

வழமைபோல கண்டக்டர், கணக்கப்பிள்ளை போன்ற உத்தியோகத்தர்கள் இப்போது மலைக்கு வந்து அடிக்கடி வேலைகளைக் கவனிப்பதில்லை. கண்டக்டர் காலையிலேயே ஆபிசுப் பக்கம் போய்விட்டார். கணக்கப்பிள்ளை மட்டும் கொழுந்து நிறுப்பதற்காக மடுவத்திற்கு வந்துவிட்டுத் திரும்பினார்; அப்போது மேலோட்டமாகக் கொழுந்தெடுப் பவர்களைக் கவனித்துவிட்டு கங்காணியிடம் ஒரு சில வார்த்தைகள் பேசிவிட்டுச் சென்றார்.

தோட்டத்தில் இப்போது ஒரு தேக்க நிலை ஏற்பட்டிருந்தது. எவருமே அக்கறையோடு எந்த வேலையையும் கவனிப்பது கிடையாது. தொழிலாளர்களும், உத்தியோகத்தர்களும் ஏதோ கடமைக்காகத் தத்தமது வேலைகளைச் செய்தனர்.

மலையிலே கொழுந்து பறித்த ஆண்களும், பெண்களும் வாய் ஓயாமல் தோட்டம் கொலனிக்கு எடுக்கப் போவதைப்பற்றியே கதைத்த வண்ணம் இருந்தனர்.

தொழிலாளர்கள் வேலையில் கவனம் செலுத்தாது கதைத்துக் கொண்டிருப்பதைப் பார்த்த வீரய்யா.

“சும்மா சும்மா... ஏன் இதபத்தியே கதைச்சிக்கிட்டு இருக்கின்க. நாமெல்லாம் ஒத்துமையா இருந்தா, அவங்க எப்படி நம்மள் வேற தோட்டத்திற்கு அனுப்ப முடியும்? நாங்க ஒருபோதும் இந்தத் தோட்டத்தவுட்டு போகப் போறதில்லேனு முடிவு செஞ்சிருக்கோம். இந்த தோட்டத்துல நம்மள்க்கு வேல கொடுக்காமல் பட்டினி கெடந்தாலும், நம்ப உயிரைக் கொடுத்துப் போராடுவோம்?’ என உறுதியான குரலில் கூறிவிட்டு மட்டத்திற்கு மேல் வளர்ந்துபோய் இருக்கும் தேயிலைச் செடியைத் தனது கையில் இருக்கும் கத்தியினால் மட்டப்படுத்தினான்.

“யார் வந்து எங்களை வெரட்டினாலும், எவர் வந்து எங்களை தோட்டத்துவுட்டுப் போகச் சொன்னாலும், யாரும் தோட்டத்துவுட்டு அசையக்கூடாது’ எனக் கண்டிப்பான குரலில் கூறினான் கொழுந்தெடுத்துக்கொண்டிருந்த ராமு.

மலையில் கொழுந்தெடுத்தவண்ணம் தொழிலாளர்கள் வெகுதாரம் சென்றபோது, ஜீப் வண்டியொன்று பலத்த உறுமலுடன் ஸ்டோர் முடக்கில் வந்தது. அது ஆபிசுப் பக்கத் தீவிருந்து வந்துகொண்டிருப்பதை மலையில் நின்ற படியே வீரய்யா கவனித்தான்.

ஜீப் வண்டியின் உள்ளே, முன் ஆசனத்தில் மூவார் அமர்த்திருந்தார்கள். அவர்களுக்குப் பின்னால் கண்டக்டரும், பெரிய கிளாக்கரும் இருந்தனர். மடுவத்தின் அருகே ஜீப் வண்டி நிறுத்தப்பட்டதும் அதிலிருந்த கண்டக்டர் முதலில் இறங்கினார்.

தூரத்தே கொழுந்து பறித்துக்கொண்டிருக்கும் தொழிலாளர்களை அவர் ஒரு தட்டவை நிமிர்ந்து பார்த்தார். பின்னர் குறிப்பாக வீரய்யாவைப் பார்த்து அவனை அருகே வரும்படி கையசைத்தார். வீரய்யா அவசர அவசரமாகத் தேயிலைச் செடியைப் பிடித்துக்கொண்டு மலையிலிருந்து இறங்கி வந்தான். ராமுவும் கொழுந்துக் கூடையை மலையிலே ஏறிந்துவிட்டு அவனைத் தொடர்ந்து ஓடி வந்தான்.

“வீரய்யா இவுங்க எல்லாங் அரசாங்கத்தில் உள்ள வங்க, காணி அளக்கிற டிப்பாட்மெண்டிலயிருந்து வந்திருக்காங்க. நம்ப தோட்டத்த கொலனிக்கு கொடுக்கப் போறதுதானே. அதுன்றதான் காணி எல்லாங் அளந்து கணக்குப் பாக்கப் போருங்க.”

கண்டக்டர் இப்படிக் கூறியதும் வீரய்யா ஒரு கணம் திகைத்து நின்றன். அவனால் உடனே எவ்வித பதிலையும் கூற முடியவில்லை.

“நீங்க கொழுந்தெடுக்கிற மலையத்தாங் இப்ப அளக்கப் போறது. அதுன்ற நீங்க எல்லாங் முப்பதாம் நம்பர் மலைக்குப் போகவேணுங்” எனத் தொடர்ந்து கூறினார்கள் கண்டக்டர்.

“ஐயா எங்களுக்கு ஒரு முடிவும் தெரிவிக்காம இப்படி நீங்க திமெரென்னு வந்து இந்தத் தோட்டத்தை கூறு போட்டு, மத்தவங்க கையில் கொடுக்க நாங்க அனுமதிக்க முடியாதுங்க; நாங்க இவுங்களை காணி அளக்க விடமாட்டோம்” வீரய்யா தன்னைச் சுதாகரித்தபடி கூறினார்.

“நாங்க இந்தத் தோட்டத்தவுட்டு போகமாட்டோம். யாரும் காணி அளக்கிறதா நெனச்சி தேயில் உள்ளுக்கு கால் வச்சா, அப்புறம் என்ன நடக்குமுனு தெரியாது” படபடப்படன் கூறினான் பக்கத்தில் நின்றிருந்த ராமு.

கண்டக்டருக்கு அதிர்ச்சியாக இருந்தது. அவருக்கு என்ன செய்வதென்றே தெரியவில்லை.

அப்போது ஜீபினுள் இருந்த பெரிய கிளாக்கர், “இந்தா பாரு, நீயெல்லாங் வெளங்காம கதைக்கிறது. இப்ப அரசாங்கம் சொல்லுறப்படிதாங் நாங்க செய்ய வேணுங். நீங்க காணி அளக்க வந்தவங்களுக்கு கரச்சல் கொடுக்க வேணுங்” எனக் கூறிக்கொண்டு ஜீப்பிலிருந்து கீழே இறங்கினார்.

“அப்படி முடியாதுங்கையா..... இங்க இருக்கிற தேயிலையல்லாம் அரசாங்கம் வந்து நட்டு வைக்கல். நாங்க நட்டுவெச்ச தேயிலையுங்க. இதவுட்டு நாங்க செத்தாலும் போகமாட்டோம்” எனக் கூறினார் அப்போதுதான் அங்கு வந்து சேர்ந்த கறுப்பண்ணன் கங்காணி. உணர்ச்சியால் அவரது ரோமங்கள் துடித்தன.

பெரிய கிளாக்கரைப் பார்த்து கறுப்பண்ணன் கங்காணி கூறியது, கண்டக்டருக்குப் பெருங் குழப்பமாக இருந்தது. எப்போதும் தனது பேச்சுக்குத் தலையாட்டும் கறுப்பண்ணன் கங்காணிகூட மாறிவிட்டது அவருக்குப் பெரும் வியப்பாக இருந்தது.

மேலும் பல தொழிலாளர்கள் இப்போது ஜீப்பின் அருகே வந்து சேர்ந்தனர்.

“என்ன மிஸ்டர், இந்தத் தொழிலாளர்கள் எல்லோரும் ஏன் சத்தம் போடுகிறார்கள்...? அரசாங்கம் சொன்ன படிதானே நாங்கள் செய்யவேண்டும். நாங்கள் எங்களது கடமையைத்தான் செய்யவந்திருக்கிறோம். எங்களுக்கு

இடைஞ்சல் கொடுக்க வேண்டாமென்று சொல்லுங்கள்” அளக்க வந்த உத்தியோகத்தர்களில் ஒருவர் பெரிய கிளாக் கரைப் பார்த்து ஆங்கிலத்தில் கூறினார்.

இவர்கள் நமது பேச்சைக் கேட்கமாட்டார்கள் போல் தெரிகிறது. இப்போதே நான் ஆபீஸ்க்குச் சென்று பொலி கூக்கு டெட்லிபோன் பண்ணி அவர்களை இங்கு வரவழைக் கின்றேன்” என்றார் பெரிய கிளாக்கர் ஆத்திரத்துடன்.

இவர்களது சம்பாஷினை வீரய்யாவுக்கும் ஓரளவு புரிந்தது.

“அவசரப்பட்டு அப்படியொன்றும் செய்துவிடாதீர்கள். நியாயமான முறையில் இவர்களுடன் பேசிப்பார்ப்போம்” எனக் கூறியபடி ஜீப்பில் இருந்த ஓர் அதிகாரி கீழே இறங்கினார்.

“ஜியா தயவுசெய்து நீங்கள் இன்று காணி அளக்க வேண்டாம். உங்கள் மேலதிகாரியிடம் சென்று. இந்தத் தோட்டத்தில் உள்ள தொழிலாளர்கள் எல்லாரும் காணி அளப்பதற்கு எதிர்ப்புத் தெரிவிக்கிறார்கள் என்று கூறுங்கள்...” என அந்த உத்தியோகத்தறைப் பார்த்து மிகப் பணிவுடன் கூறினான் வீரய்யா.

“அதெல்லாம் முடியாது... அரசாங்கக் கடமையைச் செய்ய வந்த எங்களை நீங்கள் தடுப்பது மிகவும் பெரிய குற்றம். உங்களுக்கு இருக்கும் பிரச்சினைகளை நீங்கள் வேண்டுமானால் எமது மேலிடத்திற்குத் தெரியப்படுத்துங்கள்... எங்களுக்குக் கரச்சல் கொடுக்கவேண்டாம். நாங்கள் காணியை அளக்கத்தான் போகின்றோம்” எனச் சினத்துடன் கூறினார் அந்த அதிகாரி.

அவர்களோடு மேலும் கதைப்பதில் எவ்வித பிரயோ சனமும் இல்லையென வீரய்யா உணர்ந்துகொண்டான்.

“சரி ஜியா, நீங்கள் உங்கள் கடமையைச் செய்யுங்கள். எங்களுக்கும் சில கடமைகள் இருக்கின்றன. நாங்

கள் அதனைச் செய்தே தீருவோம். அதனால் உங்களுக்குச் சில வேளை சிரமங்களும் நேரிடலாம். பின்பு எங்களைக் குறை சொல்லாதீர்கள்” என வீரய்யா அடக்கமாகக் கூறினார்.

பின்பு தொழிலாளர்களைப் பார்த்து, “நீங்கள் எல்லாம் பதட்டப்படாம் அமைதியா முப்பதாம் நம்பர் மலையில் போய் கொழுந்தெடுங்க. இவங்களோடு இப்ப நாங்க கரச்சலுக்குப் போற்று முறையில்லை. இவுங்க மேலதிகாரியின் சொற்படிதானே நடக்கணும். இதுபத்தி நாங்க ஆறு தலா யோசிச்சு ஒரு முடிவுக்கு வருவோம்” எனக் கூறினார்.

தொழிலாளர்கள் யாவரும் முப்பதாம் நம்பர் மலையை நோக்கிச் சென்றனர். நில அளவையாளர்கள் சிறிது நேரம் பெரிய கிளாக்கருடனும், கண்டக்டருடனும் உரையாடிவிட்டு, தாங்கள் கொண்டுவந்த கருவிகளுடன் மலையின் பக்கம் சென்றனர்.

பெரிய கிளாக்கரும், கண்டக்டரும் தங்களுக்குள் ஏதோ பேசிச் சிரித்தவண்ணம் ஆபீஸ் பக்கம் சென்றனர்.



## அத்தியாயம் இருபத்தொன்பது

**கிராமத்தின் ஓரமாக உள்ள தோட்டத்து மலைகளில்** ‘ரவண்ட’ பிந்தியதால் எங்கும் கொழுந்து நிறைந்து பச்சைப்பசேலென் காட்சி அளித்தது.

அதிகாலையிலே கிராமத்தில் உள்ளவர்கள் பலர் சாக்குகளுடன் தோட்டத்தை நோக்கி ஒற்றையடிப் பாதையில் படையெடுத்தனர். அவர்கள் ஒவ்வொருவரும் கிராமத்தின் எல்லையிலே உள்ள மலைகளில் ஏறி ஆங்காங்கே நின்று கொழுந்தெடுக்கத் தொடங்கினர்.

கொழுந்தெடுத்து முன் பின் பழக்கமில்லாதவர்கள் வயல் வெட்டும் அரிவாளால் கொழுந்தை அரிந்து தமது சிறிய சாக்குகளுக்குள் நிரப்பத் தொடங்கினர். ஒருசிலர் தாங்கள் அணிந்திருக்கும் சாரத்தை முழங்கால் வரை மடித்துக் கட்டிக்கொண்டு கொழுந்துகளை உருவி, சாரத்துக்குள் திணித்தனர்.

எப்படியாவது பெருந்தொகையான கொழுந்துகளைச் சேர்த்து விடவேண்டும் என்பதிலேயே எல்லோரது குறிக்கோளும் இருந்தது. நேரம் செல்லச் செல்ல கிராமத்தில் இருந்து மேலும் பலர் வந்து அவர்களுடன் சேர்ந்து கொண்டனர். ஒவ்வொருவரும் தங்களுக்குள் ஏதோ பேசிக்கொண்டு மிகவும் குதுகலத்துடன் கொழுந்தெடுத்துக் கொண்டிருந்தனர்.

## குருதிமலை

‘‘டேய்... நாங்கள் இப்படி களவாகக் கொழுந்தெடுப் பதை யாரும் கண்டால் நமக்கு கரச்சல்தான் வரும். யாராவது பார்க்கிறூர்களா என்பதைக் கவனிக்க வேண்டும்’’ என்றுன் பொடிசிங்கோவுக்கு பக்கத்தில் நின்று கொழுந்தை அரிவாளால் அரிந்து கொண்டிருந்தவன்.

‘‘என்ன நீ இப்படிப் பயப்படுறோய்... நாங்களைல் லோரும் பட்டப் பகலில் துணிவோடு கொழுந்து எடுத்துக் கொண்டு இருக்கிறோம்... எவராலும் எங்களை ஒன்றும் செய்ய முடியாது’’ என்றுன் பொடிசிங்கோ அலட்சியமாக.

‘‘துரை பொலிசுக்கு தகவல் கொடுத்து விட்டால் என்ன செய்வது?’’ எனக் கேட்டாள் அங்கு கொழுந்தெடுத்துக் கொண்டிருந்த பெண்ணெருத்தி.

‘‘அம்மே, நீங்கள் ஒன்றுக்கும் பயப்படாதீங்க. பொலிசுக்காரன் என்ன தேயிலைத் தூரிலையா மறைந்திருந்து எங்களைப் பிடிக்கப் போருன். மேல் ரோட்டில் ஜீப் வரும்போதே நமக்கு தெரிந்து விடும். அப்போது எல்லோரும் நாட்டிற்குள் இறங்கி விடலாம் எனச் சண்டிக் கட்டோடு கொழுந்தெடுத்துக் கொண்டிருந்தவன் கூறி னன்.

‘‘அப்படிப் பொலிசில் பிடித்தாலும் எங்களை என்ன தான் செய்யப் போகிறூர்கள். நமது வாக்குமூலத்தை எடுத்துக்கொண்டு அனுப்பி விடுவார்கள்தானே’’ என்றுன் சற்றுத் தூரத்தில் கொழுந்து எடுத்துக் கொண்டிருந்த மற்றெருவன்.

‘‘நாட்டில் இருந்து எல்லோருந்தானே இங்கு வந்து கொழுந்தெடுக்கிறோம். எல்லாரையும் பொலிஸ் பிடித்து விட முடியுமா?’’ என்றுன் பொடிசிங்கோ.

‘‘நாங்கள் என்ன அறியாயமா செய்கிறோம். இந்தத் தோட்டத்தை நமக்குத்தானே பிரித்து கொடுக்கப்

போகிறார்கள். நமக்கு கிடைக்கப் போகும் காணியில் கொழுந்தெடுப்பதற்கு நாம் ஏன் பயப்பிட வேண்டும்; என்றால் அரிவாளால் கொழுந்து அறுப்பவன்.

“இந்த தோட்டத்து ஆட்கள் எல்லோரும் நமக்கு காணி கொடுக்க விடாமல் தடுக்கிறார்கள். நாங்கள் செய்கிற செயலில் இருந்தே அவர்கள் தோட்டத்தை விட்டு ஒடிவிடவேண்டும்” என்றால் பொடிசிங்கோ.

தூரத்தில் தெரியும் லயங்களின் முன்னால் சிறுவர்களும் பெரியவர்களுமாக பலர் கூடி நின்று இவர்கள் கொழுந்தெடுப்பதையே கவனித்தபடி இருந்தனர்.

அதைக் கவனித்த ஒருத்தி “தோட்டத்து ஆட்களை வாம் லயத்திலிருந்து பார்த்துக் கொண்டு இருக்கிறார்கள். அவர்கள் போய் துரையிடம் சொல்லுவார்கள்” எனப் பயந்தபடி கூறினார்.

“துரை வந்தாலென்ன, யார் வந்தாலென்ன இனி மேல் நாங்கள் கொழுந்தெடுப்பதை நிறுத்தப் போவதில்லை” என்றால் பொடிசிங்கோ அலட்சியமாக.

பண்டா முதலாளியின் பேச்சைக்கேட்டு எல்லாரும் கொழுந்தெடுக்கிறோமே. நாங்க கொண்டு போகும் கொழுந்து எல்லாவற்றையும் அவர் பணம் கொடுத்து வாங்கிக் கொள்வாரா? எனச் சந்தேகத்துடன் கேட்டான் சண்டிக்கட்டோடு கொழுந்தெடுத்தவன்.

“எவ்வளவு கொழுந்து கொண்டு வந்தாலும் வாங்கிறதாகத்தானே அவர் சொல்லி இருக்கிறார். பின்பு நாம் ஏன் தயங்க வேண்டும். முடிந்தவரை எடுத்துக்கொண்டு போவம்” என்றால் மூலையில் நின்று கொழுந்தெடுத்தவன்.

அப்போது தோட்டத்தில் முன்பு கங்காணியாக வேலை செய்த முதியான்கோ, அவர்கள் கொழுந்தெடுக்கும் இடத்திற்கு வந்து சேர்ந்தார். மேல் ஞேட்டில் இருந்தபடியே

கொழுந்தெடுப்பவர்களை அவர் ஒரு தடவை நோட்டம் விட்டார். அவர்கள் கொழுந்தெடுத்த விதத்தைப் பார்த்ததும் அவரது நெஞ்சு பதறியது.

“என்ன நீங்கள் செய்வது பெரிய அநியாயமாக வல்லவா இருக்கிறது. தேயிலையேயே நாசமாக்கின்றீர்கள் போல் தெரிகிறது; இப்படி அரிவாளால் கொழுந்து அரிந்தால் தேயிலைச் செடிகள் என்னத்துக்கு உதவும்?” என உரக்கக் கூறினார் முதியான்கோ.

“நீங்கள் எங்களுக்குக் கங்காணி வேலை பார்க்க வரவேண்டாம். உங்களுக்குத்தான் எப்போதோ தோட்டத்தில் பென்ஷன் கொடுத்துவிட்டார்களே... நீங்கள் உங்களது வேலையைப் பார்த்துக்கொண்டு போங்கள்” எனச் சூடாகக் கூறினால் பொடிசிங்கோ.

“நான் ஒன்றும் உங்களுக்கு கங்காணி வேலை பார்க்க வரவில்லை. நீங்கள் இப்படித் தேயிலையை நாசமாக்குவதை என்னால் பாத்துக்கொண்டு பேசாமல் இருக்க முடியவில்லை” என்றால் முதியான்கோ.

“பண்டா முதலாளி நாங்கள் கொடுக்கும் கொழுந்திற்கு பணம் தருவார். எங்களது கையில் சிறிது பணம் பழங்குவது உங்களுக்கு பொறுமையாக இருக்கின்றதா? நீங்களும் வேண்டுமானால் எங்களுடன் வந்து கொழுந்தெடுங்களேன். யார் தடுக்கப் போகின்றார்கள்” என முதியான்கேயைப் பார்த்துக் கூறினால் அரிவாளால் கொழுந்து அறுப்பவன்.

“உங்களைப்போல் என்னையும் திருட்டுவேலை செய்யச் சொல்கிறீர்களா? எனக்கு ஒருபோதும் உந்தப் புத்தி வராது” எனக் கோபத்துடன் கூறினார் முதியான்கோ.

“தோட்டத்தைத்தான் விரைவில் முடிவிடப் போகின்றார்களே, இனி எப்படி கொழுந்தெடுத்தால்தான் என்ன?” என அலட்சியமாகக் கூறினால் பொடிசிங்கோ.

“நீங்கள் சொல்லுவதுபோல் தோட்டத்தை முடிவிட்டாலும், பின்னர் இந்தப் பகுதியைத்தானே உங்களுக்கு பிரித்து கொடுக்கப் போகின்றார்கள். இப்போதே இப்படி மோசமான காரியத்தைச் செய்யும் உங்களுக்கு, இந்த தோட்டத்தை பிரித்துக் கொடுத்துவிட்டால் கொஞ்சக் காலத்தில் தேயிலைச் செடிகளையே அழித்துவிடுவீர்கள்” என்றார் முதியான்சே.

அப்போது சண்டிக்கட்டோடு கொழுந்தெடுப்பவன் கூறினான்: “தோட்டத்தை பிரித்துக் கொடுக்கும்போது, கிராம சேவகரிடம் சொல்லி நமது முதியான்சே தாத்தா விற்கு இந்த மலையை கொடுக்கச் சொல்லுவோம்” எனக் கிண்டலாகக் கூறினான்.

எல்லோரும் கொல்லெனச் சிரித்தனர்.

“என்னமோ... நீங்கள் போகும் போக்கு சரியானதா கத் தெரியவில்லை. இது எங்கேபோய் முடியுமோ தெரியாது” எனக் கூறிய முதியான்சே, மேலும் அவர்களுடன் கடைக்க விரும்பாதவராக அவ்விடத்தை விட்டு அகன்றார்.

இப்போது பலரது சாக்குகளிலும் கெர்முந்து நிறைந் திருந்தது. அவர்கள் ஒவ்வொருவராக நாட்டுக்குத் திரும் பத் தொடங்கினர்.

\* \* \*

பண்டா முதலாளி தனது கடையின் முன்பக்கத்தில் உள்ள கிராதியொன்றில் கொழுந்து நிறுக்கும் தராச ஒன்றை மாட்டி வைத்துக்கொண்டு புதிதாக வாங்கிய கொழுந்துச் சாக்குகளுடன் அமர்ந்திருந்தார்.

ஒவ்வொருவராக பண்டாமுதலாளியிடம் தாங்கள் எடுத்துக் கொண்டுவந்த கொழுந்துகளை நிறுத்துக் கொடுத்தனர். பண்டாமுதலாளி ஒரு சிறிய கொப்பியில் கொழுந்து கொண்டு வந்தவர்களின் பெயரையும், அவரவர் கொண்டு

வந்த கொழுந்தின் நிறையையும் குறித்துக்கொண்டு அவர்களை அனுப்பிவைத்தார். .

பின்னர் அவர் கொழுந்தை சாக்கில் தினித்துக் கட்டி, அதனைக் கிராமத்தின் எல்லையில் இருக்கும் தெரு வக்கு ஆட்கள்மூலம் அனுப்பிவிட்டு தானும் அவர்களைப் பின்தொடர்ந்தார்.

கிராமத்தின் மறுபக்கத்தில் குறைந்த பரப்பளவு கொண்ட சிறிய தோட்டங்கள் இருக்கின்றன; அவை ஒவ்வொன்றும் தனிப்பட்டவர்களுக்கு சொந்தமான தோட்டங்கள். சிறுதோட்டச் சொந்தக்காரர்கள் தமக்கெனத் தனியாக தொழிற்சாலையை நிறுவி, தேயிலையாரிக்க முடியாத காரணத்தினால், தமது தோட்டங்களில் கிடைக்கும் கொழுந்தை வியாபாரிகளுக்கு விற்றுப் பணமாக்குவது வழக்கம். அக்கொழுந்துகளை வாங்குவதற்கென தனிப்பட்ட வர்த்தகர்கள் சிலர் இருக்கின்றனர். அவர்கள் தனியார் தோட்டங்களிலிருந்து தாம் வாங்கும் கொழுந்தை லொறிகளில் ஏற்றிச் சென்று தமக்கு வசதியாகவுள்ள தேயிலைச் தொழிற்சாலைகளில் பெரும் இலாபத்துடன் விற்று வருவார்கள். இப்படியான வர்த்தகர் ஒருவரிடம், தான் சேகரித்துள்ள கொழுந்துகளை விற்பனை செய்வதற்கு ஏற்கனவே ஒழுங்கு செய்திருந்தார் பண்டா முதலாளி. அதன்படி குறிப்பிட்ட நேரத்தில் அந்த வர்த்தகர் லொறியுடன் வந்து சேர்ந்தார்.

பண்டாமுதலாளி தான் கொண்டுவந்த கொழுந்துகளைச் சாக்குடன் நிறுத்து லொறியில் வந்த வர்த்தகரிடம் கொடுத்துவிட்டு அதற்குரிய பணத்தைப் பெற்றுக் கொண்டார். பின்பு ஒவ்வொருநாளும் லொறியை அங்கு கொண்டு வரும்படி அவரிடம் பணித்துவிட்டு அவர் வீடு திரும்பினார்.

அன்று மாலை பண்டா முதலாளியின் கடை ஒரே கலகல்பாக இருந்தது. பகலில் கொழுந்தை அவரிடம்

கொடுத்தவர்கள் பணத்தை பெறுவதற்காக அங்கு வந்து குழுமி இருந்தனர்.

பண்டாமுதலாளி நோட்டுக்கட்டுக்களை லாச்சிக்குள் தினித்து வைத்துக் கொண்டு குறிப்புப் புத்தகத்தைப் பார்த்து ஒவ்வொரு பெயராக வாசித்து பணத்தை எண்ணி மெனிக்காவிடம் கொடுத்தார். மெனிக்கா புன்சிரிப்புடன் அதனை வாங்கி மீண்டும் சரியாக இருக்கி றதா எனக் கணக்குப் பார்த்துவிட்டு ஒவ்வொருவருக்கும் பணத்தை கொடுத்தாள்.

அன்று கொழுந்து கொடுத்த எல்லோருக்கும் பத்து முதல் பதினைந்து ரூபா வரை பணம் கிடைத்தது. கொஞ்ச நேரத்திற்குள்ளேயே இவ்வளவு தொகைப் பணம் அவர்களுக்கு கிடைத்துவிடுமென அவர்கள் கணவிலும் நினைத்துப்பார்க்கவில்லை. அவர்கள் எல்லோரது உள்ளங்களிலும் மகிழ்ச்சி தாண்டவமாடியது. எல்லோருக்கும் பணம் கொடுத்து முடிந்ததும் லாச்சியை இழுத்து முடிக் கொண்டு எழுந்திருந்தார் பண்டாமுதலாளி. பணம் பெற்றுக் கொண்டவர்கள் அவரது கடையிலேயே தமக்கு வேண்டிய உணவுப் பொருட்களையும், பலசரக்குகளையும் வாங்கினர். வேறுசிலர் பின்புறமாகச் சென்று கள்குடித்துவிட்டுச் சென்றனர்.

அன்று பண்டாமுதலாளிக்கும், மெனிக்காவுக்கும் வியாபாரத்தை கவனிப்பதற்கு பெரும்பாடாகப் போய் விட்டது. ஆட்கள் எல்லாரும் கடையை விட்டு அகன்றதும், பண்டாமுதலாளி கடையை மூடிவிட்டு மேசை அருகே உட்கார்ந்து, அன்று அவருக்குச் சேர்ந்திருந்த பணத்தை எண்ணத் தொடங்கினார். மெனிக்கா அடுப்படிக்குச் சென்று கோப்பி தயாரித்து வந்து அவருக்குக் கொடுத்தாள்.

பணத்தை எண்ணியபடியே, மெனிக்காவின் பக்கம் திரும்பி, “என்ன மெனிக்கே இன்றைக்கு என்ன விசேஷம்... கோப்பி கொண்டு வந்திருக்கிறோய்” எனச் சிரிப்புடன் கேட்டார் பண்டாமுதலாளி,

“நீங்கள் ரெம்ப களைத்துப் போனீர்கள்” எனப் புன்னகைத்தாள் மெனிக்கே.

பண்டாமுதலாளி பணத்தை எண்ணிப் பார்த்து விட்டு, அதனை லாச்சியில் வைத்துப் பூட்டினார். அவரது உள்ளாம் மகிழ்ச்சியால் பூரித்தது.

ஒரே நாளில் அவருக்கு இலாபமாக முந்நாறு ரூபா வுக்கு மேல் கிடைத்திருக்கிறது. ஒவ்வொரு ரூத்தல் கொழுந்திற்கும் இருபது சதம் கமிஷன் வைத்தபடியால் இவ்வளவு பெருந் தொகையான பணத்தை அவர் பெற்றிருக்கிறார். உண்மையில் இவ்வளவு இலாபம் கிடைக்குமென அவர் எதிர்பார்க்கவில்லை. தொடர்ந்தும் இந்தக் கொழுந்து வியாபாரத்தை நடத்தினால் மிக விரைவிலேயே அதிக பணத்தை சுலபமாக சம்பாதித்து விடலாமென எண்ணியபோது அவரது உள்ளாம் நிறைந்தது.

“நாம் இப்படிக் களவாகக் கொழுந்தை வாங்கி விற்பதனால் நமக்கு ஏதும் கரச்சல் ஏற்பட்டு விடாதா?” எனச் சிந்தனையுடன் கேட்டாள் பக்கத்தில் நின்றிருந்த மெனிக்கே.

அவள் இப்படித் திடைரெனக் கேட்பதன் காரணத்தை புரிந்துகொண்டு சிரித்த பண்டாமுதலாளி, “நாம் எதற்குமே பயப்படத் தேவையில்லை. இந்த விஷயம் தோட்டத்து கண்டக்டருக்கும் பெரிய கிளாக்கருக்கும் நன்கு தெரியும். ஏதாவது அசம்பாவிதங்கள் ஏற்படுமாயின் அவர்கள் உடனே எனக்குக் தகவல் கொடுத்து விடுவார்கள். நாம் ஏற்ற நடவடிக்கைகள் எடுத்துக் கொள்ளலாம்” எனக் கூறினார்.

“பொலிசாருக்கு ஏதும் தகவல் கிடைத்து திடீரென வந்து உங்களைக் கைது செய்துவிட்டால் நான் என்ன செய்வது”? எனக் கலக்கத்துடன் கேட்டாள் மெனிக்கே.

“என்ன மெனிக்கே இப்படி பயப்படுகிறும்? கட்சி அமைப்பாளர் எமக்குச் சார்பாக இருக்கும்போது, நாம் எதற்குமே பயப்படத் தேவையில்லை. அப்படி ஏதும் கஷ்டம் ஏற்பட்டாலும் அவர் ஒருபோதும் எம்மைக் கைவிட மாட்டார்” எனக் கூறிவிட்டு மகிழ்வுடன் மெனிக்கே கொடுத்த கோப்பியை சுவைக்கத் தொடங்கினார் பண்டா முதலாளி.

மெனிக்கேயும் அவரது சந்தோஷத்தில் கலந்து கொண்டாள்.

### அத்தியாயம் முப்பது

**புரணச் சந்திரன் மலைமுகட்டின் பின்னாலிருந்து** வெளியே எட்டிப் பார்த்தான். யைங்கள் யாவும் சோபை இழந்துபோய்க் கிடந்தன. ஓரிரு காம்பராக்களில் மட்டும் மினுக் மினுக்கென்று விளக்கு எரிவது தெரிந்தது. மடுவத் தைச் சுற்றிக் கட்டப்பட்டிருந்த அரைச் சுவரில், ராமுவும் செபமாலையும் வேறு இரு இளைஞர்களும் ஏறி அமர்ந்திருந்தனர். மடுவத்திலிருந்து சிறிது தூரத்தில் இருக்கும் கண்டக்டரின் பங்களாவிலிருந்து மின்விளக்கின் ஒளி கீறல் மடுவத்தின் ஒரு பக்கத்தில் கோடுகள்போல் விழுந்திருந்தது. இளைஞர்கள் மடுவத்தின் இருட்டான் பகுதியில் அமர்ந்தி ருந்தனர். சில்லென்று வீசிய குளிர் காற்று அவர்களின் உடலைத் தைத்தது.

“‘டேய் செபமாலை, பீடி இருந்தா தாடா...சரியான கூதலா இருக்கு. ஒரு ‘தம்’ அடிச்சாத்தான் நல்லா இருக்கும்...’ என்றால் ராமு மெல்லிய குரவில்.

செபமாலை தானணிந்திருந்த சேட் பொக்கட்டைத் துளாவிப் பார்த்தவாறு, “‘எங்கிட்ட ஒரு துண்டு பீடி கூட இல்லேடா...எனக்கும் பீடியில்லாம் ஒரே பைத்தியமா இருக்கு’ என வாயைச் சப்புக்கொட்டிக்கொண்டான்.

“இந்த வீரய்யாவைத்தான் இன்னும் காணேனுமே..... ஏழு மணிக்கெல்லாம் வந்திருவேணு சொல்லிட்டு ஜில்லா வுக்குப் போனான். இப்ப மணி எட்டாகுது...’

“ஜில்லாப் பெரதிநிதி இருக்காரோ இல்லியோ தெரியாது. எத்தின மணியா இருந்தாலும் அவரைக் கண்டு கதைச்சிட்டுத்தானே வரணும். இது முக்கியமான விஷயம் இல்லியா?” என்றால் இதுவரை நேரமும் மெளனமாக இருந்த இளைஞர்களில் ஒருவன்.

அப்போது மடுவத்தின் முன்பாக ரோட்டில் காரோன் று வரும் வெளிச்சம் தென்பட்டது.

“அடே...தொரலூட்டு கார் சத்தம் மாதிரி கேக்குது. நம்மளைக் கண்டா ஏதும் சந்தேகமா நெனைப்பாரு; கீழே இறங்கி சுவருக்குப் பின்னுக்கு மறைஞ்சிக்குங்கடா” என செபமாலை உத்தரவிட்டான்.

எல்லோரும் கீழே குதித்துச் சுவரின் பின்னல் மறைந்து கொண்டனர். துரையின் கார் மடுவத்தை நெருங்கியதும் ஒருகணம் நின்று, பின்பு அதே வேகத்துடன் புறப்பட்டுச் சென்றது.

இளைஞர்கள் மீண்டும் சுவரின் மேல் தாவி ஏறிக்கொண்டனர்.

“தொர படம் பாக்கவோ, கிளப்புக்கோ போயிட்டுப் போருநு... நம்மதான் தோட்டத்தவுட்டு வெரட்டுருங்க

ளேண்ணு கவலைப்பட்டுக்கிட்டு கெடக்குறோம்; தொரை ஜாவியா சுத்திட்டுப் போரூரு' என்றான் செபமாலை சலிப்புடன்.

"ஆமாடா. அவருக்கென்னு...இந்தத் தோட்டம் இல்லாட்டி வேற தோட்டத்துக்கு தொரையாப் போவாரு. நம்மஞ்சுக்குத்தான் எந்த நாளும் கஷ்டம்" எனக் கூறினான் ராமு.

கீழே ஒற்றையடிப் பாதையில் யாரோ வருவது நிலவு வெளிச்சத்தில் மங்கலாகத் தெரிந்தது.இளைஞர்கள் ஒரு கணம் தங்களது சம்பாஷணையை நிறுத்திக்கொண்டனர்.

வீரய்யா அந்த ஒற்றையடிப் பாதையிலிருந்து ஏறிக் கரத்த ரேட்டுக்கு வந்து மடுவத்திற்குள் நுழைந்தான்.

"போன வெசயம் எப்புடி...சரி வந்துச்சா?ஜில்லா வூல என்ன சொன்னாங்க?" என ஆவலுடன் வினவினான் ராமு.

"இன்னும் ஒன்னும் சரியான முடிவு தெரியல்ல. தோட்டத்த கொலனியாக்குற விஷயமா யூனியனில் இருந்து எதிர்ப்பு தெரிவிச்ச கடதாசி எழுதியிருக்காங்க... அதற்கு எந்தவித பதிலும் இன்னும் கெடைக்கலியாம். அது னால் ஜில்லா பிரதிநிதியால் எந்த முடிவுக்கும் வரமுடியல்ல. மத்தியக் கமிட்டிய கேட்டுத்தான் சொல்லமுடியும் எங்கிருந்து" என்றான் வீரய்யா.

"மத்தியக் கமிட்டியில் இருந்து பதில் வாறதுக்கு இடையில் தோட்டமெல்லாம் அளந்து கொலனிக்குக் கொடுத்திடுவாங்க போல இருக்கு...அவ்வளவு சுறுக்கா காணி அளக்கிற வேல நடக்குது" எனப் படப்படத்தான் ராமு.

"ராமு...நாங்க இப்புடியே காலத்தைக் கடத்திக் கிட்டே போன சரிவராது...இப்ப நான் ஒரு நல்ல திட்டத் தோட்டான் வந்திருக்கேன்...அதை நாங்க ரொம்ப ரகசிய

மாத்தான் செய்யனும்; வெளியில் மத்தவங்களுக்குத் தெரிய வந்திச்சினை அது எல்லாத்துக்கும் ஆபத்தா முடியும்" என்றான் வீரய்யா மெல்லிய குரவில்.

"என்ன வீரய்யா சொல்லுற...அப்புடி என்ன திட்டம் போட்டு வக்சிருக்கிற...சொல்லுறத கொஞ்சம் வெளக் கமா சொல்லேன்" எனக் கேட்டான் இளைஞர்களில் ஒருவன்.

"எல்லாரும் எங்கூட வாங்க; அப்புறம் எல்லாத்தையும் வெபரமா சொல்லேன்" எனக் கூறிய வீரய்யா, மடுவத்தை விட்டுப் புறப்பட்டான். இளைஞர்களும் அவனைப் பின் தொடர்ந்து சென்றனர்.

மடுவத்திற்கு அருகில் உள்ள மலையில் கடந்த இரண்டு நாட்களாக நில அளவைத் தினைகளத்தினர் அளந்து கூனி அடித்திருந்த பகுதியை அவர்கள் அடைந்தனர். வீரய்யா முதலில் ஓர் கூனியைப் பிடுங்கி கையில் எடுத்தான்.

"என்ன வீரய்யா கூனியைப் பிடுங்கிறே?" எனக் கேட்டான் ராமு.

"காணியளக்கிறவுங்க அடிச்சிருக்கிற கூனியெல்லாம் பிடிங்கி வீசுங்க...மாயம் தெரியாம அழிச்சிப்புடுங்க. அப்புறம் எப்புடித்தான் காணியைப் பிரிச்சிக் கொடுப்பாங்கனு பார்ப்போம்" வீரய்யாவின் குரல் ஆக்ரோஷமாக ஒலித்தது.

"என்ன வீரய்யா யோசிக்காம செய்யற; இன்னிக்குக் கூனியெல்லாம் பிடிங்கி வீசிட்டா, நாளைக்கு நம்மளைப் பொலிகல புடிச்சி அடைச்சிட்டு, அப்புறம் வந்து புதுக் கூனி அடிப்பானுக" எனக் கூறினான் செபமாலை.

"இந்த விஷயத்துலதான் நாம கவனமா இருக்கோனும்; யாரு கூனியைப் புடுங்கினாங்கனு ஒருத்தருக்குமே தெரியவரக்கூடாது" என்றான் வீரய்யா நிதானமாக.

“ஆமா வீரய்யா, நீ சொல்லுறது சரிதான். இந்த நேரத்துல கூனி எல்லாத்தையும் புடிங்கி வீசிட்டா, புடிங்கி வீசினது யாருன்னு சொல்லமுடியுமா? தோட்டத்து ஆளுங்கதான் புடிங்கி வீசினங்கன்னு எல்லாத்தையும் பொலில் கொண்டுபோய் ‘ரிமான்ட்’ பண்ணமுடியுமா?” எனக் கூறினுன் ராமு அலட்சியமாக.

அப்போது அங்கிருந்த இளைஞர்களில் ஒருவன், “இன்னிக்கு நாமெல்லாம் பிடிங்கி வீசிட்டா, நாளைக்குக் காணி யளக்கிறவங்க வந்து திரும்ப கூனி அடிக்காமலா இருக்கப் போருங்க?” எனக் கேட்டான்.

“இனிமே காணி அளக்கிறவங்கள் தோட்டத்தில் கால் வைக்க வடுறது இல்ல” எனக் கூறினுன் வீரய்யா. அவனது கூற்றில் உறுதி தொணித்தது.

“அது நம்மளால் முடியுமா அண்ணே...” எனச் சந்த தேகத்துடன் கேட்டான் செபமாலை.

“என் முடியாது. நம்ம எல்லோருமே சேந்து ஒத்து மையா இருந்தா எதையும் சாதிக்கமுடியும். காணி அளக்கிறவங்க வாறப்போ எல்லோருமா சேந்து வந்து அவன் கள் தோட்டத்துக்குள்ள நுழையாம தடுப்போம்” என்றுன் வீரய்யா.

“காணியளக்கிறவங்க எந்த நேரத்தில் வருவாங்க? எப்ப வருவாங்கனு நமக்குத் தெரியவா போவது. நம்ப கிட்ட சொல்லிக்கிட்டா வாருனுக?” எனக் கேட்டான் ராமு.

“அதுக்கும் ஒரு திட்டம் வச்சிருக்கேன். காணியளக்கிற வங்க வாறப்போ, அவுங்களை யார் கண்டாலும் ஒட்டனே மடுவத்துக்கு வந்து பெரட்டு மணிய அடிக்கோணும். மணிச்சத்தம் கேட்டவொடன வயத்துல இருக்கிறவங்க எல்லாரும் ஒடிவத்து அவுங்களை காணி அளக்கவிடாம தடுக்கனும்” வீரய்யா இப்படிக் கூறியபோது நண்பர்

களது மனதிலும் அவன் கூறிய திட்டம் சரியானதாகவே பட்டது.

“இது ஒரு நல்ல யோசனைதான். நாளைக்கி காலையில் வயத்துல இருக்கிறவங்க எல்லாத்துக்கிட்டேயும் சொல் விடுவோம்” என்றுன் செபமாலை உற்சாகத்துடன்.

“இனிமே நாமெல்லாம் ரொம்ப துணிவோடதான் எல்லா வேலையும் செய்யனும்” எனக் கூறிய ராமு, “மொதல்ல எல்லாரும் இந்தக் கூனி எல்லாத்தையும் பிடுங்கி வீசங்க” எனக் கூறிவிட்டு. அங்கிருந்த கூனிகளை ஒவ்வொன்றுகப் பிடுங்கி எறிந்தான். நண்பர்கள் ஒவ்வொரு வராகக் கூனிகளைப் பிடுங்கி வீசத் தொடங்கினர். இப்போது அவர்களுடைய நெஞ்சில் எதற்குமே அஞ்சாத துணிவு துளிர்விடத் தொடங்கியது.

### அத்தியாயம் முப்பத்தொன்று

**பெ**ரிய பங்களாவின் பக்கத்திலுள்ள மலையில் ஆண்களும் பெண்களுமாகப் பலர் கொழுந்தெடுத்துக்கொண்டிருந்தார்கள். வீரய்யா ஒருபுறமும் கறுப்பண்ணன் கங்காணி மறுபுறமும் வேலையைக் கவனித்துக்கொண்டிருந்தனர்.

இரவிரவாகக் கூனிகள் பிடுங்கப்பட்டுவிட்டதைக் கேள்விப்பட்டதும், கண்டக்டர் துரையின் பங்களாவுக்குச் சென்று அவரிடம் விஷயத்தைக் கூறினார். வீரய்யா வும் ராமுவும் சேர்த்துதான் இந்த வேலையைச் செய்திருக்க வேண்டும் என்று தனக்கு எழுந்த சந்தேகத்தையும் அவர் துரையிடம் கூறத் தவறவில்லை.

முதன்நாள் இரவு, தான் கிளப்புக்குச் சென்று திரும் பும் வேளையில் யாரோ நாலைந்து பேர் மடுவத்தில் இருந்த தும், தன்னைக் கண்டு மறைந்து கொண்டதும் துரைக்கு நினைவில் வந்தது.

வீரய்யாவும் ராமுவும் சேர்ந்துதான் இந்த வேலையைச் செய்திருக்கவேண்டுமென துரைக்கும் சந்தேகம் எழுந்தது. இப்படியான காரியத்தை வேறு எவரும் தோட்டத்தில் துணிந்து செய்யமாட்டார்கள் என்பதும் அவருக்கும் தெரியும்.

இந்த விஷயத்தில், தான் ஏதும் நடவடிக்கை எடுக்காமல்விட்டால், கட்சி அமைப்பாளரின் சந்தேகத்துக்கு ஆளாகவேண்டிவரும் என அவரது உள்ளம் கூறியது. அவரது நண்பரான பக்கத்துத் தோட்டத் துரை, “தற்போதுள்ள சூழ்நிலையில் அரசாங்கத்தின் நடவடிக்கைகளுக்குச் சார்பாகவே கடமை புரிவதுதான் புத்திசாலித்தனமானது” என அவருக்குப் புத்திமதி கூறியதும் அவரது நினைவில் வந்தது.

துரை, கண்டக்டரைத் தனது காரில் ஏற்றிக்கொண்டு மடுவத்தின் அருகே இருக்கும் மலைக்குச் சென்று கவனித்தார்; அதிகாலையில் சிறிது மழை பெய்திருந்ததால் கூனிகள் பிடுங்கப்பட்ட அடையாளங்கள் அழிந்து போயிருந்தன.

துரை காரைத் திருப்பிக்கொண்டு தொழிலாளர்கள் கொழுந்தெடுக்கும் மலையை வந்தடைந்தார். காரை விட்டிறங்கியதும், கண்டக்டரிடம் வீரய்யாவை அருகில் வந்மபடி அழைக்கச் சொல்லிப் பணித்தார். கண்டக்டர் அழைப்பதை அறிந்து வீரய்யா ஒன்றும் அறியாத பாவணையில் காரின் அருகே வந்தான்.

“யார் அந்தக் கூனியெல்லாம் பிடுங்கி வீசினது?” துரை விறைப்பான குரலில் கேட்டார்.

“எனக்குத் தெரியாதுங்க தொர, இன்னிக்குக் காலையிலதான் நானும் அதைப்பத்திக் கேள்விப்பட்டேனுங்க.”

கொழுந்தெடுப்பவர்கள் எல்லோரும் துரை, வீரய்யாவுடன் கண்டிப்பான குரலில் பேசுவதை அச்சத்துடன் பார்த்துக்கொண்டிருந்தனர்.

“பொய் சொல்ல வேணும்; அது நீயெல்லாந்தான் சேந்து செஞ்சிருக்கவேணும்” என்றார் துரை கோபத் துடன்.

“நான் நேத்து தோட்டத்துக்கு விருந்தாளியா போயிருந்தேனுங்க. இன்னிக்கு காலையிலதாங்க தொர வந்தேன். தொர அநியாயமா என்னைய சொல்லுறீங்க” என்றான் வீரய்யா ஒன்றும் அறியாதவன் போல.

“எங்கே ஒன் கூட்டாளிராமு...அவனுந்தானே சேந்து இந்த வேலை செஞ்சது?”

“அவன் இன்னிக்கு வேலைக்கு வரல்லீங்க, அவனுக்கு இந்த ரெண்டு நாளா சரியான வவுத்து வலிங்க...படுத்திருக்கானுங்க...” என்றான் வீரய்யா பணிவான குரலில்.

“நீ மிச்சம் பொய் பேசுறது. இந்தக் கூனியெல்லாம் புடுங்கி வீசிறது மிச்சங் பெரிய குத்தம்; நீதானே இப்பதோட்டத்தில் தலைவரு... ஒன்னைத்தான் பொலீசில் புடிச்சுக் கொடுக்கிறது” என்றார் துரை மிகவும் கோபமாக.

“தோட்டத்தில் தலைவரா இருந்தா... நான் செய்யாத குத்தத்துக்கு என்னைப் பொலிசல் புடிச்சுக்குடுக்க முடியுங்களா துரை” — வீரய்யா துரையைப் பார்த்துக் கேட்டான்.

அந்த வேளையில் மடுவத்தின் பக்கமிருந்து “டான்..... டான்...” என பிரட்டு மணியின்ஒசை பலமாக ஒவித்தது.

மறுகணம் வீரய்யா மலையிலே கொழுந்தெடுத்துக் கொண்டிருந்த தொழிலாளர்களைப் பார்த்து, “எல்லாரும் மடுவத்துக்கு வாங்க” எனப் பலமாகக் கூறிக்கொண்டே மடுவத்துக்கு ஓடினான்.

மலையில் நின்ற தொழிலாளர்கள் எல்லோரும் மந்தி ரத்தால் கட்டுண்டவர்கள் போன்று, வீரய்யாவின் சொல் ஹுக்குக் கீழ்ப்படித்து தமது கொழுந்துக் கூட்டகளுடன் மடுவத்தை நோக்கி விரைந்தனர்.

துரையும் கண்டக்டரும் திகைத்துப்போய் நின்றனர்.

“ஓய்...ஓய்...ஓன் எல்லாம் வேலை செய்யிறதை விட உட்டு எங்க ஒடுறது? நீங்க நெனைச்சபாட்டுக்கு இப்புடிச் செஞ்சா எல்லோருக்கும் நான் வேலை நிப்பாட்டிறது” துரை தன்னைச் சுதாகரித்துக்கொண்டு பெரிதாகக் கத்தி னர். ஆனால், எவருமே அதனைக் காதில் வாங்கிக்கொண்ட வர்களாகத் தெரியவில்லை. கோபத்தினால் துரையின் உடலெல்லாம் நடுங்கியது.

ஆற்று வெள்ளம் பெருக்கெடுத்து வந்ததுபோல நாலாபுறமும் இருந்து தொழிலாளர்களும் முதியவர்களும் சிறியவர்களும் பெண்களும் மடுவத்தை நோக்கி விரைந்து வந்தனர். சில நிமிடங்களில் மடுவத்தின் முன்னால் மக்கள் சமுத்திரம் போலக் கூடிவிட்டனர். அதைப் பார்த்த போது வீரய்யாவின் உள்ளம் மகிழ்ச்சியினால் துள்ளியது. தொழிலாளர்கள் தனக்கு ஒத்துழைப்புத் தருவதற்கு இப்போது தயாராகிவிட்டார்கள் என்பதை அவன் புரிந்து கொண்டான். அவர்களிடையே இருந்த பய உணர்ச்சி யெல்லாம் மறைந்து இப்போது ஏதற்கும் துணிந்தவர்களாக மாறிவிட்டதை வீரய்யா கண்டுகொண்டான்.

தூரத்திலே ஸ்டோர்ப் பக்கமாக நில அளவையாளரின் ஜீப் வந்துகொண்டிருப்பதைக் கண்டதும், செபமாலை பிரட்டு மணியை அடித்து ஒசை எழுப்பியிருந்தான். ஜீப் வண்டி மடுவத்துக்கு வந்து சேருவதற்கு முன்னரே இவ்வளவு தொகையான மக்கள் அங்கு வந்து சேருவார்கள் என்பதை அவன் எதிர்பார்க்கவேயில்லை.

வேகமாக வந்துகொண்டிருந்த ஜீப், மடுவத்தின் ஓரமாகப் பாதையை மறைத்துக்கொண்டிருந்த சனங்களைக்

கண்டதும் ‘பிரேக்’ போட்டு நிறுத்தப்பட்டது. அதில் இருந்தவர்கள் திகைப்புடன் சனக் கூட்டத்தைப் பார்த்துக் கொண்டிருந்தனர்.

அப்போது துரையும் கண்டக்டரும் காரில் அந்த இடத்துக்கு வந்துசேர்ந்தனர்.

திரைவர் ஜீப் வண்டியின் ‘ஹோஜீ’ப் பலமாக அமுத்தினான். எவருமே தாங்கள் நின்ற இடத்தைவிட்டு அசையவில்லை.

வீரய்யா முன்னால் சென்று ஜீப்பில் உட்கார்ந்திருக்கும் உத்தியோகத்தர்களைப் பார்த்து, “நாங்க இனிமே ஒங்களை காணியளக்க விடமாட்டோம்; தயவுசெஞ்சு நீங்கெல்லாம் திரும்பிப் போங்க” எனக் கூறினான்.

துரையும் கண்டக்டரும் காரிலிருந்து இறங்கி ஜீப் நிற்கும் இடத்திற்கு வந்தனர்.

ஜீப்பில் இருந்த ஒருவர். “இவர்கள் எல்லோரையும் எங்களுக்கு வழிவிட்டு விலகச் சொல்லுங்கள். நாங்கள் எங்களது கடமையைச் செய்யவேண்டும்” எனத் துரையிடம் ஆங்கிலத்தில் கூறினார்.

அதைக் கேட்ட துரை, வீரய்யாவின் பக்கம் திரும்பி, “நீங்க இவங்களை எல்லாம் தடுக்கவேண்டும். அவங்க வேலையைச் செய்யட்டும்; கொழுப்பம் பண்ணுதீங்க” எனக் கோபத்துடன் கூறினார்.

“நாங்க அவங்களை காணியளக்கவிடமாட்டோம்” எனக் கூறினான் அப்போதுதான் அவ்விடம் வந்துசேர்ந்த சாமு.

“இப்புடி நீயெல்லாம் கொழுப்பம் பண்ணினால் நான் பொலீசுக்குச் சொல்லி, ஒங்களை எல்லாம் ‘ரிமாண்ட்’ பண்ணுறது” என்றார் துரை சிடுசிடுப்புடன்.

“ஆமாந் தொர.....அப்புடிச் செய்யுங்க. ஒங்களுக்கு முடிஞ்சா தோட்டத்துல் இருக்கிற எல்லாரையும்

கொண்டுபோய் ‘ரிமாண்ட்’ பண்ணுங்க’ என்றுள் வீரய்யா.

‘எல்லாரையும் பொலிசல அடைச்சிட்டு வேணு முன்னு இவங்க வந்து காணி அளக்கட்டும்’ எனக் கூறி ஒன்பக்கத்தில் நின்ற செபமாலை.

‘கடைசியா நான் கேக்கிறது...நீ எல்லாம் இந்த எடத்தைவுட்டிட்டு போறதா இல்லையா?’ எனத் துரை அதட்டிக் கேட்டார்.

‘முடியாது’ என்ற பாவணையில் வீரய்யா தலையசைத் தான். அங்கு நின்ற எல்லோரும் ஓரே குரலில் “நாங்கள் காணியள்க்க விடமாட்டோம்” என முழங்கினார்.

துரைக்கு ஓரே அதிர்ச்சியாக இருந்தது.

அப்போது ஜீபில் உட்கார்ந்திருந்த ஓர் உத்தியோகத்தர், “இவர்களோடு கடைப்பதில் பிரயோசனம் இல்லை...நாங்கள் திரும்பிச் செல்கிறோம். மீண்டும் சில நாட்களில் வேண்டிய ஏற்பாடுகளுடன் வருகிறோம்” எனக் கூறினார்.

சாரதி ஜீப்பை பின்பக்கமாக ரிவேஸில் செலுத்தினான்.

துரை கோபத்துடன் சென்று காரில் ஏறி பலமாகக் கதவைச் சாத்திவிட்டு அங்கிருந்து புறப்பட்டார்.

எல்லாவற்றையும் இதுவரை நேரமும் மெளனமாக நின்று கவனித்துக்கொண்டிருந்த கண்டக்டர், ‘இவர்களுக்கு இவ்வளவு துணிவு ஏற்பட்டுவிட்டதா? இன்றே கட்சி அமைப்பாளரிடம் சென்று நடந்தது எல்லாவற்றையும் கூறி, இவர்களை மட்டந்தட்டுவதற்கு ஏதாவது ஏற்பாடு செய்யவேண்டும்’ என்ற எண்ணத்துடன் அவ்விடத்தைவிட்டு அகன்றார்.

### அத்தியாயம் முப்பத்திரண்டு

பண்டா முதலாளியின் வீட்டில் அன்று ஒரு கூட்டம் நடைபெறுவதற்கு ஏற்பாடாகியிருந்தது. முதலாளிதான் கூட்டத்தை ஒழுங்கு செய்திருந்தார். அரசாங்கத் தினால் இனமாக வழங்கப்படவிருக்கும் காணிக்கு மனுப் போட்டவர்கள் எல்லோரும் கூட்டத்துக்குத் தவறுது சமுகம் அளிக்கும்படி அவர் அறிவித்தல் கொடுத்திருந்தார். கூட்டம் மாலை ஆறு மணிக்கு ஆரம்பிக்கப்படும் என ஒழுங்கு செய்யப்பட்டிருந்தபோதிலும், குறிப்பிட்ட நேரத் திற்கு முன்பாகவே பலர் முதலாளியின் வீட்டில் வந்து கூடிவிட்டனர். சுமண்பாலாவும், பியசேனாவும் குறிப் பிட்ட நேரத்தில் அங்கு வந்து சேர்ந்தனர்.

வயலில் நெற்பயிர்களை பூச்சிகள் தாக்கியிருந்ததால், கிராம சேவகர் அவற்றிற்கு தொழிலாளர்களைக்கொண்டு மருந்து அடித்துவிட்டு, நாட்டிலிருக்கும் தனது வீட்டிற்குச் சென்று மனுப்பத்திரங்களின் பிரதிகளை எடுத்துக் கொண்டு அவசர அவசரமாகக் கூட்டம் நடக்கும் இடத்திற்கு வந்தார்.

“வாருங்கள் ஜி. எஸ். மாத்தியா... உங்களது வரவைத்தான் எதிர்பார்த்துக்கொண்டு இருக்கிறோம்” எனக் கூறி பண்டா முதலாளி அவரை வரவேற்று அங்கிருந்த குதிரையொன்றில் அமரும்படி கூறினார்.

“எப்படி எல்லாரும் வந்துவிட்டார்களா?” எனக் கேட்டபடி அங்கிருந்தவர்களை ஒரு தடவை நோட்டம் விட்டார் கிராமசேவகர்.

‘‘மனு அனுப்பியவர்களில் ஒரு சில பெண்கள் வரவில்லை. ஆனாலும் அவர்களது சார்பில் அவர்களது குடும்பத்திலிருந்து வேறு ஆட்கள் வந்திருக்கின்றனர்.’’

“அப்படியானால் நாம் கூட்டத்தை ஆரம்பிக்கலாம்” என்றார் கிராமசேவகர்.

“நாம் இந்தக் கூட்டத்தை ஒழுங்கு செய்வதற்கு முக்கிய காரணம் என்னவென்றால், அரசாங்கத்திற்கு நாங்கள் மனு அனுப்பியிருந்தபோதிலும் நமக்குக் காணிகிடைப்பதில் சில பிரச்சினைகள் ஏற்பட்டிருக்கின்றன. இது விஷயமாக உங்களிடம் கதைத்து உங்களது அபிப்பிராய்த்தை அறிந்துகொள்ள விரும்புகின்றோம்.”;

பண்டா முதலாளி இப்படிக் கூறியதும் கூட்டத்தில் சலசலப்பு ஏற்பட்டது.

“அப்படி என்ன பிரச்சினைதான் இப்பொழுது ஏற்பட்டு இருக்கின்றது?” கூட்டத்திலிருந்து ஒரு குரல் எழுந்தது.

“அதாவது, மேலிடத்தில் எவ்வித பிரச்சினையும் ஏற்படவில்லை. அவர்கள் எமக்குக் காணி தருவதற்கு ஏற்ற முயற்சிகள் எடுத்துக்கொண்டு தான் இருக்கின்றார்கள். ஆனால் தோட்டத் தொழிலாளர்கள்தான் அதற்குத்தடையாக இருக்கின்றார்கள்” என்றார் பண்டா முதலாளி.

“ஆமாம்; நில அளவையாளர் அடித்து வைத்த கூனிகளையெல்லாம் அவர்கள் பிடுங்கி வீசிவிட்டார்களாம். நேற்று காணியளப்பதற்கு உத்தியோகத்தர்கள் வந்த போது கூட தொழிலாளர்கள் எல்லோருமாகச் சேர்ந்து அவர்களைத் தடுத்துவிட்டார்களாம்” என்றான் முன்பகுதியில் நின்ற பொடிசிங்கோ.

“தோட்டத் தொழிலாளர்கள் தோட்டத்தை விட்டுப் போவதில்லை என்ற தீர்மானத்தில் இருக்கின்றார்கள். நாம் இந்த விஷயத்தில் எவ்வித நடவடிக்கையும் எடுக்காமல் இருந்தால் எமக்குக் காணி கிடைப்பது சந்தேகந்தான்” என்றார் கிராமசேவகர்.

“நாங்கள் அதற்கு என்ன செய்யமுடியும்? அரசாங்கம் அல்லவா அதற்கு நடவடிக்கை எடுக்கவேண்டும்” என்றான் பொடிசிங்கோவின் அருகில் நின்றவன்.

“எல்லாவற்றிற்கும் நாம் அரசாங்கத்தையே எதிர்பார்த்துக்கொண்டிருக்க முடியாது. இவ்வளவு நாளாகக் கஷ்டப்பட்டுக்கொண்டிருந்த எங்களுக்கு இப்போதுதான் காணி கிடைக்கும் சந்தர்ப்பம் கிடைத்திருக்கிறது. அதனைத் தடுப்பவர்களை நாம் சம்மா விட்டுவைக்கக்கூடாது” என்றான் அருகில் இருந்தவர்களில் ஒருவன்.

“நீங்கள் தோட்டத்தொழிலாளர்களைப் பற்றித் தவருகப் புரிந்திருக்கிறீர்கள். எமக்குக் காணி கிடைப்பதைத் தடுப்பது அவர்களது நோக்கமல்ல. தங்களைத் தோட்டத்திலிருந்து வெளியேற்றவேண்டாமென்றுதான் அவர்கள் போராடுகின்றனர்” என்றான் இதுவரை நேரமும் மௌனமாக நின்ற சுமண்பால.

“நீ முட்டாள்தனமாய் பேசகிறேய். உனக்கு அனுபவம் போதாது. எமக்குக் காணி கிடைப்பதைத் தடுப்பது அவர்களது நோக்கம் இல்லையென்றால் அவர்கள் ஏன் கூனிகளைப் பிடுங்கி வீசவேண்டும்?... காணியளப்பவர்களை ஏன் தடுக்கவேண்டும்?...” என்றார் பண்டா முதலாளி பட்படப்படுன்.

அப்போது சுமண்பாலாவின் அருகே நின்ற பியசேன கூறினான்:-

“நீங்கள் கோபத்தில் உண்மை நிலையைப் புரிந்து கொள்ள முடியாமல் இருக்கின்றீர்கள். ஆண்டாண்டுகால

மாக எங்களோடு ஒற்றுமையாக வாழ்ந்த தொழிலாளர்கள், இப்போது எங்களுக்குக் காணி கிடைப்பதற்கு ஒருபோதும் தடையாக இருக்கமாட்டார்கள். தங்களைத் தோட்டத்தைவிட்டு வெளியேற்றுவதற்கு எதிர்ப்பைத் தெரிவிப்பதற்காகவே அவர்கள் அப்படிக் கூனிகளைப் பிடின்கி வீசினார்கள். அதனை நீங்கள் தவறாகப் புரிந்து கொண்டிருக்கிறீர்கள்" அவனது குரல் கணீரன் ஒவித் தது.

"தோட்டத்தொழிலாளர்கள் என்ன நோக்கத்தோடு கூனிகளைப் பிடின்கினார்கள் என்பதைப்பற்றி எங்களுக்குக் கவலையில்லை. ஆனால் அவர்கள் அப்படிச் செய்வதால் எங்களுக்குக் காணி கிடைக்காமல் போய்விடுமல்லவா?" என்றால் பொடிசிங்கோ பலமாக,

"இது எங்களுடைய நாடு. நாமெல்லாம் மதிப்பிற்குரிய பிரஜைகள். எங்களுக்குக் கிடைக்கப்போகும் சலுகைகளுக்கு யார் தடையாக இருந்தாலும் நாம் இலேசில் விட்டுவிடக் கூடாது" என்றார் பண்டா முதலாளி.

"இது நமது நாடுதான். அதை நான் மறுக்கவில்லை. ஆனாலும் காடாகக் கிடந்த மலைகளை வெட்டி, வளம் படுத்தி தேயிலைச் செடிகளை நாட்டி வளர்த்தெடுத்தவர்கள் அந்தத் தோட்டத் தொழிலாளர்கள்தான். அவர்களுக்கும் இந்த மண்ணிலே பற்று இருக்கத்தான் செய்யும். அவர்களை விரட்டிவிட்டுத்தான் நாம் காணி பெற்றுக்கொள்ளவேண்டுமா?" எனக் கேட்டுவிட்டு எல்லோரையும் ஒருகணம் பார்த்தான் சுமண்பால்.

"சுமண்பாலா சொல்வதிலும் நியாயம் இருக்கத்தான் செய்கிறது" என்றார் இதுவரை நேரமும் அமைதியாக நின்று அங்கு நடந்த சம்பாஷணைகளைக் கேட்டுக்கொண்டிருந்த முதியான்தே.

"தோட்டத் தொழிலாளர்கள் இந்த நாட்டுக்கு கூலிகளாகத்தானே கொண்டுவரப்பட்டார்கள். ஊதியம் பெற-

ருக்கொண்டுதானே அவர்கள் வேலை செய்தார்கள். எப்படி அவர்கள் உரிமைகொண்டாடமுடியும்? இது அநியாயமாகவல்லவா இருக்கிறது" எனப் படபடத்தான் அங்கு நின்ற வேரெருவன்.

"அவர்கள் இந்த நாட்டுக்கு கூலிகளாக வந்திராவிட்டால் இந்தத் தேயிலைச் செடிகளையே நாம் இங்கு பார்க்க முடியாது. நூறு வருடங்களுக்கு மேலாகத் தமது உழைப்பை அர்ப்பணித்து, இந்தத் தேயிலைச் செடிகளை வளர்த்தெடுத்த தொழிலாளர்களை இன்னும் நாம் கூலிகள் என்று உதாசினப்படுத்துவதுதான் மிகப்பெரிய அநியாயம்" என்றால் பியசேனு.

"எங்களது மூதாதையர்களிடமிருந்து வெள்ளையர்கள் பிடுங்கிக்கொண்ட காணியை இப்போது அரசாங்கம் எமக்குத் திருப்பி அளிக்க முன்வந்துள்ளது. அதனைத் தோட்டத் தொழிலாளர்கள் தடுப்பதில் எவ்வித நியாயமும் இல்லை. இந்தக்கொடுமையை நாம் கண்ணால் பார்த்துக்கொண்டிருக்கமுடியாது" எனக் கூறினால் பொடிசிங்கோ. அவனது முகத்தில் கோபம் தெறித்தது.

"நமது காணியில், நாட்டு உரிமையே இல்லாத தோட்டத் தொழிலாளர்கள் குடியிருக்கிறதுமல்லாமல் அடாத்தான முறையில் நடக்கவும் தொடங்கிவிட்டார்கள். இதனைப் பார்த்துக்கொண்டு இருக்க நாம் என்ன கோழைகளா...?" மூலையில் நின்ற இளைஞர் கூறினால். அவனது உடல் உணர்ச்சிவசத்தால் நடுங்கியது,

"நீங்கள் எல்லோரும் ஆத்திரத்தில் அறிவை இழுக்கின்றீர்கள். சில அரசியல்வாதிகள் தமது செல்வாக்கை அதிகரித்துக்கொள்வதற்காக, பிழையான வழியில் முயற்சி செய்கின்றார்கள். எங்களுக்கு வாக்குரிமை இருப்பதனால் அடுத்த தேர்தலிலும் தமது பதவியைக் காப்பாற்றும் என்னத்துடன் எமக்கு சலுகைகள் செய்ய முனைகிறார்கள். நமக்கு இருப்பதுபோல் தொழிலாளர்கள் எல்லோருக்கும் வாக்குரிமை இருந்தால், ஒருபோதும் அவர்களை தோட்டு

தத்தைவிட்டு விரட்டவேமாட்டார்கள், அவர்களுக்கும் ஏதாவது சலுகை செய்ய முயற்சிப்பார்கள்" என்றார் முதியான்சே.

"தோட்டத் தொழிலாளர்களை வெளியேற்றுவது உங்களுக்கு விருப்பமில்லையென்றால் நீங்கள் ஏன் காணிக்கு மனுக்கொடுத்தீர்கள்?" என்றார் கிராமசேவகர்.

"தோட்டத் தொழிலாளர்களை விரட்டிவிட்டுத்தான் காணி தரவேண்டுமா? தரிசாகக் கிடக்கும் காணியை நமக்குத் தரலாமே" என்றார் பியசேஞு.

"இவன் எப்பொழுதும் தோட்டத் தொழிலாளர். களின் சார்பாகவே பேசுகிறேன். இவன் நமது ஆளாக இருந்தங்கூட, இவனுக்கு இனப்பற்றுக் கொஞ்சங்கூட இல்லை. இவன் நமது சமுதாயத்தைக் காட்டிக்கொடுக்கும் கோடரிக்காம்பாக மாறினாலும் மாறிவிடுவான்" எனக் கூறிவிட்டு பண்டா முதலாளி தனது பற்களைக் கடித்துக் கொண்டார்.

"முதலாளி... அவன் அப்படித்தான் கதைப்பான் அவன் அப்படிக் கதைப்பதற்கு வேறு ஏதாவது சொந்தக் காரணம் இருக்கலாம் அல்லவா?" எனக் கிண்டலாகக் கூறிவிட்டுச் சிரித்தான் பொடிசிங்கோ.

"ஆமாம் தோட்டத்தொழிலாளர்கள் போய்விட்டால் அவனுக்கும் சில பாதிப்புகள் ஏற்படலாமல்லவா...?" எனக் கூறினால் பொடிசிங்கோவின் அருகில் நின்றவன்.

"எல்லோரும் 'கொல்'லெனச் சிரித்தனர்.

"அவன் நியாயத்தைக் கூறும்போது, அதனை ஏற்றுக் கொள்ளும் அறிவு உங்களுக்கு இல்லை; குதர்க்கம் பேசத் தான் உங்களுக்கு நன்றாகத் தெரியும்" எனப் படபடப் புடன் கூறினார் முதியான்சே.

"நாங்கள் ஒன்றும் குதர்க்கம் பேசவில்லை. நாங்கள் எல்லோரும் ஒருமுகமாக நிற்கும்போது நீங்கள் தான் குறுக்கே இழுக்கின்றீர்கள்" என்றார் கிராமசேவகர்.

"நாங்கள் ஒன்றும் உங்களுக்குக் குறுக்கே நிற்கவில்லை. நியாயத்தைத்தான் கூறினோம்" என்றார் சுமண்பாலா,

"அப்போ நாங்கள் எல்லோரும் நியாயமற்றவர்கள் என்று சொல்லுகின்றார்கள்? உங்களைப்போன்று எமது சமுதாயத்துக்கு மாருக நடக்கும் புல்லுருவிகள்லல் நாங்கள். நீங்கள் பேசுவதை நாங்கள் ஏற்கத் தயாராகவும் இல்லை", என்றார் பண்டா முதலாளி.

"நீங்கள் என்ன அநியாயத்தையாவது செய்யுங்கள். அதற்கு நாங்கள் உடந்தையாக இருக்கமாட்டோம். இங்கு இனி நாங்கள் நிற்கவும் விரும்பவில்லை" எனக் கூறிய பியசேஞு, விருட்டெடன் அவ்விடத்தை விட்டு வெளியேறினான். அவனைத் தொடர்ந்து சுமண்பாலாவும் வெளியே சென்றார்.

"அவர்கள் போனால் போகட்டும். நாம் எப்படியும் தோட்டத் தொழிலாளர்களை விரட்டியேதீரவேண்டும்" என்றார் பொடிசிங்கோ.

"தோட்டத் தொழிலாளர்களோடு போராடி ஏதாவது குழப்ப நிலை ஏற்பட்டுவிட்டால் பின்பு என்ன நடக்குமோ சொல்லமுடியாது. சில வேளை அரசாங்கம் காணி கொடுப்பதை நிறுத்தினாலும் நிறுத்திவிடவுங்கடும்" என யோசனையுடன் கூறினார் முதியான்சே.

"நீங்கள் இப்படிப் பயந்துநடுக்கினால் நாமெல்லாம் என்ன செய்வது? நீங்களும் வேண்டுமானால் அவர்களைப் போல் ஒதுங்குங்கள். நாங்கள் போட்ட திட்டத்தை நிறைவேற்றியே தீருவோம்" என்றார் கிராமசேவகர்.

இப்போது முதியான்சேயும் அவ்விடத்தில் நிற்க விரும்பாதவராக வெளியே சென்றார்.

அங்குவந்து இருந்தவர்கள் எல்லோரும் தங்களது திட்டத்தை எப்படி நிறைவேற்றவேண்டும் என்பதை வெகு நேரமாகக் கலந்தாலோசித்துவிட்டு, அவ்விடத்தைவிட்டு அகன்றனர்.

## அத்தியாயம் முப்பத்துமூன்று

**வ**ழுக்கற்பாறை லயத்தின் பக்கமாக உள்ள மலையில் தோட்டத் தொழிலாளர்கள் கொழுந்தெடுத்துக் கொண்டிருந்தனர். சிறிது நேரத்தில் கிராமத்திலுள்ளவர்களில் பலர் ஆண்களும், பெண்களுமாகப் பெருங் கூட்டமாகத் தொழிலாளர்கள் கொழுந்தெடுத்துக் கொண்டிருக்கும் மலையை வந்தடைந்தனர்.

களவாகக் கொழுந்தெடுப்பதற்கு எதிராக எவரும் எவ்வித நடவடிக்கைகளும் எடுக்காததினால் கிராமத்தவர்களுக்கு இப்போது துணிவு அதிகரித்திருந்தது; அவர்கள் தோட்டத்தின் உள்ளே அதிக தூரம் வந்து கொழுந்துபறிக்கத் தொடங்கியிருந்தனர்.

நாட்டிலிருந்து வந்தவர்கள் எல்லோரும் மலையின் மறுபக்கத்திலிருந்து விரைவாகக் கொழுந்து பறிக்கத் தொடங்கினர். அப்படி அவர்கள் கொழுந்தெடுப்பதைப் பார்த்ததும் வீரய்யாவின் உள்ளம் கொதித்தது. கடந்த ஒரு கிழமையாகத் தோட்டத்துக் கொழுந்துகளை அவர்கள் களவாடி வருகிறார்கள். வீரய்யா அதைப்பற்றி ஆரம்பத்தி வேயே துரையிடம் முறையிட்டிருந்தான். துரை அது விஷயாக மேவிடத்துக்கு அறிவித்தல் கொடுக்கப் போவதாகக் கூறியிருந்தார். அவர் அறிவித்தல் கொடுத்தாரா இல்லையா என்பது வீரய்யாவுக்குச் சந்தேகமாக இருந்தது.

தோட்டத்துக் கொழுந்தைக் கிராமத்தவர்கள் வந்து எடுப்பதால், தோட்டத்தில் உள்ளவர்களுக்கு வேலை கிடைப்பது அரிதாகிவிடும். இப்போது நடந்துகொண்டிருக்கும் விதத்தைப் பார்த்தால் வாரத்தில் இரண்டு மூன்று நாட்கள் கூட தோட்டத்தில் வேலை கிடைக்குமா என்பது வீரய்யாவுக்குச் சந்தேகமாக இருந்தது. தொழிலாளர்களை எப்படியாவது தோட்டத்தைவிட்டுத் துரத்திவிடவேண்டுமென்ற நோக்கத்துடனேயே கிராமத்தில் உள்ளவர்கள் செயலாற்றுகிறார்கள் என்பதை வீரய்யா புரிந்துகொண்டான். மலையில் எதிர்ப்புறமாக வேகமாகக் கொழுந்தெடுத்துக்கொண்டிருந்தவர்கள், இப்போது தோட்டத் தொழிலாளர்கள் கொழுந்தெடுக்கும் பக்கத்தை நெருங்கிக் கொண்டிருந்தனர்.

“ஏய் கங்காணி. நீயெல்லாம் இந்த மலையில் கொழுந்தெடுக்க வேணும்... நாங்க எடுக்கவேணும். எல்லாம் லயத்துக்கு ஓடிப்போ...” எதிர்ப்புறத்திலிருந்து பொடிசிங்கோ வீரய்யாவைப் பார்த்துப் பலமாகக் கூறினான்.

“நாங்க தோட்டத்து வேலை செய்யுரோம். ஒங்களைப் போல கள்ளக் கொழுந்து எடுக்கல்ல... நீங்க எல்லாருந்தான் ஓட்டுக்குப் போகணும்” என்றான் வீரய்யா பொடிசிங்கோவைப் பார்த்து.

“என்ன கங்காணி, எங்களைப் பாத்தா கள் எக் கொழுந்து எடுக்குரோமுனு சொல்றது? நாங்க என்னு களவானியா? இந்தக் காணியெல்லாங் நமக்குக் கொடுக்கப் போறதுதானே; அதனாலேதான் நாங்க வந்து கொழுந்தெடுக்கிறது.”

“சட்டப்படி இன்னும் ஒங்களுக்கு காணி ஒன்னும் குடுக்கல். அதுக்கு முந்தி நீங்க வந்து இப்புடிக் கொழுந்தெடுக்கிறது சரியில்ல” என வீரய்யா கூறினான்.

“எங்களுக்கு காணி கொடுக்கவிடாம் நீங்கதான் தடுக் கிறது. அதுனுலதான் நாங்க இப்படிட வந்து கொழுந்தெடுக் கிறது” என்றுன் பொடிசிங்கோ விறைப்பான் குரலில்.

“நீங்கள் எங்களைத் தவறு நெனைச்சிக்கிட்டங்க. நாங்க ஒங்களுக்கு காணி ஒன்னும் கொடுக்க வேணுமெனு சொல்லல்ல. நெலம் இல்லாத ஆளுகளுக்கு காணி கொடுக்கத் தான் வேணும்- ஒங்களுக்கெல்லாம் காணி கொடுக்கத் தான் வேணும். ஆனால், எங்களை இந்தத்தோட்டத்தவுட்டு போகச் சொல்லவேணுமெனுதான் நாங்க சொல்லுகிறோம்” என்றுன் வீரய்யா அடக்கமாக.

“ஒங்களை வேற்தோட்டத்துக்குப் போகச் சொல்லுறதுதானே. இது எங்களுக்குக் கொடுக்கிற தோட்டம். நீங்க எல்லாங் சுறுக்கா போயிடனும்” என்றுன் பொடிசிங்கோவுக்குப் பக்கத்தில் நின்றவன்.

“நாங்க இந்த தோட்டத்தில் பரம்பரையா இருக்கிறோம். இந்தத் தோட்டத்தவுட்டு நாங்க போகமாட்டோம். நீங்கதான் இப்பகளைக்கொழுந்து எடுக்கிறத வுட்டிட்டு சுறுக்கா இந்த இடத்தை விட்டுப் போயிடனும்” என்றுன் தூரத்தில் கொழுந்தெடுத்துக் கொண்டிருந்த ராமு.

அதைக் கேட்டதும் பொடிசிங்கோவின் கோபம் அதிகமாகியது.

“ஏய், என்னடா நீ மிச்சங் பேசுறது... பேசாம லயத் துக்குப் போடா” எனக் கத்தினுன் பொடிசிங்கோ.

“எங்களை போகச் சொல்லுறதுக்கு நீ யாருடா? எனப் பலமாகக் கத்தியபடி பொடிசிங்கோவின் பக்கம் பாய்ந்தான் ராமு.

வீரய்யா பாய்ந்து சென்று ராமுவைக் கட்டிப் பிடித்து இழுத்தான்; “என்ன ராமு, அவசரப்பட்டு சண்டைக்குப் போறே. நம்ப நெலமைய யோசிக்க வேணுமா-

கொஞ்சம் நெதானமா இரு” என அவனைச் சாந்தப்படுத் தினான்.

“அட பலப்பாங்கோ மூ அபிட்ட காண்ட எனவா. அபித் நிக்காங் இண்டபே-எண்ட அபித் காமு.” பொடிசிங்கோ ஆத்திரத்தில் அலறினான்.

மறு கணம் நாட்டிலிருந்து வந்தவர்கள் தோட்டத் தொழிலாளர்களைத் தாக்கத் தொடங்கினர். கையிலிருந்த ஆயுதங்களாலும், கற்களாலும் மூர்க்கத்தனமாகத் தாக்கி னர். தொழிலாளர்களும் அவர்களை எதிர்க்கத் தொடங்கி னர்.

“டேய், டேய்... ஒருத்தரும் நாட்டானுங்களோட சண்டைக்கி போகாதிங்க. எல்லாரும் லயத் துக்குப் போங்க” எனப் பலமாகக் கத்தினுன் வீரய்யா.

வீரய்யா இப்படிக் கூறியதும் தொழிலாளர்கள் தங்களைக் கட்டுப்படுத்திக் கொண்டனர். காரணமில்லாமல் அவன் இப்படிக் கூறுமாட்டான் என்பது அவர்களுக்கு நன்கு தெரியும். அவர்கள் வீரய்யாவின் சொல்லுக்குக் கட்டுப்பட்டு லயத்துக்கு விரைந்தனர். தொழிலாளர்கள் லயத்துக்குத் திரும்புவதைக் கண்டதும் கிராமத்தவர்கள் தமது தாக்குதல்களை நிறுத்திக் கொண்டனர்.

அந்தச் சொற்ப நேரத்தில் தொழிலாளர்களில் நான் கைந்து பேருக்கு சிறிய காயங்கள் ஏற்பட்டுவிட்டன. அவர்களை ஆஸ்பத்திரிக்கு அனுப்ப வழி செய்துவிட்டு வீரய்யா துரையின் பங்களாவை நோக்கி விரைந்தான்.

தோட்டத் தொழிலாளர்களைத் தான் லயத்துக்குப் போகும்படி கூறியிருக்காவிட்டால் பெரிய பயங்கரம் நிகழ்ந்திருக்கும் என்பதை அவன் எண்ணிப் பார்த்தான். இரு பகுதியினரும் போராடிப் பலத்த காயங்கள் ஏற்பட்டு கொலைகூட விழுந்திருக்கலாம். நல்ல வேளையாக அப்படி அசம்பாவிதங்கள் ஏதும் நடக்கவில்லையென நினைத்து வீரய்யா மனதைத் தேற்றிக்கொண்டான்.

உண்மையில் நாட்டு மக்களுக்கு காணி கொடுக்கப்பட வேண்டும் என்பதை அவன் மனப்பூர்வமாக ஆதரித்தான். அவர்களோடு தோட்டத்து மக்கள் அன்புடனும், அந்தியோன்னியமாகவும் இதுவரை காலமும் இருந்ததைப் போலவே இனிமேலும் இருக்கவேண்டும் என்பதையே அவன் விரும்பினான். நாட்டு மக்கள் தங்களைத் தவறுகப் புரிந்துகொண்டு சண்டைக்கு வந்தது அவனது மனதை மிகவும் வேதனையடையச் செய்தது.

வீரய்யா, துரை பங்களாவை அடைந்தபோது துரை எங்கேயோ போவதற்குப் புறப்பட்டுக் கொண்டிருந்தார்.

“தொர, நம்ம ஆளுங்க கொழுந்து எடுத்துக்கொண்டிருந்த நேரத்தில அந்த நாட்டாளுங்க. வந்து அடிச்சி வெரடிப்புட்டாங்க. நாலைஞ்சு பேருக்கு சரயான காய முங்க; நாட்டாளுங்க கள்ளக் கொழுந்தெடுக்கிறதைப் பத்தி முந்தியே தொரகிட்ட சொல்லியிருக்கேன். தொரை இதப்பத்தி கொஞ்சங்கூட கவனிக்காம் இருக்கிறீங்க. அத னாலை இப்ப பெரிய கரச்சல்தான் வரப்போகுது” எனக் கூறி அன் வீரய்யா.

“ஓ அதிங் நான் அரசாங்கத்துக்கு எழுதிப் போட்டிருக்கு, அவங்கதான் அதிக்கி நடவடிக்கை எடுக்கவேணும். நா ஒன்னும் செய்ய முடியாது. ஒங்களையெல்லாங் தோட்டத்தைவுட்டு போக சொன்னப் பிறகு, நீங்க எல்லாங் இருக்கிற தினாலதான் இப்படிக் கரச்சல் வாறது” எனக் கோபத்துடன் சிறினார் துரை.

“என்னங்க தொர, நம்ம ஆளுங்களுக்கெல்லாம் நாட்டாளுங்க அடிச்சிப்புட்டாங்கன்னு சொல்லவந்தா, எங்களை தோட்டத்தவுட்டு ஏன் போகல்லேன்னு கேக்கிறீங்க. இது நாயமுங்களா?”

“சரி சரி, நாங் இதுபத்தி அரசாங்கத்துக்கு கடதாசி எழுதி, பொலீசுக்கும் சொல்லுறது. நீங்க எல்லாங் லயத்

துக்குப்போய் சத்தம் போடாமல் அமைதியா இருக்கோ னும்’ எனக் கூறிவிட்டு காரில் ஏறிப் புறப்பட்டார்.

வீரய்யா நடந்து முடிந்த விஷயங்களைப்பற்றிக் கதைப் பதற்காக தொழிற் சங்கக் காரியாலயத்தை நோக்கி நடந்தான். தோட்டத் தொழிலாளர்களைச் சரியான வழியில் கொண்டு செல்லவேண்டிய பெரும் பொறுப்பு - தலைமைப் பதவி, தன்னிடம் வந்த வேளையில் இப்படியான அசம்பா விதங்கள் நடந்துகொண்டிருக்கின்றனவே என எண்ணிக் கலங்கியவனை அவன் நடந்துகொண்டிருந்தான்.

நாட்டிலிருந்து வந்தவர்கள் தொடர்ந்தும் அதே மலையில் கொழுந்தெடுத்தவண்ணம் இருந்தனர். தோட்டத் தொழிலாளர்கள் எல்லோரும் தமக்குப் பயந்து லயத் துக்கு ஒடிவிட்டார்கள் என்பதைக் கதைத்த வண்ணம் மிகவும் குதாகலமாக அவர்கள் கொழுந்து பறித்துக்கொண்டிருந்தனர்:

### அத்தியாயம் முப்பத்துநான்கு

பண்டா முதலாளி கொழுந்துத் தரகராக மாறியதி விருந்து அதிர்ஷ்ட தேவதையின் பார்வை அவர் பக்கம் திரும்பியிருந்தது. உலகச் சந்தையில் தேயிலையின் விலை அதிகரித்ததால் கொழுந்தின் விலையும் நாளுக்கு நாள் அதி கரித்துக்கொண்டே வந்தது. கொழுந்தின் விலை உயர்ந்து கொண்டே செல்லச் செல்ல பண்டா முதலாளியின் கமிஷனும் அதிகமாகிக்கொண்டு வந்தது. ஒரு மாத காலத்துக்குள் பண்டா முதலாளிக்கு ஆயிரக் கணக்கில் பணம் சேர்ந்துகொண்டது.

கிராமத்தில் வாழும் மக்களுக்கும் கொழுந்தெடுத்து விற்பதால் கிடைக்கும் வருமானமும் கூடிக்கொண்டு வந்தது; அதனால் அவர்களது வாழ்க்கைத்தரத்திலும் மாற்றம் காணப்பட்டது. மூன்று வேளையும் அவர்கள் வயிருருணவருந்தினர்கள். தமக்கு வேண்டிய உடைகளை அந்த ஒரு மாத காலத்துக்குள் அவர்கள் வாங்கினர்கள். சிலர் தமது குடிசைகளைத் திருத்தி அமைத்தார்கள். வேறு சிலர் வீட்டுக்குத் தேவையான அலங்காரப் பொருட்களை வாங்கிக் கொண்டனர். ஒரு மாத காலத்துக்குள் அவர்களுடைய வாழ்க்கையில் ஒரு மறுமலர்ச்சி ஏற்பட்டிருந்தது.

கொழுந்தெடுத்து விற்பதினால், நாளுக்கு நாள் பணம் அதிகமாகக் கிடைத்துக்கொண்டிருக்க மக்களிடையே கொழுந்தெடுக்கும் ஆர்வமும் அதிகரித்துக்கொண்டேவந்தது. அதனால் அவர்கள் அந்தக் கிராமத்தின் நாலாபுறமும் உள்ள தோட்டங்களுக்குள் புகுந்து திருட்டுத்தன மாகக் கொழுந்து பறிக்கத் தொடங்கினர்.

முன்பெல்லாம் பண்டா முதலாளி, தான் வாங்கும் கொழுந்தை விற்றபின்னரே ஆட்களுக்குப் பணம் கொடுப்பார். ஆனால், அவரிடம் இப்போது போதியளவு பணம் சேர்ந்துவிட்டபடியால், கொழுந்து கொண்டு வருபவர்களிடம் கொழுந்தை நிறுத்து உடனுக்குடன் பணத்தைக் கொடுத்தார்.

நாட்டில் உள்ளவர்களுக்குப் பணம் தேவைப்பட்டால், இப்போது அவர்கள் எவ்வித யோசனையுமின்றி எங்காவது சென்று கொழுந்தைப் பறித்துக் கொண்டுவந்து, பண்டா முதலாளியிடம் கொடுத்து உடன் பணம் பெற்றுக் கொள்ளும் நிலைமை உருவாகியிருந்தது. அவசரதேவைகளுக்கெல்லாம் பண்டா முதலாளி இப்போது முற்பணம் கொடுத்து உதவினார். அவருக்குப் பணத்தைத் திருப்பிக் கொடுக்கத் தேவையில்லை. அதற்குப் பதிலாக அவர் கொழுந்தைத்தான் எதிர்பார்த்தார்,

பண்டா முதலாளியின் கடையிலும் வியாபாரம் இப்போது பெருகியிருந்தது. அவராலும் மெனிக்காவினாலும் வியாபாரத்தைச் சமாளிக்க முடியாததால், எடுபிடி வேலைக்காக ஒரு பையனையும் அமர்த்தியிருந்தார் பண்டா முதலாளி. இப்போது கடையில் பலவகைப் பொருட்கள் நிறைந்திருந்தன. நாட்டிலுள்ளவர்கள் தமக்கு வேண்டிய சுகல பொருட்களையும் அவரது கடையிலேயே வாங்கக் கூடியதாக இருந்தது.

அன்று மாலை வழக்கம் போல கொழுந்து நிறைந்த சாக்குகளுடன், தெருவோரமாக லொறியின் வரவை எதிர்பார்த்துக் காத்திருந்தார் பண்டா முதலாளி. அன்று அவருக்கு என்றுமில்லாதவாறு பெருந் தொடையான கொழுந்து கிடைத்திருந்தது. மூவாயிரம் ரூபாவுக்கு மேல் பணத்தைக் கொடுத்து ஆட்களிடம் அவர் கொழுந்தை வாங்கியிருந்தார். அவ்வளவு கொழுந்தையும் லொறிக் காரனுக்கு விற்றுவிட்டால் சுளையாக ஆயிரம் ரூபாவாவது இலாபமாகக் கிடைக்கும் என்பதை எண்ணிப்பார்த்தபோது அவரது உள்ளம் மகிழ்ச்சியால் பூரித்தது. வழக்கமாக வரும் நேரத்துக்கு அன்று ஏனோ லொறி வரவில்லை. வெகு நேரமாகத் தெருவோரமாக நின்றுகொண்டிருந்தபடியால் அவரது கால்கள் வலித்தன. அருகில் இருந்த கொழுந்துச் சாக்கின் மேல் அமர்ந்து சுருட்டு ஒன்றை எடுத்துப் பற்றவைத்துக் கொண்டார்.

நேரஞ் செல்லச் செல்ல பண்டா முதலாளிக்கு மனதில் சந்தேகம் தோன்ற ஆரம்பித்தது. ஒருவேளை இன்று லொறி வராமல் விட்டுவிடுமோ என நினைத்தபோது அவருக்குப் பெரும் திகிலாகிப் போய்விட்டது. தற்செயலாக அன்று லொறி வராவிட்டால் கொழுந்தெல்லாம் பதங்கெட்டு வீணுகிவிடும். பின்னர் அந்தக் கொழுந்தை ஒன்றுமே செய்ய முடியாது; வீசவேண்டியதுதான். அப்படி நேர்ந்துவிட்டால் ஒரே நாளில் மூவாயிரம் ரூபாவுக்கு

குறையாத நட்டம் ஏற்பட்டுவிடும். அதை நினைத்துப் பார்த்தபோது அவருக்குப் பைத்தியம் பிடித்துவிடும் போல் இருந்தது.

எங்கும் நன்றாக இருட்டிவிட்டது. ஒருவேளை லொறி யில் ஏதாவது பழுது ஏற்பட்டிருக்கும். அதனைத் திருத்திக் கொண்டு வருவதற்கு சனக்கம் ஏற்படலாம் என நினைத்து பண்டா முதலாளி நம்பிக்கையுடன் லொறியை எதிர் பார்த்துக்கொண்டிருந்தார்.

இருட்டிய பின்பு வெகுநேரமாகியும் பண்டா முதலாளி வீட்டிற்குத் திரும்பாததால், அவர் வேலைக்கு அமர்த்தியிருக்கும் பையன் தீப்பந்தத்தை எடுத்துக் கொண்டு அவரைத் தேடி வந்திருந்தான்.

பண்டா முதலாளி பந்தத்தை வாங்கி நிலத்திலே குத்திவைத்துவிட்டு, “லொறி வர நேரம் செல்லும்போல் இருக்கிறது. லொறி வந்தவுடன் கொழுந்தை விற்றுவிட்டுத்தான் வரவேண்டும். நீ போய்க் கடையை கவனித்துக் கொள்” எனக் கூறி அவனைத் திருப்பி அனுப்பிவைத்தார்.

சில்லென்று வீசிய குளிர்காற்று அவரது உடலைத்தைத் தது. உடல் குளிரால் நடுங்கியது. லொறி எப்படியாவது வந்து சேரும் என்ற நம்பிக்கை மட்டும் அவருக்குத் தளர வில்லை.

நேரம் ஒன்பது மணியைத் தாண்டியதுந்தான் இனி லொறி வருவது சந்தேகமென அவர் என்னிக்கொண்டார்—ஒன்று, இரண்டா மூவாயிரம் ரூபாய் அல்லவா பாழாகப் போகின்றது என என்னியபோது அவருக்குத் தலை சுற்றியது. தலையில் கைவைத்துக்கொண்டு பெருஞ் சோகத்துடன் கொழுந்துச் சாக்கின்மேல் வீற்றிருந்தார் பண்டா முதலாளி,

லொறிக்காரனை நினைத்தபோது அவருக்குக் கோபம் பொங்கியது. எவ்வளவு பொறுப்பில்லாமல் அவன் நடந்திருக்கிறான். அவனுக்கு வரவசதியில்லையானால் யாரிடமாவது சொல் வியனுப்பியிருக்கலாந்தானே. நான் இப்போது அடைந்த நட்டம் அவனுக்கு எங்கே தெரியப்போகிறது. என்னிடமிருந்து வாங்கும் கொழுந்தை அவன் கொண்டு போய்க் கூடுதலான விலைக்கு, தனக்கு வசதியாகவுள்ள தேயிலைத் தொழிற்சாலையில் விற்றுவிடுவான். அதனால் எனக்குக் கிடைக்கும் இலாபத்தைவிட அவனுக்கு அதிக இலாபம் கிடைத்துக்கொண்டுதானே இருக்கிறது. அவன் லொறியுடன் வந்தால் நிச்சயம் அவனுக்கு இலாபம் கிடைக்கும். வராணிட்டால் அவனுக்கு ஒருபோதும் நட்டம் வராது. இந்த வியாபாரத்தில், நான் வேறு ஒருவனிடம் தங்கியிருப்பதால்தானே எனக்கு இப்படியான நட்டம் ஏற்படுகிறது. நான் எனக்குச் சொந்தமாக ஒரு லொறியை வாங்கிவிட்டால், இவ்வளவு நேரம் காத்திருக்க வேண்டிய அவசியம் ஏற்படாது; நட்டமும் அடையத் தேவையில்லை. இலாபமும் இரண்டு மடங்காகக் கிடைக்கும்—இப்படிப் பலவாறுக் அவரது சிந்தனை ஓடியது.

கடையிலிருந்து மீண்டும் பெடியன் அவரைத் தேடி வந்திருந்தான். மெனிக்கே அவனிடம் கூடுதல்னணிப் போத்தலில் தேநீர் அனுப்பியிருந்தாள். தேநீரைப் பறுகியபோது அவருக்குத் தொண்டைக்குக் கீழே இறங்குவதற்குச் சிரமமாக இருந்தது.

இனி லொறியை எதிர்பார்த்து நிற்பதில் பிரயோசனமில்லை என அவர் என்னிக்கொண்டார். ஆனாலும் அவ்வளவு கொழுந்தையும் அங்கு போட்டுவிட்டு வீட்டுக்குத் திரும்பிப் போகவும் அவருக்கு மனம் வரவில்லை. தற்செயலாக லொறி பிந்திவந்தால் அவ்வளவு கொழுந்தையும் பண்மாக்கிவிடலாம் என்ற நப்பாசை எழுந்து அவரை வீட்டுக்குப் போகவிடாது தடுத்தது.

இப்போது பெடியனும் அவருடன் இரவிரவாக விழித்திருந்தான்.

மறுநாள் விடந்ததுந்தான் பண்டா முதலாளி வீட்டுக்குப் புறப்பட்டார். அவரது உடலும், உள்ளமும் பெரிதும் சோர்ந்துபோய் இருந்தன. தன்னாடியபடியே வீட்டை அடைந்தார் பண்டா முதலாளி.

இரவு லொறி வராததை மெனிக்கேயிடம் சொல்லி விட்டு, 'இனிமேல் நாம் வேறொருவரின் கையை எதிர் பார்த்து நிற்காமல் எமக்குச் சொந்தமாக ஒரு லொறி வாங்கிவிடவேண்டும்' என அவர் திடசங்கற்பம் செய்து கொண்டார்.

மறு நாள் மாலையில் வழக்கமான நேரத்திற்கு லொறி வந்தது. முதல் நாள் லொறி பழுதடைந்தமையால் லொறியைக் கொண்டுவர முடியவில்லையெனக் கூறிய அந்தக் கொழுந்து வியாபாரி, முதல் நாள் பண்டா முதலாளி சேகரித்து வைத்திருந்த கொழுந்தை வாங்குவதற்கு முற்றுக மறுத்துவிட்டான்.

மறு வாரத்தில் பண்டா முதலாளிக்குச் சொந்தமான லொறியொன்று அந்த மலைப் பாதையில், அங்குமிங்குமாக ஒடி கொழுந்தை விலைக்கு வாங்கிக்கொண்டிருந்தது. கொழுந்துத் தரகராக இருந்த பண்டா முதலாளி இப்போது ஒரு லொறிச் சொந்தக்காரராகிவிட்டார்.



### அத்தியாயம் முப்பத்தைந்து

**அ**ன்று முதியான்சேயைச் சந்திப்பதற்காக அவரது குடிசைக்கு சுமண்பாலாவும் பியசேனைவும் சென்றிருந்தனர்.

ஏதோ பழைய புத்தகம் ஒன்றை வாசித்துக்கொண்டிருந்த முதியான்சே அவர்கள் வருவதைக் கண்டதும் புத்தகத்தை முடி வைத்துவிட்டு தான் அணிந்திருந்த மூக்குக்கண்ணேடியைக் கழற்றினார்.

“வாருங்கள், வாருங்கள்... என்ன இருவருமாகச் சேர்ந்து வருகின்றீர்கள். ஏதாவது விசேஷம் உண்டா?”

“விசேஷமாக ஒன்றும் இல்லை. சும்மா உங்களைப் பார்த்துக் கதைத்துவிட்டுப் போகலாம் என்று வந்தோம்” என்றுன் பியசேனு.

இருவரும் அங்கிருந்த வாங்கில் அமர்ந்துகொண்டனர்.

“தோட்டத் தொழிலாளர்களோடு கிராமத்து மக்கள் சண்டைக்குப் போய்விட்டார்களாமே; இதைப்பற்றி தோட்டத்து மக்கள் என்ன அபிப்பிராயப்படுகின்றார்கள்? நீங்கள் தினமும் தோட்டத்துக்கு வேலைக்குப் போகின்றீர்கள் தானே, அதனால் தான் கேக்கிறேன்” என்றார் முதியான்சே.

“ஆமாம். கொழுந்து மலையில் சண்டை ஏற்பட்டது உண்மை தான். ஆனாலும் தொழிலாளர்களைப் பொறுத்து வரை கிராமத்து மக்களுடன் போராடும் என்னம் அவர்

களுக்குச் சிறிது கூடக் கிடையாது. அவர்கள் எம்முடன் ஒற்றுமையாக வாழ்வதைத் தான் விரும்புகின்றார்கள்'' என்றார் சுமண்பால்.

“அது எனக்கு நன்றாகத் தெரியும். நான் முப்பது வருட காலமாக தோட்டத்தில் வேலைசெய்திருக்கின்றேன்; அவர்களோடு நன்கு பழகியும் இருக்கின்றேன். எப்போதுமே அவர்கள் எம்முடன் ஒற்றுமையாகவே வாழ விரும்பு வார்கள் தான்” என்றார் முதியான்சே.

“கிராமசேவகரும் பண்டா முதலாளியுந்தான் இங்குள்ள மக்களைத் தோட்டத்துதொழிலாளர்களோடு தூண்டி விட்டுப் போராட வைக்கின்றனர்” என்றார் சுமண்பாலா.

“இவர்கள் இப்படிப் பகைமையை ஏற்படுத்துவதால் என்ன நன்மையைத் தான் பெறப்போகின்றார்களோ தெரியவில்லை” எனக் கவலையுடன் கூறினான் பியசேனு.

“என்ன அப்படிச் சொல்கின்றாய்; தோட்டத்து மக்களை வெளியேற்றிவிட்டுத்தான் கிராமத்து மக்களுக்குக் காணி கொடுக்க வேண்டுமென்று சில அரசியல்வாதிகள் கருதுகின்றார்கள். அவர்களது கருத்தை முன்னின்று செயற்படுத்திவிட்டால், இவர்களும் அரசியல் செல்வாக்கைப் பெற்றுக்கொள்ளலாம் அல்லவா?” என்றார் முதியான்சே.

“அதுமட்டுமல்ல, தோட்டம் கிராமத்து மக்களின் கைக்கு மாறிவிட்டால், பின்னர் அங்கு கிடைக்கும் கொழுந்து முழுவதையுமே பண்டா முதலாளி வாங்கி வியாபாரம் செய்வதற்கு வாய்ப்பு ஏற்படுமல்லவா” என்றார் சுமண்பால்.

அவன் கூறுவதைக் கவனமாகக் கேட்டுக்கொண்டிருந்த முதியான்சே, “அவர்கள் நினைப்பது போல் தோட்டத்தைக் கிராமத்து மக்களிடையே பிரித்துக் கொடுத்து

விட்டால், கொஞ்சக் காலத்திலேயே அந்தப் பகுதி முழுவதும் காடாக மாறிப் போய்விடும்” என்றார்.

“ஆமாம் கங்காணி... நீங்கள் சொல்வது சரிதான். தோட்டம் ஒரு ஸ்தாபனத்தின் கீழ் இயங்கும் போது அதனை நிர்வகிப்பதற்கும் பராமரிப்பதற்கும் ஏற்ற வசதி யிருக்கும். ஆனால் தனி மனிதர்களின் கையில் துண்டுதுண்டாகப் பகிர்ந்து கொடுத்துவிட்டால் எல்லோருமே சீரான முறையில் அதனைப் பராமரிப்பார்கள் என்று எதிர் பார்க்க முடியாது” என்றார் சுமண்பால்.

“தேயிலைச் செடியில் கொழுந்து இருக்கும் வரை அதனை விற்றுப் பணத்தைப் பெற்றுக்கொள்வார்கள்; ஆனால் செடியைப் பராமரிக்கமாட்டார்கள். கொஞ்சக் காலத்தில் தோட்டமே காடாகிப் போய்விடும்” என்றார் பியசேனு.

“கிராமத்து மக்களுக்கு தோட்டத்தில் இப்போதிருக்கும் தொழில் வாய்ப்புக்கூட பின்னர் கிடைக்காது போய்விடும்” என்றார் சுமண்பால்.

“எல்லாருமே சுறுக்காகப் பணத்தைச் சம்பாதிக்கத் தான் யோசிக்கின்றார்கள். ஆனால், காலப்போக்கில் ஏற்படப்போகும் பாதிப்பைப்பற்றி எவருமே சிந்திக்கவில்லை. இதனால் ஒரு காலகட்டத்தில் எமது நாடே பாதிக்கப்படலாம்” என்றார் முதியான்சே கவலையுடன்.

“நாங்கள் எதைச் சொன்னாலும் கிராமத்து மக்கள் புரிந்துகொள்கின்றார்களில்லை. பண்டா முதலாளியின் பேச்சைத் தான் கேட்கின்றார்கள்” என்றார் சுமண்பால்.

“அதுமட்டுமல்ல, அவர்களுக்கு எதிராக நாம் ஏதாவது நியாயத்தைக் கூறிவிட்டால் சண்டைக்குவரப் பார்க்கிறார்கள்” என்றார் பியசேனு.

“பண்டா முதலாளியிடமிருந்து தானே அவர்களுக்கு பணம் கிடைக்கின்றது. பின் ஏன் அவர்கள் எமது பேச்

சௌக் கேட்கப்போகின்றார்கள். அதற்காக நாம் மனம் தளர்ந்துவிடக் கூடாது; சந்தர்ப்பம் கிடைக்கும்போதெல் லாம் மக்களுக்கு நியாயத்தை எடுத்துக் கூறத்தான் வேண்டும்" என்றார் முதியான்சே.

"நீங்கள் சொல்வது சரிதான் கங்காணி... ஆனாலும் அன்று கூட்டத்தில் என்ன நடந்ததென்று என்னிப்பாருங்கள். பியசேனு நியாயத்தை எடுத்துக் கூறியபோது சொந்தக் காரணத்திற்காக அவன் அப்படிக் கூறுகிற வென எல்லோரும் கேவிசெய்து அவனை அவமதித்தார்கள் தானே" என்றான் சமணபால்.

"நியாயமற்றவர்கள் அப்படித்தான் தனி மனிதனைத் தாக்கிப் பேச முனைவார்கள். அதற்காக நாம் கவலைப் படத்த தேவையில்லை" எனக் கூறிய முதியான்சே, சிரித்து விட்டு "அதுசரி பியசேனு... நீ அந்த மாயாண்டியின் மகனைக் கூட்டி வரத்தான் போகின்றாயா?" எனப் பியசேனுவைப் பார்த்துக் கேட்டார்,

முதியான்சே இப்படி திடைரெனக் கேட்டதும் பியசேனு சிறிது வெட்கம் அடைந்தான்.

"இதில் வெட்கப்பட என்ன இருக்கின்றது. நான் கூட எனது இளமைக் காலத்தில் ஒரு தோட்டத்துப் பெண்ணைக் காதவித்தேன். ஆனால், அவளை எனக்குத் தெரியாமல் அவளது தாய்தந்தையர் வேறொருவனுக்கு கலியாணம் செய்து வைத்துவிட்டார்கள். எனக்குக் காதலில் தோல்வி தான் ஏற்பட்டது" எனக் கூறிவிட்டுப் பலமாகச் சிரித்தார் முதியான்சே.

"கங்காணி, உங்களுக்குக் காதல் தோல்வியாக இருந்திருக்கலாம். ஆனால் பியசேனுவைப் பொறுத்தமட்டில் அவன் ஒருபோதும் தோல்வியடையாட்டான்" எனக் கூறிச் சிரித்தான் சமணபால்.

"கிராமத்து மக்களுக்கும் தொழிலாளர்களுக்கும் இடையில் பகைமை ஏற்பட்டிருக்கும் இந்த நேரத்தில்,

நீ அந்தப் பெண்ணைக் கூட்டி வருவதால் ஏதும் ஆபத்து ஏற்படாதா?" என யோசனையுடன் கேட்டார் முதியான்சே.

"என்னதான் ஆபத்து ஏற்படப்போகின்றது? இது பியசேனுவின் சொந்த விடயம். இதில் யாரும் தலையிட முடியாது. இந்த விஷயத்தில் நான் எனது பூரண ஒத்து மைப்பை அவனுக்குக் கொடுப்பேன்" என்றான் சமணபால் உறுதியான குரலில்.

முதியான்சே பதில் எதுவும் கூறாது சிரித்தார்.

"சரி கங்காணி... நேரமாகிறது, நாங்கள் போய் வருகின்றோம்" எனக் கூறி பியசேனு எழுந்தான். சமணபாலாவும் அவனுடன் புறப்பட்டான்.

## அத்தியாயம் முப்பத்தாறு

**வ**யல் லயத்தில் வெரு காலமாக வாழ்ந்து வந்த கங்காணி ஒருவர் இறந்துவிட்டார். அதனால் தோட்டத்தில் இரண்டு மணிக்கே வேலை விட்டிருந்தனர்.

வேலை முடிந்து லயத்துக்குத் திரும்பிய தொழிலாளர்கள் அன்று மாலை நடக்கவிருக்கும் 'கேதத்து'ல் பங்குபற்று வதற்காக வயல் லயத்தை நோக்கிச் சென்றுகொண்டிருந்தனர். வீரய்யா முன்னின்று மரணச் சடங்குகளுக்கு வேண்டிய ஒழுங்குகளைச் செய்துகொண்டிருந்தான்.

அந்த வேலோயில் மடுவத்திலிருந்து திமிரென பிரட்டு மணியின் ஒசை 'டாண், டாண்' என அதிர்ந்தது. திடுக்குற்ற வீரய்யா வெளியே ஒடிவந்து கரத்தை ரோட்டின் பக்கம் பார்த்தான்.

வழக்கமாக வரும் நில அளவைத் திணைக்களத்தினரின் வாகனம் தான் வருகின்றதென்பதை எல்லோரும் புரிந்து கொண்டனர். ஆனால், புதிதாக இன்று வேறொரு வாகனமும் வந்துகொண்டிருந்தது. அது யாருடைய வாகனமாக இருக்குமென எல்லோரது மனதிலும் கேள்வி ஏழுந்தது.

எல்லோரும் மடுவத்தை நோக்கி விரைந்தனர். அந்த வாகனங்கள் இரண்டும் மடுவத்தை வந்தடையும் முன் னரே குறுக்குப் பாதை வழியாகத் தொழிலாளர்கள் மடுவத்தை வந்தடைந்தனர். வீரய்யா 'தொழிலாளர்களின் முன்னால் நின்றுகொண்டிருந்தான். மடுவத்தைப் பிந்தி

வந்தடைந்த ராமு பெரும் சிரமத்துடன் அந்தக் கூட்டத்துக்குள் நுழைந்து முன் பகுதிக்கு வந்தான்.

‘அடே பொலிசுடா.....’

முன்னால் வந்துகொண்டிருந்த வானின் உள்ளே கவனித்த செபமாலை பலமாகக் கூறினான்.

அங்கு நின்றிருந்த சிறுவர்களுக்கும் பெண்களுக்கும் தொழிலாளர்களுக்கும் மனதிலே திகைப்பு இருந்தபோதி ஹும் வீரய்யாவும் ராமுவும் செபமாலையும் முன்னால் நிற்பது அவர்களுக்குத் தென்பை அளித்தது.

சனக்கூட்டம் ரோட்டை மறித்துக்கொண்டு இருந்ததால் ஜீப் வண்டிகள் இரண்டும் மடுவத்தை அருகே தெரு வோரமாக நிறுத்தப்பட்டன. பொலிஸ் ஜீப்பில் வந்த வரிகள் வாகனத்தை விட்டு வெளியே குதித்தார்கள்.

இரண்டு பொலிஸ்காரர்கள் குண்டாந்தடியுடன் நடந்து வந்து சனக்கூட்டத்தின் முன்னால் நின்றனர்.

‘ஏய்... என் நீசெயல்லாங் இப்புடி கூட்டமா நிக்கிறது... ரோட்ட மறிக்காம் எல்லாம் லயத்துக்கு ஒடிப்போ...’ என அவர்களில் ஒருவன் குண்டாந்தடியை ஒங்கியபடி பலமாகக் கூறினான்.

‘நாங்க ஒருத்தரும் இந்த எடத்த வுட்டுப் போக மாட்டோம்’ என நிதான மாகப் பதிலளித்தான் வீரய்யா.

‘என்னடா பேசுறது? இப்ப நாங்கபோறதுக்கு இடங்கொடுக்காட்டி எல்லோரையும் அடிச்ச ‘ரிமாண்டில்’ கொண்டுபோய் போடுறது’ என்றான் பக்கத்தில் நின்ற பொலிஸ்காரன்.

‘நீங்க எதை வேணுமுனாலும் செய்யுங்க. நாங்க இந்த எடத்த வுட்டு அகலமாட்டோம்’ எனக் கூறியபடி முன்னே வந்தான் ராமு.

“ஆமா, நாங்க இந்த எடத்த வட்டு ஒருத்தரும் போகமாட்டோம்...” எனப் பல குரல்கள் ஒரே சமயத் தில் ஒலித்தன.

பொவில்காரருக்கு கோபம் பொங்கியது. திட்டங்களையில் இருந்த குண்டாந்தடியால் அவர் ராமுவைத் தாக்கியபடி, “போடா சுறுக்கா” எனக் கத்தினார்.

குண்டாந்தடி ராமுவின் தோள் பட்டையில் தாக்கியது. ராம ஆத்திரத்தால் தன்னை மறந்தான். ஆவேசம் வந்தவனுக அந்தப் பொவில்காரன் மீது பாய்ந்து அவர் வைத்திருந்த குண்டாந்தடியை பலக்கெனப் பிடுங்கிக்கொண்டு பொவில்காரரை முறைத்துப் பார்த்தான்.

“ராம... நெதானத்த இழக்காதடா” என வீரய்யா எச்சரித்தான்.

ராமுவுக்கு அப்போதிருந்த ஆத்திரத்தின் வேகத்தில் அங்கிருந்த பொவில்காரர்களை அடித்து நொறுக்கிவிடுவான் போல் தோன்றியது. வீரய்யா கூறியதுந்தான் ராம ஒருவாறு தன்னைக் கட்டுப்படுத்திக்கொண்டான்.

அப்போது பக்கத்தில் நின்றுகொண்டிருந்த பொவில்காரர் கோபத்துடன், “யான் நீ எல்லாம் இந்த எடத்த வட்டு போகவேணும். இல்லாட்டி நான் இந்த ஜீப்பை ஆளுகளுக்கு மேல ஏத்திக்கிட்டு போறது. ஒங்க உயிர் வேணுமானு எல்லாங் ஒடிப்போ” எனக் கூறிவிட்டு கோபத்துடன் விரைவாகச் சென்று ஜீப்பில் ஏறி ‘றைவர்’ ஆசனத்தில் அமர்ந்துகொண்டு ஜீப்பை ‘ஸ்ராட்’ செய்தார்.

சனங்களிடையே அப்போது சலசலப்பு ஏற்பட்டது. பொவில்காரர் கோபத்தில் முரட்டுத்தனமாக ஜீப்பை ஓட்டிவந்து ஆட்களுக்கு மேல் ஏற்றிவிடுவாரோ என அவர்கள் பயந்தார்கள்.

பொவில்காரர் ஜீப்பை ‘ரிவேர்ஸ்’ செய்துகொண்டு சிறிது தாரம் சென்றுவிட்டு மிக வேகமாகச் சனங்களை நோக்கி ஓட்டி வருவதற்கு ஆயத்தமானார்.

“யாரும் பயப்படுதாதிங்க — இந்த எடத்த வட்டு ஒருத்தரும் அசையவேணும்” என வீரய்யா கட்டளை இட்டான்.

ஜீப் கொலை வெறியுடன் சனக்கூட்டத்தை நோக்கிப் பாய்ந்து வந்தது.

‘சடார்’ என வீரய்யா ரோட்டின் குறுக்கே விழுந்து படுத்துக்கொண்டான்.

ஜீப்பின் சக்கரங்களுக்குள் வீரய்யா அகப்பட்டு சின்ன பின்னம் அடையப்போவதைப் பார்க்கச் சுகிக்க முடியாத பலர் கண்களை மூடிக்கொண்டனர்.

சற்றுத் தாரத்தில் நின்றுகொண்டிருந்த அவனது தாய் மீனாச்சி, “ஐயோ... வீரய்யா...” என அலறினாள்.

வேகமாக வந்த ஜீப் பயங்கர உறுமலுடன் ‘பிரேக்’ போட்டு நிறுத்தப்பட்டது. அதன் மூன் சக்கரங்கள் வீரய்யாவின் உடலை உரசியபடி இருந்தன. ஒரு மயிரிழை தப்பி யிருந்தால் வீரய்யாவின் உடல் அந்தச் சக்கரங்களுக்குள் நிசிந்து போய் இருக்கும்.

எல்லோரும் ஒருக்கணம் திகைத்து நின்றனர்.

“இவன் எதற்குமே அஞ்சமாட்டான் போல் இருக்கிறது” என முனுமுனுத்தபடி ஜீப்பில் இருந்து இறங்கிய பொவில்காரர் வீரய்யாவின் தீரத்தை எண்ணி மனதிற்குள் வியந்துகொண்டார்.

அங்கு இனித் தாமதித்தால் நிலைமை வேறுவிதமாக மாறிவிடுமோ எனப் பொவில்காரர்கள் நினைத்துக்கொண்டனர்.

நில அளவையாளர்கள் அங்கு நடந்த எல்லாவற்றை யும் கவனித்துக்கொண்டிருந்தனர்.

“ஏய் நீ எல்லாங் இந்த எடத்த வுட்டு போறது இல் லூத்தானே. நான் அடுத்த முறை வந்து எல்லாரையும் சுட்டுப்போடுறது” எனக் கோபமாகக் கூறிய பொலிஸ் காரர் மீண்டும் ஜீப்பில் ஏறி ‘றைவர்’ஆசனத்தில் அமர்ந்து கொண்டார். கீழே நின்றுகொண்டிருந்த பொலிஸ்காரர் கரும் ஜீப் வண்டியினுள் ஏறிக்கொண்டனர்.

ஜீப் இப்போது ‘ரிவேர்சி’ல் செலுத்தப்பட்டது.

அப்போதுதான் வீரய்யா மெதுவாக எழுந்திருந்தான்.

பொலிஸ்காரர் ஜீப்பைத் திருப்பிக்கொண்டு நில அளவையாளர்களையும் அங்கு தாமதிக்க வேண்டாமெனக் கூறிவிட்டு ஜீப்பை வேகமாகச் செலுத்தினார். அவர்களைத் தொடர்ந்து நில அளவையாளர்களின் வாகனமும் புறப்பட்டது.

வீரய்யாவின் தீரச்செயல் அங்கிருந்த ஒவ்வொரு தொழிலாளர்களின் உள்ளத்திலும் பெரும் வீர உணர்ச்சி யைத் தூண்டிவிட்டிருந்தது. அவர்கள் எது வந்தாலும் உயிரைக் கொடுத்தாலுது எதிர்த்துப் போராட இப்போது தயாராகியிருந்தனர்.

### அத்தியாயம் முப்பத்தேழு

**அ**திகாலை நேரம். பனிமுட்டம் இன்னும் அகல் வில்லை. குளிர்காற்று சில்லென வீசிக்கொண்டிருந்தது. தொழிலாளர்கள் எல்லோரும் வேலைக்குப் புறப்பட்டு மடுவத்தை வந்தடைந்தனர். அப்போது, துரை காரில் அங்கு வந்து சேர்ந்தார். அவரைக் கண்டதும் கண்டக்டரும் கணக்குப்பிள்ளையும் அவருக்கு வந்தனம் தெரிவித்தனர்.

‘இன்று தொடக்கம் ஒருவருக்கும் வேலை கொடுக்க வேண்டாம். எனக்கு மேவிடத்திலிருந்து உத்தரவு வந்திருக்கின்றது’ என கண்டக்டரிடம் ஆங்கிலத்தில் கூறினார் துரை.

பின்பு தொழிலாளர் பக்கம் திரும்பி, ‘தோட்டத்தில வேலை நிப்பாட்டி இருக்கு. இனிமே இங்க ஒருத்தருக்கும் வேலை இல்லே. நீங்க இங்க இருந்து பிரயோசனங்இல்லே. வேற தோட்டத்துக்கு போறதுதான் நல்லது’ எனக் கூறி விட்டு அங்கு நின்ற எல்லோரையும் ஒருதடவை பார்த்தார்.

‘என்னங்க தொர, திமருனு வேல இல்லேனு சொல் லுறிங்க. வேல நிப்பாட்டிட்டா. நாங்க எப்புடிங்க தொர சாப்புடுறது?’ வீரய்யா திகிலுடன் கேட்டான்.

‘நான் ஒன்னும் திமருனு வந்து சொல்லல்ல. ஒரு மாசத்துக்கு முந்தியே நான் எல்லாத்துக்கும் சொல்லியாச்க’ என்றார் துரை அலட்சியமாக.

‘நாங்க எல்லாம் இந்த தோட்டத்தவுட்டு போறதில் வேனு தொரகிட்ட சொல்லி இருக்கோம் தானுங்களே.

அதுக்கு ஒரு முடிவும் தெரியாம ஏன்க தொர வேல நிப் பாட்டுறீங்க. ஆனங்க எல்லாம் ரொம்ப கஷ்டப்பட்டுக் கிட்டு இருக்காங்க. எப்படியாச்சும் வேலை கொடுக்க” என மன்றுட்டமான குரவில் கூறினான் வீரய்யா.

“அது நமக்கு ஒன்னுங் செய்ய முடியாது. வேலை நிப் பாட்ட சொல்லி மாவட்டக் காரியாலயத்தில் இருந்து ஓடர் வந்திருக்கு. என்னை ஒன்னுங் செய்ய முடியாது” எனக் கூறி கையை விரித்தார் துரை.

வீரய்யாவுக்கு என்ன செய்வதென்றே புரியவில்லை. வேலை வழங்காமல் விட்டால் தொழிலாளர்கள் எல்லோரும் பட்டினி கிடக்க நேரிடும். தொழிலாளர்களை பட்டினி போட்டே தமது காரியத்தைச் சாதிப்பதற்கு மேலிடத் தில் திட்டம் போட்டுவிட்டார்கள் என்பதை வீரய்யா நன்கு உணர்ந்து கொண்டான்.

“நீங்க தொழிலாளிங்களுக்கு வேலை கொடுக்காம இருக்க முடியாதுங்க... வேலை கொடுக்காம இருக்கிறது சட்டப்படி குத்தமுங்க” என்றான் வீரய்யா.

“ஓ, அது சரிதான்; வேலை குடுக்கிறது இல்லைன்னுயாரும் சொல்லேல்ல... ஒங்களுக்கெல்லாம் வேற தோட்டத்தில் வேலை குடுக்கிறதுதானே” என்றார் துரை.

“நாங்க ஏன் வேற தோட்டத்துக்கு போகனுங்க? இந்தத் தோட்டத்திலேயே எப்போதும் வேலை கொடுத்த மாதிரி எங்களுக்கு வேலை கொடுத்தா என்னங்க? நாங்க என்ன குத்தம் செஞ்சோம்?”

“கொம்பனிக் காலம் மாதிரியில்ல இப்ப... தோட்டங்கள் எல்லாம் அரசாங்கம் எடுத்திருக்குத்தானே. அதுனால், அரசாங்கத்தில் வேலை செய்யிற ஆங்களுக்கு வேற எட்டத்துக்கு மாற்றம் வாற்றமாதிரி, இப்போ உங்களுக்கும் மாற்றம் வந்திருக்கு” என்றார் துரை முன்னால் இருந்த மேசையில் சாய்ந்தபடி.

வீரய்யா ஒருகணம் திகைத்து நின்றான். துரை கூறுவ திலும் சட்டரீதியான நியாயம் இருப்பதுபோல் அவனுக்குத் தோன்றியது.

“நீங்க சொல்லுறது சரியுங்க தொர; மாற்றம் வாற பொழுது, அதற்கு ஏற்ற காரணம் காட்டி மாற்றத்தை மறுத்துக் கூறுவும் எங்களுக்கு உரிமை இருக்குத்தானுங்களோ” என்றான் வீரய்யா யோசனையுடன்.

அப்போது பக்கத்தில் நின்ற ராமு, “அதுமட்டுங்களா, அரசாங்கம் எங்களுக்கு மாற்றம் கொடுக்கிறதா இருந்தா, எங்க எல்லோரையுமா ஒரே நேரத்தில் மாத்திப் போகச் சொல்லுது. எந்த எட்டத்திலும் எல்லாருக்கும் ஒரே நேரத்தில் மாற்றம் வராதுங்க... இந்த தோட்டத்தில் தானுங்க இப்புடி வந்திருக்குங்க... இது வேற ஒன்னும் இல்லீங்க, தொழிலாளிங்க எல்லாத்தையும் தோட்டத்தைவிட்டு வெரட்டிறதுக்கு, போட்ட திட்டமுங்க...” எனக் கூறினான்.

“அப்புடி எல்லாங் நீங்க நெணக்க வேணங்க... அரசாங்கம், நம்ம நாட்டில காணி இல்லாம கஷ்டப்பட்டுற ஆனுகளுக்கு காணி கொடுத்து ஒதவி செய்யிறதுக்குத்தான் இப்புடி செய்யிறது... உங்களை மட்டும் தோட்டத்தைவிட்டு போகச் சொல்லலை, நம்மங்குகும், கண்டக்கையாவுக்கும் எல்லாத்துக்கும்தான் மாற்றம் வந்திருக்கு... நாங்க எல்லாம் வேற தோட்டத்துக்குப் போறதுதானே...” எனக் கூறிவிட்டு துரை தனது காரில் ஏறிப் புறப்பட்டார்.

துரை இப்படிக் கூறியது அங்கு நின்றவர்கள் எல்லோருக்கும் திகைப்பைக் கொடுத்தது. துரையும் மற்ற உத்தியோகத்தர்களும் தோட்டத்தை விட்டுப் போய்விட்டால் பின்பு தொழிலாளர்கள் மட்டும் தோட்டத்தில் இருந்து வேலை செய்ய முடியாது. இப்போது பிரச்சினை புதிய உருவத்தில் ஏற்பட்டிருக்கிறதென்பதை எல்லோரும் உணர்ந்து கொண்டனர்.

## அத்தியாயம் முப்பத்தெட்டு

**தோட்டத்தில் வேலை நிறுத்தப்பட்டதிலிருந்து** தொழிலாளர்கள் எல்லோரும் பெருந் திகிலுடன் இருந்தனர். மேற்கொண்டு என்ன நடவடிக்கை எடுக்க வேண்டும் என்பதிலேயே அவர்களது என்னை முழுவதும் வயித்திருந்தது. வீரய்யா திவிரமாக யோசனையில் ஆழ்ந்திருந்தான்.

அன்று மாலை ராமு, செபமாலை உட்பட பல இளைஞர்கள் வீரய்யாவின் வீட்டுக்குச் சென்றிருந்தனர்.

“வேலையையும் தோட்டத்தில் நிப்பாட்டிப்புட்டாங்க: கண்டக்கையாவுக்கு வேற மாற்றம் வந்திருக்குனு தொர சொல்லுரூரு. இனிமே நாம என்னதான் செய்யனும்?” எனக் கவலையுடன் கேட்டான் செபமாலை.

“கண்டாக்கு மாத்தி போனதான் நல்லதாச்சே. அவன்தானே எல்லா வெசயத்தையும் அவுங்க ஆளுகளுக்கு சொல்லுறவன். அவன் போனதான் நம்மனோட திட்டத்தை ஒழுங்கா செய்யலாம்” என்றுன் ராமு.

“அவன் போனு ஒரு சனியன் தொலைஞர் மாதிரியிருக்கும் அப்புறம். கோப்புறத்தி மனேஜர் அவுங்க கூட்டாளி மார் எல்லோருமே போயிடுவாங்க” என்றார், அடுப்பின் முன்னால் இருந்த மீனுச்சி.

இவர்களது சம்பாஷணையைக் கேட்டுக்கொண்டு காம் பராவின் உள்ளே இருந்த மாயாண்டி, எழுந்து இஸ்தோபுக்கு வந்தார்.

“இப்ப மேற்கொண்டு என்னதான் தம்பி செய்யலா முனு நெனைச்சிகிட்டு இருக்கிங்க?” அங்கிருந்த வாங்கொண்டில் அமர்ந்தவாறு கேட்டார் மாயாண்டி.

“என்னதாங்க மாமேன் செய்யுறது? அதுதான் தோட்டத்தவுட்டே போகச் சொல்லுரூங்களே. என்னைக்கு தோட்டத்த அரசாங்கம் எடுத்திச்சோ, அன்னிக்கே நம்ப தோட்டத்துக்கு சனியன் புடிச்சமாதிரி.”

“இந்தா பாருங்க தம்பி. இப்போ எதைப்பத்தியும் பேசி கொறைப்பட்டுக்கிட்டு இருக்கிறதில் பொரயோசன மில்லை. நடக்க வேண்டியதை புத்திசாலித்தனமா செய்யி றதுதான் நல்லது. இந்த நிலையில் நாம ரெம்பக் கவனமாத தான் நடக்கனும்” என்றார் மாயாண்டி.

“இங்க பாருங்க, கொஞ்ச-நேரம் பேசாம் இருங்க. அவுங்கதான் கதைச்சி ஒரு முடிவு காங்கட்டுமே. ஊடையில் நீங்க வேற அது இதுனு சொல்லிக்கிட்டு...” என இடை மறித்தாள் அங்கே வந்த மீனுச்சி.

“நான் பேசுறதுதான் ஒருத்தருக்கும் புடிக்காதே. ஆரம்பத்துல இருந்தெ சொல்லிகிட்டு இருக்கேனே... ஒரு காலமும் இல்லாம தோட்டத்த அரசாங்கத்துக்கு எடுத்து, என்னென்ன மோ செஞ்சி. இப்ப எல்லாத்தையும் தோட்டத்தவுட்டே வெரட்டுறங்க. இதுல ஏதோ ஆபத்து வரப் போவதுனு அப்பவே சொன்னேனே; யாராச்சும் கேட்டங்களா?” என்றார் மாயாண்டி, மீனுச்சியைப் பார்த்து.

“இப்ப கண்டாக்கும், நாட்டில உள்ள ஆளுங்களும் ஒன்று சேந்துகிட்டு திட்டம் போட்டுத்தான் வேலை செய்ய முனுங்க. எப்படியாச்சும் நம்மனை தோட்டத்தவுட்டு வெரட்டிப்புட்டு, காணி வாங்கலாம் எங்கற நெனைப்போட அவுங்க இருக்காங்க. அதுக்கு தகுந்தாப்போல அரசாங்கம் எல்லா வேலையும் செய்யுது” என்றுன் செபமாலை யோசித்த வண்ணம்.

“கண்டக்கையா தோட்டத்தவுட்டு போயிட்டாருன் னு அப்புறம் வேர கண்டக்கையா புதுசா வேலைக்கு வரப்போ ஸ்ரா? ஒருத்தர் போனவொட்டனை அப்புறம் தொரா, மத்த ‘ஸ்டாப்பு’மாருங்க எல்லாம் போயிடுவாங்க. கடைசியா தோட்டத்தில் நாம மட்டுந்தான் உக்காந்துகிட்டு இருக்கோனும்” என்றார் மாயாண்டி.

“யாரு போனதான் என்னுங்க மாமேன், நாம தோட்டத்தவுட்டு போயிடவா போரேம். கடைசிவரைக்கும் போராட்டத்தான் திருவோம்” என்றான் ராமு.

“என்னு ராமு அப்பிடி சொல்லுற, தோட்டத்திலை தான் வேலையை நிப்பாட்டிப்புட்டாங்க. நாம வேலை செய்யாட்டி, எங்கே இருந்து சாப்பாடு வரும்? நாலு நாளைக்கி பட்டினியாக கெடந்தா நாமளாகவே தோட்டத்தவுட்டு போக வேண்டியதுதான்.”

தந்தை சூறுவதில் உண்மை இருக்கிறதென்பதை வீரய்யா நன்கு உணர்ந்து கொண்டான்.

“நீங்க சொல்லுறதும் எனக்குச் சரியாதான் படுது. அப்புடினே, இந்த நெல்யில நாங்க என்னதான் செய்யுறது?” வீரய்யா தந்தையைப் பார்த்துக் கேட்டான்.

“நம்மஞ்செய போராட்டத்தில் வெற்றி கிடைக்கணுமென்னு இந்த தோட்டத்தவுட்டு ஒருத்தரையும் வெளியே போகவிடக்கூடாது—இந்தக் கண்டாக்கைக்கூடகண்டிப்பா போகவுடாம நிப்பாட்டனும்” என்றார் மாயாண்டி உறுதியான குரவில்.

“என்னுங்க மாமேன், இவ்வளவு அநியாயம் செஞ்சவனையா புடிச்சி வைச்சிகிட சொல்லுறீங்க? இந்தக் கண்டாக்கு மாத்திப் போனதான் நமக்கு நல்லது” என்றான் ராமு.

“எவ்வளவு கெட்டவனை இருந்தாலும் நம்மஞ்செய வெசயம் சரிவரனுமென்னு கட்டாயம் யாரையும் வெளி

யிலை போகவிடக்கூடாது. அப்படிச் செஞ்சாதான் அவங்கருக்காகவாவது அரசாங்கம் ஏதாவது நடவடிக்கை எடுக்கும்” என்றார் மாயாண்டி.

மாயாண்டி சூறியது இப்போதுதான் அங்கிருந்த இளைஞர்களுக்குத் தெளிவாகப் புரிந்தது.

“ஆமா ராமு... அப்பா சொல்லுறதும் சரிதான். நாம இந்தக் கண்டாக்கை போகவுடவே கூடாது” என்றான் வீரய்யா.

“நான் ஒன்னுமட்டும் சொல்லுறேன் வீரய்யா, இந்தப் போராட்டத்தில் நமக்குத்தான் வெற்றி கெடைக்கும். அப்புறம் இந்தக் கண்டாக்கை நான் ஒதச்சி வெரட்டாம விடமாட்டேன்” என்றான் ராமு ஆவேசத்துடன்.

“சரி நேரமாகுது. நம்ப தோட்டத்திலை உள்ள பொடியங்களுக்கு இதை இப்பவே சொல்லிப்புடுவோம்” எனக் கூறிக் கொண்டே எழுந்திருந்தான் செபமாலை. அவனைத் தொடர்ந்து ராமுவும் இளைஞர்களும் எழுந்திருந்தனர்.

இளைஞர்கள் அவ்விடத்தைவிட்டு அகன்றதும் தான் மீனுச்சிக்குச் செந்தாமரையின் நினைவு வந்தது. பீவிக்குச் சென்றவனை வெகுநேரமாகியும் காணவில்லையே என்ற எண்ணத்துடன் அடுப்படிப்பக்கம் சென்றார்கள். தண்ணீர்க்குடம் அடுப்பின் அருகேயுள்ள திட்டில் இருப்பதைப் பார்த்ததும் அவளது மனதில் சந்தேகம் துளிர்த்தெழுந்தது; பீவிக்குச் சென்று பார்க்கும் எண்ணத்துடன் வெளியே வந்தாள்.

அப்போது குப்பன் மூச்சு இரைக்க இரைக்க அவர்களது இல்தோப்பினுள் நுழைந்தான்.

“இங்க பாருங்க அக்கா, நம்ம செந்தாமரைய அந்தபியசேனுப் பய நாட்டுப் பக்கமா கூட்டிக்கிட்டுப் போருன்; நான் என் கண்ணலை பாத்தேன். அதுதான் நேரா ஒங்ககிட்ட சொல்லுறதுக்கு ஓடியந்தேன்.”

—குப்பன் கூறியதைக் கேட்டதும், “ஐயோ...வீரய்யா அவள் அந்தப் பயலோட ஓடிப்போயிட்டாளாமே”எனக் கதறியமுதாள் மீண்சி.

மாயாண்டி அதிர்ச்சியுடன் எழுந்தார்.

ராசாத் தோட்டத்தில் இருக்கும் அவரது தங்கையின் மகனுக்கும் செந்தாமரைக்கும் விரைவில் திருமணம் செய்து வைப்பதற்கு வேண்டிய ஒழுங்குகளை, சென்றகிழமைதான் அவர் இரகசியமாகச் செய்து முடித்திருந்தார். அதற்குள் இப்படி ஒரு சம்பவம் நடந்துவிடுமென அவர் எதிர்பார்க்கவே இல்லை.

அவரது தலை சுற்றியது; அந்த வயமே இடிந்து நொருங்கித் தலையில் விழுந்ததுபோல் இருந்தது. மறுகணம் அவர் அப்படியே நிலத்தில் சாய்ந்தார்.

வீரய்யா செய்வதறியாது திகைத்துப்போய் மரமாக நின்றார்.



### அத்தியாயம் முப்பத்தொன்பது

கிராமத்து மக்களில் சிலர் தாம் கொண்டுவந்த கொழுந்துகளுடன் பண்டா முதலாளியின் கடையின் முன்னால் அவரது வரவுக்காகக் காத்திருந்தனர்.

வழக்கமாக நான்கு மணிக்கெல்லாம் கொழுந்து நிறுத்து விடும் முதலாளி, அன்று மந்திரியைச் சந்திக்கச் சென்றிருந்ததால் சற்றுத் தாமதமாகியே வீட்டுக்கு வந்து சேர்ந்தார். வந்ததும் கையில் கொண்டுவந்த ‘பைலை’ கடையின் முன் பக்கத்திலுள்ள மேசையின் மேல் வைத்து விட்டு அவசர அவசரமாகக் கொழுந்து நிறுக்கத் தொடங்கினார்.

வழக்கத்துக்கு மாருக அன்று அநேகர் குறைவாகவே கொழுந்து கொண்டு வந்திருந்தனர். அதனைக் கவனித்த பண்டா முதலாளி, “என்ன... இன்று மிகவும் கொழுந்து குறைவாக இருக்கிறதே; என்ன காரணம்?” எனப் பக்கத்தில் நின்ற பொடிசிங்கோவிடம் விசாரித்தார்.

“கிராமத்துப்பக்கமாக இருக்கும் மலைகளில்கொழுந்து முடிந்துவிட்டது. தோட்டத்தின் நடுப் பகுதிக்குப் போய் கொழுந்தெடுப்பதற்கு இப்போது ஒருசிலர் தயங்குகிறார்கள். அதனாலேதான் இன்று கொழுந்து மிகவும் குறைந்து விட்டது” என்றால் பொடிசிங்கோ.

“ஏன் நீங்கள் தயங்கவேண்டும்? இப்போதுதான் தோட்டத்தில் வேலை நிற்பாட்டிவிட்டார்களோ... அதனால்

தொழிலாளர்கள் மலைக்குச் செல்லமாட்டார்கள். எல் லோருமே பயப்படாமல் சென்று கொழுந்தெடுக்கவேண்டியதுதானே?" என்றார் பண்டா முதலாளி.

"அப்படியில்லை முதலாளி... இப்போது தொழிலாளர்கள் மிகவும் தீவிரமாக இயங்குகிறார்கள். முன்பு அவர்களுக்குத் தோட்டத்தில் வேலையிருந்தபோது ஒரளவுக்கு நிதானமாக எதையுமே செய்தார்கள். ஆனால் வேலை நிறுத்தப்பட்டபின் அவர்களிடையே போராட்ட உணர்வு அதிகமாகி இருக்கிறது. அதனாலேதான் லயன்களுக்கு அருகே இருக்கும் தேயிலை மலைகளுக்குச் சென்று கொழுந்தெடுப்பதற்கு நம்மில் சிலர் பயப்படுகிறார்கள்" என்றார் பொடிசிங்கோவின் பக்கத்தில் நின்றவன்.

"அதுமட்டுமல்ல முதலாளி; அந்தத் தொழிலாளர்களது போராட்டத்துக்குச் சார்பாக நமது கிராமத்தில் உள்ள ஒரு சிலரும் இப்போது கிளம்பியிருக்கிறார்கள்" என்றார் அங்கிருந்த வேறொருவன்.

"அதற்கெல்லாம் காரணம் அந்த முதியான்சேயும், சுமண்பாலாவுந்தான்."

"அவர்களது ஆதரவிலேதான் உங்கள் பியசேஞ்கூட அந்த மாயான்டியின் மகளைக் கூட்டிவந்து இங்கே கிராமத்தில் வைத்திருக்கிறார்கள்" என்றார் பொடிசிங்கோவின் பக்கத்திலே நின்ற இளைஞன்.

"உங்களது சொந்தக் காணியிலேயே குடியிருந்து கொண்டு, உங்களுக்கு மாருண காரியங்கள் அவன் செய்வதை நீங்கள் அனுமதிப்பதுதான் எங்களுக்கு வியப்பாக இருக்கிறது" என்றார் பண்டா முதலாளியின் பக்கத்தில் நின்றவன்.

"அதைமட்டும் சொல்லாதீர்கள். அந்தப் பெண்ணையும் அவனையும் பிரித்து வைப்பதற்கு நான் எவ்வளவோ முயற்சிகள் செய்தேன். ஆனாலும் இப்படி அவன் திடை

ரென அந்தப் பெண்ணையே நாட்டுக்கு அழைத்து வருவா னென நான் சிறிதும் எதிர்பார்க்கவில்லை" என்றார் பண்டா முதலாளி யோசனையுடன்.

"முதலாளி நீங்கள் மட்டும் எனக்கு அனுமதி கொடுங்கள். நான் இன்று இரவே அவனது குடிசைக்கு நெருப்பு வைத்துவிடுகிறேன்" என்றார் பொடிசிங்கோ. அவனது கண்கள் சிவந்திருந்தன.

"இல்லை... இல்லை அப்படியொன்றும் அவசரப்பட்டுச் செய்துவிடாதே. நான் காரணத்தோடுதான் அவர்களைச் சும்மா விட்டு வைத்திருக்கிறேன். அந்தப் பெண் நமது மத்தியில் இருக்கும்போது அவருக்கு ஏதாவது ஆபத்து ஏற்படுமென்ற எண்ணத்தில் இனி அந்த வீரய்யா வினால் தீவிரமாகப் போராட முடியாதல்லவா? நமது காரியம் நிறைவேறிய பின்பு அவனை நானே அடித்து விரட்டி விடுவேன்" என்றார் பண்டா முதலாளி.

"ஆமாம் முதலாளி, நீங்கள் கூறுவதிலும் விஷயம் இருக்கிறதுதான். அவனை இங்கிருந்து இப்போதே விரட்டி விட்டால் அவன் மீண்டும் தோட்டத்திற்கே போய்விடுவாள். பின்பு அந்த வீரய்யாவுக்கு எந்தவித கவலையும் இருக்காது" என்றார் வேறொருவன்.

"அந்த வீரய்யா இனிமேல் அதிகமாகத் துள்ளினால், இங்கே அவனது தங்கையைக் கொலை செய்யப்போவதாக அவனை நான் பயமுறுத்தப்போகிறேன்" என்றார் பொடிசிங்கோ.

"அவசரப்பட்டுக் காரியத்தைக் கெடுத்துவிடாதே. நமக்குக் காணி கிடைப்பதுதான் முக்கியம். நமது கிராமத்திலேயே ஒரு சிலர் எமக்கு மாருக இயங்குகிறார்கள். அத் தோடு இப்போது தோட்டத் தொழிலாளர்கள் பொலில் காரரையே எதிர்க்குமளவுக்குத் தீவிரமாக இருக்கிறார்கள். அதனால் நாம் மிகவும் தந்திரமாகவே நடக்கவேண்டும்" என்றார் பண்டா முதலாளி.

“எனக்கொரு யோசனை தோன்றுகிறது முதலாளி... பொலிஸ்காரர்கள் வரும்போது தோட்டத் தொழிலாளர்கள் அடிக்கும் அந்தப் பிரட்டு மணியைக் கழற்றிவிட்டால் என்ன? பின்னர் அவர்களால் ஜீப் வரும்போது ‘சிக்னல்’ கொடுக்க முடியாதல்லவா?” என்றஞ் பொடிசிங்கோவின் பக்கத்தில் நின்ற ஓர் இலைஞன்.

“ஆமாம்! அது நல்ல யோசனைதான். இன்று இரவே நான் அந்த மணியைக் கழற்றி வந்து விடுகிறேன்” என்றஞ் பொடிசிங்கோ.

“அப்படிச் செய்வதால் நமது திட்டம் வீணுகிவிடும். அந்த மணியை நாம் கழற்றிவிட்டால், அவர்கள் அதற்குப் பதிலாக வேறெருரு மணியைக் கட்டிவிடுவார்கள். அத்தோடு அந்த மணியைக் கழற்றுவதால் அவர்களுக்கு எம்மீது சந்தேகமும் ஏற்படலாமல்லவா?” என யோசனையுடன் கூறினார் பண்டா முதலாளி.

“நீங்கள் இப்படி ஒவ்வொன்றிற்கும் ஏதாவது பதிலைச் சொல்லிக் கொண்டிருந்தால் நாம் எப்படித்தான் அந்தத் தோட்டத் தொழிலாளர்களை மட்டந் தட்டுவது?” எனப் படபடத்தான் பொடிசிங்கோ.

“அதற்காகத்தான் அந்த மணியைக் கழற்றவேண்டாமெனச் சொல்கிறேன். அதிலேதான் எனது திட்டமே அடங்கியிருக்கிறது. அந்த மணியை வைத்தே அவர்களைத் தோட்டத்தைவிட்டு விரட்டுகிறேன் பாருங்கள்... முதலில் அவர்கள் தோட்டத்தைவிட்டு ஒடவேண்டும். பின்புதான் அந்தப் பியசேனை கூட்டிவந்து வைத்திருக்கும் குட்டியை ஒடு ஒடு விரட்டவேண்டும்” என ஆவேசமாகக் கூறினார் பண்டா முதலாளி.

இப்போது அவரது கண்கள் விவந்திருந்தன.

### அத்தியாயம் நாற்பது

**அ**ந்தக் குடிசையின் முன் பகுதியில் தொங்க விடப் பட்டிருந்த அரிக்கன் லாந்தர் ஓளி உமிழ்ந்துகொண்டிருந்தது. அதன் ஓளி கணக்ளைக் குத்தாதவாறு, மறுபுறம் திரும் பிச் சுவர்ப் பக்கம் பார்த்தவாறு படுத்திருந்தாள் பியசேனைவின் தாய் மெரிஞ்ஞனு.

செந்தாமரை அடுப்படியிலிருந்து இரவுச் சாப்பாட்டைத் தயாரித்துக்கொண்டிருந்தாள். பியசேனைவின் தாய் அவளை மிகவும் அன்புடன் நடத்தினார். பியசேனைவும் எந்நேரமும் அவளைச் சுற்றிச் சுற்றி வந்துகொண்டிருந்தான். அந்தச் சிறிய குடிசையில் அவளுக்கு எந்தக் குறையும் இருக்கவில்லை. ஆனாலும் அவள் மிகவும் வாடிப்போயிருந்தாள்.

வீட்டு நினைவு அடிக்கடி வந்து அவளை அலைக்கழித்த வண்ணம் இருந்தது. தன்னைக் கானுது தாய் துடித்துப் போவாளே என்ற நினைவு அவளை வருத்திக்கொண்டிருந்தது. தோட்டத்தில் மதிப்போடு இதுவரை காலமும் வாழ்ந்துவந்த தந்தை, இப்போது அவமானத்தால் குன்றிப்போய் இருப்பாரே என நினைத்தபோது அவள்து நெஞ்சுக்குள் ஏகோ அடைப்பதைப்போல் இருந்தது. தோட்டத்துத் தொழிலாளர்களுக்கே தலைவருண தனது தமைய ஞக்குத் தலைகுனிவை ஏற்படுத்துவிட்டேனே என என்னியபோது அவளது கண்கள் கலங்கின.

தாய் தந்தையர் தனக்கு இரகசியமாகத் திருமண ஏற்பாடு செய்வதை ராக்கு மூலம் அறிந்ததும், தன்னை

உடனே வந்து அழைத்துப் போகும்படி அவள் பியசேனு விடம் வேண்டியிருந்தாள். அப்போது அவளிடமிருந்த ஆர்வமும் துடிப்பும் இப்போது மிகவும் குன்றிப் போயிருந்தன.

இதுவரை நேரமும் குடிசையின் பின்புறத்தில் விருந்தையொன்றை அமைப்பதற்கு வேண்டிய மரக் கம்பு கனைச் சீவிக்கொண்டிருந்த பியசேனு, இப்போது அவளாருகே வந்தான்.

“என்ன செந்தாமரை, ஏதோ யோசிச்சுக்கிட்டு இருக்கிறே?” பியசேனுவின் குரல் கேட்டுத் திடுக்குற்று நிமிர்ந்தாள் செந்தாமரை.

“ஓண்ணுமில்லீங்க...” எனக் கூறிய செந்தாமரை, அவனைப் பார்த்துச் சிரிக்க முயன்றாள்.

“இல்ல செந்தாமரை... நீ எதையோ மறைக்கப் பாக்கிற, ஒம் முகத்தைப் பாத்தாலே தெரியுது” எனக் கூறிய பியசேனு, அவள் அருகே அமர்ந்துகொண்டான்.

“இல்லீங்க நான் எப்பவும் போலத்தான் இருக்கேன்.”

“நீ பொய் சொல்லுற செந்தாமர... ஓனக்கு ஏதாவது கொறை இருந்தா எங்கிட்ட சொல்லு” என அவளது கைகளைப் பற்றியவாறு கூறினால் பியசேனு.

“இங்க எனக்கு ஒரு கொறையுமே இல்லீங்க” எனக் கூறிய செந்தாமரை ஒரு கணம் தயங்கிவிட்டு, “எங்க ஓட்டுவு அப்பா அம்மா என்ன நெலைமையில் இருக்காங்களோ தெரியல்ல. அத நெனைக்கத்தான் எனக்கு கவலையாக கெடக்கு” அவளது குரல் கரகரத்தது.

“இதுக்குப் போய் என் செந்தாமர கவலைப்படுறு... நீ எங்கூட்டத்தான் வந்திருப்பேன்னு ஒங்க ஓட்டுக்கு தெரிஞ்சிருக்குமே. கொஞ்சநாள் போனு எல்லாமே சரியா

போயிடும்” எனக் கூறி அவளைத் தேற்ற முயன்றுன் பியசேனு.

“அதுக்கு சொல்லலீங்க... இப்போதான் தோட்டத்தைவுட்டு எல்லாரையுமே போகச் சொல்லியிருக்கே. அப்புறம் எங்கம்மா, அப்பாவை இனிமே எப்புமங்க பாக்கப் போறேன்.”

செந்தாமரையின் கண்கள் கலங்கின.

“அப்புடியெல்லாம் ஓண்ணுமே நடக்காது செந்தாமரை. தோட்டத்து ஆளுங்க ஒரு நாளும் தோட்டத்தவுட்டுப் போகமாட்டாங்க” பியசேனுவின் குரலில் உறுதி தொனித்தது.

“இல்லீங்க... இப்ப நாட்டாருங்களும் ரொம்ப கொழும்பிக்கிட்டு இருக்காங்க. தோட்டத்து ஆளுங்களும் போக மாட்டேனு பிடிவாதமா இருக்காங்க. இப்புடி இருக்கிறப்போ என்ன நடக்குமோனுதான் எனக்கு ரொம்ப பயமா இருக்குங்க” என்றால் செந்தாமரை.

“இந்தா பாரு செந்தாமரை... நீ ஓண்ணுக்கும் கவலைப்படாத; ஓனக்கு ஒரு கஷ்டமும் வராம நான் பாத்துக்கிறேன். சும்மா சும்மா மனசல ஏதாச்சும் நெனைச்சி கவலைப்பட்டுக்கிட்டு இருக்காத...” எனக் கூறிய பியசேனு, அவளது கண்ணிரைத் துடைத்துவிட்டான்.

அப்போது முன்புறத்தில் படுத்திருந்த பியசேனுவின் தாய் எழுந்து, “மே, பலண்ட புத்தே... மேயிங் கவுதோ எவில் இன்னே” எனக் குரல் கொடுத்தாள்.

யார் இந்த நேரத்தில் வந்திருக்கக்கூடும் என என்னியவாறு வாசலுக்கு வந்தான் பியசேனு. அங்கே அவன் கண்ட காட்சி அவனை அதிர்ச்சியடைய வைத்தது.

வீரய்யாவும், ராமுவும் குடிசையின் வாசலில் நின்றி ருந்தனர்.

செந்தாமரையைத் திருப்பியழைத்துச் செல்லும் நோக்கத்துடன் வீரய்யா அங்கு வந்திருந்தான். தோட்டத் தொழிலாளர்களின் மேல் கிராமத்தவர்கள் பகை கொண்டிருக்கும் இந்த நேரத்தில் செந்தாமரை கிராமத் தில் இருப்பது எந்த நேரமும் அவனுக்கு ஆபத்தை ஏற்படுத்தலாம் என்ற எண்ணம் வீரய்யாவின் மனதைக் கலக்கிக்கொண்டிருந்தது. அவனுல் எதையும் நிம்மதியாகச் சிந்தித்துச் செயலாற்ற முடியவில்லை; பெரிதும் குழம் பிப் போயிருந்தான். தோட்டத் தொழிலாளர்களைச் சரியான முறையில் வழி நடத்தவேண்டிய பெரும் பொறுப்பு தன் மேல் இருக்கும் இந்த வேளையில் சொந்தப் பிரச்சினைகள் தன்னைப் பாதிப்பதை அவன் விரும்பவில்லை. செந்தாமரையை எப்படியாவது திருப்பி அழைத்து வரும்படி தாய் மீனாச்சி வேறு எந்த நேரமும் அவனை நச்சரித்தபடி இருந்தாள். அதனுலேதான் அவன் ராமுவையும் அழைத்துக்கொண்டு அங்கு வந்திருந்தான்.

இந்த நேரத்தில், அதுவும் இப்போதுள்ள குழப்பமான குழ்நிலையில் வீரய்யாவும், ராமுவும் அங்கு வந்திருப்பது பியசேனுவின் உள்ளத்தில் ஒருவிதபய உணர்வை ஏற்படுத்தியது.

“எங்க செந்தாமர...?” வீரய்யாவின் குரல் நிசப்தத்தைக் கிழித்துக்கொண்டு ஒலித்தது.

உள்ளேயிருந்த செந்தாமரையின் உள்ளம் திக் திக் கென்று அடித்துக் கொண்டது. அவன் பயத்துடன் மெதுவாக எழுந்து வெளியே எட்டிப் பார்த்தாள்.

“செந்தாமர எங்கூட்டத்தான் இருக்கிறுள்.” பியசேனுவின் வார்த்தைகள் தடுமாறின.

“அவளை வெளியே வரச் சொல்லு; அவளைக் கூட்டிக் கிட்டுப் போகத்தான் நாங்க வந்திருக்கோம்” என்றுள் வீரய்யா.

“அவளை நான் அனுப்ப முடியாது. இனி இங்கதான் அவன் இருப்பாள்” என்றுள் பியசேனு திடமான குரவில்.

“அதை நான் செந்தாமரகிட்டேயே கேக்கிறேன். அவளை இங்க வரச் சொல்லு.” அடுப்படிப்பக்கம் பார்த்த வாறு கூறினான் வீரய்யா.

வீரய்யா இப்படிக் கூறியதும் செந்தாமரை பயத்துடன் வெளியே வந்தாள்.

வீரய்யாவுக்கு அவளைப் பார்த்தபோது எரிச்சலாக இருந்தது. ஆனாலும் எப்படியாவது அவளைத் தோட்டத் துக்கு அழைத்துச் சென்றுவிடவேண்டுமென்ற எண்ணத்துடன் அவன் தன்னைக் கட்டுப்படுத்திக் கொண்டான்.

“என் செந்தாமரை? நீ எங்கூட இப்ப வாறியா இல்லியா?” என அதட்டும் குரவில் கேட்டான் வீரய்யா.

செந்தாமரை பதில் எதுவும் கூறாது மௌனமாகத் தலைகுனிந்தபடி நின்றாள்.

“இங்கபாரு செந்தாமர... நீ இங்க வந்ததில இருந்து, அம்மா சாப்பிடவே இல்லை. அழுதுகிட்டே இருக்காங்க. ஒன்னை பாக்காம அவங்களால ஒண்ணுமே செய்ய முடியல்.”

வீரய்யா இப்படிக் கூறியதும் செந்தாமரை பெரிதாக அழித் தொடங்கினான்.

“என்னை மன்னிச்சிடுங்க அன்றை... நான் இனி இங்க தான் இருக்கப்போறன்” விம்மலுக்கிடையே கூறினான் செந்தாமரை.

“அப்பா ஒரே பைத்தியம் பிடிச்சமாதிரி இருக்காரு. நீ இப்படிச் சொன்ன நான் எண்ணதான் செய்யிறது?” எனக் கூறிக்கொண்டே செந்தாமரையின் அருசில் சென்றுள் வீரய்யா,

“அண்ணு... இனி என்னால் அவரப் பிரிஞ்சி இருக்க முடியாது. தயவுசென்று என்னை வற்புறுத்தாதீங்க” எனக் கெஞ்சம் குரவில் கூறினால் செந்தாமரை.

இனி அவளைத் தன்னுடன் வரும்படி அழைப்பதில் பிரயோசனமில்லை; அவள் ஒரு போதும் பியசேனுவைப் பிரிந்து வரமாட்டாள் என்பதை வீரய்யா உணர்ந்து கொண்டான்.

“சரி செந்தாமரை... அப்படனு நீங்க ரெண்டு பேருமே தோட்டத்துக்கு வந்திடுங்க.”

அப்போது இதுவரை நேரமும் மௌனமாக நின்ற ராமு, “ஆமா பியசேனு, நீ செந்தாமரையைக் கூட்டிக் கிட்டு தோட்டத்துக்கு வாற்றுத்தான் நல்லது. செந்தாமரையைக் காணுட்டி, அவுங்க அம்மா உயிர் விட்டாலும் வட்டுடுவாங்கபோல் இருக்கு” எனக் கூறினான்.

பியசேனுவுக்கு என்ன பதில் கூறுவதென்றே தெரிய வில்லை. அவனுக்கு ஒரே குழப்பமாக இருந்தது. மௌனமாக நின்றான்.

“செந்தாமரை, நாட்டுல ஒனக்கு ஏதாச்சம் ஆபத்து வந்திடுமோனு நெனைச்ச ஒங்க அம்மா எந்த நேரமும் அழுது புலம்பிகிட்டு இருக்காங்க. நீ எப்புடியாச்சம் பியசேனுவைக் கூட்டிக்கிட்டு தோட்டத்துக்கு வாற்றுத்தான் நல்லது.” இப்போது செந்தாமரையின் பக்கம் திரும்பிக் கூறினான் ராமு.

பியசேனு சிறிது நேரம் யோசித்தான். வீரய்யா மிகவும் நல்வவன். ஒரு போதும் தனக்குத்திமை செய்யமாட்டான் என்பது அவனுக்கு நன்கு தெரிந்திருந்தது. இப்போதுள்ள குழந்தையில் செந்தாமரையோடு கூடச் சென்று தோட்டத் திலே தங்கிவிடுவது ஒரு பாதுகாப்பான செயலாக இருக்கு மென அவன் என்னினான்.

“என்ன பியசேனு, ரெம்ப யோசிக்கிறே? நீ ஓண்ணுக் கும் பயப்படத் தேவையில்ல. இப்பேல் செந்தாமரையை

கூட்டிக்கிட்டு எங்கூட வந்திடு” என பியசேனுவின் தோள்களைத் தன் இரு கைகளாலும் பற்றியவாறு கூறி னன் வீரய்யா.

பியசேனுவால் எவ்வித மறுப்பும் தெரிவிக்க முடிய வில்லை.

“சரி வீரய்யா; நீ சொல்லுறபடி செய்யிறேன்; ஆன, இந்த நேரத்தில் அம்மாவைத் தனிய வுட்டுட்டு வர முடியாது” என்றான் பியசேனு.

“ஆமா அண்ணு, நாளைக்கி கட்டாயமா ரெண்டு பேருமா அங்க வர்க்கேறும், அம்மாகிட்ட சொல்லுங்க” என்றான் செந்தாமரை.

வீரய்யா சிறிது நேரம் யோசித்தான்.

ஆமா வீரய்யா, நாளைக்கி அவுங்க ரெண்டு பேருமா வரட்டும்; அதுதான் நல்லது. பியசேனுவும் அவுங்க அம்மா வுக்கு ஒரு ஒழுங்கு பண்ணிட்டுத்தானே வரணும்’ என்றான் ராமு.

இனி மேலும் அவர்களை வற்புறுத்துவது சரியில்லை என நினைத்த வீரய்யா, “சரி நாளைக்குக் கட்டாயம் வாங்க; ஒங்களை எதிர்பார்த்துகிட்டு இருப்போம்” எனக் கூறிவிட்டு ராமுவுடன் அங்கிருந்து புறப்பட்டான்..

பியசேனுவும், செந்தாமரையும் அவர்கள் இருவரையும் வாசல்வரை சென்று வழியனுப்பி வைத்தனர்.

மறு நாள்—

வீரய்யாவுக்குக் கொடுத்த வாக்குறுதியின்படி செந்தாமரையையும் அழைத்துக்கொண்டு அவர்கள் வீட்டிற்குச் சென்றான் பியசேனு.

செந்தாமரையைக் கண்டதும் மீனாச்சி ஒடிவந்து அவளைக் கட்டியணத்துக்கொண்டு பெரிதாக அழுத் தொடங்கி

னாள். செந்தாமரையால் எதுவுமே பேச முடியவில்லை. தாயின் மார்புக்குள் முகத்தைப் புதைத்தவாறு விம்மி னாள்.

மாயாண்டி மெளனமாகக் கட்டிலில் படுத்திருந்தார். செந்தாமரையின்மேல் அவருக்கிருந்த கோபம் தனியவேயில்லை. ஆனாலும், அவள் கிராமத்திலிருந்து ஏதாவது ஆபத்தில் சிக்கிவிடாமல் தோட்டத்திற்கு வந்து சேர்ந்தது, அவரது மனதிற்கு ஓரளவு நிம்மதியைக் கொடுத்தது.

வீரய்யாவின் மனதிலும் பெரும் ஆறுதல்லற்பட்டது. இனித் தோட்டத்து விடயங்களை எவ்வித குழப்பமுமின்றிக் கவனிக்கலாம் என எண்ணிக் கொண்டான்.

### அத்தியாயம் நாற்பத்தொன்று

இறு வாரத்தில் ஒரு நாள் மாலை!

கண்டக்டரின் பங்களாவிலிருந்துகரத்தை ரோட்டு வந்து முடியும் குறுக்குப் பாதையில் பண்டா முதலாளியின் லொறி நின்றுகொண்டிருந்தது. அவரது கையாட்கள் இருவர், கண்டக்டருக்குச் சொந்தமான பொருட்களை லொறியில் ஏற்றிக்கொண்டிருந்தனர்.

லொறி அங்கு வந்து நிற்பதையும் பொருட்கள் ஏற்றப்படுவதையும் அறிந்த தொழிலாளர்கள் கண்டக்டரின் பங்களாவின் முன் கூட்டமாகக் கூடிவிட்டனர்,

விஷயமறிந்த வீரய்யாவும், ராமுவும், செபமாலையும் அப்போதுதான் அவசர அவசரமாக அங்கு வந்து சேர்ந்தனர்.

பங்களாவின் உள்ளேயிருந்து கண்டக்டரும், பண்டா முதலாளியும் வெளியே வந்தனர். அவர்களைத் தொடர்ந்து கண்டக்டரை வழியனுப்ப வந்த பெரிய கிளாக்கரும், கோப்பரட்டில் மனேஜரும் ஏதோ கதைத்த வண்ணம் வந்தனர்.

தோட்டத்துக்குரிய தளபாடங்களைத் தவிர மற்றவையாவும் லொறியில் ஏற்றப்பட்டுவிட்டன.

“என்னாங்க ஜையா? நாங்க போராட்டக்கிட்டு இருக்கிறப்போ, நீங்கமட்டும் தோட்டத்தவுட்டுப் போறது சரியில்லீங்க” என்றால் வீரய்யா கண்டக்டரைப் பார்த்து.

“எங்களுக்கெல்லாம் செய்யிறத செஞ்சிப்புட்டு தோட்டத்துவுட்டு தப்பிப் போகலாமுனு பாக்கிறீங்களா? நமக்கு ஒரு முடிவு வந்தாத்தான், நீங்க தோட்டத்தவுட்டுப் போகலாம்” என்றால் செபமாலை.

வீரய்யாவும், செபமாலையும் இப்படிக் கூறியதும் கண்டக்டர் ஒருகணம் நிலைத்துமாறிப் போனார்.

பக்கத்தில் நின்ற பண்டா முதலாளிக்கு வீரய்யாவைப் பார்ப்பதற்கே எரிச்சலாக இருந்தது. இவனுல்தானே எல்லாக் காரியங்களும் தடைப்படுகின்றன. கிராமத்திலிருந்து தனது தங்கையை அழைத்து வந்ததுமல்லாமல் இப்போது பியசேனுவையும் தனது குடும்பத்தில் ஒருவனுக்க் கேர்த்துக்கொண்டுவிட்டான். இனி இவன் எதற்குமே பின்னிற்க மாட்டான் என எண்ணியவாறு அவர் மெளனமாக நின்றார்.

கண்டக்டர் எதுவும் பேசாது அலட்சியமாக முகத்தை வேறு புறம் திருப்பியபடி படியில் இறங்கத் தொடங்கி னாள்.

லொறியை அண்மித்ததும், அதனைச் சுற்றிப் பலர் கூட்டமாகக்கூடி நிற்பதைக் கவனித்த எல்லோருக்கும் சிறிது அதிர்ச்சியாக இருந்தது.

“என்னாங்க ஜியா... நாங்க சொல்லுறதுக்கு ஒன்னும் பேசாமல் போறிங்க...?” என அவர்களின் பின்னே வந்து கொண்டிருந்த வீரய்யா கேட்டான்.

“இந்தா பாரு... நாங் தோட்டத்தைவிட்டுப் போறது எங் விருப்பங்... ஒங்களுக்கு என்ன? என்னையும் ஒங்க மாதிரி தோட்டத்தில் கொழுப்பங் பண்ணிக்கிட்டு இருக்க சொல்லுறதா?” என வீரய்யாவைப் பார்த்து முறைத்த படி கூறினார் கண்டக்டர்.

“அப்புடி இல்லீங்க, நீங்க தோட்டத் தவட்டுப் போயிட்டா, அப்புறம் எங்களால் தனிய இருந்து ஒன்னும் செஞ்சிக்கிட முடியாதுங்க. அதனாலதாங்க கேக்கிழேம்... நீங்க போகவேணும்” என்றான் வீரய்யா.

“ஏய், என்ன முட்டாள் மாதிரி பேசுறது; அரசாங்கத் துல இதுந்துதாங் நமக்கு மாத்திப் போகச் சொல்லி உத்தரவு வந்திருக்கு. நாங் வேற தோட்டத்திக்கி போய் வேலைசெய்ய வேணுங். நீ மடையன் மாதிரி கதைக்கிறது. எல்லாங் ஒன்னு சேந்துகிட்டு இங்க வந்து கொழுப்பம் பண்ணுறது... எல்லாங் ஓடிப்போ” என லொறியின் அருகே வந்த கண்டக்டர் ஆவேசத்துடன் பலமாகக் கத்தி னார்.

“என்னாங்கையா, நாங்க மரியாதையாப் பேசிக்கிட்டு இருக்கோம். நீங்க என்னடானு ரொம்ப மேலை போறிங்க. நீங்க போகக்கூடாதுனு போகக்கூடாது” இதுவரை நேர மும் குழறிக்கொண்டிருந்த ராமு கூறினான். அவனது உடல் வெட வெடத்தது.

“நீங்க மத்தத் தோட்டத்துக்கு மாத்திப்போகத் தேவையில்ல; இதே தோட்டத்திலையே வேலை செய்யலாம்.

இதுக்குத்தானே நாம இப்ப அரசாங்கத்தோட போராடிக்கொண்டிருக்கிறோம்; ஒங்களை நாங்க போகவுடமாட்டோம்” என்றான் வீரய்யா. அவனது முகம் இப்போது வியர்த்திருந்தது.

“இந்தா, சும்மா பேசவானாங். கண்டக்கையா தோட்டுத்துல இருக்கிறப்போ எல்லாங் கரச்சலுக்கு வந்தது. இப்போ அவர் போற நேரங் போகவுடாம் கொழுப்பங் பண்ணுறது. ஒன்கு என்ன பைத்தியங் புடிச்சிருக்கா?”

பக்கத்தில் நின்றுகொண்டிருந்த பெரிய கிளாக்கர் எரிச்சலுடன் கூறினார்.

“எங்களுக்கு ஒன்னும் பையித்தியம் பிடிக்கலீங்க. எங்களுடைய உரிமைக்காகத்தான் நாங்க போராடிக்கிட்டு இருக்கோம்” என்றான் ராமு சினத்துடன்.

“தோட்டத்தையே நாசம் பண்ணிப்புட்டு தப்பிச்ச போகலாமுனு நெனைக்கிறீங்களா?” என அங்கிருந்த ஒரு வன் கத்தினான்.

“நீங்க வந்து எங்களுக்கு ஏதும் நல்லது செய்யல்ல; நீங்க நல்லவருனு சொல்லி போகவுடாம் தடுக்குரோமுனு நெனைச்சிக்கிடாதிங்க. எங்களுடைய பிரச்சினை முடியிற வரைக்கும் நாங்க யாரையும் தோட்டத்தவுட்டுப் போக விடமாட்டோம். நாங்களும் தோட்டத்தவுட்டுப் போக மாட்டோம்” என்றான் வேறொருவன்.

“எங்களுக்கு ஒரு நல்ல முடிவு வந்தவொடன் நீங்க எங்கசரி தொலைஞ்ச போனாலும் கவலையில்ல” என்றான் அங்கு நின்ற குப்பன்.

“இந்தாபாரு மனுஷன், இது அரசாங்கத்தோட சட்டம், ஒங்களுக்கு அதுபத்தி ஒன்னும் தெரியாதுதானே. ஒங்க பேச்சைக் கேட்டுக்கிட்டு கண்டக்கையா நடக்க முடியாது. போராட்டம் போராட்டமுனு சொல்லிகிட்டு இருக்

காம எல்லாந் தோட்டத்தவுட்டுப்போ. அரசாங்கத்தோட எதிர்த்துக்கிட்டு, ஒங்களுக்கு ஒன்னுங் செய்ய முடியாது” என்றார் பெரிய கிளாக்கர் பலத்த குரலில்.

கண்டக்டரின் நிலைமை தர்மசங்கடமாகிவிட்டது. இவர்கள் திட்டம் போட்டுத்தான் எல்லாம் செய்கிறார்கள் என அவரது மனம் என்னியது.

“அவருகிட்ட என்ன வீரய்யா கதைக்கிறது? வாங்கடா எல்லாம், வொறியில் இருக்கிற சமானத்த இறக்குவோம்” எனப் பலமாகக் கூறிவிட்டு வொறியின் பின்புறத் தில் போய்த் தாவி ஏறினான் ராமு.

அப்போது அங்கே நின்ற பண்டா முதலாளி, ‘டேய், யாரு சரி நம்ப வொறியிலே ஏறவேணும். வொறியில ஏறினு காலை ஒடிச்சுப் போடறது’ எனக் கத்தியபடி ராமுவை வொறியிலிருந்து வெளியே இழுப்பதற்காக அவனாகே சென்றார்.

“என்ன ஓய்... பெருசா பேசுற? எங்க யாரு மேல சரி கைவச்சா, அப்புறம் எல்லாத்தையும் அடிச்சி நொறுக்கி, இந்த வொறிக்கும் தெருப்பு வச்சிடுவோம்” என ராமு கோபத்துடன் கூறினான்.

அங்கு நின்ற தொழிலாளர்கள் யாவரும் திமுதிமு வென வொறிக்குள் பாய்ந்தனர்.

பண்டா முதலாளி ஒன்றும் செய்வதறியாது திகைத்து நின்றார்.

இப்போது இவர்கள் இருக்கும் நிலையில் எதைச் செய்வதற்கும் தயங்க மாட்டார்கள் என்பதை அவர் புரிந்து கொண்டார்.

வொறிக்கு ஏதும் சேதம் விளைவித்துவிடாமல் இருக்க வேண்டுமே என அவரது மனம் ஏங்கியது.

வொறிக்குள் பாய்ந்த தொழிலாளர்கள் சில நிமிட நேரத்திற்குள் அதனுள் இருந்த பொருட்கள் எல்லாவற்

றையும் இறக்கி பங்களாவின் உள்ளே கொண்டு சென்று வைத்தனர்.

“‘ஓய்... வொறியை இங்க நிப்பாட்டாம் சுறுக்கா கொண்டுபோ’ எனப் பல குரல்கள் ஒரே நேரத்தில் ஒலித்தன.

வொறியில் பண்டா முதலாளி ஏறி உட்கார்ந்து கொண்டார். நைவர் வொறியை ‘ஸ்ராட்’ செய்தான்.

“அடே, நம்மல யாருன்னு நெனச்சது? நம்ப வொறியலா கொழுத்துறேனு சொன்னது. ஒங்களை எல்லாங்கள் செய்யுறேன்னு பாரு” எனக் கர்ச்சித்தார் பண்டா முதலாளி.

கூட்டத்திலிருந்து கேளிக் குரல்களும் கூச்சல்களும் பலமாக எழுந்தன. வேடிக்கை பார்த்துக்கொண்டிருந்த சிறுவர்கள் விசில் அடித்தனர், வொறி பேரிரைச்சலுடன் உறுமிக்கொண்டு அந்த இடத்தை விட்டு அகன்றது.

பண்டா முதலாளி பற்களைக் கறுவிக்கொண்டார்.

கண்டக்டரும், கிளாக்கரும், மனேஜரும் பெரும் குழப் பத்துடன் பங்களாவினுள்ளே சென்ன ரார்.

## அத்தியாயம் நாற்பத்திரண்டு

**பண்டா முதலாளிக்கு இப்போது வியாபாரம் சிறிது குறைந்திருந்தது.** ஆனால் அவர் அதைப்பற்றிக் கொஞ்சம் கூடக் கவலைப்படவில்லை. அவருக்குத்தான் முன்பைவிட பலமடங்கு வருமானம் கொழுந்து வியாபாரத்தில் கிடைக்கிறதே! பின்பு ஏன் அவர் அதைப்பற்றிக் கவலைப்படப் போகிறார்.

அன்று மாலை அவரது வீட்டின் பின்புறத்தில் இருக்கும் கள்ளுக்கடையில் நாட்டில் உள்ள பல இளைஞர்களும் முக்கியஸ்தர்களும் கூடியிருந்தார்கள். கிராமசேவகரும் அங்கு வந்திருந்தார்.

கூட்டம் ஆரம்பமாவதற்கு முன்னர் முக்கியமானவர் கள் எல்லோரும் அங்கு வந்திருக்கிறார்களா என பண்டா முதலாளி நோட்டம் விட்டு விட்டு கூட்டத்தை ஆரம்பித்தார்.

“நான் உங்களை இங்கு எதற்காக அழைத்தேன் என்றால், நீங்கள் எல்லோரும் உங்களுக்குக் காணி கிடைக்கப் போகிறதென மிக ஆவலோடு எதிர்பார்த்துக்கொண்டிருக்கிறீர்கள். ஆனால் இப்போதுள்ள சூழ்நிலையில் உங்களுக்கு ஒரு துண்டுக் காணி கூடக் கிடைக்கப்போவதில்லை என்பதைத் தெரிவிப்பதற்குத்தான்.”

பண்டா முதலாளி இப்படிக் கூறியதும் அங்கு நின்ற வர்களிடம் சலசலப்புத் தோன்றியது.

“என்ன முதலாளி? நீங்கள் தான்முதலில் உங்களுக்குக் காணி கிடைக்கப் போகிறதெனக் கூறினீர்கள்; இப்போது

இல்லையென் ரூ சொல்லுகிறீர்கள். ஏன் இப்படி எங்களையெல்லாம் ஏமாற்றுகிறீர்கள்?” எனக் கேட்டான் அங்கிருந்த பொடிசிங்கோ.

“நான் உங்களை ஏமாற்றவில்லை. எங்களுடைய மந்திரியும் எங்களுக்கு நிலம் கிடைப்பதற்கு ஏற்ற ஒழுங்குகளைச் செய்திருக்கிறார். ஆனால் தோட்டத் தொழிலாளர்கள் தான் எங்களுக்குக் காணி கிடைப்பதற்குத் தடையாக இருக்கிறார்கள்.”

“ஓ... அது எங்களுக்கும் தெரியும். எங்களுக்குக் கிடைக்கப்போகும் காணியை கிடைக்காமல் செய்வதற்கு, எதிர்ப்புத் தெரிவிப்பதற்கு அவர்களுக்கு என்ன உரிமையிருக்கிறது?” என ஆத்திரத்துடன் கேட்டான் ஒரு இளைஞன்.

“அவர்களுக்கு உரிமையில்லைத்தான்... ஆனால் அவர்களிடம் வீரம் இருக்கிறது. எங்களைப் போல அவர்கள் கோழைகள்லவு” என்றார் பண்டா முதலாளி.

“அப்படிச் சொல்லாதீர்கள் முதலாளி! எங்களைக் கோழைகள் என்று மட்டும் நினைக்காதீர்கள்” எனக் கத்தினான் அங்கிருந்த வேரெருவன்.

“உங்களிடம் என்ன வீரம் இருக்கிறது...? தோட்டத் தொழிலாளர் எல்லோரும் தோட்டத்தை வட்டுப் போகப் போவதில்லையெனக் கூறியப் போராடுகிறார்கள். ஆனால் உங்களுக்குக் காணி கிடைக்க வேண்டுமென நீங்கள் ஒரு போதும் போராடியதில்லையே” என்றார் பண்டா முதலாளி.

அப்போது கிராமசேவகர், “காணியளப்பவர்கள் நட்டுவைத்த கூனிகளைத் தோட்டத் தொழிலாளர்கள் பிடிங்கி வீசினார்கள். கொழுந்தெடுக்கப் போன உங்களை எதிர்த்து வலியச் சண்டைக்கு வந்தார்கள்; பொலிஸ்காரரையே எதிர்த்து உயிரைக்கூட மதியாமல் ஜீப்பின் முன்

ஞல் படுத்து, அவர்களை விரட்டித் துரத்தினர்கள்'’ எனக் கூறினார்.

‘‘அதுமட்டுமா, தோட்டத்திலிருந்து உத்தியோகத் தர் வெளியேறுவதைக்கூட தடுத்து நிறுத்தினர்கள். அன்று கண்டக்டாரின் பொருட்களை ஏற்றப்போன என்னையும் அடிக்கவந்து லொறியையும் நெருப்புவைப்பதாகச் சொன்னார்கள்’’ என்றார் பண்டா முதலாளி.

‘‘அவர்கள் எல்லோரும் இப்படிப் போராடிக்கொண்டிருக்கும் வேளையில் எங்களுக்குக் காணி வேண்டுமென நாங்கள் எப்போதாவது போராடியிருக்கிறோமா?’’ எனக் கேட்டுவிட்டு எல்லோரையும் ஒரு தடவை பார்த்தார் கிராமசேவகர்.

தோட்டத்தொழிலாளர்கள் எல்லோரும் ஒற்றுமையாக நின்று போராட்டத்தை நடத்துகின்றார்கள். நம் மிடையே அப்படி ஒரு ஒற்றுமை இருக்கிறதா? முதியான்கேயும் சுமன்பாலாவும் நமக்கு எதிராகப் பிரசாரம் செய்வதால், இன்று நம்மில் சிலர் தோட்டத் தொழிலாளர்களுக்குச் சார்பாகத் திரும்பி இருக்கின்றார்கள்’’ என்றார் பண்டா முதலாளி.

‘‘நம்மோடு நின்று போராடவேண்டிய பியசேனு’’ இன்று அந்தத் தோட்டத் தொழிலாளர்களோடு சேர்ந்து கொண்டு நமக்கு எதிரான காரியங்களையும் செய்கிறேன்’’ என்றார் கிராமசேவகர்.

எல்லோரும் மௌனமாக இருந்தனர்.

‘‘நான் உங்கள் எல்லோரையும் கோழைகள் என்று சொன்னதில் என்ன தவறு இருக்கிறது?’’ என பண்டா முதலாளி இப்போது கேட்டார்.

‘‘நாங்கள் ஒருவரும் கோழைகள் அல்ல... நாங்கள் எதையும் செய்வதற்குத் தயாராக இருக்கிறோம்.’’ பல குரல்கள் ஒரே சமயத்தில் ஒலித்தன.

பண்டா முதலாளி சுருட்டு ஒன்றை எடுத்துப் பற்ற வைத்துக்கொண்டார்.

மெனிக்கே, கிராமசேவகருக்கும், அங்கு நின்ற ஒரு சில ருக்கும் சிகரெட் வழங்கினார்.

‘‘எங்கள் எல்லோருக்கும் காணி கிடைக்கவேண்டுமானால் அதற்குத் தடையாக இருக்கும் எல்லாச் சக்திகளையும் முதலில் ஒழிக்கவேண்டும்.’’

‘‘இது நம் நாடு. நாம் எவருக்கும் பயந்துவாழத் தேவையில்லை’’ என்றார் பண்டா முதலாளி.

‘‘எமக்கு முட்டுக்கட்டையாக இருக்கும் தொழிலாளர்களை அடித்து நொறுக்கவிடுவோம்’’ எனக் கத்தினை பொடிசிங்கோ.

‘‘இல்லையில்லை... அப்படிச் செய்யும்படி தூண்டுவதற்காக நான் உங்களை இங்கு அழைக்கவில்லை. நாமும் போராடவேண்டும் என்பதை உணர்த்துவதற்காகத்தான் உங்களை அழைத்தேன்’’ என்றார் பண்டா முதலாளி.

‘‘எங்களுக்குக் காணி கொடுப்பதைத் தடைசெய்ய வர்களை நாங்கள் சும்மா விட்டுவிடப் போவதில்லை. அவர்களின் போராட்டத்தை எப்படியும் தகர்த்துவிடுவோம்’’ எனப் பலர் ஒரே சமயத்தில் கூறினர்.

‘‘இதுதான் நீங்கள் எடுத்திருக்கும் முடிவா? அவர்களை உங்களால் எதிர்த்து நின்று போராடமுடியுமா?’’ எனச் சிந்தனையுடன் கேட்டார் பண்டா முதலாளி,

‘‘ஆமாம்; இதுதான் எங்கள் முடிவு. எத்தனை பேர் வந்தாலும், எங்களது உயிரைப் பண்யம் வைத்துக்கூடப் போராடி, அவர்களை அடித்து விரட்டுவோம்’’ என்றார் அங்கிருந்த மற்றெருருவன்.

பண்டா முதலாளி யோசனையுடன் தலையாட்டிவிட்டு, ‘‘அப்படியானால் நான் சொல்வதைக் கவனமாகக் கேளுங்

கள். எல்லோரும் நான் சொல்வதை மிகவும் இரகசியமாக வைத்துக்கொள்ள வேண்டும்... முக்கியமாக தோட்டத் தொழிலாளர்களுக்கு மட்டும் இவ் விஷயம் தெரியக் கூடாது.''

'இங்கு துரோகிகள் எவரும் இல்லையென்பதை நீங்கள் நம்பலாம். நீங்கள் கூறும் விஷயங்களை இங்குள்ள எவருமே வெளியிடமாட்டார்கள்' எனக் கூறினால் பொடி சிங்கோ உறுதியான குரலில்.

'மிகவும் நல்லது... எமக்கு எதிராகப் பிரசாரம் செய் பவர்களைப் பற்றி நாம் கவலைப்படத் தேவையில்லை. இங்குள்ள எல்லோருமே ஒற்றுமையாக இருந்தால் நாம் எதையுமே சாதித்துவிடலாம்' எனக் கூறிய பண்டா முதலாளி தனது திட்டத்தை விளக்கத் தொடங்கினார். அவரது முகம் மிகவும் கொடுரமாக மாறிக்கொண்டு வந்தது.

கடையில் நின்ற பெடியன் அங்கு வந்தவர்கள் எல்லோருக்கும் தாராளமாகக் கள்ளை ஊற்றிக் கொடுத்தான். முட்டிகளில் இருந்த கள்ளு முடிந்தபோது முதலாளியிட மிருந்த சாராயப் போத்தல்களும் வெளியே வந்தன.

சிறிது நேரத்தில் அங்கிருந்த எல்லோரும் வெறியர் களாக மாறினார்.

### அத்தியாயம் நாற்பத்துழன்று

**இரவு,** நேரம் ஏழு மணி இருக்கும்...

லயத்துக்கு வெளியே எங்கும் ஒரே இருட்டாக இருந்தது. தொழிலாளர்கள் எல்லோரும் தத்தம் காம்பராக்களில் இருந்தபடி, தோட்டத்து நிலைமைகளைப் பற்றிக் கதைத்தவண்ணம் இருந்தனர். பெண்கள் சமையலில் ஈடுபட்டிருந்தனர்.

குண்டன் கங்காணி லயத்தில் பழைய மாரிமுத்துத் தலைவர் 'ராஜா தேசிங்கு' கதையை உரத்து, ஒருவித இராகத்துடன் படித்துக்கொண்டிருந்தார். அந்த லயத்தில் இருக்கும் நான்கைந்து வயதானவர்கள் அவரைச் சுற்றி வட்டமாக அமர்ந்துகொண்டு மிக ரசனையடிடன் அந்தக் கதையைக் கேட்டுக்கொண்டிருந்தனர். மாரிமுத்துத் தலைவரின் குரல் நிசப்தமான அந்த வேளையில் லயம்முழுவதும் ஒலித்துக்கொண்டிருந்தது.

எங்கோ பூசாரி ஒருவன் உடுக்கடிக்கும் ஒசையும் காற்றிலே கலந்து வந்துகொண்டிருந்தது.

தோட்டத்திலே வேலை நிறுத்தியதைத் தொடர்ந்து, என்ன நடவடிக்கை எடுக்கலாமெனக் கலந்து ஆலோசிக்கும் நோக்கத்துடன் வீரய்யா தனது நண்பர்களைத் தேடிச் சென்றிருந்தான்.

மீனாஷ்சி இரவுச் சாப்பாடு செய்வதில் முனைந்திருந்தாள். செந்தாமரையும் பியசேனாவும் இல்தோப்பில் இருந்தவாறு எதைப் பற்றியோ சுவாரஸ்யமாகக் கதைத்துக்கொண்டிருந்தனர்,

மாயாண்டி காம்பராவின் உள்ளே கிடந்த கட்டிலில் படுத்தபடி ஏதோ யோசனையில் ஆழ்ந்திருந்தார்.

வயல் லயத்தில் கறுப்பன்னன் கங்காணியின் காம்பராவிலிருந்து, அவரும் அவரது மனைவியும் பெரிதாகச் சண்டை போடும் சத்தம் கேட்டுக்கொண்டிருந்தது. கிராமசேவகர் வயலைப் பிடுங்கியதிலிருந்து அடிக்கடி அவர்களிடையே வாக்குவாதம் நடக்கும். அவரது மனைவிதானது நகை மூழ்கிப்போய்விட்டதை என்னிக் கவலை யுடன் அவரோடு சண்டை போட்டுக்கொண்டிருந்தாள்.

குப்பன் வீட்டில் அவரது மனைவி அடுப்படியில் இருந்து ரொட்டி போட்டுக்கொண்டிருந்தாள். அவளைச் சுற்றி குப்பனும் அவனது நான்கு பிள்ளைகளும் வட்டமாக அமர்ந்திருந்தனர். பிள்ளைகள் அடுப்பில் வெந்துகொண்டிருக்கும் ரொட்டியையே பார்த்துக்கொண்டிருந்தனர். அரிசி இல்லாத காரணத்தால், கிடந்த இரண்டு சண்டு மாவைப் பிசந்து ரொட்டி போட்டுக்கொண்டிருந்தாள் குப்பனின் மனைவி. ரொட்டி வெந்ததும் அவள் அதனைப் பசிர்ந்து எல்லோருக்கும் கொடுக்கிறார். அந்தச் சிறிய துண்டு ரொட்டியைச் சாப்பிட்டுவிட்டு வெறுஞ் சாயத் தண்ணியால் அவர்கள் வயிற்றை நிரப்பிக்கொள்கின்றனர்.

அந்த வேளையில் மடுவத்தின் பக்கத்திலிருந்து 'டாண்டாண்டு' என மனியோசை பலமாகக் கேட்டது.

லயத்தில் இருக்கும் ஒவ்வொருவரும் திடுக்குற்று எழுகின்றனர். ஒருநாளும் இல்லாதவாறு ஏன் இந்த நேரத்தில் மனியோசை கேட்கிறது? காணி அளப்பவர்கள் இரவு நேரத்திலா வரப்போகின்றனர்? பகலிலே அவர்கள் வருவதைத் தொழிலாளர்கள் தடுத்து நிறுத்துவதால், ஒருவேளை இரவு நேரத்தில் வந்திருப்பார்களோ? அல்லது கண்டக்டர் தான் இரவிரவாகத் தோட்டத்தைவிட்டுப் போக முயற்சி செய்யும்போது அதனைக் கண்டுகொண்ட யாராவது மனி அடித்திருப்பார்களோ? எவருக்கும் ஒன்றுமே புரியவில்லை,

ஆண்கள் எல்லாரும் மடுவத்தை நோக்கித் தீப்பந்தங்களுடன் விரைந்தனர். செந்தாமரையுடன் கதைத்துக் கொண்டிருந்த பியசேனைவும் அவர்களோடு சேர்ந்து மடுவத்துப் பக்கமாக ஓடினான். பெண்களும் வயோதிபர்களும் சிறுவர்களும் லயத்திலே தங்கிவிட்டனர்.

திடீரென லயத்தில் இருந்த நாய்கள் எல்லாம் பலமாகக் குரைக்கத் தொடங்கின.

பலர் திமுதிமுவெனத் தேயிலைப் புதர்களில் இருந்தும் மறைவான இடங்களில் இருந்தும் லயத்துக் காம்பராக்களில் ஒரே சமயத்தில் புகுந்தனர். சிலரது கைகளில் கத்தியும் கோடரியும் தடிகளும் காணப்பட்டன. ஒருசிலர் பளபளக்கும் வாள்களுடன் பாய்ந்து வந்தனர்.

அவர்கள் எல்லோருமே மதுபோதையில் நிறைந்திருந்தனர்.

அவர்களைக் கண்டதும் லயத்திலிருந்த சிறுவர்களும் பெண்களும் பயத்துடனும் பீதியுடனும் சூச்சலிடத் தொடங்கினர்.

"யீ; யாருங் சத்தங் போடவேணும்; சத்தம் போட்டா வெட்டிப் போடுவேன்" என அங்கு வந்த குண்டர்களில் ஒருவன் கூறினான்.

எல்லோரும் பயத்துடன் நடுங்கியவாறு வாயடைத்துப் போய் செய்வதறியாது திகைத்து நின்றனர்.

குண்டர்கள் காம்பராக்களுக்குள் புகுந்து குறையாடத் தொடங்கினர். ஒருசில பெண்களின் கழுத்திலும் காதுகளிலும் இருந்த நகைகளை மூர்க்கத்தனமாகப் பிடுங்கி எடுத்தனர். எந்தெந்தக் காம்பராக்களில் எல்லாம் தொழிலாளர்களது உடைமைகளைச் சூறையாட முடியுமோ, அவற்றையெல்லாம் சூறையாடினர்.

குண்டன் ஒருவன், கண்களில் தென்பட்ட ஆழகான, வயதுவந்த பெண் ஒருத்தியைப் பலவந்தமாகப் பிடித்து,

லயத்தின் சற்றுத் தூரத்திலுள்ள இருட்டான பகுதிக்கு இழுத்துச் சென்றுன். அவள் எவ்வளவோ கதறியும், அவளிடமிருந்து விடுபட முயற்சி செய்தபோதும் அவளால் தப்பமுடியவில்லை. அந்தக் கொடியவனின் மிருக இச்சைக்கு அவள் பலியானான்.

ஒருசில வயோதிபர்கள் அந்தக் குண்டர்களை எதிர்க்க முயன்றபோது, அவர்களைக் குண்டர்கள் அடித்துத் துன் புறுத்தினர்.

லயங்களில் இருந்த பொருட்கள் யாவும் சூறையாடப் பட்டதும், தாங்கள் தயாராகக் கொண்டுவந்திருந்த மன்னெண்ணென்று, பெற்றேல் முதலியவற்றை லயத்தின் உள்ளேயும் வெளிப்புறத்திலும் ஊற்றி கையில் இருந்த பந்தத் தால் லயங்களுக்குத் தீவைத்தனர். சில குண்டர்கள் முன்பே தயாராகக் கொண்டுவந்த பெற்றேல் குண்டுகளை லயங்களின் கூரைமீது வீசினர். அவை பயங்கரமாக, பலத்த சத்தத்துடன் வெடித்துச் சிதறி தீச்சுவாலைகளை எங்கும் பரவவைத்தன.

பக்கத்திலிருந்த மாரியம்மன் கோயிலை நோக்கி ஒரு குண்டன் தனது கையிலிருந்த குண்டை வீசி அந்தக் கோயிலைத் தகர்த்தெறிந்தான்.

லயங்களில் இருந்த வயோதிபர்களும் பெண்களும் சிறுவர்களும் வீரிட்டு அலறிக்கொண்டு வெளியே ஓடினர். லயங்களில் பற்றிய நெருப்பு இப்போது சுவாலைவிட்டுப் பெரு நெருப்பாக ஏரிந்துகொண்டிருந்தன.

குறுகிய நேரத்தில் அந்தக் கொடுஞ்செயல்களை நடத்தி முடித்துவிட்டு, தமக்குக் கிடைத்த பொருட்களுடன் குண்டர்கள் அவ்விடத்தைவிட்டு ஓடி மறைந்தனர்.

மடுவத்தைச் சென்றடைந்த ஆண்களுக்கு, அப்போது தான் தாங்கள் ஏமாற்றப்பட்டுவிட்டோம் என்பது புரிந்தது. யாரோ வேண்டுமென்று மனியை அடித்துத் தங்களை

மடுவத்திற்கு வரவழைத்திருக்கிறார்கள் என்பதை அவர்கள் புரிந்துகொண்டார்கள்.

லயத்துப் பக்கமிருந்து பெண்களின் தும் சிறுவர்களின் தும் அவலக்குரல்கள் கேட்டுக்கொண்டிருந்தன. தீச்சுவாலைகள் கொழுந்துவிட்டு எரிவதை மடுவத்திலிருந்து பார்க்கக்கூடியதாக இருந்தது. இப்போது எல்லோரும் லயத்தை நோக்கி விரைவாக ஓடத் தொடங்கினார்கள்.

லயங்களின் அருகே நெருங்கக்கூட முடியவில்லை. தீப் பிழம்புகள் அனலைக் கக்கிக்கொண்டு இருந்தன. எங்கும் ஒரே புகைமண்டலமாகத் தெரிந்தது. தீப்பொறிகள் வெகு தூரம் வரை பறந்து சென்று பக்கத்திலுள்ள மரங்களை செடி களைத் தாக்கின.

லயத்தை அடுத்துள்ள, மீனைப் புல்லினால் வேயப்பட்டிருந்த மாட்டுத் தொழுவங்களின் கூரைகளில் தீ பற்றிய போது, அங்கிருந்த பசமாடுகள் மிகப் பயங்கரமாகக் கத்திரிக்கொண்டிருந்தன.

கோழிக் கூடாப்பிற்குள் அடைக்கப்பட்டிருந்த கோழிகள் யாவும் தீயின் வாயில் அகப்பட்டு மரண ஒலம் எழுப்பின.

தொழிலாளர்கள் வளர்த்துவந்த நாய்கள் இப்போது தூரத்தே நின்று லயங்கள் எரிவதைப் பார்த்துப் பெரும் சோகமாக ஊளையிட்டுக்கொண்டிருந்தன.

யாராலுமே அருகில் கூட நெருங்கமுடியவில்லை. ஆண்டாண்டு காலமாக அவர்கள் தேடிவைத்திருந்த உடைமைகளைப் பறிகொடுத்துவிட்டு, எஞ்சியவையெல்லாம் நெருப்பிலே வெந்து சாம்பலாவதைப் பார்த்துக்கொண்டும், பெருஞ் சோகமாக அழுதுகொண்டும் இருப்பதைத் தவிர அவர்களால் ஒன்றுமே செய்யமுடியவில்லை.

வீரயோவும் ராமுவும் அவர்களது நண்பர்களும் செய்வதறியாது திகைத்துப் போய் நின்றனர். சனங்களின்

கதறல் அவர்களுக்குத் தாங்கமுடியாத வேதனையைக் கொடுத்தது. நாட்டிலிருந்து வந்தவர்கள் தான் திட்டமிட்டு இப்படியொரு கொடுமையைச் செய்துவிட்டு ஓடிவிட்டார்கள் என்பதை அங்கிருந்தவர்கள் வீரய்யாவிடம் கூறினர்.

தோட்டத்தை விட்டு வெளியேறாத ஒரே காரணத்திற் காக தொழிலாளர்களது உடைமைகளைச் சூறையாடி, இருப்பிடங்களைக் கொள்ளுத்தி நாசம் செய்தால், தொழிலாளர்களுக்குப் போராடுவதற்குத் தெம்பு இருக்காதென நினைத்துத் திட்டந் தீட்டி இப்படியொரு கொடுரைச் செயலை நாட்டில் உள்ளவர்கள் செய்துவிட்டார்கள் என்பதை இப்போது வீரய்யா புரிந்துகொண்டான்.

அங்கிருந்தவர்களுக்கு உண்ணுணவோ, உடுப்பதற்கு மாற்றுடையோ, வசிப்பதற்கு இடமோ எதுவுமே இல்லை. இப்படியான ஒரு பரிதாப நிலையில் தள்ளப்பட்ட மக்களைக் காப்பாற்றுவதற்கும், மேலும் அசம்பாவிதங்கள் நடவாமல் தடுப்பதற்கும் உரிய பெரும் பொறுப்பு தனக்கு இருக்கிற தென்பதை வீரய்யா உணரத் தொடங்கினான்.

அங்கு நிகழ்ந்து முடிந்துவிட்ட சம்பவங்களையும், இழப்புகளையும் ஒவ்வொருவரும் அவனிடம் கூறியபோது, வீரய்யாவின் நெஞ்சத்தில் உதிரம் கொட்டியது.

சிலமணி நேரத்தின் பின் அங்கு நடந்து முடிந்துவிட்ட கொடுமைகளை அறிந்த பொலிசார் ஜீப்பில் தோட்டத்தை நோக்கி விரைந்து வந்தனர்.

அன்று எல்லோரும் இருப்பதற்கு இடமின்றிப் பக்கத்திலுள்ள தேயிலைச் செடிகளின் அணைப்பில் அந்தப் பயங்கரமான இரவைக் கழித்தனர்.

\* \* \*

அந்த இரவு நீண்ட இரவாகவே இருந்தது. தொழிலாளர்கள் எல்லோரும் விடிவை நோக்கி காத்திருந்தனர். மறுநாட்காலை நிலம் வெளித்தபோது இரவு நடந்த

கோரத்தின் கூவுகள் ஒவ்வொன்றுக்குத் தெரியத் தொடங்கின.

லயங்கள் யாவும் தரைமட்டமாகிப் போயிருந்தன, தீயின்னும் அணையாமல், தண்ணக்களிலிருந்து புகை கிளம்பிக் கொண்டிருந்தது. லயங்களைச் சுற்றியுள்ள பெருவிருட்சங்கள் எல்லாம் கருகிப்போய்க் கிடந்தன. மாமரங்களிலும் பலாமரங்களிலும் காய்கள் வெந்துபோய்த் தொங்கின. பக்கத்தில் இருந்த ஓரிரு மாட்டுத் தொழுவங்களும் தரைமட்டமாகிப் போய்க்கிடந்தன. சங்கிலியால் பிணைக்கப்பட்டிருந்த பசு மாடுகளும் கன்றுகளும் மிகக் கோரமாய் வெந்துபோய்க் கிடந்தன.

கூரைத் தகரங்களைல்லாம் நெருப்பு வெக்கையில் வளைந்து சுருண்டுபோய் நிலத்தில் விழுந்து கிடந்தன. சுவர்கள் யாவும் கருமை படிந்தும், வெடித்தும் காட்சியளித்தன- காம்பராவில் கிடந்த ராக்கைகளில் சேர்த்து வைத்திருந்த பொருட்களும் அட்டாளை மரங்களும் எல்லாமே எரிந்து சாம்பலாகிப் போய்க்கிடந்தன.

நெருப்பு ஒருவாறு அணைந்தபோது, தொழிலாளர்கள் ஒவ்வொருவரும் தத்தமது காம்பராக்களுக்குள் சென்று ஏதாவது பொருட்கள் தீயின் பிடியிலிருந்து தப்பியிருக்கிறதா என்ற நப்பாசையோடு ஆராய்த் தொடங்கினார்கள்.

வீரய்யாவும் ராமுவும் ஒவ்வொரு லயமாகச் சென்று தொழிலாளர்களுக்கு ஏற்பட்டுவிட்ட பெருந் துன்பத்தில் கலந்து கொண்டனர்.

மாயாண்டியும் மீனுச்சியும் தலையிலே கைவைத்தபடி காம்பராவின் முன் வெளிவாசலில் அமர்ந்திருந்தனர். செந்தாமரையினதும் மீனுச்சியினதும் கழுத்திலும் காதிலும் இருந்த நகைகளைல்லாம் சூறையாடப்பட்டுவிட்டன. வீரய்யாவின் குடும்பத்தினர் என்ற காரணத்தினாலோ

என்னவோ குண்டர்கள் அந்த வீட்டில் தமது கைவரி சையைக் கூடுதலாகக் காட்டியிருந்தனர்.

பியசேனுவின் உள்ளம் கொதித்துக் கொண்டிருந்தது, அவன் செந்தாமரையைப் பார்க்கும்போதெல்லாம் அவள் அழுதவண்ணம் இருந்தாள். அங்குள்ள ஒவ்வொருவரும் அவனைப் பார்க்கும் போதும் அவனுள் ஏதோ குற்ற உணர்வு ஏற்படுவதைப் போன்று அவன் உணர்ந்தான். ‘உனது ஆட்கள்தான் இப்படியொரு கொடுமையை எமக்கு இழைத்துவிட்டார்கள்’—என அவர்கள் குற்றஞ்சாட்டு வதைப் போன்று அவன் உணர்ந்தான். அவன் து உள்ளம் பெரிதும் வேதனைப்பட்டுக் கொண்டிருந்தது.

அங்குள்ள பலருக்குச் சிறுசிறு காயங்கள் ஏற்பட்டிருந்தன. பலபெண்களின் காதிலிருந்த நகைகளைக் குண்டர்கள் முரட்டுத்தனமாகப் பிடுங்கி எடுத்தினினால் ஏற்பட்ட காயம் அவர்களுக்கு வேதனையைக் கொடுத்துக் கொண்டிருந்தது.

வீரய்யா, முதல் வேலையாகத் தோட்டத்து லொறியை வரவழைத்து காயமடைந்த எல்லோரையும் ஆஸ்பத்திரிக்கு அனுப்ப வேண்டிய ஒழுங்குகளைச் செய்தான். பியசேனுவும் செபமாலையும் காயமடைந்தவர்களுக்கு வேண்டிய உதவி களைச் செய்து அவர்களை ஆஸ்பத்திரிக்கு அனுப்பிவைத்தனர்.

இரவு நடந்த கோரத்தை அறிந்து பக்கத்து தோட்டத் தில் இருக்கும் தொழிலாளர்கள் பெருங்கூட்டமாக அங்கு படையெடுக்கத் தொடங்கினர். டவணில் உள்ள மக்களும் தொழிற்சங்கவாதிகளும் அரசியல் பிரதிநிதிகளும் இப்போது தோட்டத்துக்கு வரத்தொடங்கினர். எரிந்து சாம் பலாகிப்போய்க்கிடந்த யென்களுக்கு பொலிசார் காவல் புரியத் தொடங்கினர். பக்கத்துத் தோட்டத் துரைமார்கள் ஒவ்வொருவராக அங்கு வந்து சேர்ந்தனர்.

முதல்நாள் இரவு எங்கோ லீவில் சென்றிருந்த தோட்டத்துரை சிலவா, தோட்டத்தில் நடந்து முடிந்த கோரத்

தைக் கேள்விப்பட்டதும் மறுநாள் பதறியடித்துக் கொண்டு அங்குவந்து சேர்ந்தார்.

அங்கு வந்து சேர்ந்தவர்கள் ஒவ்வொருவரும் மனம் பதறினர். மனிதாபிமானமற்ற முறையில் தோட்டத் தொழிலாளர்களுக்கு நடந்த அநியாயத்தைப் பார்த்துக் கொதித்தனர். தொழிலாளர்கள் ஒவ்வொருவரும் தமக்கு நடந்த கொடுமைகளையும் இழப்புகளையும் பார்வையிட வந்தவர்களிடம் கூறிக் கதறியமுதனர்.

‘ஐயா, ஏங் குடும்பத்துக்கு போன கெழுமைதான் சேவைகாலப் பணம் வந்திச்சி அந்தப் பணத்தை எம் பொட்டியில் வச்சிருந்தேன்; அவ்வளவு பணமும் எரிஞ்சு போச்சுங்க...’ எனக் கூறி விம்மினார் ஒரு வயோதிபர்,

‘என் மாடெல்லாம் உசிரோட எரிஞ்சு வெந்து போச்சுங்க; அத நம்பித்தான் நான் சீவிச்சுக்கிட்டிருந்தேன்’ எனக் கதறினால் ஒரு நொண்டி.

‘வாற மாசம் நான் இந்தியாவுக்கு போயாகனும் அதுக் குள்ள இப்புடி ஒரு அநியாயம் நடந்திருக்கங்க என் பாஸ் போட்டு எல்லாம் எரிஞ்சு சாம்பலாப் போச்சிங்க’ எனக் கூறி கண்கலங்கினார் மாரிமுத்துத் தலைவர்.

‘எங்க ஓட்டுல ஒண்ணுமே இருக்கல்லீங்க... மாத்திக் கட்டுறதுக்கு மட்டும் ரெண்டு துணி கெடந்திச்சி. அது தானுக எரிஞ்சு போயிருச்சு’ எனக் கவலையுடன் கூறினால் குப்பன்.

‘ஏங் காதுல கெடந்த நகையைக் கழட்டித் தரச் சொல்லி ஒருந்தன் கேட்டானுங்க, நான் தப்பி ஒட்டலாமுனு வெளியே ஓடினேன். ஏம்புள்ளையத் தூக்கி வச்சுக்கிட்டு வெட்டப்போறேனு கழுத்தில கத்திய வச்சான்; நான் பதறிப்போய் ஒரு காதுல இருந்த நகையைக் கழட்டப்போனேன்; அதுக்குள்ள அவேன் மற்றக் காதுல இருந்ததைப் பிச்ச எடுத்துக்கிட்டானுங்க’ எனக் கூறியபடி பிரிந்து

போயிருந்த தனது காதைத் காண்பித்துக் கண்கலங்கினால் பெண்ணேருத்தி.

“அடுத்த நேரச் சாப்பாட்டுக்கே வழியில்லாம் செஞ் சுப்புட்டாங்களே, இந்தப் பாவிக” எனக்கூறி தலையில் கை வைத்தவன்னைம் நிலத்திலே உட்கார்ந்தார் கறுப்பன்னை கங்காணி.

“புள்ளைங்க எல்லாம் பசியில கதறுதுங்க, என்ன செய் யிற்குன் னே எங்களுக்குப் புரியல்லீங்க” எனக்கூறிக் கண்கலங்கியபடி அருகே நின்ற தன் குழந்தையை வாஞ்சையுடன் தடவினால் ஒரு தாய்.

“போன கெழுமைதாங்க எண்குப் பெரசாவுரிமை கெடைச்சிச்சு. ரெம்ப கண்டப்பட்டுத்தானுங்க அத எடுத் தேன். அதெல்லாம் எரிஞ்சு போச்சுங்க” எனக்கூறிய ஒரு தொழிலாளி விரக்கியோடு அரித்துவிட்டு, “அந்தக் கடதாசியெல்லாங் வெறுங் கடதாசிதானுங்களே; இந்த நாட்டுல எங்களுக்கு என்னதாங்க உரிமையிருக்கு? நாங்க எப்ப வும் அடிமைதாங்க” எனச் சாகமாகக் கூறினார்.

வயதுபோன பெண்ணேருத்தி தனது ஒரே மகளைக் காண்பித்து, ‘ஜீயோ இந்தப் புள்ளைக்கு நடந்த கொடுமையை எப்புமங்க என் வாயால் சொல்லுவேன்’ எனக்கூறிவிட்டுச் சோகம் தாங்காமல் பெரிதாக விம்மினான்.

அவளது மகளின் உடைகள் யாவும் கிழிந்துபோய் இருந்தன. முகத்திலும் கைகளிலும் சிறிய காயங்கள் தென் பட்டன. அந்தப்பெண் உடலெல்லாம் குறுகத் தன் இருகைகளாலும் முகத்தை மூடியபடி விம்மிக்கொண்டிருந்தாள்.

அங்கு நின்ற ஓவ்வொருவருடைய மனதையும் தொழிலாருக்கு நடந்த துன்பங்கள் பெரிதும் கலக்கின. அதனைக்கண்டு சுகிக்க மூடியாத பலர் கண்கலங்கினர். ஒரு சிலர் வாய்விட்டுக் கதறினர், டவுனில் உள்ள கடைக்காரர்

கனும் பக்கத்து தோட்டத்துத் தொழிலாளர்களும் தொழிற்சங்கவாதிகளும், ஒருமுகமாகச் சேர்ந்து பாதிக் கப்பட்ட எல்லோருக்கும் உதவிகள் செய்வதற்கு முயன்றனர்.

தம்மால் இயன்ற சிறுதொகைப் பணத்தைச் சிலர் கொடுத்து உதவினர். சிலர் மாற்றுடைகள் கொடுத்து உதவினர், இன்னும் சிலர் ஒருநேர உணவைக் கொடுத்தனர். வேறுசிலர் அரிசி மாவு முதலிய பொருட்களை வழங்கினர்.

லயங்கள் எரிக்கப்பட்ட செய்தியறிந்ததும் கிராமத்திலிருந்து முதியான்சேயும் சுமணபாலாவும் தோட்டத்துக்கு வந்து நடந்த கொடுமைகளை பார்வையிட்டனர்.

அங்கு நடந்த கோரத்தைப் பார்த்த முதியான்சேயின் உள்ளம் பதறியது. இப்படியொரு கொடுமையைச் செய்து தான் கிராமத்து மக்கள் காணி பெறவேண்டுமா? அவர் எண்ணி மனம் மறுகினார்.

“இந்தக் கொடுமைகளுக் கெல்லாம் காரணமாக இருந்த பண்டா முதலாளி, கிராம சேவகர், கண்டக்டர் முதலோரை நான் பொலிசில் காட்டிக் கொடுக்கப் போகிறேன்” என சூஞரைத்தான் சுமணபால்.

பாதிக்கப்பட்ட மக்கள் ஓவ்வொருவரையும் அவர்கள் தனித்தனியாகச் சந்தித்து அவர்களுக்கு ஆறுதல் கூறினர்.

எதைச் செய்துமென்ன தொழிலாளர்கள் இமந்த எல்லாவற்றையுமே இனி யாரால்தான் திருப்பி கொடுக்க முடியும்.

## அத்தியாயம் நாற்பத்துநாள்கு

**பாதிக்கப்பட்ட மக்களைத் தோட்டத்துரை அடிக்கடி வந்து சந்தித்து அவர்களுக்கு வேண்டிய உதவிகளைச் செய்து கொடுத்துக்கொண்டிருந்தார்.** பிற இடங்களிலிருந்து பார்வையிட வந்தவர்களும், அயல் தோட்டத்தொழிலாளர்களும் பாதிக்கப்பட்டவர்களுக்கு தம்மாவியன்ற உதவிகளைச் செய்தனர்.

முன்பு காம்பராக்களில் தனித்தனிக் குடும்பமாக வாழ்ந்த தொழிலாளர்கள் எல்லோருமே இப்போது ஒரே குடும்பம்போன்று கூட்டமாக தோட்டப் பாடசாலைகளிலும், பிள்ளை மடுவத்திலும் தங்கியிருந்தனர். இதனால் பலர் தமிழ்நாட்டேயே இருந்த சிறு மனவேற்றுமைகளையும் மறந்து மிக அந்நியோன்யமாக ஒருவரோடு ஒருவர் பழ கினர். மாரிமுத்துத் தலைவர், கறுப்பணனன் கங்காணி முதலியோர் இப்போது வீரய்யாவுக்குப் பக்கபலமாக நின்று காரியங்களைக் கவனித்தனர்.

பியசேனை தன்னைச் சந்திக்கவந்திருந்த முதியான்சே, சுமன்பால முதலியோரிடம், இனி தான் நாட்டுக்கு வரப்போவதில்லையெனக் கறிவிட்டு தோட்டத் தொழிலாளர்களுடனேயே இருந்து அவர்களுக்கு வேண்டிய உதவிகளைச் செய்துகொடுத்துக்கொண்டிருந்தான்

தோட்டத்துரை அன்று தொழிலாளர்கள் குழுமியிருந்த இடத்திற்கு வந்தார். அங்கு கூடியிருந்த தொழிலாளர்களைப் பார்த்து அவர் தனது மனதிலே தோன்றிய கருத்துக்களைத் தெரிவித்தார்.

“இப்ப நீங்க ஒங்களுடைய சாமானங் எல்லாங் பறி கொடுத்து, ஓடுங் இல்லாம், சாப்பிடுறதுக்கு சாப்பாடுங் இல்லாம், இனிமே இந்தத் தோட்டத்தில் இருக்கிறது, மிச்சங் கஷ்டங்தானே. இனி இங்க இருந்துங் பிரயோசனங் இல்ல. அரசாங்கம் சொன்ன மாதிரி, வேற தோட்டத்துக்கு போன்ற ஒங்களுக்கு எல்லா வசதியுக் கெடைக்கும். நீங்க எல்லாங் போறதுதாங் நல்லது.”

“தொர எங்களுடைய உடமை எல்லாத்தையும் பறிச்சி, இருக்க எடங்கூட இல்லாம் செஞ்சா, நாங்க தோட்டத்தவுட்டு போயிடுவோமென்னு திட்டம் போடுத்தான் நாட்டாருக இப்புடி செஞ்சிருக்காங்க, ஆன நாங்க ஒரு நாளும் இந்தத் தோட்டத்தவுட்டுப் போக மாட்டோமுங்க” என வீரய்யா கூறினான். அவனது குரவில் உறுதி தொனித்தது.

“நாங்க மட்டும் இல்லைங்க தொர. ஒங்களையுந்தான் இந்தத் தோட்டத்தைவுட்டு போகவுடமாட்டோம். என்ன கஷ்டம் வந்தாலும் நாங்க பயந்துக்கிட்டு மட்டும் தோட்டத்தவுட்டுப் போகமாட்டோம்” எனப் படபடத்தான் ராமு.

“ஏய் நீ ரெண்டு பேருங் மிச்சங் முட்டாள்க்கை பேசுறது. ஒங்க பேச்சக் கேட்டுத் தான் இந்த ஆளுங்களுக்கு எல்லாங் இப்புடி வந்தது” எனக் கோபத்துடன் கூறினார் துரை.

“ஒங்க பேச்சக் கேட்டுக்கிட்டு நாங்கெல்லாம் தோட்டத்தவுட்டுப் போகமாட்டோம். சாகிறவரைக்கும் இந்தத் தோட்டத்திலதான் இருப்போம்” என்றான் ராமு.

“தோட்டம் மூடியாக்க; நீங்கெல்லாம் இங்க இருந்து என்ன செய்யப் போறது?” எனக் கேட்டார் துரை.

“தோட்டத்த மூட நாங்க வுடமாட்டோங்க தொர... அப்புடி மூடினாலும், நாங்க நட்டு வளத்த தேயிலை இருக்கு

மட்டும் நாங்க பொழுச்சுக்குவோழுங்கு" என்றார் அங்கே நின்ற கறுப்பண்ணன் கங்காணி நிதானமாக.

"இனிமே நாங்க தோட்டத்தவுட்டுப்போன, ஒவ்வொரு தோட்டத்திலும் இருக்கிற தொழிலாளிங்களுக்கும் எங்களுக்கு நடந்தமாதிரித்தான் நடக்கும்" என்றுள்ள வீரய்யா.

"நீஎன்ன மனுசன் கதைக்கிறது? நீங்க எல்லாங்க தோட்டத்தவுட்டுப்போன மத்த தோட்டத்து ஆளுங்களுக்கு ஏன் கரைச்சல் வாறது?" எனக் குழப்பத் துடன் கேட்டார் துரை.

"இப்ப நாங்கெல்லாம் தோட்டத்தவுட்டுப்போன... தோட்டத் தொழிலாளிங்களை பயங்காட்டி வெரட்டிப் புடலாழுநு எல்லாரும் நென்செக்கிடுவாங்க. அப்புறம் மத்த தோட்டங்களில் இருக்கிற தொழிலாளிங்களையும் அநியாயம் சென்றி வெரட்டப் பாய்பாங்க... தோட்டத் தொழிலாளிங்க கோழூகள் இல்லேங்கிறதை நாங்க இங்கேயே இருந்து போராடிக் காட்டத்தான் போரேஞ்ம். என வீரய்யா விளக்கமாகக் கூறினான்.

"நாங்க, எங்க இனத்தைக் காட்டிக்கொடுக்கமாட போராமங்க தொர. உயிரைக் கொடுத்தாவது போராடியே தீருவோம்" என்றுள்ள ராமு.

"என்ன மனுசன் போராட்டம், போராட்டமுனு சொல்லி பைத்தியக்காரன் மாதிரி பேசுறது. இப்புடிபேசித்தாங் இன்னிக்கு ஒன்னும் இல்லாம நீங்க எல்லாங்க இருக்கிறது" என்றார் துரை எரிச்சலுடன்.

"எங்ககிட்ட ஒன்னும் இல்லைத்தாங்க தொர. நாங்க எல்லாத்தையும் இழந்திட்டோம். எங்க உயிர் தான் மிச்சமா இருக்குங்க. ஆன இது நாங்க பொறந்த மன் எங்கிற உரிமையை நாங்க இன்னும் இழக்கல்லீங்க. அந்த உரிமைக்காக எங்ககிட்ட மிச்சமா இருக்கிற இந்த உயிரைக் கொடுத்தாவது போராடத் தான் போரேஞ்ம்"

என்றுள்ள வீரய்யா. இதைக் கூறும்போது அவன் உணர்ச்சி வசப்பட்டான்.

"ஆமாங்க... நாங்க இந்த எடத்தவுட்டுப்போகமாட போம்..." எனப் பல குரல்கள் அவனது கூற்றைத் தொடர்ந்து ஒவித்தன.

"ஏய் ஏய், மிச்சங் சத்தங் போடவேணும். நீங்க போகாட்டி, நாட்டில் இருக்கிற ஆளுங்களுக்கு காணி கிடைக்கிறது இல்லத்தானே. அப்புறங் உங்களுக்கு மிச்சங் கரச்சல்தாங் வாறது" என்றார் துரை கோபத்துடன்.

"நாட்டாருங்களுக்கு நாங்க காணி கொடுக்கவேணு முனு சொல்லல்ல. அவங்க ஞக்கு காணி கொடுக்கிறதுக் காக எங்கள் தோட்டத்தவுட்டு வெரட்டவேணுமுன்னு தான் சொல்லுகிறோம்" என்றுள்ள வீரய்யா,

"அதிக்கி என்னதாங் செய்ய முடியுங்... வேற வழி இல்லத்தானே" என்றார் துரை.

"எங்களை எல்லாம் அனுப்பிவிட்டுத்தான் காணி கூடுக்கோணுமுங்கிறது இல்லீங்க தொர... எங்களை இப்புடியே வச்சக்கிட்டு அவங்களுக்கும் காணி கொடுக்கலாந்தானுங்களே" என்றுள்ள வீரய்யா.

அவனது கூற்று துரையைச் சிந்திக்கவைத்தது.

"ஆமாங்க தொர... நம் ம தோட்டத்திலதான் நெறைய எடம் சும்மா கெடக்குங்களே. அந்த இடத்தை யெல்லாம் நாட்டு ஆளுங்களுக்கு பிரிச்சி கொடுக்க முடியுந்தானுங்களே" என்றார் மாரிமுத்துத் தலைவர்.

"கேஶா... அது அப்படி செய்ய முடியுங்தான். ஆன அரசாங்கம் இப்ப வேற மாதிரித்தானே செஞ்சிக்கிட்டு போறது" என்றார் துரை.

"அப்புடனு தோட்டத் தொழிலாளிங்களோட நாட்டாருங்களும் ஒரேதோட்டத்துல் ஒத்துமையா இருக்கிறத அரசாங்கம் விரும்பலீங்களா?" எனக் கேட்டான் வீரய்யா.

## குருதிமலை

286

வீரய்யா இப்படிக் கேட்டதும் துரைக்கு ஒரே குழப்பமாக இருந்தது.

“இதுபத்தி நாங் ஒன்னுங் சொல்லமுடியாது. இது எல்லாங் அரசாங்கத்தில் பேசிதானே செய்யறது. அதி னாங் சொல்லுறப்பிதாங் நாங் செய்யவேணுங்” அவங்க சொல்லுறப்பிதாங் நாங் செய்யவேணுங் எனக் கூறிவிட்டு அவ்விடத்தை விட்டுப் புறப்பட்டுச் சென்றார் துரை.

வீரய்யா கூறிய கருத்துக்கள் யாவும் துரையின் மூலை யைப்போட்டுக் குடைந்துகொண்டு இருந்தன.

தோட்டத்தொழிலாளர்களோடு கிராமத்து மக்களை குடியிருத்தி அவர்களது ஒற்றுமையை வலுப்படுத்து வதற்கு ஏற்ற ஒரு நல்ல வழியிருக்கும்போது ஏன் தோட்டத் தொழிலாளர்களை வெளியேற்ற அரசியல்வாதிகள் முனைகிறார்கள்?

தோட்டத் தொழிலாளர்களோடு கிராமத்து மக்கள் ஒன்றுக் வாழ்வதை ஏன் இந்த அரசியல்வாதிகள் விரும்ப வில்லை?

‘ஏன்? ஏன்? ஏன்?’ —துரைக்கு ஒரே குழப்பமாக இருந்தது.

## அத்தியாயம் நாற்பத்தைந்து

**டாண்டாண்.... டாண்...**

மடுவத்திலிருந்து மனியோசை கேட்டுக்கொண்டிருந்து. நூர்த்தே மடுவத்தை நோக்கி மூன்று வாகனங்கள் வந்து கொண்டிருந்தன.

## குருதிமலை

மனியோசை கேட்டதும் தொழிலாளர்கள் எல்லோரும் மடுவத்தை நோக்கி விரைந்தனர். முதியவர்களும், இளைஞர்களும், பெண்களும், சிறுவர்களுமாக அணிதிரண்டு மடுவத்தை வந்தடைந்தனர்.

நில அளவையாளர் மீண்டும் அங்கு வரக் கூடும் என் பதை அவர்கள் எல்லோரும் எதிர்பார்த்துத்தான் இருந்தனர். அங்கு வந்து சேர்ந்த தொழிலாளர்கள் ஒவ்வொரு தயாராக இருந்தனர். எதுவந்தாலும் அதனை எதிர்த்துப் போராடும் மனதிலே அவர்களுக்கு உருவாகியிருந்தது. அவர்கள் எதையும் துச்சமாக மதிக்கத் தொடங்கியிருந்தனர்.

பியசேனு அந்தச் சனவெள்ளத்தின் முன்பகுதியில் நின்று கொண்டிருந்தான். தோட்டத் தொழிலாளர்களின் துண்பங்களில் பங்குபற்றிய அவன், இப்போது அவர்களில் ஒருவனுக மாறியிருந்தான்.

மடுவத்தில் மக்கள் வெள்ளம் அலைமோதி நிற்பதைக் கண்டதும் அந்த மூன்று வாகனங்களும் அங்கு நிறுத்தப் பட்டன. முன்னும் பின்னுமாக நின்ற இரு வாகனங்களில் லும் பொலிஸ் படையினர் இருந்தனர். நடுவில் உள்ள வாகனத்தில் நில அளவையாளர்கள் காணப்பட்டனர். முன்பு அங்கு வந்தவர்களினால் காரியத்தைச் சாதிக்க முடியாமல் போய்விட்டதினாலோ என்னவோ இப்போது மேவிடத்திலிருந்து புதியவர்கள் அனுப்பப்பட்டிருந்தனர். வாகனத்தில் இருந்த பொலிசார் ஒவ்வொருவராகக் கீழே குதித்தனர். அவர்கள் ஒவ்வொருவராக கைகளிலும் துப்பாக்கிகள் காணப்பட்டன.

தோட்டத் தொழிலாளர்கள் குழப்பம் விளைவித்தன், காரணத்தினாலோதான், அவர்களின் உடைமைகளுக்கும், லயங்களுக்கும் சேதம் ஏற்பட்டது என்ற கருத்தினை

அடிப்படையாகக் கொண்டு, தோட்டத்தில் குழப்பம் விளைவிப்பவர்களை அடக்குவதற்காகவும், நில அளவையா எரைத் தடுத்து நிறுத்துவபவர்களை எதிர்ப்பதற்காகவும் இப்போது பொலிஸ் படையினர் அங்கு வந்திருந்தனர்.

“ஏய் ரோட்டுல மறிச்சக்கிட்டு நிக்காம எல்லாங் தூரப் போ” எனக் கூறிவிட்டு அங்குநின்றவர்களை விரட்டு வதற்காக துவக்கை ஒங்கினார் இன்ஸ்பெக்டர்.

அங்கு நின்ற எவருமே அவரது மிரட்டலுக்குப் பய படவில்லை,

அனி திரண்டிருந்த தொழிலாளர்கள், “‘நாங்க வெலகமாட்டோம்’ எனப் பலமாகக் கத்திக்கொண்டே பொலிஸ் படையை நோக்கி முன்னேறினர்.

“ஏய் இனிமே யாராவது ஒரு அடி முன்னுக்கு வச்சா லும் சுட்டுப் போடுவேன்” எனக் கத்திய இன்ஸ்பெக்டர் ஆகாயத்தை நோக்கி மூன்று முறை சுட்டார்.  
“எங்க எல்லாரையுங் வேணுமுனு சுட்டுக்கொன்னுப்புட்டு எங்க பொனத்துக்கு மேலே ஜீப்ப ஓட்டிக்கிட்டு போங்க” எனக் கூறிய ராமு தனது மார்பைத் திறந்து காட்டிக் கொண்டு முன்னே பாய்ந்தான்.

இன்ஸ்பெக்டர் திமேரன் அவனது தலையின்மேல் துவக்குப் பிடியினால் ஒங்கிப் பலமாக அடித்தார். ராமு வின் தலையில் இருந்து குபிரென இரத்தம் பெருகியது. ராமு வெறிகொண்டவன் போல் இன்ஸ்பெக்டரின் மேல் பாய்ந்தான்.

தனது கையிலிருந்த துப்பாக்கியால் இன்ஸ்பெக்டர் அவனை மாறி மாறிப் பலதடவை தாக்கினார்.

அதைப் பார்த்த வீரய்யா, இன்ஸ்பெக்டர் ராமு வைத் தாக்காமல் தடுப்பதற்காக அவரது கையிலே இருந்த துப்பாக்கியைத் தன் இரு கைகளாலும் இறுக்கிப் பிடித்துக்கொண்டான். இன்ஸ்பெக்டர் அவனது பிடியில்

இருந்து துப்பாக்கியை இமுத்துப் பறிக்க முயன்றார். ஆனால் வீரய்யா தனது அசரப்பிடியை விடவேயில்லை. இருவரும் துப்பாக்கியைப் பிடித்தபடி போராடிக்கொண்டிருந்தனர்.

ராமு மயக்கமுற்று கீழே சாய்ந்துவிட்டான்.

வீரய்யா இன்ஸ்பெக்டருடன் போராடுவதைப்பார்த்த பியசேனுவும், செபமாலையும் ஆவேசத்துடன் இன்ஸ்பெக்டரை தாக்கும் நோக்கத்துடன் முன்னே பாய்ந்தனர்.

கூட்டத்திலிருந்த பலர் இப்போது வெறிகொண்டவர்களாகப் பொலிசாரை நோக்கிப் பாய்ந்தனர். இன்ஸ்பெக்டர் போராடிக் களைத்துப் போய் துவக்கின் விசையை அழுத்தினார்.

‘டுமீல்’ என்ற சத்தத்துடன் பக்கத்தில் பாய்ந்து வந்த செபமாலையின் காலில் குண்டு பாய்ந்தது. செபமாலை யும் காலைப் பிடித்தபடி கீழே சாய்ந்தான்.

பியசேனு இப்போது வெறிகொண்டவன் போல் இன்ஸ்பெக்டரின் மேல் பாய்ந்து அவரின் முகத்திலே பல மாகத் தாக்கினான். இன்ஸ்பெக்டர் நிலைதடுமாறினார். அவரது முக்கிலிருந்து இரத்தம் வழியத் தொடங்கியது.

பியசேனு தொடர்ந்தும் இன்ஸ்பெக்டரின் முகத்தில் தாக்கிய வண்ணம் இருந்தான்.

பக்கத்திலே நின்ற பொலிஸ்காரர் பியசேனுவைச் சுட்டு வீழ்த்தும் நோக்கத்துடன் அவனது நெஞ்சைப் பார்த்துக் குறி வைத்தார்.

அதனைக் கவனித்த வீரய்யா அந்தப் பொலிஸ்காரரின் துப்பாக்கியை தட்டிவிடும் நோக்கத்துடன் குறுக்கே பாய்ந்தான்.

‘டுமீல்...’

பியசேனேவின் மேல் பாயவிருந்த குண்டு வீரய்யா வின் மார்பைத் துழைத்தது.

வீரய்யா அசர வேகத்துடன் இப்போது பொலிஸ் காரரின் மேல் பாய்ந்தான்.

‘டுமீல்— டுமீல்—’

குண்டுகள் மாறி மாறி அவனது நெஞ்சைத் துளைத் தன் மறுகணம் அவனது உடல் தள்ளாடியது. கண்கள் இருண்டு கொண்டு வந்தன, அவன் கீழே சாய்ந்தான்.

வீரய்யா சுடப்பட்டுக் கீழே சாய்ந்ததைப் பார்த்ததும் அங்கு நின்ற தொழிலாளர்களின் உள்ளத்தில் போராட்ட வெறி கிளர்ந்து எழுந்தது. நீட்டப்பட்டிருந்த துப்பாக்கி களின் எதிரே ஏதற்கும் அஞ்சாதவர்களாக, அவர்கள் கொண்டு வந்த அந்த கொண்ட அந்த துப்பாக்கிகளை நோக்கிப் பாய்ந்தனர். அவர்களிடையே காணப்பட்ட வெறியை பாய்ந்தனர். அவர்களிடையே காணப்பட்ட தனிக்க முடியாது என்பதைப் பொலிசார் பார்த்துத் திகைத்தனர்.

நிலைமையை இனி அவர்களால் கட்டுப்படுத்த முடியாது என்பதை அவர்கள் உணர்ந்து கொண்டனர். தனிமேலும் அங்கு தாமதித்தால் அந்தச் சனவெள்ளத் தின் வேகத்துக்கு தாங்களும் பலியாகிவிட வேண்டிய கொண்டனர். அவர்களின் போராட்டம் மற்றும் நிலைமை ஏற்பட்டு விடுமோ என அச்சமுற்றனர். மறுகணம் எல்லோரும் பாய்ந்து தமது வாகனங்களுக்குள் ஏறிக் கொண்டனர்.

கீழே இரத்த வெள்ளத்தில் மிதந்து கிடந்த வீரய்யா வின் அருகில் மீனுச்சி அமர்ந்து அவனது தலையை மடியிலே எடுத்து வைத்தாள்.

அவனது கண்களிலிருந்து கண்ணீர் ஆரூகப் பெருகி யது. பெருஞ் சோகத்துடன் அவள் விம்மினாள். வீரய்யாவின் உதடுகள் அசைந்தன. அவன் தாயிடம் ஏதோ கூறுவதற்கு முயன்றான்.

மறுகணம் அவனது தலை, அவனது மடியில் சாய்ந்தது. ரீஞர்சியின் இதயத்தைப் பிளந்து கொண்டு பெரிதாக விழும்பொள்ளற வெளிப்பட்டது.

அப்போது அங்கே ஒடிவந்த செந்தாமரை இரத்த வெள்ளத்தில் மிதந்து கிடந்த வீரய்யாவைப் பார்த்ததும் ‘‘ஐயோ அண்ணோ...’’ எனக் கதறியபடி அவன் மேல் வீழ்ந்து மூர்ச்சையானான்.

வீரய்யாவின் பாதங்களைப் பிடித்தவாறு மண்டியிட்டிருந்த பியசேனாவின் கண்களில் இருந்து கண்ணீர் ஆரூகப் பெருகிக் கொண்டிருந்தது. அவனது நெஞ்சைத் துளைக்க இருந்த குண்டைத் தனது நெஞ்சிலே ஏற்று உயிரை மாய்த்துக் கொண்ட அந்தத் தியாகியின் பாதங்களைக் கண்ணீரால் கழுவத்தான் அவனை முடிந்தது.

இப்போது பொலிசாரின் ஜீப் பின்னேக்கி வேகமாகப் போய்க்கொண்டிருந்தது.

சனசமுத்திரம் முன்னேக்கிப் பாய்ந்து கொண்டிருந்தது — அசரவேகத்தில் பாய்ந்து கொண்டிருந்தது.

இனி அந்த வெள்ளத்திற்கு யாராலுமே அனைபோடு முடியாது.

வீரய்யாவின் உயிர்த்தியாகமும், தொழிலாளர்களின் போராட்டம் பத்திரிகை வாயிலாகவும், பார்வையாளர்கள் மூலமாகவும், நாடெடங்கும் காட்டுத்தீ போல் பரவியது. இதனால் பொதுசன அபிப்பிராயம் அவர்களின் போராட்டத்துக்குச் சாதகமாக அமைந்தது. தொழிலாளர்களை அகற்றுவதில் தீவிரமாக நின்ற அரசியல்வாதிகள் செயலிழந்தனர். அவர்களுக்கும் மேலான சக்திகள் இப்போது செயல்படத் தொடங்கின. தொழிலாளர்களுக்கு தீங்கு விளாவித்த கண்டக்டர், கிராமசேவகர், பண்டா முதலாளி முதலியோர் சட்டத்தின் பிடியில் சிறைப்பட்டனர்.

வீரய்யாவின் உடலில் இருந்து வடிந்த குருதியில், தோய்ந்து செழுமையுற்ற அந்த மலைப் பிரதேசத்தில், இப்போது தேவிலீச் செடிகள் புதிதாகத் துளிர்வி... தொடங்கின.



ஏழ்த்தின் தலைசிறந்த எழுத்தாளர் களின் தரமான படைப்புக்கள் மாதா மாதம் வீரகேசரி பிரசரமாக நூலுரு வில் வெளிவருகின்றன.

தவருமல் இவைகளைப் பெற்று உங்கள் இல்லத்தில் ஓர் ‘குடும்ப நூல் நிலையத்தை’ ஆரம்பியுங்கள்.

ஆறு புத்தகங்களை அடுத்து நீங்கள் வாங்கினால், ஏழாவது புத்தகம் இனாமாக அனுப்பி வைக்கப்படும். இப் பரிசுத் திட்டத்தில் ஏற்கனவே ஆயிரத்துக்கு மேற்பட்ட வாசகர்கள் இனாமாக நூல்களைப் பெற்றுள்ளனர்.

புத்தகங்களைக் கிரமமாகப் பெறுவதில் சிரமமிருந்தால் நீங்கள் தொடர்புகொள்ளவேண்டிய விலாசம்:

விநியோக நிர்வாகி,  
வீரகேசரி,  
த. பெ. 160,  
கொழும்பு.



## ஆசிரியர் கூறுகின்றார்:

மலையக மக்களின் வாழ்க்கை ஆரம்ப காலத்தொட்டே சிக்கவ்கரும் துண்பங்களும் நிறைந்ததாக இருந்து வந்திருக்கிறது. அந்தியர்களின் ஆசிரியர்களில் தேயிலுத் தோட்டங்கள் இருந்தபோது அவர்களின் கெடுபிடிகளில் சிக்கித்தலித்த தோட்டத் தொழிலாளர்கள் தமது விடுவை நோக்கி ஏக்கத்துடன் காந்திருந்த வேலூயிலேதான் தேயிலுத் தோட்டங்கள் யாவும் தேசியமயமாக்கப்பட்டன.

சுரித்திர முக்கியத்துவம் வாய்ந்த இந்த திருந்துபிள்ளையாகத் தமக்கு ஒரு நல்ல எதிர்காலம் ஏற்படப்போற்றுதல் தோட்டத் தொழிலாளர்கள் நம்பினர். அதே சமயத்தில் தோட்டங்களை அண்டியுள்ள கிராமப்புற மக்களும் தமது சீபிட்சமான வாழ்வை எதிர்பார்க்கத் தலைப்பட்டனர். இவ்வேலூயில் அரசியல் வாதிகள் சிலர் சுந்தரப்பவாதிகளாக மாறித் தமது பதவிகளைத் துஷ்பிரயோகம் செய்யந்தோட்டங்களினர்.

இதன் காரணமாக இரு சமூகங்களைச் சார்ந்த மக்களிடையே மனக்களிற்குள் ஏற்படத் தொட்டங்கள், ஒரு சில தோட்டங்களிலிருந்து தொழிலாளர்களை வெளியேற்றுவதற்கு முயற்சிகள் மேற்கொள்ளப்பட்டன. இதனை எதிர்த்து நின்ற தொழிலாளர்கள் சுத்திரவாதாக்குள்ளானார்கள். அவர்களது உடைமைகள் குறையாடப்பட்டன; இருப்பிடங்கள் தீவில் வெந்து சாம்பரானின.

இவற்றையெல்லாம் தேரில் பார்த்த போது எனது நென்கு பதறியது. தோட்டத் தொழிலாளர்கள் இந்த நாட்டு மன்னின் மேல் வைத்துள்ள பாசம் எனது இதயத்தைத் தொட்டது. அவர்களது உரிமைப் போராட்டத்தில் ஒரு தொழிலாளி வீரராணம் எழியது என்னை மெய்சிவிர்க்க வைத்தது. இதனால் எனக்கு ஏற்பட்ட உன்தாக்கங்களின் வீளை வாகவே இந்தாவல் உருப்பெறத் தோட்டங்கி யது.